


پائۇل كوئېلھو [بىرازىلىيە]

ئەلگىمىياگەر

— چىراغ پالىنىڭ ئاجايىپ كەچۈرمىشلىرى



شىنجاڭ ئۇنىۋېرسىتېتى نەشرىياتى

پائۇل كوئېلھو [بىرازىلىيە]

ئەلگىمىياگەر

شىنجاڭ ئۇنىۋېرسىتېتى نەشرىياتى

مۇقائىسى لايىھەلىگۈچى: نۇرمۇھەممەد ئۆمەر لۇچقۇن



ISBN 978-7-5631-2940-9



9 787563 129409

定价: 35.00元

Paulo Coelho

The Alchemist

«پائۇل كوئېلھو» [بىرازىلىيە]

ئەلگىمىياگەر


— چوربان بالىنىڭ ئاجايىپ كەچۈرمىشلىرى



تەرجىمە قىلغۇچى: تۇرسۇن قۇربان تۈركەش

شىنجاڭ ئۇنىۋېرسىتېتى نەشرىياتى

ئۇقۇر مەنلەرنىڭ قەلبىگە بىر ئۇمۇر ئەسىر كۆرسىتىدىغان ئادىر ئەسەر



پىلانلىغۇچى: ئەركىن ئىبراھىم پەيدا
مەسئۇل مۇھەررىرى: خېلىل مۇھەممەت
تەكلىپلىك مۇھەررىرى: ئايشە مەگۈل ئابلىمىت
مەسئۇل كوررېكتورى: ئابدۇرېھىم ئابلىمىت
مۇقاۋىنى لايىھەلىگۈچى: نۇر مۇھەممەت ئۆمەر ئۇچقۇن

ئەلكىمىياگەر

ئاپتورى: پائۇل كوئېلھو (بىرازىلىيە)

تەرجىمە قىلغۇچى: تۇرسۇن قۇربان تۈركەش

شىنجاڭ ئۇنىۋېرسىتېتى نەشرىياتى نەشر قىلدى

(ئۈرۈمچى شەھىرى غالىبىيەت يولى 666 - نومۇر پوچتا نومۇرى: 830046)

شىنجاڭ شىنخۇا كىتابخانىلىرىدا سېتىلىدۇ

شىنجاڭ شىنخۇا باسما زاۋۇتىدا بېسىلدى

فورماتى: 880mm × 1230mm 1/32 باسما تاۋىقى: 8.375

2016 - يىلى 4 - ئاي 1 - نەشرى

2016 - يىلى 8 - ئاي 1 - قېتىم بېسىلدى

ISBN 978-7-5631-2940-9

باھاسى: 35.00 يۈەن



ئىنساننىڭ بۇ دۇنيادىكى بىردىنبىر مۇقەددەس
ۋەزىپىسى — ئۆز تەقدىرىنى ئۆزگەرتىش ئۈچۈن كۈرەش
قىلىشتۇر...

ھەممە ئادەمگە ياشلىق دەۋرىدە ئۆز تەقدىرىنىڭ
قانداق بولىدىغانلىقى ئايدەك تۈيۈلىدۇ... ئەمما،
پۇرسەتنىڭ ئۆتۈشى بىلەن سىرلىق بىر كۈچ ئۇلارنى
ئۆز تەقدىرىنى ئۆزگەرتىشنىڭ ئىمكانسىزلىقىغا
ئىشەندۈرىدۇ.

ئىنسانغا دۈشمەن بولۇپ تۇيۇلغۇچى بۇ سىرلىق
قۇدرەت، ئۆز نۆۋىتىدە بىزگە تەقدىرىنى قانداق
ئۆزگەرتىشنىڭ يوللىرىنىمۇ كۆرسىتىپ بېرىدۇ. ئۇ
ئىنسان روھى ۋە ئەركىنىنى ئاشۇ بۈيۈك ۋەزىپىنى
ئورۇنلاشقا دەۋەت قىلىدۇ. بۇ دۇنيادا بىر ئالىي ھەقىقەت
مەۋجۇت: قاچانكى، سەن نېمىنى چىن يۈرەكتىن
ئىزدەيسەڭ، ئەلۋەتتە ئۇنىڭغا ئېرىشسەن، چۈنكى بۇنداق
ئىستەك ئالەم روھىدا دۇنياغا كەلگەن بولىدۇ، سەن بۇ
ئالەمگە دەل شۇنىڭ ئۈچۈن يارىتىلغانسەن.

— روماندىن



كىتابقا تەقريز

1968 - يىلى، «ئەلکىمىياگەر» پائۇل كوئېلھوغا دۇنياۋى شۆھرەت ئېلىپ كەلدى. ھازىرغىچە، يازغۇچىنىڭ 18 پارچە ئەسىرى يەرشارىدىكى 160 دۆلەت ۋە رايوندا 68 خىل تىل - يېزىقتا نەشر قىلىنىپ، تىراژى بىر مىلىيارددىن ئاشتى. 656 خىل رەڭگارەڭ نەشر نۇسخىسى بارلىققا كېلىپ، جاھان ئەھلى سۆيۈپ ئوقۇيدىغان كاتتا كىتاب بولۇپ قالدى. 33 تۈرلۈك خەلقئارا مۇكاپاتقا نائىل بولغان بۇ مەشھۇر ئەدىب بۈگۈنكى كۈندە «گارسىيە ماركوز بىلەن تەڭلىشەلەيدىغان ۋە كىتابخانلىرى ئەڭ كۆپ لاتىن ئامېرىكىسى يازغۇچىسى» دەپ قارالدى.

پائۇل كوئېلھو «ئەلکىمىياگەر» دە مىسلىسىز ئازاب ئېڭى، يېگانە كۆزىتىش نۇقتىسى، ئېقىن سۈدەك ئويناق قەلىمى بىلەن سىرلىق ۋە دىداكتىك قىممەتكە ئىگە ئەپسانىۋى ھېكايىلەرنى ئەسەر مەزمۇنىغا ئۈستىلىق بىلەن سىڭدۈرۈپ، كىلىنتون، پۇتىن، شېراك، پېرس كەبى مەشھۇر سىياسىي ئونلارنى؛ جۇلىيە روبېرت، بىل شېمىس ۋە مادونىغا ئوخشاش ئوسكار مۇكاپاتى چولپانلىرىنى؛ كاكادەك پۇتبول پادىشاھلىرىنى ھاياجانلاندۇرغان. ئەسەر تۆۋەن قاتلامدىكى ئاددىي خەلق، ئۇششاق ئېلىپ - ساتارلاردىن تارتىپ ھەتتا ساۋاتسىزلارغىچە قولىدىن - قولغا، ئېغىزدىن - ئېغىزغا كۆچۈپ پۈتۈن يەرشارىغا تارقالغان. 23 يىلدىن بېرى، دۇنيادىكى 68 خىل تىل - يېزىقتا 35 مىليون



نۇسخا سېتىلىپ، ئەڭ ئالدىنقى ئورۇننى ئىگىلىگەن. بىرازىلىيەدە ھازىرغىچە 154 قېتىم نەشر قىلىنىپ، ئىككى مىليون تىراژدا سېتىلغان ۋە بىرازىلىيىنىڭ نەشرىياتچىلىق تارىخىدا «ئىنجىل» دىنمۇ كۆپ سېتىلغان تۇنجى ئەسەرگە ئايلانغان. بۈگۈنكى دۇنيادا كەم ئۇچرايدىغان بۇ كلاسسىك ئەسەر كۆپلىگەن بىرىنچىلىك ئالاھىدىلىكلىرى بىلەن 2009 - يىلى «جېنېس دۇنيا رىكورتى» غا كىرگۈزۈلگەن.

2007 - يىلى، پائۇل كوئېلھو «ئەلكىمىياگەر» نىڭ ئىنسانىيەتكە كۆرسەتكەن ئالەمشۇمۇل تەسىرى ئۈچۈن «بىرلەشكەن دۆلەتلەر تەشكىلاتىنىڭ تىنىچلىق ئەلچىسى» بولۇپ باھالانغان. پائۇل كوئېلھو: «مىڭبىر كېچە» دىكى بىر ھېكايىنىڭ ئىلھامى بىلەن «ئەلكىمىياگەر» نى 11 كۈندە يېزىپ تاماملىغان بولساممۇ، ئەسەرنىڭ پۈتۈن ئىجادىيەت جەريانىغا 41 يىللىق يۈرەك قېنىمنى سەرپ قىلدىم، — دەپ كۆرسەتكەن.



«ئەلكىمىياگەر» نى ماڭا قىزىم چېلىسى تونۇشتۇردى، مەن ئۇنى ھاياجان بىلەن كۆرۈپ چىقتىم، ئەمدى ھېلارىنىڭمۇ ئوقۇپ چىقىشىغا تەۋسىيە قىلماقچىمەن. — ئامېرىكىنىڭ سابىق زۇڭتۇڭى كىلىنتون

مىڭلىغان كىشىلەرنىڭ قەلبىدىكى بەدىئىي كىمىياگەرلىك سەنئىتىدۇر. — 1994 - يىللىق نوبېل ئەدەبىياتى مۇكاپات ساھىبى ئوئىكسز ابورو

«ئەلكىمىياگەر» بۈگۈنكى دۇنيادىكى بالىلار ۋە ياشلار





ئەلكىمىياگەر

ئوقىمىسا زادىلا بولمايدىغان ئېسىل رومان.
— ئامېرىكا كۇتۇپخانا جەمئىيىتى

ئادەمنىڭ ھاياتى ۋە ئېتىقادىنى ئۆزگەرتەلەيدىغان
بۇنداق رومانلار نەچچە ئون يىلدا بىر قېتىم ئۇچرايدۇ.
— ئامېرىكا ئامازۇن تورى

پائۇل كوئېلھونىڭ ئىسمى پەرۋەردىگار بىلەن پۇتبولغا
ئوخشاش كەڭ تارقالغان.
— بىرازىلىيەدە


ئۇ 20 يىلدىن بېرى رومانى ئۈزۈكسىز بازار تاپقان
بىردىنبىر چەت ئەللىك يازغۇچى، دەپ قارالغان.
— ئامېرىكىدا

مەزكۇر روماننىڭ سېتىلىشى «ئىنجىل» بىلەن
تەڭلەشكەن.
— گېرمانىيەدە

«ئەلكىمىياگەر» نىڭ تىراژى «خارى پوتتېر» نى بېسىپ
چۈشكەن.
— ئەنگلىيەدە

ئۇ ئىككىنچى ئاندىرسون، دەپ ئاتالغان.
— دانىيەدە

«ئەڭ بازارلىق كىتاپلار تىزىملىكى» نىڭ باش قۇرغى
پائۇل كوئېلھونىڭ ئەسەرلىرى يېزىلغان.
— كورىيەدە



سانتىياگو ئىسىملىك بىر بالا («ئەلكىمياگەر») بىزنى پەۋقۇلئاددە خەتەرلىك بولغان سەرگۈزەشتىلەر ئىچىگە ئېلىپ كىرەلىگەنلىكى ئۈچۈنلا، كاندىد ۋە پىنوساۋغا ئوخشاش ئەدەبىيات ساھەسىدىكى داڭلىق پېرسوناژلارنىڭ بىرىگە ئايلاندى.

— ئامېرىكا پۇلتزېر مۇكاپاتى ساھىبى پاۋۇل كىندېل

سانتىياگو («ئەلكىمياگەر») دۇنيانى چۈشىنىشنى ئارزۇ قىلغان بىر پادىچى بالا بولۇپ، ئۇنىڭ ھېكايىسى كىشىنى تولىمۇ جەلپ قىلدۇ ۋە تەسىرلەندۈرىدۇ. شۇنىڭ بىلەن بىر ۋاقىتتا، سانتىياگو سەپەر جەريانىدا كۆپلىگەن تەلىم - تەربىيەگە ئىگە بولىدۇ. شۇڭا بۇ ئەسەر ھەرخىل ياش قاتلىمىدىكىلەرنىڭ ئوقۇشىغا ماس كېلىدۇ.

— ئامېرىكا «نەشرىيات ھەپتىلىك ژۇرنىلى»

«ئەلكىمياگەر» تولىمۇ گۈزەل يېزىلغان، ئۇ ھەقىقەتەن كىشىگە ئىلھام بەخش ئېتىدىغان ئېسىل ئەسەر بولۇپ، روھىي جەھەتتىكى ئىنتىلىش بىلەن رېئاللىق ئوتتۇرىسىدىكى توقۇنۇشنىڭ بىرىكمىسىنى بىزگە چوڭقۇر كۆرسىتىپ بېرىدۇ.

— مالكام بويد ئامېرىكا «ھازىرقى زامان ژۇرنىلى»دىن

مەن ئادەتتە «ئەلكىمياگەر»گە ئوخشاش سەمىمىيەت ۋە كۈچنى مۇجەسسەم قىلغان ھېكايە - ئەسەرلەرنى ناھايىتى ئاز كۆرىمەن. بۇ ئەسەر دەۋردىن ھالقىپ ئۆتۈپ، ئوقۇرمەنلەرنى بىر گۈزەل ھېكايە ئىچىگە باشلاپ كىرىپ، ھەربىر ئوقۇرمەنگە ئۆزگىچە ئىلھام بەخش ئېتىدۇ.

— جوزېف گىلزون ئامېرىكا «يۇككا دەرىخى»نىڭ ئاپتورى





ئەلكىمىياگەر

پائۇل كوئېلھو بىزگە ئۆز ئارزۇسىمىزنى ئىزدەشنىڭ ئاساسىنى كۆرسىتىپ بېرىپ، خاس ئۇسۇل ئارقىلىق دۇنيانى كۆزىتىشىمىزگە ئىلھام بەردى.
— لىن. ئاندىرۇس ئامېرىكا «ئايال مۇخلىسلار» نىڭ ئاپتورى

پائۇل كوئېلھو بۈگۈنكى كۈندە بىرازىلىيە ئەدەبىياتىدىكى كۆزگە كۆرۈنگەن يارقىن نۇقتىغا ئايلاندى، بولۇپمۇ «ئەلكىمىياگەر» ناملىق ئەسىرى نەشر قىلىنغاندىن كېيىن شۆھرىتى يەنىمۇ ئۆستى.
— مالگا. فونت ئىسپانىيە «ئۇنىۋېرسال ژۇرنىلى» دىن

«ئەلكىمىياگەر» بىرازىلىيەدىن كەلگەن بىر پەلسەپە تېشىدۇر.

— G.T ئىسپانىيە «بەش كۈنلۈك ژۇرنىلى»

«ئەلكىمىياگەر» ھازىرقى زاماندىكى داڭلىق ئەسەر بولۇپ، شۇ قەدەر ئەپچىللىك بىلەن يېزىلغان، شۇنچە مۇرەككەپ شەيئىلەرنى ئىنتايىن ئاددىي ۋە روشەن ھالدا ئىپادىلىگەن، سېھرىي كۈچ ئارقىلىق كىشىلەر قەلبىدىكى پۈتكۈل تىللارنى ئىپادىلىگەن ۋاقىتتا، كىشىلەر بۇ خىل شەيئىلەرنى خۇشاللىق بىلەن ھالدا ناھايىتى ئاسانلا چۈشىنىلەيدۇ.

— ئاراگون. بېنىت ئىسپانىيە «يىراق مەنزىل» ژۇرنىلىدىن

گۆھەر ئىزدەش تېمىسىدىكى ھېكايە «ئەلكىمىياگەر» — ئىنسانىيەتنىڭ ياشاش چوڭقۇرلۇقىغا چېتىلىدىغان مەسەل ھېكايىسىگە ئايلانغاندىن كېيىن، سانتيياگو ئومۇمىي ئەھمىيەتكە ئىگە بولغان قەھرىمان بولۇپ قالدى.

— ساكا. گىراۋ چىخ «ئەدەبىي ژۇرنىلى» دىن



پائۇل كوئېلھو خەۋپ - خەتەر ۋە مۆجىزىلەرگە تولغان روھىي سەپەر جەريانىدا، بىزنى خۇشاللىق ئىچىدە ئۆز ھېكايىلىرى ئىچىگە باشلاپ كىرىدۇ ھەم مەھلىيا قىلىدۇ. بىز كىتابتىكى شېئىرىي تۇيغۇغا تويۇنغان مستىكىغا چوڭقۇر مەپتۇن بولغان چېغىمىزدا، پائۇل كوئېلھو ئۆزىنىڭ روھىي مەشىق جەريانىلىرى ئارقىلىق بىزنى چوڭقۇر تەسىرلەندۈرىدۇ.

— كەسىرىن دىل ئامېرىكا «سالامەتلىك، چوڭ مېڭە ۋە روھ» ژۇرنىلىدىن

پائۇل كوئېلھو لاتىن ئامېرىكىسىدا زور ئابروي قازانغان يازغۇچىلارنىڭ بىرى، بۇنىڭدىن ئۇنىڭ ئەسەرلىرىنىڭ ھاياتىي كۈچكە تولغانلىقىنى، ئەسەرلىرى ئارقىلىق سان - ساناقسىز روھىي ئوزۇقلاردىن باشقىلارنىمۇ بەھرىمەن قىلغانلىقىنى كۆرۈۋالغىلى بولىدۇ. ئۇ ئۆزىنى بىر كۆپ رەڭلىك توپىنىڭ ئوبرازى (تاۋاب قىلغۇچى) سۈپىتىدە نامايان قىلغان بولۇپ، بۇ مېنىڭ خاتىرەمدە ئۇزۇنغىچە ساقلاندى.

— داۋىد ئېخورمېر ئامېرىكا «ئەرلەر» ژۇرنىلىدىن

«ئەلكىمياگەر» ناملىق بۇ ئەسەر چوڭقۇر ئەقىل ۋە بىشارەتكە تولغان بولۇپ، بۇنىڭدا بىز رېئال تۇرمۇشتا ئورۇنلاشقا تېگىشلىك ئىشلار تەسۋىرلەنگەن.

— سكوت پىك ئامېرىكا «پىنھان يول» نىڭ ئاپتورى

بۇنىڭدا ئادەم ئۇنتالمايدىغان ھېكايىلەر، يەنى بىر قېتىملىق ئەڭ قىزىقارلىق سەپەر ئارقىلىق ئۆز ھاياتلىق يولىنى تاماملاش جەريانى يېزىلغان. مەن «ئەلكىمياگەر» ناملىق بۇ ئەسەرنى ئۆز ئارزۇسىنى پۈتۈن كۈچى بىلەن ئىزدەۋاتقانلارغا تەۋسىيە قىلىمەن.

— ئانتونى روبرىنس «روھنى ئويغاتقان گىگانت ئادەم» نىڭ ئاپتورى





ئەلگىمىياگەر

«ئەلگىمىياگەر» ناملىق بۇ ئەسەرگە قىممەتلىك ئەقىل - پاراسەت جەۋھەرلىرى سىڭدۈرۈلگەن بولۇپ، بىز بۇنىڭدىن كۈندىلىك خىزمەت ۋە تۇرمۇشتا پايدىلىنالايمىز. — سېنسىز، جونسون ئامېرىكا «كىچىك دىرىكتور» نىڭ ئاپتورى

«ئەلگىمىياگەر» ناملىق بۇ ئەسەر «ئىنسانىيەتنىڭ ئۆزىدىن ھالقىپ، ئىزچىل تۈردە ئەتراپىدىكى نەرسىلەرنى ئىزدەۋاتقانلىقىدەك دۇنيا ئەدەبىيات ساھەسىدىكى بىر ئورتاق ھېكايە» نى ئۆز ئىچىگە ئالغان. بۇ كىشىنى غەلىبەگە يېتەكلەيدىغان ۋە سىمۋوللۇق تۈسكە ئىگە بولغان ھېكايە بولۇپ، بۇنىڭدىكى سىمۋوللۇق تۈس ئەسەرنى بىرازىلىيە ئەدەبىياتىدىكى بىر يارقىن نۇقتىغا ئايلاندۇرغان. — جوس. مولىنا ئىسپانىيە «تېخىمۇ كۆپ» ژۇرنىلىدىن

بىز تەشۋىشلەرگە تولغان دەۋردە ياشاۋاتىمىز، ئىگىلىۋېلىش تۇيغۇسى پۈتۈن كۈچى بىلەن ئادەمنىڭ تەبىئىتىنى كونترول قىلماقچى بولغان چاغدا، بىز بۇ ئەڭ ياخشى ھەمراھ (پائۇل كوئېلھو) دىن ۋاز كېچەلمەيمىز. — ۋىتېر. مىندانا پورتوگالىيە «ئەنگەنلىك پوچتا گېزىتى» دىن



ئاپتوردىن

«ئەلكىمىياگەر» سىمۋول خاراكتېرلىك ئەسەر بولۇپ، رومان ژانىرىغا ياتمايدىغان «تاۋاپ» تىن پەرقلەندۈ، شۇڭا بۇ ئىزاھ ئىنتايىن مۇھىم.

مەن ئىلگىرى 11 يىل سەرپ قىلىپ، ئەلكىمىياگەرلىكنى ئۆگەنگەنىدىم. تۆمۈرنى ئالتۇنغا ئايلاندۇرۇش ياكى ئابىھايات سۈيىنى تېپىشتەك ساددا خىياللار كىشىنى باشقا ھەرقانداق سېھرىگەرلىكلەرنى ئۇنتۇغۇدەك دەرىجىدە مەپتۇن قىلىدۇ. ئابىھايات سۈيىنىڭ مېنى ئەڭ قىزىقتۇرغانلىقىنى ئېيتىپ قىلىمەن. ياراتقۇچىنىڭ مەۋجۇدلىقىنى بىلمەستە، بارلىق مەۋجۇداتلارنىڭ ھامان يوقىلىدىغانلىقىدەك ھەقىقەت ئادەمنى ئۈمىدسىزلەندۈرەتتى. شۇڭا ئۆمۈرنى ئەبەدىي قىلالايدىغان بىر خىل شەرىپەتكە ئېرىشىشنىڭ مۇمكىنلىكىنى بىلگەنىمدە، ئۇنى تېپىشقا پۈتۈن ۋۇجۇدۇم بىلەن كىرىشتىم.

70 - يىللار جەمئىيەتتە زور ئۆزگىرىشلەر بولغان بىر زامان بولدى. ئۇ چاغلاردا كىمىياگەرلىككە دائىر رەسمىي نەشر قىلىنغان ئەسەرلەر يوق ئىدى. شۇنىڭ بىلەن مەن قولۇمدىكى ئازغىنە پۇلۇمنى دەسمايە قىلىپ، كىتاب ئىمپورت قىلىشقا باشلىدىم؛ مەزكۇر كىتابتىكى مەلۇم بىر پېرسۇناژغا ئوخشاش، ھەركۈنى نۇرغۇن ۋاقىت ئاجرىتىپ، مۇرەككەپ بەلگە ئىلمىنى تەتقىق



قىلدىم. ئەينى ۋاقىتتا، رىئودې ژانپىرودا ھاياتلىق ماددىسى تەتقىقاتى بىلەن شۇغۇللىنىدىغان ئۈچ ئادەمنىمۇ تاپقان ئىدىم. لېكىن ئۇلار مەن بىلەن كۆرۈشۈشنى رەت قىلدى. مەن يەنە ئۆزىنى كىمياگەر دەپ ئاتىۋالغان، شەخسىي تەجرىبىخانىلىرى بار نۇرغۇن كىشىلەرنىمۇ تونۇيتتۇم. ئۇلار ماڭا تۆمۈرنى ئالتۇنغا ئايلاندۇرۇشنىڭ بەزى مەخپىيەتلىرىنى ئۆگىتىپ قويۇشقىمۇ ۋەدە بەردى. ئەلۋەتتە، مەن ئۇلارغا ھەق تاپشۇراتتىم. ئەمدى ئويلاپ باقسام، ئۇلار ماڭا ئۆگەتمەكچى بولغان نەرسىلىرىنى ھەتتا ئۆزلىرىمۇ بىلمەيدىكەن.

گەرچە بۇ ساھەگە پۈتۈن ۋۇجۇدۇم بىلەن كىرىشكەن بولساممۇ، ھېچقانداق نەتىجىگە ئېرىشەلمىدىم. كىمياگەرلىك دەرسلىكىنىڭ چۈشىنىكسىز تىلىدا مۇئەييەنلەشتۈرۈلگەن ئىشلارنىڭ ھېچبىرى يۈز بېرىپ باقمىدى. بۇ خىل تىل سان - ساناقسىز بەلگىلەردىن تۈزۈلگەن بولۇپ، ئەجدىھا، شىر، قۇياش، ئاي ۋە مىركۇرىيلارنىڭ بەلگىلىرى بار ئىدى. سىمۋوللۇق تىل ناھايىتى زور دەرىجىدە ئىككى تايىنلىق بولغاچقا، ھەمىشە توغرا بولمايۋاتقاندەك تۇيغۇغا كېلىپ قالاتتىم. 1973 - يىلغا كەلگەندە، ئىزدىنىشلىرىمدە ھېچقانداق ئىلگىرىلەش بولمىغاچقا، قاتتىق ئۈمىدسىزلىنىپ، پەقەتلا مۇۋاپىق بولمىغان بىر ئۇسۇلنى قوللىنىپ قويدىم. ئەينى چاغدا ماتتو گروسسو مائارىپ ئىدارىسى بىلەن توختام ئىمزالاپ، شۇ ۋىلايەتتە دىراما دەرسى بېرىۋاتقان ئىدىم. يېشىل ياقۇت تېمىسىدىكى بىر قېتىملىق دىراما تەجرىبىسىدە ئوقۇغۇچىلىرىمدىن پايدىلاندىم. بۇ ئىش مەن بىلەن مۇناسىۋەتلىك بىر قانچە قېتىملىق سېھىرگەرلىك ۋەقەسىگە قوشۇلۇپ، كېيىنكى يىلى «نېمە تېرىساڭ، شۇنى ئالىسەن» دېگەن ھېكمەتنى ئۆز ئەمەلىيىتىمدىن ئۆتكۈزۈۋەتتۇم. مېنىڭ بارلىق تىرىشچانلىقىرىم يوققا چىققانىدى.

شۇنىڭدىن كېيىنكى ئالتە يىلدا، مىستىكا ساھەسىگە





ئەلىكىمىياگەر

مۇناسىۋەتلىك ھەرقانداق نەرسىگە گۇمانىي پوزىتسىيەدە بولدۇم. روھىي سۈرگۈنلۈكتە يۈرگەن بۇ چاغلىرىمدا ناھايىتى مۇھىم نەرسىلەرنى ئۆگەندىم: بىز ئەڭ دەسلەپتە قەلبىمىزنىڭ چوڭقۇر قاتلىرىدىن ئىنكار قىلغان نەرسىلەر ئاخىرىدا ھەقىقەتكە ئايلىنىدىكەن؛ پىشانىمىزگە پۈتۈلگەندىن قاچماسلىقىمىز لازىمكەن؛ ياراتقۇچى بەزىدە قاتتىق قول بولسىمۇ، بىزگە يەنىلا چەكسىز ھىممەت قىلىدىكەن.

1981 - يىلى رامساي مەزھىپى ۋە كېيىنكى كۈنلەردىكى يېتەكچىم بىلەن تونۇشتۇم. ئۇستازىم مېنى مەن ئۈچۈن تەييارلانغان يولغا قايتىپ كېلىشكە يېتەكلىدى. ئۇ ئۆز نىزاملىرى بويىچە مېنى تەربىيەلىدى، شۇنىڭ بىلەن مەنمۇ كىمىياگەرلىكنى مۇستەقىل تەتقىق قىلىشنى قايتىدىن باشلىدىم. بىر كۈنى كەچ، ئادەمنى ھاردۇرۇپ ھالىنى قويمايدىغان تېلېپاتىيە دەرسىدىن كېيىن، سۆھبەت قۇردۇق. مەن كىمىياگەرلەرنىڭ تىلى نېمە ئۈچۈن بۇنچە كاۋاك ھەم چۈشىنىكسىز بولىدىغانلىقىنى سورىدىم. — كىمىياگەرلەر ئۈچ تۈرلۈك بولىدۇ، — دېدى ئۇستازىم، — بىرىنچى خىلدىكىلەرنىڭ سۆزى شۇنىڭ ئۈچۈن پۈچەك بولىدۇكى، ئۇلار ئۆزلىرىنىڭ نېمە دەۋاتقانلىقىنى بىلمەيدۇ؛ ئىككىنچى خىلدىكىلەرنىڭ سۆزى شۇنىڭ ئۈچۈن پۈچەك بولىدۇكى، ئۇلار ئۆزلىرىنىڭ نېمە دەۋاتقانلىقىنى بىلىدۇ، يەنە كېلىپ، كىمىياگەرلىكنىڭ تىلى ئەقىلگە ئەمەس، بەلكى قەلبكە قارىتىلغانلىقىنىمۇ بىلىدۇ.

— ئۇنداقتا ئۈچىنچى خىلدىكىلەر چۇ؟ — دەپ سورىدىم. — ئۇلار كىمىياگەرلىكنى ئەزەلدىن ئاڭلاپ باقمىغان، ئەمما تۇرمۇش داۋامىدا دانىشمەنلەر تېشىنى بايقىغانلاردۇر. ئۇستازىم ئىككىنچى تۈردىكىلەرگە تەۋە بولۇپ، ماڭا كىمىياگەرلىكنى ئۆگىتىش قارارىغا كەلگەن ئىدى. مېنى شۇنچە تېرىكتۈرگەن، گاڭگىراتقان بۇ سىمۋوللۇق بەلگىلەرنىڭ روھىيەت



دۇنياسىغا ۋەياكى گۇستاف ئېيتقان «كوللېكتىپ ئاڭسىزلىق» قا كىرىشنىڭ بىردىنبىر يولى ئىكەنلىكىنى تونۇپ يەتتىم. تەقدىر ۋە تەڭرىنىڭ ئىزلىرىنى بايقىدىم. ئۇنىڭ ئىزلىرى تولىمۇ روشەن تۇرسىمۇ، بەكلا ئاددىي بولغاچقا، ئەقلىي خۇلاسگە مايىللىقم سەۋەبلىك رەت قىلغان ئىكەنمەن. «ھاياتلىق ماددىسى» نى تېپىش ئاز سانلىق كىشىلەرنىڭلا ئىشى ئەمەس، بەلكى دۇنيادىكى بارلىق ئىنسانلارنىڭ ئورتاق ۋەزىپىسى ئىكەن. ئەلۋەتتە، «ھاياتلىق ماددىسى» نىڭ ھەمىشە تۇخۇمىسىمان ياكى كىچىك قۇتىغا قاپلانغان سۇيۇقلۇق شەكلىدە پەيدا بولۇشى ناتايىن. ئەمما شۈبھىسىزكى، بىز ھەممىمىز دۇنيانىڭ روھىيەت قاتلىمىغا سىڭىپ كىرەلەيمىز. شۇڭا «ئەلكىمىياگەر» نىڭ ئۆزىمۇ بىر سىمۋوللۇق ئەسەر. مەن بۇ ئەسەر ئارقىلىق ئۆزۈم ئۆگەنگەن نەرسىلەرنىڭ بارچىسىنى بايان قىلغاندىن سىرت، ھېمىڭۋاي، بلاك، بورخىس (ئۇمۇ بىر ھېكايىسىدە پارىسلارنىڭ تارىخىنى بايان قىلغان)، مارپا تاخان قاتارلىق كائىناتنىڭ تىلىنى چۈشىنىپ يەتكەن بۈيۈك يازغۇچىلارغا بولغان ھۆرمىتىمنى ئىپادىلىدىم.

بۇ ئۇزۇن كىرىش سۆزدە ئۈستۈن ئېيتقان ئۈچىنچى تۈرلۈك كىمىياگەرلەرنىڭ ئىزاھى سۈپىتىدە، ئۇ ماڭا تەجرىبىخانىدا سۆزلەپ بەرگەن بىر ھېكايىنى ئەسلەپ ئۆتۈشنى توغرا تاپتىم.

بۇۋىمەريەم مۇقەددەس ئوغلى ئىيسا پەيغەمبەرنى كۆتۈرۈپ، زېمىنغا چۈشۈشنى ۋە بىر مۇناستىرنى زىيارەت قىلىشنى قارار قىپتۇ. بارلىق پوپلار چەكسىز ئىپتىخارلىق ئىلكىدە، ئۇزۇن بىر رەت بولۇپ تىزىلىپ، نۆۋەت بىلەن بۇۋىمەريەم ئانىنىڭ ئالدىغا كېلىپ سالام بېرىپتۇ. پوپلارنىڭ بىرى تەسىرلىك قەسىدە ئوقۇسا؛ يەنە بىرى ئىنجىل ئۈچۈن سىزغان رەڭلىك رەسىملىرىنى كۆرسىتىپتۇ؛ ئۈچىنچى بىرى بارلىق مۇرتلارنىڭ ئىسمىنى يادلاپ بېرىپتۇ. پوپلار ئەنە شۇ تەرزىدە بىر - بىرلەپ بۇۋىمەريەم ئانا ۋە ئىيسانىڭ ئالدىدىن ئۆتۈپتۇ.





ئەلىكىمىياكار

سەپنىڭ ئەڭ ئاخىرىغا تىزىلغىنى مۇناستىردىكى ئەڭ نامرات پوپ بولۇپ، ئۆز زامانىسىدىكى پاراسەت - ھېكمەتلەر بىلەن تولغان كىتابلارنىڭ بىرىنىمۇ ئوقۇمىغان ئىكەن. ئۇنىڭ ئاتا - ئانىسى ئاددىي كىشىلەردىن بولۇپ، يېقىن ئەتراپتىكى سېرك ئۆمىكىدە ئىشلەيدىكەن. ئۇلار ئۇنىڭغا ئاسمانغا توپ ئېتىشىنى ۋە يەنە بىر قانچە ئاددىي ماھارەتلەرنىلا ئۆگىتىپ قويغان ئىكەن.

نۆۋەت ئۇنىڭغا كەلگەندە، باشقا پوپلارنىڭ سالام مۇراسىمىنى ئاخىرلاشتۇرغۇسى كېلىپ كېتىپتۇ. چۈنكى ئۇلار ئۇنىڭ سۆزلىگۈدەك ھېچنەمىسى بولمىغاچقا، مۇناستىرنىڭ ئوبرازىنى چۈشۈرۈپ قويۇشىدىن ئەنسىرەپتۇ. ئەمما بۇ پوپنىڭ قەلبىدىمۇ بۇۋىمەريەم ئانا ۋە ئىيسا پەيغەمبەرگە ئۆزىدە بار بىرەر نەرسىسىنى كۆرسىتىپ، ھۆرمەت - ئېھتىرامىنى بىلدۈرۈش ئىستىكى قوزغىلىپتۇ.

ئۇ باشقىلارنىڭ ئەيىبلەش نەزەرىدە قاراۋاتقانلىقىنى تۇيۇپ، ئوڭايسىزلانغان ھالدا يانچۇقىدىن بىرقانچە تال ئاپپىلىسىنى چىقىرىپتۇ - دە، ئاسمانغا ئېتىپ ئويۇن كۆرسىتىشكە باشلاپتۇ. چۈنكى ئۇ پەقەت مۇشۇ ئىشنىلا ياخشى قىلالايدىكەن.

دەل شۇ چاغدا ئىيسا پەيغەمبەر كۈلۈپتۇ ۋە ئانىسىنىڭ قۇچىقىدا چاۋاك چېلىشقا باشلاپتۇ. شۇنىڭ بىلەن بۇۋىمەريەم ئوغلىنى پويىقا سۈنۈپ، ئۇنى پەيغەمبەرنىڭ مۇبارەك تېنىنى تۇتۇپ بېقىش شەرىپىگە ئائىل قىپتۇ.

مۇندەرىجە

1	 ئېتىقاد - مۇۋازىنەت
1	 مۇقەددىمە
1	 بىرىنچى قىسىم
67	 ئىككىنچى قىسىم
220	 خاتىمە
	 مەسئۇملۇقنىڭ ھىمايەتچىسى ۋە كونا مەسئۇلنىڭ يېڭى
223	 ۋارىيانتى




ئېتىقاد - مۇۋازىنەت

2007 - يىلى 8 - ئايدا بىر توپ ئۆزبېك ئەدىبلىرى بىلەن ئۆزبېكىستان قەشقەر دەريا ۋىلايىتىنىڭ قارشى شەھىرىدە زىيارەتتە بولدۇم. يول بويى ئۇلار باشقا ئەدەبىيات ھادىسىلىرى قاتارى «ئەللىمىياگەر» رومانى ھەققىدە قىزغىن سۆھبەتتە بولدى. تاشكەنتكە قايتىپ كەلگەندىن كېيىن سودىگەرلەر، ئوقۇغۇچىلار ۋە ئوقۇتقۇچىلاردىن مەزكۇر ئەسەر ئۈستىدە بولۇنغان مۇنداق گەپلەرنى ئاڭلىدىم:

— ھازىرغىچە «ئەللىمىياگەر» نى نەچچە قېتىم ئوقۇدۇم. يەنە داۋاملىق ئوقۇماقچىمەن. بۇ روماننى نېمە ئۈچۈن شۇنچىلىك ياقىتۇرۇپ قالغانلىقىمنىڭ سەۋەبىنى ئۆزۈممۇ ئېنىق دەپ بېرەلمەيمەن.

— سانتىياگونىڭ بالىلارچە ساددىلىقى، مۇھىمى ھەر قېتىملىق مەغلۇبىيەتنى تەقدىرىنى ئۆزگەرتىشتىكى خاسىيەتلىك بېشارەت، دەپ بىلىش روھى تۇرمۇشۇمنى ئۆزگەرتتى. سەبىرنىڭ خاسىيىتىنى، بولۇپمۇ مۇھەببەتنىڭ ئۇلۇغۋار غايىسىنى ئورۇنلاشنىڭ توسالغۇسىز ئەمەسلىكىنى پاتىمەدىن ئۆگەندىم.

— ۋەتەن، ھەر بىر كىشىنىڭ تەقدىرىدە... بەخت ۋە دۆلەت يىراقتىكى غايىۋى ماكاندا ئەمەس، بەلكى تاپنىڭنىڭ ئاستىدا، ئىلىكىڭدىكى پۇرسەتتە! ھە دېسە بىلىم ئەمەس، بەزىدە ئۆزلۈكۈڭدىكى كۈچ ۋە ئېتىقاد سېنى غالىبىيەت يولىغا باشلايدىغان رەھىمانمە!



پائۇل كوئېلھو ماڭا...

دېگەندەك تەسىراتلارنى كۆپ ئاڭلاپ، روماننى تولۇق ئوقۇمايلا، بوش ۋاقىتلاردا تەرجىمە قىلىشقا كىرىشىپ تاماملىدىم. ۋەتەنگە قايتقاندىن كېيىن 2009 - يىلى مەلۇم نەشرىياتقا نەشرگە سۇندۇم. بىر يىل ئۆتكەندىن كېيىن ئاپتورنىڭ نەشر قىلىش ئىجازەتنامىسى يوق سەۋەبلىك بەكمۇ كۆڭۈلسىز ھالدا ئىسكىلاتتىن ئارگىنالىنى تەستە تېپىپ قايتۇردى. ئەمدى ئىككى يىلدەك ۋاقىت ئاپتور بىلەن ئالاقىلىشىشقا چاپتىم. يازغۇچىمۇ روماندىكى پادىچى بالا - سانتىياگودەك بىتنىم ئادەم ئىكەن، ئىز قوغلاپ دېگەندەك نەچچە قېتىم ئېلىپ بارغان ئالاقىدىن كېيىن، خېلى كۆپ شەرت بىلەن كىتابنىڭ ئۇيغۇرچە نەشرىگە ئىجازەت ئەۋەتتى.

شۇنىڭدىن كېيىن ئەسەرنى نەشر قىلىش ئۈچۈن، بىر زىيالىي كىتاب سودىگىرى بىلەن توختام ئىمزالىدىم. «ئەتە، بىر ھەپتىدىن كېيىن» دېگەندەك ئەپچاچتى گەپلەر بىلەن يەنە ئىككى يىل ئۆتتى. بىر كۈنى ئايالىمنىڭ ئېسىمگە سېلىشى بىلەن بۇ ئىشنىڭ زادى قايسى باسقۇچقا كەلگەنلىكىنى بىلىپ بېقىش ئۈچۈن ئۇلار بىلەن كۆرۈشتۈم. مەلۇم بولدىكى، سودىگەر بىلەن نەشرىيات روماننىڭ قولىيازما نۇسخىسىنى يوقىتىۋېتىپتۇ. چوڭ بىر نەشرىياتتا قولىيازىملار تىزىملىغان نەچچە مۈچەنلىك ئەقەللىي بىر دەپتەرمۇ يوق ئىكەن. ئىشقىلىپ ئۇلار مەسئۇلىيەتنى ئەنە شۇنداق بىر - بىرىگە دۆڭگەشتى. تەشەببۇسكارلىق بىلەن مېنى چاقىرىپ ئۆز زىياھلىق ئېيتماقتا يوق، جاۋابكار بولۇپ قالغىلى تاس قالدىم. شۇنداقتىمۇ تەلەپلىك ئىكەنمەن، ئۇلاردىن روماننىڭ رەسىم نۇسخىسىنى يالۋۇرۇپ دېگەندەك ئېلىشقا مۇۋەپپەق بولدۇم. ئەسەرنىڭ تەرجىمىسى پۈتۈپ يەتتە يىلدىن كېيىن يەنى بەشىنچى قېتىم ئۇنى باشقا بىر نەشرىياتقا بەردىم. ئۇنىڭمۇ ئۆزىگە يارىشا ھېكايىسى بار... روماننىڭ ئۇيغۇر كىتابخانلىرى بىلەن مەنسۇي





ئەلكىمىياگەر

ئۇچرىشىش مۇساپىسى ئۇنىڭدىكى باش پېرسوناژ سانتىياگونىڭ سەرگۈزەشتىلىرىدەك ئەنە شۇنداق ئەگرى - توقاي ۋە جاپالىق بولدى. بۇ جەرياندا ئەسەرنىڭ قولىڭىزغا تېگىشىدە سانتىياگونىڭ مەغلۇبىيەتتىن - مەغلۇبىيەتكە ئاتلىنىشتەك قەھرىمانلىق روھىدىن جاھىللىق بىلەن نەپ ئالغان بىرىنچى ئۇيغۇر كىتابخان مەن بولۇپ قالدىم.

ئۇنداقتا بۇ ئىشتىياقى ۋە مۇھەببىتىدىن ۋاز كېچەلمىگۈدەك زادى قانداق رومان؟

ئىنسان يارىلىپ ئەقلى كامال تاپقاندىن كېيىن، دۇنيا ئىشلىرىنىڭ ئۆتكۈنچىلىكى، نامۇكەممەللىكى ۋە ئادالەتسىزلىكىدىن ئۆكۈنۈپ، ئالەمنىڭ سىر ئەسرارى ھەم تەقدىر ئەزەلنى ئۆزگەرتىشنىڭ مۇمكىنلىكى ئۈستىدە ئويلاندى.

نېمە ئۈچۈن كۆڭۈل خائىشلىرىغا ئېتىبارسىز قاراپ، بىر ئۆمۈر ئارىسالدىلىق ئىچىدە، جاھانساللىق قىلىشقا مەجبۇر بولىمىز؟ تۇرمۇشنىڭ فورمۇلاسى بارمۇ - يوق؟ قانداق ياشاشنى كىمىدىن، نېمىدىن ئۆگىنىش كېرەك؟ بىزنى مەنزىلەرگىچە ئاداشتۇرماي ئۇلاشتۇرىدىغان بىرەر يول بەلگىسى ياكى پېشىگە مەھكەم ئېسىلغۇدەك بىرەر يولباشچى بارمۇ؟ كىملىرىدىن ئۈمىد كۈتۈپ، قانداق چىقىش يولى تاپىمىز؟ - تەڭرىدىنمۇ؟ بىرەر قۇدرەتلىك كۈچتىنمۇ؟ پالدىنمۇ ياكى چۈشلەردىنمۇ؟... ئاز ساندىكى قەيسەر، ئەمما ئۆمۈر بويى ئۆز ئەقىدىسىگە سادىق قالدىغان كىشىلەر ئۈچۈن يېزىلغان گۈزەل «ئەلكىمىياگەر» رومانى بىزنى يۇقىرىقىدەك ئەزەلى ھەم ئەبەدىي سوئاللارنىڭ يېشىمى تامان يېتەكلەپ، دۇنياغا ۋە ئۆزىمىزگە باشقىچە نۇقتىدىن نەزەر تاشلاشقا مەجبۇر قىلىدۇ. بىزگە بەدىئىي سۆز ۋە ئەدەبىياتنىڭ سېھرىنى تونۇتىدۇ. ئۇنداقتا سېھرىگەر پائۇل كوئېلھو كىم؟

ئۆتكەن ئەسىرنىڭ ئاخىرقى چارىكىدە لاتىن ئامېرىكىسى ئەدەبىياتى جۈملىدىن پائۇل كوئېلھو ئارقىلىق جاھاننى ھەيرەتكە



سالىدى.

يازغۇچى 1947 - يىلى بىرازىلىيەنىڭ رىئودې ژانىرو شەھىرىدە روھانى ئىسپان پۇشتى ئائىلىسىدە دۇنياغا كەلگەن. گەرچە ئۇ بالىلىقىدا ئاكتىيورلۇققا قىزىقسىمۇ، لېكىن ئاتا - ئانىسىنىڭ بېسىمى بىلەن دىنىي مەكتەپتە ئوقۇغان. دوگما، قاتتىق ئەمما رېئال ھاياتقا تەدبىق قىلىنمايدىغان روھىيەت ئۇگۇتلىرى ئەكسىچە ئۇنىڭ ئېتىقادىنى سۈندۈرگەن. كېيىن يازغۇچى رىئودې ژانىرو ئۇنىۋېرسىتېتىنىڭ قانۇن فاكولتېتىغا ئوقۇشقا كىرگەن. ئالىگاھتىكى تەكرارى مېخانىك ھاياتى ئۆز ئەرك تەبىئىيىتىگە زىت دەپ قارىغان پائۇل ئۇنىۋېرسىتېتىدىن چېكىنىپ، شۇ دەۋرىدىكى ئايرىم ياشلار مودا قىلغان «خىپ - خوپ» چىلار گۇرۇھىغا قاتناشقان ھەمدە ماركسىزىم ۋە دىن پەلسەپەسىنى تەتقىق قىلغان. ئۇ ژۇرنال چىقىرىپ مەتبۇئاتچى، ناخشا تېكىستى يېزىپ پۇلدارغا ئايلانغان بولسىمۇ، ئەمما بۇ جەرياندا يېزىقچىلىقنى تەرك ئەتمىگەن. ئۇ ئارگېنتىنالىق مەشھۇر يازغۇچى بورخېسقا، ئامېرىكىلىق نوبىل ئەدەبىياتى ساھىبى ھېمىڭۋاي ۋە ئۇنىڭ ۋەكىل خاراكتېرلىك ئەسىرى «بوۋاي ۋە دېڭىز» نغا، ئەرەبلەرنىڭ «مىڭ بىر كېچەسى» گە ئەدەبىي ئىجادىيەتتىكى ئىلھام تەڭرىسى سۈپىتىدە چوقۇنغان. ئەلكىمىياگەرلىك، سېھىرگەرلىك كەبى غەيرىي تەبىئىي ھادىسىلەرگە تەلۋىلەرچە بېرىلىپ، روھىي كېسەللەر دوختۇرخانىسىدا داۋالىنىشقا مەجبۇر بولغان. كېيىن كەيپىياتىدىكى بۇ خىل تۇراقسىزلىقلارنى «ئۆزۈمنىڭ رومانىتىكىلىقى» دىن بولغان دەپ ئىزاھلىغان.

پائۇل 34 يېشىدا «ئادەم بولۇش» قارارىغا كېلىپ، رەسىم كىرىستىنا ئايتىسكاغا ئۆيلەنگەن. ئەمما، كېيىنكى ئۆمرىدە پەرۋەردىگار ئۆزىگە تەقدىر قىلغان ۋەزىپىنى ئېنىقلاش ئۈچۈن دۇنيا كېزىپ ساياھەتكە چىققان.





ئەلكىمىياگەر

«ئەلكىمىياگەر» — يازغۇچىنىڭ ساياھەتتىن كېيىن پورتۇگال تىلىدا ئېلان قىلغان ئون نەچچە پارچە روماننىڭ سەرخىلى بولۇپ، قىسقىغىنە ۋاقىت ئىچىدە، جاھاننىڭ ھەممە يېرىگە تارقالغان.

روماننىڭ نېگىزلىك بەدىئىي ئېستېتىك غايىسى ئىنسانىي ئېتىقاد مەسىلىسىنى كۆتۈرۈپ چىقىشتۇر. ھەممىگە ئايانكى، ئېتىقاد — قەلب قانۇنى، ۋىجدان تارازىسى ۋە ئەخلاق مىزانى سۈپىتىدە ئادىمىزاتنىڭ ھەممە ئىجتىمائىي پائالىيەتلىرىدە، جۈملىدىن — تەبىئىي، سۈنئىي دىنىلىرىدا، ياۋايى قەدىمكى دۇنيادىن مەدەنىيەتلىك ھازىرقى زامانغىچە چىنىلىق، يورۇقلۇقنىڭ، ساختىلىق ۋە قاراڭغۇلۇققا قارشى كۆرىشىدىكى قۇدرەتلىك مەنئى قورالى، ئىنساننى ئۆز — ئۆزىدىن كامال تاپقۇزۇشتىكى روھىي جەۋھەر بولۇپ كەلگەن.

ئومۇمەن، ھاياتلىق پەلسەپەسى ۋە ئىنساننىڭ بارلىقىنى ئېتىقادى يولىدا دو تىكىشكە دالالەت قىلىش «ئەلكىمىياگەر» نىڭ شۆھرىتىنى بەلگىلىگەن باش ئالاھىدىلىك. لېكىن ئەنئەنىۋى پىرونىغا سېلىشتۇرغاندا، ئەسەردىكى بۇنداق غايىۋى ئىدىيەنى مەجازى (ئوخشاشلىق كۆچۈم) تەپەككۈر ئارقىلىق ئەكس ئەتتۈرۈش تەنقىق قىلىشقا ئەرزىيدىغان بەدىئىي ماھارەتتۇر.

پائۇل كوئېلھوننىڭ رومانىدىكى ئەلخېمىك، ئومومىتىل، بەلگى، پىرامىدا، ئورىم ۋە تومىم، خەزىنە كەبى قاتارلىق ئىشارىلىرى ئەمەلىيەتتە ئېتىقاد ۋە تەقدىر ئارقىسىدىن كېتىۋاتقان ئىنسان بەختى ئۈچۈن، پۇتلىرىغا مەكتۇبلار ئېسىپ ئۇچۇرغان ئەلچى كەپتەرلەر بولۇپ، ئاپتور بۇلارنىڭ ۋاسىتىسى بىلەن ئەسلىدە ئېيتماقچى بولغانلىرىدىن تېخىمۇ مۇھىم ۋە بىزگىمۇ ناگېنىق بولغان مەۋھۇم ئىدىيەنى ئالغا سۈرگەن. بىز روماننى ئوقۇۋېتىپ، سانتىياگو سەزگۈزەشتىلىرىنىڭ مەنتىقىلىق راۋاجىدا بەلگىلەرنىڭ بىرلەمچى مەنىسىدىن ئايرىلىپ،



ئىستېرېئولۇق مەزمۇن قاتلىمىغا كىرىۋاتقانلىقىنى ئۇزاق ئۆتمەي ھېس قىلىمىز. مەسىلەن، رومان باش قەھرىمانى سانتىياگونىڭ مىسىر پىرامىدالىرى تامان ئاتلىنىشىنى بىرلەمچى مەنىدىكى «سەپەر» دەپ چۈشەنسەك، كېيىن ئۇنى ئىنسانىيەت تارىخىنىڭ — ئۇ بېسىپ ئۆتكەن مىليون يىللىق ھايات يولىنىڭ ئۆزىگە خاس تەلقىنى، ئۇنىڭدىن مەنە — ئىبرەت ئىزدەش جەريانى، دەپ ئويلىشىمىز مۇمكىن. بۇ جەرياندا پادىچى بالىنىڭ ئوبرازى چۆچەك ۋەقەلىرىدەك ياكى سەپەردە يېرىم يولدا قوشىلىپ يەنە ئايرىلىپ كەتكەن يولۇچىدەك يىراق ئەسلىمىمىزدە خىرە — شىرە نامايان بولىدۇ، خالاس!

تەپەككۈر دۇردانىلىرى سۈپىتىدە ئەسىرلەر سېرى سەرخىلاشقان شەرق — غەربنىڭ كىلاسسىك ئۇقۇمىدىكى دۇنياۋى پەلسەپەسىنى «ئەلىكىمىياگەر» دەپ ئاتالغان تولىمۇ كىچىك ھەجىمدىكى «ئىدىيە قۇتسى» نىڭ ئىچىگە جايلاشتۇرۇش، مەزكۇر روماننىڭ خاسىيىتى. يازغۇچى تىنىغان ۋە تاللانغان نوقۇل پەلسەپىۋى ئۇقۇملارغا ئۆسمۈر سانتىياگو سەزگۈزەشتىلىرىدىن «بەدىئىي لىباس» كىيىگۈزۈش ئارقىلىق پەلسەپىۋى ئابستىراكتلىقتىن ئوبرازلىق ئەدەبىيات قەسىرى ياساپ، مەزكۇر روماننى ئىنسانىيەتكە ئورتاق ئەھمىيەتكە ئىگە قىلغان! مىسال ئۈچۈن، سانتىياگونىڭ خەزىنىنى ئۆزىگە ئەللەردىن ئەمەس بەلكى، ئۆز يېرىدىن تاپقانلىقى شەرق تەسەۋۋۇپ پەلسەپەسىدىكى «ھەرنە ئىستەسەن، ئۆزۈڭدىن ئىستەگىل» ھېكمەتلىرىگە ئاساسلانغان بولسا، ئاپتور روماندىكى ئىچكى رېتىم سۈپىتىدە تەكرارلايدىغان بۇ دۇنيادا ھەربىر كىشىنىڭ ئۆز ئورنى بارلىقى، مەيلى ئۇ ئۇلۇغ ياكى ئاددىي ئادەم بولسۇن، مەلۇم تارىخىي ۋەزىپىنى ئۈستىگە ئالدىغانلىقى ھەققىدىكى قاراشلار گېرمان پەيلاسوفى فېرېدرىخ نىچىنىڭ پەلسەپەۋى قاراشلىرى ئەكس ئەتتۈرگەن. يازغۇچىنىڭ شەخسىي ئىجادىيىتى ياكى دۇنيا ئەدەبىياتى





ئەلكىمىياگەر

خەزىنىسى نۇقتىسىدىن ئېيتقاندا، «ئەلكىمىياگەر»، «ئىزم» لار ئۇنىۋېرساللىقنىڭ ھاسىلاتى بولۇپ، ئۇنىڭدا رومانىزم، سىموۋۇلىزم، رېئالىزم ۋە مودېرنىزم ئېقىملىرى ئۆز ئۈستۈنلۈكىنى جارى قىلدۇرغان. تەھلىل قىلىدىغان بولساق، ئەسەر سىيۈزېت قۇرۇلۇشى ۋە تەسۋىرى نۇقتىسىدىن روماننىڭ، غايىۋى ئىدىيەنى ئىپادىلەش پىرىنسىپىغا كۆرەسى موۋۇلىستىك، ئۇسلۇبىغا ئاساسەن مودېرنىستىك ۋە ئىدراك قىلىدىغان ئومۇمىي مەنە ھەققەتلىرى يېقىدىن رېئالىستىك ئىجادىيەت بولۇپ، بۇلار پائۇل كوئېلھوننىڭ «ئەلكىمىياگەر» گە مۆھۈرلىگەن يىگانە بەدىئىي خاسلىقىدۇر.

ئەسەر جامائەت بىلەن يۈز كۆرۈشكەندىن كېيىن، دۇنيادا كۈچلۈك ئىنكاس قوزغىغان. ئوقۇرمەنلەرنىڭ: «پائۇل كوئېلھو = ئەلكىمىياگەر» دېگەن قىياسىغا قارىتا مۇئەللىپ: «دەرۋەقە ئەسەردىكى ئاساسلىق پېرسوناژلار «مەن»، روماندا سانتىياگومەن، خارخۇرچى سودىگەر مەن، پاتىمە مەن. ئەمما ئەلكىمىياگەر ئەمەسمەن. مەن كۆپ نەرسىلەرنى بىلمەيمەن. ئەلكىمىياگەر بولسا ھەممىنى بىلىدىغان ئارىفلىق مەقامىغا يەتكەن ئىنسان، كىتابىمدا قىسمەن توقۇلما بولسىمۇ، كۆپىنچىسى رېئاللىق، ھەممىسى يۈز بەرگەن، بېشىمدىن ئۆتكەن ئىشلار» دەيدۇ.

ئومۇمەن «ئەلكىمىياگەر» ھەققىدە نۇرغۇنلىغان تىللاردا ماقالە - كىتابلار يېزىلماقتا. باھا ۋە مۇنازىرىلەرنىڭ ھالا بۈگۈنگىچە ئايىغى چىققىنى يوق. شۇنداقتىمۇ مىليونلىغان ئەدەبىيات شەيداللىرى ئۆز چۈشكە ئەگەشكۈچىنىڭ ئەمگىكى بولغان بۇ گۈزەل چۆچەك «ئەلكىمىياگەر» نى ئوقۇپ، ئارزۇ ۋە ئارمان، مۇھەببەت ۋە ھىجران، يېڭىش ۋە يېڭىلىش ئارىلىشىپ كەتكەن ھاياتتىن نىجاتلىق ئىزدەمەكتە. ياشاش جەريانىدا، ھەر بىرەيلەن پېشانىسىگە يازغان، بۇيرىغان ئەمما ئۆزلىرى ئېتىبار بەرمىگەن، ئىزدەنمىگەن ئىشلار ئۈستىدە ئويلىنماقتا.



قاچانلاردىندۇر قەلب ئىستەكلىرىگە سەل قارىغانلىقتىن ئاھ
ئۇرۇپ، ھەممىنى پەقەت بىرلا ئېتىقادى ئۈچۈن سەرپ قىلىشقا
تەييارلانماقتا. دېمەك، بۇ ئىچكى ئويغىنىش ۋە روھنىڭ چوقانغا
بولغان دالالەتتۇر.

چۆچەكلەرگە خاس خىيالى ئۇسلۇب، سانتىياگو ئوبرازىدىكى
تەسەۋۋۇپنىڭ ئۆز ئېتىقادىنى تەن - جەنى ئارقىلىق
ئىسپاتلاشتەك تەرىقەتچىلىك ۋە مەلىكىسىدىن خىزىغا ئوخشاش
پادىچى بالىنىڭ ھايات - مامات پەيتلىرىدە پەيدا بولۇشىدەك
شەرقچە تەپەككۈر مۇتەقىلىرى ئوقۇش پىسخىكىمىزغا ماس كېلىدۇ
شۇنداقلا «ئەلكىمىياگەر» ھەممە بەدىئىي مۇۋەپپەقىيەتلىرى بىلەن
گۈللىنىۋاتقان پىروزچىلىقىمىز ئۈچۈن يېڭى قان بولۇپ
قوشۇلىدۇ، دەپ ئويلايمەن.

— تەرجىماندىن

2007 — 2008 - يىللار

— تاشكەنت، ئۈرۈمچى





ئۇلۇغ يارىتىش سىرىنى تاپقان ئەلكىمىياگەرگە:
ئۇلار ئۇزاق يول باستى، ئىيسا بىر كەنتكە يېتىپ
كەلگەنىدى، بۇ يەردىكى مەرفە ئىسىملىك خوتۇن ئۇنى ئۆيىگە
تەكلىپ قىلدى، ئايالنىڭ مەريەم ئاتلىق سىڭلىسى بار ئىدى، ئۇ
ئىيسانىڭ ئايىغىدا ئولتۇرۇپ ئۇنىڭ سۆزلىرىنى ئاڭلىدى.
مەرفە ئىشلىرى كۆپ، دىلىغۇل بىر ئايال ئىدى، ئۇ يېقىن
كېلىپ دېدى:

— پەدەرەم! سىڭلىم خىزمەتلىرىدە بولۇشنى بىر ئۆزۈمگە
قالدۇردى، ھېچ ۋەقەسى يوقمۇ؟ ئۇنىڭغا ئېيتىشىڭىز، كىرىپ ماڭا
ياردەملەشسە!

ئىيسا ئۇنىڭغا جاۋابەن شۇنداق دېدى:
— مەرفە! ئەي مەرفە! سەن كۆپ نەرسىلەر ئۈستىدە باش
قاتۇرۇپ تولىمۇ پەرىشان ئىكەنسەن، ئەڭ مۇھىمى پەقەت بىرلا.
مەريەم خەيرلىك بولۇشنى تىلىدى ۋە ئۇ بۇنىڭدىن ھەرگىز
مەھرۇم قىلىنمايدۇ.

— «ئىنجىل»، لوققا



مۇقەددىمە

ئەلكىمىياگەر قايسىدۇر بىر سەيياھ كەلتۈرگەن كىتابنى قولغا ئالدى، كىتاب مۇقاۋىسىز بولسىمۇ، لېكىن ئۇ ئۇيان - بۇيان قاراپ، ئاپتورنىڭ ئىسمىنى تاپتى.

— ئوسكار ئوئەيلىد، — دېدى ئۇ كىتابنى ۋاراقلاۋېتىپ ۋە ئۆز - ئۆزىگە ئاشىق بولغان گۈل - نەرگىز ھەققىدىكى رىۋايەتكە كۆزى چۈشتى.

پۈتۈن كۈنلىرىنى بۇلاقتىكى شولسىغا مەپتۇن بولۇپ ئۆتكۈزىدىغان گۈزەل يىگىت ھەققىدىكى ئەپسانە ئەلكىمىياگەرگە خېلىدىن بېرى تونۇش ئىدى. ئەسلىدە بالا بۇلاق بېشىدا ئۆز - ئۆزىگە شۈنچىلىك ئۇزاق تەلمۈرۈپ ئولتۇرغانىكى، ئاخىر سۇغا دۈم چۈشۈپ، بۇلاققا چۆكۈپ كەتكەن، كېيىن قىرغاقتىن بىر تۈپ گۈل ئۈنۈپ چىققان ۋە ئۇنىڭغا «نەرگىز» دەپ ئىسىم قويۇلغانىدى.

لېكىن بۇ رىۋايەت ئوسكار ئوئەيلىدىن قەلىمىدە ئۆزگىچە ھېكايە قىلىنغان، نەرگىز ئۆلۈپ كەتكەندىن كېيىن ئورمان ئىلاھى — نىمفە بۇلاق سۈيىنىڭ كۆز ياشلىرىدىن شور بولۇپ كەتكەنلىكىنى بايقاپتۇ ۋە:

— نېمە ئۈچۈن يىغلاۋاتىسەن، — دەپ سوراپتۇ.

— نەرگىزگە ماتەم تۇتۇۋاتىمەن، — جاۋاب بېرىپتۇ بۇلاق.

— بۇنىچىۋالا ئۆرتىنىشىڭنىڭ زۆرۈرىيىتى يوق، — سۆزىنى

داۋاملاشتۇرۇپتۇ ئورمان ئىلاھى، — چۈنكى ئۇ ئورماندىن ئۆتكەندە



بىز ئارقىسىدىن يۈگۈرەيتتۇق، پەقەت سەنلا ئۇنىڭ جامالىنى يېقىندىن قېنىپ كۆرەتتىڭ.

— ئۇ چىرايلىقمىدى؟ — ياندۇرۇپ سورايتۇ بۇلاق.

— بۇنى سەندىن ياخشىراق بىلىدىغان ئادەم بولمىسا كېرەك، — ھەيران بوپتۇ ئورمان ئىلاھى، — ئۇ سۈبھى دەمدىن تا ناماز شامغىچە ئۈستۈڭدە ساڭا مەھلىيا بولۇپ ئولتۇراتتى! بۇلاق ئۇزاق سۈكۈناتتىن كېيىن ئىدا قىپتۇ:

— مەن نەرگىزنىڭ گۈزەللىكىنى بايقىمىغان بولساممۇ، لېكىن ئۇنىڭ ئۈچۈن ئېغىر قايغۇرىمەن، سەۋەبى ئۇ ھەر قېتىم قىرغاقلىرىمغا كېلىپ ماڭا مەجنۇنلارچە قاراپ ئولتۇرغاندا، كۆزلىرىنىڭ چوڭقۇر قاتلاملىرىدا گۈزەللىكىم نامايان بولاتتى، شۇنىڭ ئۈچۈن كۆز ياشلىرىمنى توختىتالمايتتىم.

«ھەي... نەقەدەر گۈزەل رىۋايەت - ھە!» دەپ ئويلىدى ئەللىكىمياگەر.



بىرىنچى قىسىم

پەرۋەردىگار، بۇ دۇنيادىكى ھەربىر بەندىنىڭ
يولغا تۈرلۈك بەلگىلەرنى سېلىپ قويغان، سەن
ئاشۇ بەلگىلەرنى بايقىغىلىساڭ، خەزىنىگە بارىدىغان
يولنى تاپالايسەن، پەقەت بۇ بەلگىلەرنىڭ سەن
ئۈچۈن ئەھمىيەتلىكلىكىنى بىلسەڭلا، شۇنىڭ
ئۆزى كۇپايە.





بالىنىڭ ئىسمى سانتىياگو ئىدى، ئۇ قويلارنى ۋەيرانە ۋە تاشلاندىق چېركاۋغا ھەيدەپ كىرگەندە، ئالەمدە قاراڭغۇلۇق ھۆكۈم سۈرۈشكە باشلىغانىدى، چېركاۋنىڭ گۈمبىزى ھەيۋىتىنى يوقىتىپ، بارغانسېرى چۆكۈپ كېتىۋاتقاندا كۆرۈنەتتى. قاچانلاردىندۇر ئىبادەت بۇيۇملىرىنى ساقلايدىغان جايدىن بىر تۈپ بەھەيۋەت چىنار ئۆسۈپ چىقىپ ئەتراپنى ئىگىلىگەنىدى.

سانتىياگو شۇ يەردە تۈنەشنى قارار قىلدى ۋە قويلارنىڭ چىقىپ كەتمەسلىكى ئۈچۈن، چېركاۋ ئىشىكىنى تاختىلار بىلەن توسۇپ قويدى، بۇ ئەتراپتىنغۇ بۆرىلەر يوق، شۇنداقتىمۇ بەزى قويلار سىرتتىكى ھەرخىل شەپپىلەرنى ئاڭلاپ چىقىپ كەتسە ياكى ئاداشقان قوزىسىنىڭ ئارقىسىدىن مەرەپ كېتىپ قالسا، ئىزدەپ ئاۋارە بولسەن - دە!

سانتىياگو چاپىنىنى ئاستىغا سالدى، يېقىندا ئوقۇپ تۈگەتكەن كىتابىنى بېشىغا قويدى ۋە سوزۇلدى. «ئەمدى قېلىن كىتاب ئالسام بولغۇدەك، شۇنداق بولغاندا، ئۇزاق ئوقۇغىلى ۋە



چوڭراق ياستۇق قىلغىلى بولىدىكەن» دەپ ئويلىدى ئۇ ئۇخلاشتىن ئاۋۋال.

سانتىياگو ئويغانغاندا ئالەم تېخى قاراڭغۇ ئىدى، گۈمبەز ۋە چېركاۋ يۈچۈقلىرىدىن چاراقلاپ كۆرۈنگەن يۇلتۇزلار گويا گۆدەك ئوغۇلنى تاماشا قىلىۋاتقاندەك كۆرۈنەتتى.

«يەنە بىردەم ئۇخلىسام بولغۇدەك» دەپ ئويلىدى سانتىياگو. ئۇنىڭ ئۆتكەن ھەپتە كۆرگەن چۈشى بۈگۈن يەنە چۈشكە كىردى، بىراق يەنە ئاخىرى چىقماستىن ئۈزۈلۈپ قالدى.

ئۇ ئويغىنىپ ئولتۇردى ۋە ئازراق شەربەت ئىچتى. تايىقىنى ئېلىپ، مۈگدەپ ياتقان قويلارنى ئۈركىتىشكە باشلىدى، ئەمەلىيەتتە قويلارنىڭ كۆپچىلىكى سانتىياگو كۆزىنى ئاچقان چاغدا ئويغانغانىدى، ئىككى يىلدىن بېرى ئوت ۋە سۇ ئىزدەپ بىرلىكتە كۆچۈپ يۈرگەچكە، بۇلارنىڭ ئوتتۇرىسىدا سىرلىق بىر ئىلاھىي مۇناسىۋەت شەكىللەنگەنىدى.

«ئۇلار ماڭا شۈنچىلىك ئۆگىنىپ قېلىشقانىكى، مېجەز - ئادەتلىرىمدىن تارتىپ ئىش تەرتىپىمگىچە بىلىۋېلىشقان» دەپ پىچىرلىدى بالا.

بالا ئەنە شۇلار ھەققىدە بىر ئاز ئويلاپ قالدى، بەلكىم ئەھۋال ئۇنىڭ خىياللىرىنىڭ ئەكسىچىدۇر، ئېھتىمال سانتىياگو قويلارنىڭ ياشاش ئادەتلىرىنى بىلىۋالغاچقا، ئۇلارنىڭ تەبىئىتىگە ماسلىشىپ قالغاندۇ، ئەمما سانتىياگو تايىقى بىلەن نوقۇپ، ئىسمىنى چاقىرىسىمۇ پەرۋا قىلمايدىغان قويلار بار. ئومۇمەن سانتىياگو نېمىلا دېمىسۇن، قويلار ئۇنىڭ مەقسىتىنى چۈشىنىشكە ئىنتىلەتتى، پادىچىمۇ نۆۋىتىدە كىتابتىكى ئۆزىگە ياققان مەزمۇنلارنى قويلارغا ئۈنلۈك ئاۋازدا ئوقۇپ بېرەتتى، يالغۇزلۇقى ۋە خۇشال كۈنلىرىنىڭ كەملىكى ھەققىدە قايغۇرۇپ سۆزلەيتتى ياكى بولمىسا ئۆزى بۇرۇن تۇرغان يېزا، شەھەرلەر توغرىسىدا ھېكايە قىلاتتى.





ئەلکىياگو

كېيىنكى ۋاقتلاردا سانتىياگو قويلارغا پەقەت بىر قىز ھەققىدە سۆزلەپ بەردى، ئۇ شەھەرلىك قىز بولۇپ، پادىچىنىڭ ئاشۇ شەھەرگە يېتىپ بېرىشى ئۈچۈن يەنە تۆت كۈنلۈك مۇساپە قالغانىدى. سانتىياگو قىزنى ئۆتكەن يىلى پەقەت بىر قېتىم كۆرگەنىدى، خالاس.

ئالدىنقى قېلىشتىن ساقلىنىش ئۈچۈن مەۋت ۋە يۇڭ سودىسى قىلىدىغان دۇكاندار قويلارنى كۆز ئالدىدا قىرقتىپ، يۇڭنى سېتىۋېلىشنى ماقۇل تاپقاندى، سانتىياگونىڭ تونۇشلىرىدىن بىرى ئۇنىڭغا ئاشۇ سودىگەرنى تەۋسىيە قىلدى، شۇنىڭ بىلەن پادىچى بالا قويلرىنى ئۇنىڭ دۇكانىنى ئالدىغا ھەيدەپ كەلدى.

— يۇڭ ساتمەن، — دەپ ۋارقىردى سانتىياگو سودىگەرگە ئاڭلىتىپ. دۇكاندا ئادەم كۆپ بولغاچقا، خوجايىن پادىچىدىن چۈشكىچە كۈتۈپ تۇرۇشنى ئۆتۈندى. سانتىياگو رازى بولدى ۋە يەلكىسىدىكى بوغچىسىدىن كىتابىنى ئېلىپ ئولتۇرۇپ ئوقۇشقا باشلىدى.

— ۋاي، ئاجايىپ ئىشقا بۇ، پادىچىلارمۇ خەت ئوقۇيالايدۇ، دەپ ئەسلا ئويلىمىغان ئىكەنمەن، — يېقىنلا يەردىن بىر قىزنىڭ جارائىلىق ئاۋازى ئاڭلاندى، سانتىياگو بېشىنى كۆتۈرۈپ قىزغا قارىدى. قىز ھەقىقىي ئەندۈلۈسىيەلىك ئىدى، تۈندەك قارا سۈمبۈل چاچلىرى تېقىمىغا چۈشكەن، كۆزلىرى بىر زامانلاردا ئىسپانىيەنى بېسىۋالغان ماۋلىكلەرگە ئوخشاش يوغان ۋە تىنق ئىدى.

— ئەسلىي پادىچىلارنىڭ ئوقۇشنى بىلىشىنىڭ ھاجىتى يوق، قويلار ئۇلارغا ھەرقانداق كىتابتىن كۆپرەك نەرسە ئۆگىتىدۇ، — دەپ جاۋاب بەردى سانتىياگو.

شۇ گەپتىن گەپ باشلىنىپ قىز بىلەن يىگىت توپتوغرا



ئىككى سائەت پاراڭلاشتى. قىز ئۆزىنىڭ دۇكاندارنىڭ قىزى ئىكەنلىكىنى، بۇ يەردىكى كۈنلىرىنىڭ ئىنتايىن زېرىكىش ۋە مەنسۇرلىك ئىچىدە ئۆتىدىغانلىقىنى ئېيتىپ ھەسرەت چەكتى، سانتىياگو ئۇنىڭغا ئەندەلۇسىيە ۋادىلىرى ھەققىدە ۋە ئۆزى بارغان چوڭ شەھەرلەردە ئاڭلىغانلىرىنى سۆزلەپ بەردى. ئۇ سۆھبەتلىشىدىن ناھايىتى مەمنۇن بولدى، چۈنكى قويلار بىلەن پاراڭلىشىشقا قارىغاندا، قىز بىلەن بولغان سۆھبەت ئۇنىڭغا زوق - شوخ بېغىشلىغانىدى.

— ئوقۇشنى قەيەردىن ئۆگىنىۋالغانسەن؟ — سورىدى قىز.
— باشقىلار نەدە ئۆگەنسە، مەنمۇ شۇ يەردە ئۆگەندىم، — دېدى سانتىياگو.

— ساۋادىڭ بار تۇرۇپ، نېمىشقا قوي بېقىپ يۈردۈڭ؟
سانتىياگو جاۋاب بېرىش ئورنىغا گەپنى باشقا ياققا بۇرىدى، قىزنىڭ پادىچى يىگىتىنى چۈشەنمەسلىككە كۆزى يەتكەنىدى، ئۇ ھە دېسە ئۆز ساياھەتلىرى، سەرگۈزەشتىلىرى ھەققىدە ھېكايە قىلار، قىز ماۋرىتانىلارغا خاس شەھەرلەرنى ھەيرانلىقتىن گەھ قىسىپ، گەھ يوغىنىتىپ تىڭشايتتى، ۋاقىت قىزغىن سۆھبەتلەر بىلەن تېز ئۆتمەكتە ئىدى، سانتىياگو بۈگۈننىڭ زادىلا كەچ بولماسلىقىنى، دۇكاندارنىڭ خېرىدارلاردىن قولى بوشماسلىقىنى، بەلكى يۈك قىرقيش نۆۋىتىنىڭ يەنە ئۈچ كۈندىن كېيىن كېلىشىنى ئارزۇ قىلاتتى. ئۇ ئۆزىنى ھېچقاچان بۈگۈنكىدەك خۇشال ھېس قىلمىغانىدى. توغرىسى بۇ يەردىن زادىلا كەتكۈسى كەلمەيۋاتاتتى. پادىچى يىگىت بىلەن بولغان كۆڭۈللۈك دەقىقىلەر بىر خىللا تەرىزدە ئۆتكەن كۈنلەردىن پەرقلىق ھالدا قارا چاچلىق قىزدا چوڭقۇر تەسىر قالدۇردى.

شۇ پەيت دۇكاندىن خوجايىن چىقىپ، پادىدىن تۆت قويىنى قىرقيشقا تاللىۋالدى ۋە ھەققىنى بەرگەندىن كېيىن:
— بىر يىلدىن كېيىن كەلسەڭ، يەنە ئالمەن، — دېدى.






ئەلىكىمىياگەر

مانا بەلگىلەنگەن مەنزىلگە بېرىپ بولۇش ئۈچۈن بارى يوقى
تۆت كۈنلا قالدى، سانتىياگو قىز بىلەن ئۇچرىشىشنى كۆز ئالدىغا
كەلتۈرۈپ شادلانسا، يەنە ئۇنىڭ كۆڭلىدە خاۋاتىرلىنىشمۇ بار
ئىدى. ئەگەر قىز ئۇنى ئۇنتۇپ كەتكەن بولسىچۇ؟ ئۇنىڭ ئۈستىگە
ئۇلارنىڭ شەھىرىدىن قويلرىنى ھەيدەپ ئۆتىدىغان پادىچىلار ئاز
بولمىسا؟..

— ئۇنتۇسا ئۇنتار، — دېدى ئۇ قويلارغا، — بۇنى ئۆزۈمگە
بېسىم قىلىۋېلىشىمنىڭ ھاجىتى يوق، باشقا شەھەرلەردىمۇ قىزلار
تولۇپ — تېشىپ تۇرۇپتىغۇ!...

لېكىن، سانتىياگو بۇنداق ئايرىلىشنىڭ ھەقىقەتەن ئازابلىق
ئىكەنلىكىنى چىن يۈرىكىدىن ھېس قىلدى، چۈنكى
پادىچىلارنىڭمۇ، دېڭىزچىلارنىڭمۇ ۋە ياكى دۇنيا كېزەر
سودىگەرلەرنىڭمۇ پەقەت بىرگىنە ئەزىز ۋە قەدىردان جايى بولىدۇ،
ئۇ يەرلەردە مەھبۇبلىرى ۋە باشقا يۈرەك — پارىلىرى ياشايدۇ،
بۇلار ئۈچۈن ئەركىنلىك ۋە بارلىقىنى رازىمەنلىك بىلەن قۇربان
قىلىشقا توغرا كېلىدۇ ئەمەسمۇ؟...



تاڭنىڭ ئالەم بازىرىغا زىبۇ - زىننەتلىرىنى يېيىشىغا
ئەگىشىپ، مەشرىق ئاستا - ئاستا كۈن تۇغۇشقا ئىنجىقلاۋاتقاندا،
سانتىياگو قويللىرىنى دۇكاندارنىڭ ئىستىقبالى تامان ھەيدىدى.
«قويلارغا راھەت - دە، - دەپ ئويللىدى ئۇ، - ئۇلارنىڭ
بىرەر نەرسە ھەققىدە باش قاتۇرۇشنىڭ ھاجىتى يوق، ئېھتىمال
بۇلار ھەر خىل ئىشلاردا خوجايىنىمىزغا تايىنىمىز، دەپ
ئويلايدىغاندۇ ۋە شۇنىڭ ئۈچۈن ئەتراپىمدا پەرۋانە بولۇپ
ياشايدىغاندۇ؟».

ئومۇمەن قويلارنىڭ ئارتۇق غېمى يوق، ئايىغى ئاستىدا بۇلۇق
ئوت - چۆپ بولسا ۋە كۆز ئالدىدا ئىچىدىغان سۈيى تۇرسا شۇنىڭ
ئۆزى كۇپايە، تاكى سانتىياگو ئەندالوسىيەنىڭ ئاخىرقى بىر
يايلىقىنى بىلىسلا، قويلار ئۇنىڭ قەدىردان دوستى بولۇپ
قېلىۋېرىدۇ. كۈنلىرى بىر خىل ئۆتۈۋەرسىمۇ، سەھەر بىلەن
كەچنىڭ ئارىلىقى مەڭگۈلۈككە سوزۇلسىمۇ، قىسقىغىنە ئۆمرىدە
بىرەر پارچە كىتاب ئوقۇمىسىمۇ، دۇنيانىڭ دەرو - شادلىقلىرىنى





ئەلىكىمىياگەر

بىر - بىرىگە ھېكايە قىلىدىغان ئادەمزات تىلىنى بىلمىسىمۇ، پەقەت ئوت، سۇ يېتەرلىكلا بولسا، ئۇلار ئۆزلىرىنى بەختىيار ھېس قىلىۋېرىدۇ. ئەمما، بۇنىڭ بەدىلى ئۈچۈن ئۇلار يۈڭ تېرىسى، گۆشى ۋە ھەمراھدارچىلىقنى ئىنسانلارغا ۋاقتى - ۋاقتىدا تەقدىم قىلىشىدۇ.

«مۇبادا مەن ياۋايى ھايۋانغا ئايلىنىپ قويلارنى بىر - بىرلەپ قىرىپ تاشلىسام، ئۇلار ئۆز قاتارىنىڭ بارغانچە سىلىكىپ بېرىۋاتقانلىقىنى بىلىپ قورقۇنچقا چۈشۈشى مۇمكىن - ھە» دەپ ئويلىدى سانتىياگو ۋە «پەقەت مەن ئۇلارنى يېگۈلۈك، ئوت - چۆپ مول جايلارغا ئېلىپ بارغىنىم ئۈچۈنلا، قويلار تەبىئىي سەزگۈلىرىدىن كۆپرەك ماڭا ئىشىنىدۇ» دېگەنلەر بىلەن خىيالىدىن چۆچۈپ ئويغاندى.

مېڭىسىگە «قەدەم تەشرىپ قىلغان» بۇنداق غەلىتە پىكىرلەردىن سانتىياگونىڭ ئۆزىمۇ سەسكىنىپ كەتتى.

پادىچىنىڭ بۈگۈن كەچ تۇنگەن جايى چېركاۋنىڭ يېپىشقاق ئوت - چۆپلەر بېسىپ كەتكەن قورقۇنچلۇق بالىخانىسى ئىدى، ئۇنىڭ كونا چۈشلىرى يەنە تەكرارلاندى. ئەمدى ئۇ ئۆزىنىڭ سادىق ھەمراھلىرىدىن غەزەپلىنىۋاتاتتى، ئۇ ئاشخامىدىن ئېشىپ قالغان ئۈسۈزلۈقتىن ئازراق ئىچتى ۋە چاپىنىنى ياخشىراق تىقىندۇردى. قىسقىغىنە بىرنەچچە سائەتتىن كېيىن قۇياشنىڭ تىكىلىنىشى بىلەن شۇنچىلىك جەزىرمە ئىسسىق باشلىناتتىكى، بۇ تاقىر يايلاقتىن قوي پادىسىنى ھەيدەپ ئۆتۈش قىيىنغا توختايتتى. ھازىر پۈتۈن ئىسپانىيە ئۇيقۇدا، سەراتان ئىسسىق كەچ كىرىشى بىلەن سوۋۇشقا باشلايدۇ، شۇنىڭغىچە ئېغىر كەلسىمۇ، چاپاننى كىيىش كېرەك، نېمىدېگەن بىلەن ئاشۇ چاپان تاڭنىڭ ئاچچىق شاماللىرىدىن سانتىياگونى ساقلايدۇ ئەمەسمۇ؟

«ياخشىسى ھاۋادىكى تۈرلۈك ئۆزگىرىشلەرگە تەييار تۇرۇشۇم»



كېرەك» دەپ ئويلىدى پادىچى ئىسسىق ۋە ئېغىر چاپنىدىن مەڭسىنىپ، ئومۇمەن ئېيتقاندا، چاپانمۇ ئۆز قىسمىتىگە پۈتۈلگەن ۋەزىپىنى بېجىرىدۇ، سانتىياگو مۇ دەل شۇنداق. سانتىياگونىڭ قىسمىتى دۇنيانى كېزىش، مانا مۇشۇ ئىككى يىل داۋامىدا، ئەندەلۇسىيە تاغلىرى ۋە يايلاقلىرىدىن ئېشىپ، ئۇنىڭ ھەممە كەنت، شەھەرلىرىدە بولدى، بۇ قېتىم سانتىياگو مەۋۇتچىنىڭ قىزىغا ئاددىي پادىچىنىڭ قانداق قىلىپ ساۋاتلىق بولغانلىقىنى چۈشەندۈرۈش ئۈچۈن سەپەرگە ئاتلانغانىدى.

قىسقىسى، پادىچى شۇنىڭ ئۈچۈن ساۋاتلىق ئىدىكى، ئۇ ئون ئالتە ياشقا كىرگەندە دىنىي مەكتەپتە ئوقۇغانىدى.

سانتىياگونىڭ ئاتا - ئانىسى ئۇنىڭ روھانىي بولۇشىنى ئارزۇ قىلدى، بۇ ئاددىي قىشلاق ئاھالىسى ئۈچۈن پەخىرلىك ئىش ئىدى، ئۇنىڭ ئاتا - ئانىسىمۇ خۇددى قويىلارغا ئوخشاش پەقەت قورساق توپغۇزۇش ئۈچۈنلا مېھنەت قىلىشاتتى.

سانتىياگو دىنىي مەكتەپتە لاتىن، ئىسپان تىللىرى ۋە ئىلاھىيەتتىن ساۋاق ئالدى. ئەمما، ئۇنىڭ بالىلىقىدىن باشلانغان دۇنيانى بىلىشكە بولغان ئوتتەك قىزغىنلىقى، پەرۋەردىگارىنى تونۇش ۋە بەندىنىڭ گۇناھلىرىنى بىلىشكە بولغان ئىنتىلىشىدىن ئۈستۈن كەلدى. شۇ سەۋەب ئاتا - ئانىسىنى كۆرگىلى كەلگەن كۈنلەرنىڭ بىرى ئۇلارغا روھانىي بولۇش ئويىدىن ۋاز كەچكەنلىكىنى دادىلىق بىلەن ئېيتتى، سانتىياگو ساياھەت قىلىشنى قارار قىلغانىدى.





ئاتىسى سانتىياگونىڭ بۇ گېپىنى ئاڭلاپ:

— ئوغلۇم، — دېدى، — بىزنىڭ كەنتىمىزگە نۇرغۇن ئادەملەر كەلگەن، پۈتۈن دۇنيادىن ئادەملەر بۇ يەرگە قانداقتۇر بىر يېڭى نەرسىنى تېپىش ئۈچۈن كېلىشتى، ئەمما قانداق قۇرۇق قول كەلگەن بولسا، شۇ يېتىپچە كېتىشتى. ئۇلار قەدىمىي قەلئە - قەسىرنى كۆرۈش ئۈچۈن تاغقا چىقىشتى ۋە ئۆتمۈشنىڭ بۈگۈندىن ئەۋزەلرەك ئىكەنلىكىگە شاھىت بولۇشتى، ئۇلار سېرىق چاچ ياكى قارا تەنلىك بولسىمۇ، كەنتىمىزدىكىلەردىن زادىلا پەرقلەنمەيتتى. — لېكىن، مەن ئۇلارنىڭ يۇرتىدا قانداق قەسىرلەرنىڭ بارلىقىنى بىلمەيمەنغۇ؟ — دەپ ئېتىراز بىلدۈردى سانتىياگو.

— ئۇ ئادەملەر بىزنىڭ يەرلىرىمىزنى ۋە ئاياللىرىمىزنى كۆرۈپ، كەنتىمىزدە ئۆمۈر بويى ئولتۇراقلىشىپ قېلىشنى خالايدىغانلىقىنى ئېيتىشاتتى، — گېپىنى داۋاملاشتۇردى ئاتىسى. — مەن بولسام، ئۆزىگە يەرلەرنى ۋە ئاياللارنى كۆرۈشنى ئارزۇ قىلىمەن، ئۇلار شۇنداق دېگەن بىلەن كەنتىمىزدە ھېچقاچان تۇرۇپ



قالغان ئەمەس. ساياھەت ئۈچۈن كۆپ پۇل كېرەك، بىزنىڭ قەۋمىمىزدىن پەقەت پادىچىلارلا ئۆيدە ئولتۇرۇشمايدۇ، خالاس. — ئۇنداقتا تېخىمۇ ياخشى، پادىچى بولۇشۇم كېرەك، — دېدى سانتىياگو. شۇنىڭ بىلەن ئاتىسى قارشىلىق كۆرسەتمىدى، ئەتىسى ئوغلنىڭ قولىغا بىر ھەمياننى تۇتقۇزدى، ئۇنىڭدا ئۈچ دانە كونا تىللا تەڭگە بار ئىدى، — بىر كۈنى دالادىن تېپىۋالغانمەن، ئاسماندىن چۈشكەن ئىكەن دەپ بىل، بۇنىڭغا بىر پادا قوي سېتىۋالغىن. — دە، تاكى بىزنىڭ قەسىرىمىزنىڭ ئالەمدىكى قەسىرلەرنىڭ ئەڭ قەدىمىيسى ئىكەنلىكىنى ۋە دۇنيادا بىزنىڭ ئاياللىرىمىزدىن گۈزەل ئاياللارنىڭ يوقلۇقىنى ئىسپاتلىغىچە جاھان كەز.

ئاتىسى دۇئاغا قول كۆتۈرگەندە، سانتىياگو ئۇنىڭ كۆزلىرىدىن ياشنىپ قالغانلىقىغا قارىماي دۇنيا كېزىشكە بولغان ئۆتتەك ئىشتىياقنىڭ لاۋۇلداپ تۇرغانلىقىنى سەزدى. ئاددىي ئولتۇراق ھاياتنىڭ قورساق تويغۇزۇپ كۈن ئۆتكۈزۈشكە كۆنۈپ كەتكەن ئەمىنلىكى بوۋاينىڭ ۋۇجۇدىنى ئۆرتىگەن ئۆتتەك ئارزۇ. — ئارمانلىرىغا بەرھەم بەرمەكچى بولغان بولسىمۇ، لېكىن ئۇنىڭ نىگاھىنىڭ چوڭقۇر يەرلىرىدىكى قاچانلاردىن دۇر يانغان يىڭنە ئۈچىدەك ئۇچقۇن ئۆچمەس گۈلخان بولۇپ ئولغايماقتا ئىدى.





ئۇيۇق ئاسمانغا تارتقان ئاق ماتا قان رەڭدە بويالدى، كېيىن ئۇلۇغ رەسسام قۇياشنىڭ ئۆزى چىقىپ كەلدى. ئاتىسىنىڭ گەپلىرىنى ئەسلىسە، سانتىياگو ھايانلىنىپ كېتەتتى، پادىچى شۇ كەمگىچە نۇرغۇن قەسىرلەرنى كۆردى، ساھىبجاماللارنى ئۇچراتتى. لېكىن، ھېچقايسىسى يەنە ئىككى كۈندىن كېيىن دىدارغا مۇشەررەپ بولىدىغان قىزغا تەڭلىشەلمەيتتى. ئۇنىڭ قويللىرى، چاپىنى بار، خالىغان پەيتتە باشقىسىغا ئالماشتۇرۇشقا بولىدىغان كىتابىمۇ يېنىدا. ئەڭ مۇھىمى ئۇ يۈرىكىدىكى مۇقەددەس ئارزۇسىغا ئېرىشىۋاتاتتى. ئۇ ھازىر دۇنيا كېزىۋاتىدۇ، مۇبادا ئەندەلۇسىيەنىڭ قىر - ئېدىرلىرى ئۇنىڭ جېنىغا تەگكۈدەك بولسا، سانتىياگونىڭ خالىغان پەيتتە قويللىرىنى سېتىپ، دېڭىزچى بولۇپ كېتىشى تۇرغان گەپ. ئەگەر قاچاندۇر بىر كۈنى ئۇ دېڭىزدا يۈرۈشتىن بىزار بولسىمۇ، كەسپىنى ئۆزگەرتىپ شەھەر كېزىشى، باشقا ئاياللار بىلەن تونۇشۇشى، ئىشقىلىپ ياشاشنىڭ باشقا يوللىرى ئۈستىدە ئىزدىنىشى مۇمكىن ئىدى.



«دىنىي مەكتەپتە پەرۋەردىگار ۋىسالىغا يېتىش قولۇمدىن كېلەتتىمۇ، يوقمۇ بىلىمدىم» دەپ ئويلىدى سانتىياگو ئاسمان مائاسىنى ھەرخىل رەڭدە بويىۋاتقان ماھىر ئۈستى قۇياشقا قاراپ. سانتىياگو سەپىرى جەريانىدا داۋاملىق بۇرۇن مېڭىپ باقمىغان يېڭى يوللاردا يۈرۈشنى ياخشى كۆرەتتى، ئۇ بۇ ئۆلكىلەرگە تېز - تېز كېلىپ تۇرسىمۇ، لېكىن ئالدىدا ئۇچرىغان چېركاۋدا بىر قېتىمىمۇ تۈنەپ باقمىغان، دۇنيانىڭ قوينى كەڭ ئىكەن، ئەمدى يول تاللاشنى بىر مەھەل قويلارنىڭ ئىختىيارىغا قويسىمۇ بولىدۇ، بۇ مەنزىرىلەردە ئاجايىپ نەرسىلەرنىڭ ئۇچرىشى تۇرغان گەپ، لېكىن مەنزىرىلەر ھەر كۈنى يېڭى يولدىن يۈرۈشۈۋاتقانلىقىنى، يايلاقار ۋە پەسىللەرنىڭ ئۆزگىرىپ تۇرۇۋاتقانلىقىنى چۈشەنمەيدۇ، ئۇلارنىڭ ئويلايدىغىنى پەقەتلا قورساق تويغۇزۇش، خالاس.

«بەلكى بىزمۇ شۇنداق تۇرمىز، — دەپ ئويلىدى پادىچى يىگىت، — چۈنكى بۇمۇ مېنىڭ مەۋۇتچىنىڭ قىزىنى كۆرگەندىن بۇيان باشقا ئاياللارنى خىيالىغا سىغدۇرمىغانىمىدەك بىر ئىش». سانتىياگو ئاسمانغا قاراپ، تەرىق شەھىرىگە پېشىنىڭچە يېتىپ بارالايدىغانلىقىنى ھېس قىلدى، ئۇ يەردە كىتابىنى باشقىسىغا يەنى، قېلىنراق كىتابقا ئالماشتۇرۇۋېلىشى، سۈدىنىغا شەرىپەت تولدۇرۇۋېلىشى كېرەك، يەنە مەۋۇتچىنىڭ قىزى بىلەن ئۇچرىشىشقا تەييار تۇرۇش ئۈچۈن، ساقال - بۇرۇتلىرىنى ئېلىشى ۋە چېچىنى ياسىتىشى لازىم. چۈنكى سانتىياگودىن تۈرگۈن ۋە جەزىبىدار باشقا بىر قويچىنىڭ بولۇشى پادىچى يىگىت ئۈچۈن تەسەۋۋۇرغا سىغمايدىغان ئىش.

«بەزىدە ھاياتىنىڭ قىزىقى شۇنىڭدىن ئىبارەتكى، كېچە كۆرگەن چۈشۈڭ بۈگۈن ئوڭۇڭدا كېلىشى مۇمكىن» دەپ ئويلىدى پادىچى






ئەلىكەمپىيائىگەر

ئۆزىنى ئوراپ تۇرغان ئاسمان گۈمبىزىنىڭ تەرەپ - تەرەپلىرىگە قاراپ، قەدىمىنى تېزلەتكەچ.

ئۇ تەرىفدە چۈشكە تەبىر بېرەلەيدىغان موماينىڭ بارلىقىنى ئاڭلىغان، قېنى موماي ئېيتىپ باقسۇنچۇ، ئىككى قېتىم كۆرگەن ئوخشاش چۈش قانداق مەنىنى بىلدۈرەركىن؟



موماي مېھماننى ئارقا تەرەپتىكى ئۆيگە باشلىدى، بۇ ئۆي بىلەن ئاشخاننى رېزىنكىدىن ئىشلەنگەن رەڭلىك مارجان پەردە ئايرىپ تۇراتتى، ئۆيدە ئىككى ئورۇندۇق ۋە ئۈستەل بولۇپ، تامغا ئېسىلغان يۈرىكى تەسۋىرلەنگەن رەسىم ئېسىقلىق تۇراتتى. ساھىبە ئاۋۋال سانتىياگونى ئولتۇرۇشقا تەكلىپ قىلدى، ئۆزى پادىچىنىڭ ئۇدۇلىغا ئۆتۈپ، ئۇنىڭ ئىككى قولىنى تۇتتى ۋە پەس ئاۋازدا دۇئا ئوقۇدى.

سىگانلارنىڭ دۇئاسى بولسا كېرەك، سانتىياگوغا سىگانلار داۋاملىق ئۇچراپ تۇراتتى، ئۇلار قوي باقمىسىمۇ، لېكىن دۇنيا كېزىپ يۈرۈشەتتى. باشقىلار بولسا ئۇلارنى سېھىرگەرلىك بىلەن جان باقمىدۇ، قەلبىنى ئىبلىسقا ساتقان، بالىلارنى ئوغرىلاپ، كېيىن ئۇلارنى ئۆز توپى ئىچىدە قۇل قىلىپ ئېلىپ يۈرۈشىدۇ، دېيىشەتتى. سانتىياگومۇ بالىلىقىدا سىگانلارنىڭ ئۆزىنى ئوغرىلاپ كېتىشىدىن ئۆلگۈدەك قورقاتتى، مانا ھازىر قېرى كەمپىر





ئەلگىمىياگەر

قوللىرىدىن مەھكەم تۇتقاندا، ئۇنىڭ ۋۇجۇدىنى بالىلىقىدىكى قورقۇنچ چۇلغىۋالدى.

«بۇ يەردە مۇقەددەس ئىيسانىڭ يۈرىكى بارغۇ!» دەپ ئويلىدى پادىچى كونترول قىلالمايۋاتقان بەدەن تىترىكىنى توختاتماقچى بولۇپ، سانتىياگو ئۆزىدىكى بۇ خىل ئۆزگىرىشنى موماينىڭ سېزىپ قېلىشىدىن ئېھتىيات قىلدى، شۇڭا ئىچىدە «ئاتىمىزغا ھەمدۇ - سانالار» سۈرىسىنى ئوقۇشقا باشلىدى.

— ئاجايىپ قىزىق، — دەپ پىچىرلىدى موماي ئۇنىڭ ئالقانلىرىدىكى سىزىقلاردىن كۆز ئۈزمەي، كېيىن يەنە سۈكۈتكە چۆمدى. پادىچىنىڭ تېخىمۇ ئىچى سىقىلىپ، قوللىرى تىترەشكە باشلىغانىدى ۋە كەمپىرنىڭ ئېتىكىدىن ئاچىقلىغاندەك قىلىپ تارتىۋالدى.

— ئالقىنىمغا قاراپ پال ئاچقۇزۇش ئۈچۈن كەلگىنىم يوق، — دېدى سانتىياگو موماينىڭ ئىشىكى ئالدىدىن ئۆتكىنىگە پۇشايمان قىلىپ، ياخشىسى سورىغان پۇلىنى بېرىپ، بۇ يەردىن تېزىرەك كېتەي، ئىككى قېتىم كۆرگەن چۈش بالا - قازا ئېلىپ كەلسىمۇ، نېمە قىلالايتتىم، دەپ ئويلىدى ئۇ يەنە.

— بىلىمەن، سەن ئۆيۈمگە چۈشۈشنى تەبىرلىتىش ئۈچۈن كەلگەنسەن، — تۇيۇپ قالدى سىگان موماي، ئۇ سۆزىنى داۋام قىلدى:

— چۈش پەرۋەردىگارنىڭ بىز بىلەن ئالاقىلىشىدىغان تىلى، پەرۋەردىگار دۇنيا تىللىرىدىن بىرىدە سۆزلىگەندە، ئۇنى تەرجىمە قىلىشقا قۇربىتىم يېتىدۇ. لېكىن بىلىشنىڭ كېرەككى، پەرۋەردىگار قەلبىگىنى ئۆز نۇتقى بىلەن ساڭا ئايدان قىلماقچى بولغاندا، ئۇنىڭ ئېيتقانلىرىنى پەقەت سەنلا چۈشىنەلەيسەن، ئەمدى پۇل مەسىلىسىگە كەلسەك، چۈشۈشنىڭ تەبىرىنى بىلگەنكەنسەن، ئەلۋەتتە پۇلىنى تۆلەيسەن.

«بالاغا قالغان ئوخشايمەن» دەپ كۆپ نەرسىلەرنى ئويلىدى



سانتىياگو، لېكىن ئەمدى ئامال يوق، پادىچىلار خەۋپ - خەتەرگە كۆنۈپ قېلىشقان، بىردەم بۆرىلەر پادىغا ھۇجۇم قىلسا، بىردەم قۇرغاقچىلىق يۈز بەرگەن. قىسقىسى، تىنچسىزلىق ئىچىدىكى مەۋجۇتلۇق ھاياتنىڭ مەزمۇنى ئىكەن.

— مەن ئىككى قېتىم ئوخشاش بىر چۈش كۆردۈم، — دېدى ئۇ تاقەتسىزلىنىپ، — پادىلىرىمنى ئوتلاقتا بېقىپ يۈرگۈدەكمەن، كېيىن بىر بالا پەيدا بولۇپ، قويلارم بىلەن ئويناشماقچى بولدى، مەن باشقىلارنىڭ بىراۋنىڭ پادىسىغا يېقىنلىشىشنى ياقتۇرمايمەن، چۈنكى ئۇلار يات كىشىلەردىن قورقاتتى، لېكىن نېمە ئۈچۈنكىن قويلارم ھېلىقى بالىدىن يېتىر قىممىدى، شۇنىڭدىن كېيىن قويلارنىڭ ئادەمنىڭ يېشىغا قاراپ قانداق مۇئامىلىدە بولۇشنى بىلگەنلىكىدىن ھەيران قالدىم.

— پەقەت چۈشلىرىڭ ھەققىدە گەپ قىل، — موماي ئۇنىڭ سۆزىنى بۆلدى، — تېز بول، يېغىم كۆيۈپ كەتتى، پۇلۇڭ ئاز ئىكەن، مېنىڭ ۋاقتىم تولىمۇ قىممەت.

— بالا قويلار بىلەن راسا ئوينىدى، — سانتىياگو سەل خىجىل بولغاندەك قىلىپ سۆزىنى داۋاملاشتۇردى، — بالا توساتتىن يېنىمغا كەلدى - دە، مېنى ئالغىنىدا كۆتۈرۈپ، مىسىر ئېھراملىرىنىڭ قېشىغا ئېلىپ كەلدى.

«بۇ قېرى سىڭان مىسىر ئېھراملىرىنىڭ نېمىلىكىنى بىلمەتتى؟!» دەپ ئىككىلىنىپ توختاپ قالدى سانتىياگو، كەمپىر جىم ئىدى.

— مىسىر ئېھراملىرىغا ئېلىپ كەلدى، — تەكرارلىدى سانتىياگو پەس، ئەمما ئېنىق ئاۋازدا ھەم شۇ يەردە ماڭا:

— ئەگەر يەنە مۇشۇ جايلارغا ئۆتۈپ قالساڭ كەل، خەزىنىنى تاپىسەن، — دېدى. بالا ئەمدىلا خەزىنە يوشۇرۇنغان جايىنى كۆرسەتمەكچى بولۇۋېدى، ئويغىنىپ كەتتىم، كېيىنكى قېتىملىق چۈشۈمدە مۇشۇ ئەھۋال ئەينەن تەكرارلاندى.





موماي ئۇزاق سۈكۈت قىلدى، كېيىن سانتىياگونىڭ ئىككى قولىدىن تۇتۇپ، ئاللىقانلىرىغا پۈتۈن دىققىتى بىلەن تىكىلدى.

— ئۇنداقتا ھازىر سەندىن بىر تىيىن ئالمايمەن، ئەمما خەزىنىنى تاپساڭ ئۇندىن بىرى مېنىڭكى، — دېدى موماي.

پادىچى چۈشىدىكى خەزىنىنىڭ يانچۇقىدىكى ئاقچىغا ئارا تۇرغىنىدىن خۇشال بولۇپ، ئورنىدىن تۇرۇپ كەتتى، ئۇنىڭ نەزەرىدە موماي سېپى ئۆزىدىن سىگان بولۇپ، كىشىلەرنىڭ سىگانلار ئەسلىدە سەل ساراڭ بولىدۇ، دېگىنى توغرا چىقىۋاتقاندەك قىلاتتى.

— ئۇنداقتا بوپتۇ، ئەمدى چۈشۈمنىڭ تەبىرىنى ئېيتقىن، — دېدى سانتىياگو.

— ئاۋۋال خەزىنىنىڭ ئوندىن بىرىنى بېرىمەن دەپ قەسەم ئىچ، ئاندىن ئېيتىمەن.

نېمە ئامال، قەسەم ئىچىشكە توغرا كەلدى، قەسەم قىلغاندىمۇ كەمپىر مۇقەددەس ئىيسانىڭ نامىدىكى يۈرىكى سىزىلغان رەسىمگە قاراپ تەكرارلاشنى تەلەپ قىلدى.

— پەرۋەردىگار سەن بىلەن ئىنسانىي تىلدا گەپلىشىپتۇ، — دېدى كەمپىر سۆزىنى داۋاملاشتۇرۇپ، — چۈشۈڭنى ئېنىق تەبىرلەشكە تىرىشىمەن، ئەمما بۇ ئىنتايىن قىيىن ئىش، شۇڭا سەندىن خەزىنىنىڭ ئوندىن بىرىنى سوراۋاتىمەن، گېپىمگە ئوبدان قۇلاق سال. مىسىرغا بېرىپ ئاشۇ ئېھراملارنى تېپىشقا تىرىشقىن، مەن ئەزەلدىن بۇنداق نەرسىنى ئاڭلاپ باقمىغان، دېمەك بالا ساڭا خەزىنىنى كۆرسەتتىمۇ، ھەقىقەتەن ئۇ مەۋجۇت دېگەن گەپ، دەرھال خەزىنىنى تېپىش يولىغا ئاتلان ۋە پۇلدار بول.

سانتىياگونىڭ كۆزلىرىدە ئاۋۋال ھەيرانلىق، كېيىن پۇشايمانلىق نۇرلىرى جىلۋىلەندى، ئۇ قېرى سىگاننىڭ ئاشۇ بولمىغۇر ئىككى ئېغىز سۆزى ئۈچۈن ئىزدەپ كەلگەنىمىدى؟ شۇنداقتىمۇ پەرۋەردىگارغا شۈكرى، ئۇنىڭ پۇل تەلەپ



قىلمىغىنىغا.

— سېنى دەپ شۇنچە ۋاقىتىم بىكارغا كەتتى، — دېدى ساتتىياگو.

— چۈشۈڭگە تەبىر ئېيتىش قىيىن، دەپ ئاگاھلاندۇردۇم، بىلەمسەن، بىرەر نەرسە قانچىلىك غەيرى تەبىئىي بولسا ساڭا شۇنچىلىك ئاددىي كۆرۈنىدۇ. ئەمما، ئۇلارنىڭ ئەسلىي ماھىيىتىنى بىلىش پەقەت دانىشمەنلەرنىڭ قولىدىن كېلىدۇ، كۆرۈپ تۇرۇپسەن، مېنىڭ دانىشمەنلىكىممۇ ئۆزۈمگە يارىشا، شۇڭا ئالغانغا قاراپ پال ئېچىش يولىنى تۇتقانمەن.

— ئۇنداقتا مىسىرغا قانداق بارىمەن؟

— بۇ ئەمدى مېنىڭ باش قاتۇرىدىغان ئىشىم ئەمەس، مەن پەقەت چۈش ئۆرۈپمەن، ئۇنى روياپقا چىقىرىش قولۇمدىن كەلمەيدۇ، بولمىسا قىزلىرىمنىڭ قولىغا قاراپ، تىلەمچىلەردەك ياشىمىغان بولاتتىم.

— ئەگەر مىسىرغا بارالماي قالسام قانداق بولىدۇ؟

— بارالمىساڭ چۈشۈڭنى ئۆرىگەن ھەققىمدىن قۇرۇق قالسىمەن شۇ، بۇنداق ئىش كۆپ بولغان، ئەمدى ساڭا كاپ — كاپ ئەمەس، گۈس — گۈس كېرەك، يەنى سەن بىلەن دېيىشىدىغان گېپىمىز قالمايدى، يولۇڭغا ماڭ!





سانتىياگو قېرى سىگاننىڭ ئالدىدىن روھى چۈشكەندەك بولۇپ چىقتى، ئەمدى ئۇ چۈش دېگەن نەرسىگە ئەسلا ئىشەنمەيدۇ، كېيىن ئەسلىدىكى پىلانلىرى ئېسىگە كەلدى - دە، دۈكانغا چىقىپ ھەرخىل يېمەكلىكلەردىن سېتىۋالدى، كىتابىنى قېلىنراققا ئالماشتۇردى، سېتىۋالغان شەرىپىنى ئىچىپ باقماقچى بولۇپ، دۈكان ئالدىدىكى ئورۇندۇقتا ئولتۇردى. ئوتتەك ئىسسىقتىن كۆز ئالدى خۇددى يىراقتىكى سۈبىتىدەك پىلىلىدىغان چاغدا، مۇزدەك مېۋە شەرىپىنى گويا مۆجىزە بولۇپ، ئۇنىڭ ئىچ - ئىچىدىن قىزىۋاتقان ۋۇجۇدىغا مەلھەمدەك ياقىتى.

سانتىياگو قويلارنى شەھەر سىرتىدىكى يېڭى تونۇشنىڭ قوتىنىغا سولاپ قويغانىدى، ئۇنىڭ بۇ يەردە دوستلىرى كۆپ بولغاچقا، ساياھەت دېسە خۇشال بولۇپ كېتەتتى، يېڭى دوست تاپتىڭمۇ بولدى، ئۇنىڭ بىلەن كۈندە كۆرۈشۈش شەرت ئەمەس، خۇددى دىنىي پائالىيەتلەردىكىدەك ئەتراپىڭدا ھەر كۈنى بىر خىل گادەملەر يۈرسە، ئۇلار ئوڭايلا ھاياتىڭنىڭ بىر قىسمىغا ئايلىنىپ



قالىدۇ. دېمەك، ئۇلار ھاياتىڭغا كىردىمۇ بولدى، بىر ئاز ۋاقىت ئۆتكەندىن كېيىن سېنى ئۆزگەرتىمەكچى بولۇشىدۇ، ئەگەر سەن ئۇلار خالىغاندەك ئادەم بولمىساڭ تېخى خاپا بولۇشىدۇ، گويا شۇلارلا بۇ دۇنيادا قانداق ياشاشنىڭ قانۇنىيىتىنى بىلىدىغاندەك.

لېكىن نېمە ئۈچۈنكى بۇ ئالەمدە ھېچ كىم ئۆز تۇرمۇشىنى بىر ئىزغا سېلىپ بولالمايدۇ، بۇ سىڭان كەمپىرىنىڭ ئىشىغا ئوخشاش چۈشكە تەبىرى ئېيتالايدۇ - يۇ، ئۇنى ئەمەلگە ئاشۇرۇش قولىدىن كەلمەيدۇ.

سانتىياگو قويللىرىنى دالاغا ئېلىپ چىقىش ئۈچۈن ئىسسىقنىڭ پەسىيىشىنى كۈتمەكتە ئىدى، مەۋەتچىنىڭ قىزى بىلەن كۆرۈشۈشكەمۇ يەنە ئۈچ كۈن بار، شۇنداق قىلىپ ئۇ شەھەردىكى روھانىيىدىن ئالماشتۇرۇۋالغان يېڭى كىتابىنى ئوقۇشقا باشلىدى، بۇ قېلىن كىتابنىڭ بىرىنچى بېتىدە كىمىنىڭدۇر مېيىتىنى چۈشۈرۈش مۇراسىمى تەسۋىرلەنگەنىدى، يەنە كېلىپ ئۇنىڭغا پېرسوناژلارنىڭ ئىسمىنى تۇتۇۋېلىش قىيىن تۇيۇلدى. «مۇبادا مەن قاچاندۇر كىتاب يېزىپ قالسام دەپ ئويلىدى پادىچى، ھەر بىر سەھىپىسىگە يېڭى - يېڭى قەھرىمانلارنى قاتناشتۇراتتىم - دە، ئوقۇرمەنلەر ئۇلارنىڭ نامىنى ئاسانلا بىلىۋالغان بولاتتى».

سانتىياگو ئوقۇغانلىرى ئۈستىدە ئەمدىلا ئويلاپ تۇراتتى، ئۇنىڭ يېنىغا بىر بوۋاي كېلىپ ئولتۇردى. كىتابتا كىشىلەرنىڭ قارىنى كولاپ، بىر مەرھۇمنى دەپنە قىلىۋاتقانلىقى ھەققىدىكى مەزمۇن تەسۋىرلەنگەنىدى، قۇياشنىڭ تونۇردەك تەپتىگە قارىماي سانتىياگونى تىترەك باستى، شۇ چاغدا ھېلىقى ناتونۇش بوۋاي گەپ باشلىدى:

— ئۇلار نېمە قىلىۋاتىدۇ؟ — سورىدى بوۋاي بازار تەرەپتىكى ئادەملەرنى كۆرسىتىپ.

— ئىشلەۋاتىدۇ، — ئاددىيلا جاۋاب بەردى پادىچى خىيالچان قىياپەتتە.






ئەسلىدە، سانتىياگو مەۋۋىچىنىڭ قىزى ئالدىدا ئۆزىنىڭ ھۈنرىنى كۆرسىتىپ قويۇش ئۈچۈن، تۆت قوينى قانداق قىلىپ ئەپچىللىك بىلەن قىرقىش ھەققىدە ئويلاۋاتاتتى. ئۇ بۇ مەنزىرىنى پات - پات كۆز ئالدىدىن ئۆتكۈزەتتى، نېمە ئۈچۈن قوينى قۇيرۇق تەرىپىدىن باش قىسمىغا قاراپ قىرقىشنىڭ لازىملىقىنى ھەيران بولۇپ تۇرغان قىزغا خىيالەن چۈشەندۈرەتتى، تېخى قىرقىم ۋاقتىدا قىزنى خۇشال قىلىش ئۈچۈن، بىرمۇنچە قىزىقارلىق ۋەقەلەرنى ئېسىدە تۇتۇۋېلىشى كېرەك ئىدى. بۇ ۋەقە - سەرگۈزەشتىلەرنى ئۇ كىتابلاردىن ئوقۇۋالغان بولۇشتىن قەتئىينەزەر خۇددى ئۆز بېشىدىن ئۆتكۈزگەندەك سۆزلەپ بېرىشنى ئويلىدى، بۇلار قىزنىڭ يەتتە ئۇخلاپ چۈشگىمۇ كىرمەيتتى، ياكى ئۇنىڭ كىتابىنى ئوقۇپ ئىشنىڭ ماھىيىتىنى بىلىۋالمايتتى.

سانتىياگونىڭ يېنىدا ئولتۇرغان تەمكىن ۋە نۇرگۈن بوۋاي «ئۇسساق كەتتىم» دەپ ئىچىملىك سورىدى، سانتىياگو شۇنىڭ بىلەن قۇتۇلسامكەن، دەپ ئويلىدى سۇداننى بېرىۋېتىپ.

ئىشقىلىپ بوۋاينىڭ پاراڭلاشقۇسى كېلىۋاتاتتى، سۇداننى قايتۇرۇۋېتىپ، پادىچىدىن قانداق كىتاب ئوقۇۋاتقانلىقىنى سورىدى. بۇنى ئاڭلاپ سانتىياگونىڭ شارىتىدە ئورنىدىن تۇرۇپ باشقا ئورۇندۇقتا ئولتۇرغۇسى كېلىپ كەتتى، لېكىن ئاتىسى ئۇنىڭغا چوڭلارنى ھۆرمەتلەشنى ئۆگەتكەن بولغاچقا، ئائىلە جىمىمىدە بوۋايغا كىتابىنى ئۇزاتتى. پادىچىنىڭ نەزەرىدە بوۋاي ھېچبولمىغاندا، كىتابنىڭ ئىسمىنى بولسىمۇ ئوقۇيالايدىغاندەك قىلاتتى، مۇبادا ساۋاتسىز بولسا نۇر ئۈستىگە ئەلانۇر بولاتتى - دە، ئۇياتقىنىدىن كېتىپ قالاتتى.

— ھەي... — دېدى ئۇ، بۇنداق نەرسىنى بىرىنچى قېتىم كۆرگەن كىشىدەك، كىتابنىڭ ئۇياق - بۇياقلىرىنى ۋاراقلاۋېتىپ، — ياخشى كىتاب ئىكەن، مۇھىم نەرسىلەر يېزىلغان، لېكىن تولىمۇ زېرىكىشلىك.



سانتىياگو ئەجەبلەندى، بوۋاي ساۋاتلىق بولۇپلا قالماي، بەلكى بۇ كىتابنى ئوقۇغان بولۇپ چىقتى، نېمە ئىلاج، بۇ ھەقىقەتەن زېرىكەرلىك كىتاب بولسا باشقىسىغا ئالماشتۇرۇش كېرەك، دەپ ئويلىدى پادىچى.

— بۇ كىتابنىڭ مەزمۇنى باشقا كىتابلارنىڭ مەزمۇنى بىلەن ئوخشاش، — داۋاملاشتۇردى بوۋاي گېپىنى، — چۈنكى بۇ كىتاب- تىمۇ ئىنساننىڭ ئۆز تەقدىرىنى ئۆزى بەلگىلىيەلمەيدىغانلىقى ھەققىدە يېزىلغان، يەنى كىتابتا ئادەملەر ئالەمدىكى ئەڭ چوڭ يال- خانغا ئىشىنىپ ياشايدۇ، دېگەن قاراش ئالغا سۈرۈلگەن.





— ئالەمدىكى ئەڭ چوڭ يالغان دېگەن نېمە؟ — ھەيران بولۇپ سورىدى سانتىياگو.

— شۇنداق ۋاقىتلار بولىدۇكى، ھاياتىمىز بىزنىڭ خاھىشىمىزغا بويسۇنماي قالىدۇ، ئۇ تەقدىرنىڭ باشقۇرۇشىدا بولىدۇ، ئەڭ چوڭ يالغان دېگەن ئەنە شۇ!

— بۇنى چۈشىنىشىم قىيىندەك قىلىدۇ، — دېدى سانتىياگو، — ئەمما مەسىلەن، دادام مېنى روھانىي قىلماقچى بولغان، لېكىن مەن پادىچى بولدۇم.

— ئىنتايىن ياخشى، — دەپ تەستىقلىدى بوۋاي، — ئەمەلىيەتتە سەن دۇنيا كېزىشنى تاللىغانسەن.

«بوۋاي ئويلانغانلىرىمنى بىلىۋالغان ئوخشايدۇ» دەپ خىيالىدىن ئۆتكۈزدى پادىچى بالا. قېرى گويا كىتابىنى قايتۇرۇپ بېرىشنى ئۇنتۇپ قالغاندەك، ئۇنى بەخىرامان ۋاراقلاۋاتاتتى، بوۋاينىڭ ئەرەبلەر يەكتىكى كىيىۋالغانلىقىغا سانتىياگو بىرىنچى قېتىم دىققەت قىلدى، لېكىن بۇ ئەجەپلىنەرلىك ھال ئەمەستى،



چۈنكى ئەرەبلەر ئافرىقا ساھىلىلىرى بىلەن تەرىق شەھىرىنى ئايرىپ تۇرغۇچى تار بوغۇزدىن ئۆتۈپلا بۇ شەھەرگە پات - پات كېلىپ، ئۇششاق - چۈششەك نەرسىلەرنى سېتىۋالاتتى ۋە كۈنىگە نەچچە قېتىم ئۆز ئىبادەتلىرى بىلەن شۇغۇللىناتتى.

— سىز قەيەرلىك؟ — دەپ سورىدى ساتتىياگو بوۋايدىن.

— ھەممە يەرلىك.

— نەدىكىنى، بۇنداق بولۇشى مۇمكىن ئەمەس، — دېدى پادىچى، — ھەممە جايدىن بولىدىغان ئادەم بولمايدۇ، مەسىلەن مەن بولسام، پادىچى ياكى دۇنيا كەزگۈچى، لېكىن مېنىڭ يۇرتۇم بىرلا، ئۇ بولسىمۇ تېخىدا قەدىمىي قەلئەسى بار شەھەر، يەنى ئاشۇ جايدا تۇغۇلغانمەن.

— مەن سەلىم شەھىرىدىن.

ساتتىياگو سەلىمنىڭ قەيەردە ئىكەنلىكىنى بىلمىگەنلىكىدىن خىجىل بولۇپ، ئۇنىڭ قايسى شەھەرلىكىنى قايتا سورىدى. ئۇ سەل يىراقتىكى ئاسمانغا توپا ئۆرلەۋاتقان نۇقتىغا دىققەت قىلدى، بازاردىكى كىشىلەرنىڭ ئۇياقتىن - بۇياققا موكىدەك تېز يۈرۈشكەن تەشۋىشلىك ھەرىكەتلىرى ئۇنىڭ دىققىتىنى تارتقاندى.

— خوش، سەلىم تىنچلىقمۇ؟ ئۇنىڭدا نېمە يېڭىلىقلار بار؟

— تىنچلىق، ئاۋۋالقىدەك.

ساتتىياگو شەھەر ھەققىدە ھېچنېمە بىلەلمىدى، لېكىن ئۇ بۇ شەھەرنىڭ ھېچبولمىغاندا، ئەندەلۇسىيەدە ئەمەسلىكىنى، بولمىسا سەلىم توغرىلىق ئازدۇر - كۆپتۈر بىلىشى مۇمكىنلىكىنى كۆڭلىدە مۇقىملاشتۇردى.

— سەلىم شەھىرىدە نېمە ئىش قىلىسىز؟

— نېمە ئىش قىلاتتىم، — بوۋاي قاققلاپ كۈلۈپ كەتتى ۋە

ئارقىدىنلا، — ئۇلارغا ھۆكۈمرانلىق قىلىمەن، مەن ئاشۇ شەھەرنىڭ پادىشاھى، — دېدى.

«بەزى ئادەملەرگە قويۇپ بەرسەڭ نېمىلەرنى دېمەيدۇ - ھە! —





دەپ ئويلىدى سانتيياگو، — ئۇلار بىلەن سېلىشتۇرغاندا، يېيىش ۋە ئىچىشتىن باشقىنى ئويلىمايدىغان قويلار بىلەن ھەپىلەشكىنىڭ مېڭ ياخشى، ياكى خالىغان پەيتتە كىتاب ئوقۇپ، ئاجايىپ — غارايىپ ۋەقەلەرنى بىلىۋالالايسەن، ئادەملەر بىلەن سۆزلەشسەڭ، تامامى رەسۋايى جاھان! تام تۇۋىدىن ھوشۇر قويغانداك ئەدىكى گەپلەرنى قىلىدۇ، مۇشۇكىنىڭ ئالقىنىدىكى چاشقاندىك ئەخمەق بولۇۋاتقىنىڭنى بىلىپ تۇرساڭمۇ، نېمە دېيىشىڭنى بىلمەي قالسەن!»

— مېنىڭ ئىسمىم مەلىكىسىدىق، — دېدى بوۋاي، — قانچە قويۇڭ بار؟

— يېتەرلىك، — سانتيياگومۇ ئېنىق جاۋاب بەرمىدى.
— گېپىڭ راستمۇ؟ ئەگەر قويلارنىڭنى يېتەرلىك دەپ ھېسابلىساڭ، ئۇنداقتا مېنىڭ ياردىمىگە ئېھتىياجلىق ئەمەس ئىكەنسەن — دە!

پادىچىنىڭ رەسمىي ئاچچىقى كەلدى، تېخى ياردەم — ياردەمنىڭ گېپىنى قىلىدىغۇ بۇ قېرى، ئۆزى ئاۋۋال ئۇسسۇزلۇق، كېيىن كىتابنى سورىدى، يەنە ۋالاقشىپ پادىچىنى ئۆزى بىلەن ئولتۇرۇشقا مەجبۇر قىلىپ دېگەن گېپىنى قارىسامدىغان.

— كىتابىمنى بېرىڭ، ماڭىدىغان ۋاقىتم بولدى، — دېدى سانتيياگو.

— پاداڭنىڭ ئۈندىن بىرىنى ماڭا بەرسەڭ، خەزىنىگە بارىدىغان يولۇڭنى ئېيتىپ بېرىمەن.

پادىچىغا ھەممە نەرسە ئايان بولغاندەك بىلىندى، سىگان موماي بىر تىيىن ئالمىغانىدى، بۇ قېرى ئۇنىڭ ئېرى بولسا كېرەك، گەپ بىلەن بېشىمنى قايدۇرۇپ، يانچۇقۇمنى قۇرۇقداش ئۈچۈن ئەۋەتىلگەن دېگەنلەرنى ئويلىدى سانتيياگو.

شۇنداقتىمۇ پادىچى ئۈندىمەستىن تۇرغانىدى، بوۋاي قۇرۇق چۆپ بىلەن قۇمغا نېمىلەرنىدۇر سىزىشقا باشلىدى، ئۇ ئېڭىشكەن



ۋاقىتتا كۆكرىكىگە ئېسىلغان بىر نەرسە شۇنچىلىك يالتىراپ كەتتىكى، سانتىياگونىڭ كۆزى قاماشقانلىقتىن ھېچنېمىنى كۆرەلمەي قالدى، بوۋاي يېشىغا ماس بولمىغان بىر خىل چەبدەسلىك بىلەن رۇسلىنىپ، يەكتىكى ئىچىگە مەھكەم يۆگىنىۋالدى، پادىچىنىڭ كۆزى ئېچىلغاندا ئايىغى ئاستىدىكى يېزىقلارغا كۆزى چۈشتى.

بۇ سىرلىق شەھەرنىڭ ئاساسىي مەيدانىنى ئوراپ تۇرغان قۇم ئۈستىدە سانتىياگو ئاتا - ئانىسىنىڭ ئىسىم - شەرىپى ۋە ئۆز ھاياتىنىڭ شۇ كەمگىچە بولغان تارىخىنى ئوقىدى، بالىلىقتىكى ئويۇنلىرى ۋە دىنىي مەكتەپتىكى ساۋاقلارنىڭ جەريانىنى كۆردى، مەۋۇتچىنىڭ قىزىنىڭ ئىسمى تۇنجى قېتىم ئۇنىڭ تۆۋنىدىكى قۇم ئۈستىدە كۆزگە تاشلىنىپ تۇراتتى، ئۇ ھاياتىدا ھېچقاچان، ھېچكىمگە ئېيتىپ بەرمىگەن ئىشلىرىنى ئوقۇماقتا ئىدى، تېخى بىر قېتىم بۇغا ئوۋلايمەن، دەپ سورىماستىن ئاتىسىنىڭ مىلتىقىنى ئوغرىلىغانلىقى ۋە ھاياتىدا تۇنجى نۆۋەت قىز بىلەن ئۇچراشقانلىقى قاتارلىقلار كۆز ئالدىدا نامايان بولماقتا ئىدى.





ئەلىكىمىياگەر

بوۋاينىڭ «مەن سەلىمنىڭ پادىشاھى» دېگەن سانتىياگونىڭ يادىغا كەلدى ۋە ئېھتىيات ھەم تارتىنچاقلىق بىلەن سورىدى:

— ئۇنداقتا بىر شاھنىڭ پادىچى بىلەن سۆھبەتلىشىپ ئولتۇرۇشنىڭ ۋەجى نېمىكىن؟

— بۇنىڭ سەۋەبلىرى كۆپ، لېكىن ئەڭ ئاساسلىقى سېنىڭ ئۆز تەقدىرىڭ يولىدىن مېڭىشقا قادىرلىقىڭ.

— تەقدىر دېگەن زادى نېمە؟ — سورىدى سانتىياگو.

— جىمكى ئادەملەر ياشلىق پەيتىدە ئۆز تەقدىرىنى بىلىدۇ، ئەنە شۇ ئۆمۈر باھارىدا بارچە نەرسىلەر ئاددىي ۋە ھەممە يوللار ئوچۇق بولىدۇ. ئۇلار خىيال قىلىشتىن قورقمايدۇ ۋە نېمىنى ئارزۇ قىلغان بولسا، شۇنى ئەمەلگە ئاشۇرۇش ئۈچۈن ئىنتىلىدۇ، ئەمما پۇرسەتنىڭ ئۆتۈشى بىلەن سىرلىق ۋە كۆرۈنمەس بىر كۈچ ئۇلارنى تەقدىرنىڭ ھۆكۈمىگە بويسۇنماي ئامالنىڭ يوقلۇقىغا ئىشەندۈرىدۇ.

سانتىياگو بوۋاينىڭ گەپلىرىگە ئانچە ئېرەن قىلمىدى، لېكىن



ئۇنىڭ «سىرلىق كۈچ» دېگىنىگە قىزىقىپ قالدى، چۈنكى بۇ گەپلەرنى ئاڭلىسا مەۋۇتچىنىڭ قىزىنىڭ ئېغىزى ئېچىلىپ قالاتتى.

— بۇ سىرلىق كۈچ ئىنسانلارغا خۇددى ئالدىنى توسۇپ تۇرغان ئېگىز تاغدەك تۇيۇلىدۇ، ئەمەلىيەتتە ئۇ ئادەملەرگە تەقدىرنى بەلگىلەش يولىنى كۆرسىتىپ بېرىدۇ. ئىنساننىڭ روھى ۋە ئەركىنى بۈيۈك ۋەزىپىگە تەييارلايدۇ، بۇ ھاياتلىق ئالىمىدە بىر ھەقىقەت مەۋجۇت، سەن كىم بولۇشۇڭدىن، شۇنداقلا نېمە بىلەن شۇغۇللىنىشىڭدىن قەتئىينەزەر بىرەر نەرسىنى چىن دىلىڭدىن ئىستىسەڭ، ئۇنىڭغا ئەلۋەتتە ئېرىشىسەن. چۈنكى، بۇنداق ئارزۇ — ئىستەك ئالەمنىڭ روھىدا دۇنياغا كەلگەن بولىدۇ، سەن بۇ دۇنياغا گويا شۇنىڭ ئۈچۈن تۇغۇلغانسەن.

— مېنىڭ ئەڭ ئالىي ئارزۇيۇم جاھان كېزىش ياكى مەۋۇتچىنىڭ قىزى بىلەن توي قىلىش بولسىچۇ؟

— مەسىلەن، سېنى جان — جەھلى بىلەن ئاشۇ خەزىنىنى ئىزدەۋاتىدۇ دەيلى، ئالەم روھى ئىنساننىڭ بەختىدىن ئوزۇق ئالىدۇ، شۇنىڭ بىلەن بىرگە ئۇ ئىنسانلارنىڭ قايغۇ — ھەسرەتلىرىگىمۇ شېرىك. ئىنسان پەرزەنتى تۇغۇلدىمۇ ئۇنىڭ ئۇلۇغ ۋەزىپىسى بار، ئۇ بولسىمۇ ئۆز تەقدىرى يولىدىن ئاخىرغىچە بېرىش ياكى تەقدىرىنى ئۆزگەرتىش، ھەممە سۆز — ھەرىكەت مۇشۇنىڭغا مەركەزلەشكەن، ياشا ۋە ئېسىڭدە چىڭ ساقلا، بىرەر نەرسىگە چىن دىلىڭدىن ئىخلاسل قىلساڭ، پۈتۈن ئالەم شۇ ئىستىكىڭنى ئەمەلگە ئاشۇرۇش ئۈچۈن ياردەم بېرىدۇ.





ئۇلار ئۆزلىرىنى ئوراپ تۇرغان دالا ۋە سەل يىراقتىكى بازارچىلارنىڭ يۈرۈشلىرىگە يۈزلىنىپ، ئازراق جىم بولۇشتى، كېيىن سۈكۈناتنى بىرىنچى بولۇپ بوۋاي بۇزدى:
— شۇنداق قىلىپ نېمە ئۈچۈن پادىچىلىقنى تاللىدىڭ؟
— جاھان كېزىشنى ياخشى كۆرىمەن.

بوۋاي كۆز ئالدىدىكى دالا يولىدا قىزىل ھارۋىسىنى ئىتتىرىپ كېتىۋاتقان ئاق بالداق ساتقۇچىنى ئىشارە قىلىپ دېدى:
— ياشلىقىدا ئۇمۇ ساڭا ئوخشاش سەييارە ساياھەتچىلىكىنى ئارزۇ قىلغان، ئەمما كېيىن ئاق بالداق سېتىش ۋە پۇل تېپىشنى ئەۋزەل كۆردى. ھازىر ياشىنىپ قالغاچقا، ھەر ئايدا ئافرىقىغا بىر قېتىم بېرىپ كېلىدۇ، ئىنساننىڭ ئۆز ئارزۇسىنى ئەمەلگە ئاشۇرۇش ئۈچۈن دائىم زور ئىمكانىيەتلەرگە ئىگە ئىكەنلىكىنى بىلىش ئۇنىڭغا نېسىپ بولمىغان.

— ئۇمۇ مەندەك قوي باققان بولسا ياخشى بولاتتى، — دېدى سانتىياگو.

— بۇ ھەقتە ياشلىقىدا ئويلاپ كۆرگەن، لېكىن كېيىن سودا قىلىش يولىنى تاللىغان. پادىچى يەرنى سېلىنچا، ئاسماننى يېپىنچا قىلىپ ئۇخلايدۇ، ئەمما سودىگەرلەرنىڭ باشپاناھى بار، يەنە كېلىپ قىزلارنىڭ ئاتا - ئانىسى پادىچىدىن كۆرە سودىگەرنى كۈيۈ ئوغۇل قىلىشقا ئامراق.

سانتىياگو شۇنچە مەۋۇتچىنىڭ قىزىنى ئەسلىدى ۋە يۈرىكى جىغىدە قىلىپ، بىرنەرسە سانجىلىغاندەك بولدى، بەلكى ھازىر قىز ياشاۋاتقان شەھەردىمۇ كىمدۇر بىرسى قىزىل ھارۋىسىنى سۆرەپ يۈرگەندۇ، دېگەنلەرنى خىيالىدىن ئۆتكۈزدى.

بوۋاي گەپ قىلغاچ توختىماي كىتابنى ۋاراقلايتتى، قارىغاندا ئۇ كىتابقا بەكلا بېرىلىپ كەتكەندەك ئىدى، سانتىياگو ئۇنى ئۇزاق ساقلىدى ۋە ئاخىرى تاقىتى تاق بولۇپ، خۇددى بوۋاي ھېلى



پادىچىنى ئوقۇشتىن چالغىتىقاندەك، سانتىياگومۇ بوۋاينى
ئوقۇشتىن توختاتتى:

— نېمە ئۈچۈن دەل شۇ مەسىلە ھەققىدە گەپ قىلىسىز؟
— چۈنكى سەن ھازىر ئۆز تەقدىرىڭنى يولىدا كېتىۋاتىسەن ۋە
بۇ يولدىن چېكىنىشكە تەييار تۇرۇپسەن.
— ھەر ۋاقىت مانا شۇنداق ئاچا يولىنىڭ ئېغىزىدا پەيدا
بولامسىز؟

— شۇنداق، زۆرۈر بولسا باشقىچە شەكىل ۋە كۆرۈنۈشلەردىمۇ
پەيدا بولۇشۇم مۇمكىن. مەسىلەن، بەزى توغرا بىر ئەمرۇقارار،
يەنە بەزى ئەقىل نۇرى چاقنىغان پىكرۇخيالى شەكىلدە، دېگەندەك.
گاھى ھەل قىلغۇچ ۋاقىتلاردا مۈشكۈل ھالەتتىن قۇتۇلۇش ئۈچۈن
يول كۆرسىتىمەن، ھەممىسىنى ساناش قىيىن، ئادەتتە گاڭگىرىغان
كىشىلەر مېنىڭ يېنىدا ھازىرلىقىمدىن بىخەۋەر.

كېيىن بوۋاي ئۆتكەن ھەپتە بىر جاۋاھىر ئىزلىگۈچىنىڭ
كۆز ئالدىدا تاش قىياپىتىدە پەيدا بولغانلىقىنى ئېيتىپ بەردى.
بوۋاينىڭ ئېيتىشىچە، ئۇ ئادەم بىر زامانلار ھەممە نەرسىدىن ۋاز
كېچىپ، زۈمرەت ئىزدەشكە كىرىشكەن، دەريا بويىدا بەش يىل جاپا
چېكىپ، قىممەتلىك تاش تېپىش ئۈمىدىدە 999999 دانە تاشنى
تەكشۈرۈپ چىقىپتۇ، ئاخىرى سەۋر - تاقىتى توشۇپ ۋە ئۆز
ئارزۇسىدىن ۋاز كېچىش قارارىغا كەپتۇ. ۋەھالەنكى، ئۇ پۇتۇغا
ئۇرۇنۇپ تۇرغان ئەڭ ئاخىرقى بىر تاشنى پارچىلاپ كۆرگەن بولسا
زۈمرەتنى تېپىپ، ئۆمۈرلۈك ئارزۇسىغا يېتىدىكەن، قاش بىلەن
كىرىپك ئارىلىقىدىكى ھەل قىلغۇچ پەيتتە بوۋاي بۇ ئىشقا
ئارىلىشىشنى، قەتئىي نىيەت بىلەن ئۆز بەختىنى ئىزدەۋاتقان
جاۋاھىرچىغا ياردەم قىلىشنى قارار قىپتۇ، شۇنىڭ بىلەن بوۋاي
تاشقا ئايلىنىپ، ھە دەپسە ئۇنىڭ پۇتۇغا پۇتلىشىۋېرىپتۇ، ئاقىۋەت





ئەلىكىمىياگەر

بەش يىللىق ئەمگىكىنىڭ بىكارغا كەتكەنلىكىدىن ئۈمىدسىزلەنگەن جاۋاھىرچى خاپىلىقتىن ھېلىقى تاشنى كۈچەپ بىر تەپكەن ئىكەن، تاش ئۈچۈپ بېرىپ، باشقا بىر تاشقا سوقۇلۇپ پارچىلىنىپتۇ. نەتىجىدە ئۇنىڭ ئىچىدىن دۇنيادىكى ئەڭ چىرايلىق زۇمرەت چىقىپ قۇياشتەك پارقراپتۇ.

— ئىنسانلار ئۆز ھاياتىنىڭ مەنىسىنى بالدۇرلا بىلىپ يېتىدۇ، توغرىسى ھايات ئۇلارغا شۇنداق تۇيۇلىدۇ، — بوۋاي سۆزىنى داۋاملاشتۇردى، — بەلكى يەنە شۇنىڭ ئۈچۈن ئىنسان ھاياتىنىڭ ئەسلىي مەنىسىدىن شۇ قەدەر تېز ۋاز كېچىدۇ، نېمە چارە، دۇنيا شۇنداق يارىتىلغان ئىكەن، سانتىياگو بوۋاينىڭ كۆزلىرىگە تىنىپ كەتكەن تۈگىمەس غەمنىڭ ئاجىز ئۇچقۇنلىرىنى كۆرگەندەك بولىدۇ، لېكىن باشتا سۆھبەتنىڭ خەزىنىدىن باشلانغانلىقىنى ئەسلىدى.

— خەزىنىلەرنى جىلغىلار ۋە دەريالار يەر يۈزىگە ئېلىپ چىقىدۇ ۋە يەنە شۇ دەريا — جىلغىلار ئۇلارنى زېمىننىڭ قەرىگە يوشۇرىدۇ، — بوۋاي پادىچىنىڭ كۆڭلىدىكى بىلىپ سۆزىنى داۋام قىلدى، — ئەگەر خەزىنەڭ ھەققىدە تەپسىلىي بىلىشنى خالىساڭ، پادىلىرىڭدىكى قويلاردىن ھەر ئونىنىڭ بىرىنى ماڭا بېرىشنىڭ كېرەك.

— ئۇنداقتا تاپىدىغان خەزىنەمنىڭ ئوندىن بىرىنى بېرىشكە ۋەدە قىلىمەن.

— ئۆزۈڭ ئىگە بولمىغان نەرسە ھەققىدە ۋەدە بېرىش، ئۇنىڭ ئىگىلىك ھوقۇقىدىن ۋاز كېچىش دېمەكتۇر، — دەپ تەنە قىلدى بوۋاي. شۇنىڭدىن كېيىن سانتىياگو خەزىنەنىڭ ئوندىن بىرىنى سىگان مومايغا بەرمەكچى بولغانلىقىنى ئېيتتى.

— سىگانلار ئۆز ھەققىنى قانداق ئۇندۇرۇۋېلىشنى ئوبدان بىلىدۇ، — دەپ ئېغىر خۇرسىنىدى بوۋاي، — سەن شۇنى بىلگىنىكى، دۇنيادىكى ھەممە نەرسىنىڭ ئۆز باھاسى بار، ئەۋلىيالار



ئادەمگە شۇنداق ئۈگۈت قالدۇرۇپ كەتكەن، ئەلۋەتتە مۇشۇنداق پەيتتە پاداڭنىڭ ئۈندىن بىرىنى ھەيدەپ كېلسەن، خەزىنىگە بارىدىغان يولنى ئېيتىپ بېرىمەن، — بوۋاي سانتىياگوغا كىتابنى ئۇزاتتى — دە، دالانىڭ مەلۇم نۇقتىسىغا بارغاندا چېكىتكە ئايلىنىپ كۆزدىن غايىب بولدى.





سانتىياگونىڭ پىكىر - خىيالى چېچىلغان ئىدى، شۇڭا ئۇ كىتاب ئوقۇماقچى بولغان بولسىمۇ، سۆزلەر ئۇنىڭغا غەلىتە تۇيۇلدى، بوۋاي بىلەن بولغان سۆھبەتتىن كېيىن ئۇ ئۆزىگە كېلەلمەيۋاتاتتى، ھاياجانلانغانىدى. چۈنكى، ئۇ بوۋاينىڭ سۆزلىرىنىڭ ھەقىقەت ئىكەنلىكىنى ھېس قىلدى، شۇنىڭ بىلەن پادىچى سودىگەرنىڭ يېنىغا بېرىپ ئاپئاق ئېتىلغان ئاق بالداقلاردىن سېتىۋالدى، سانتىياگو خىيالدا ئاق بالداقچىغا، ئۇ ھەقتە بوۋاينىڭ دېگەنلىرىنى ئېيتايلىكەن دەپ ئويلىدى - يۇ، كېيىن «بەربىر پايدىسى يوق» دەپ ئېغىز ئاچمىدى.

«كۆپىنچە ئادەمنىڭ ئۆزى بىلگىنىنى قىلغىنى ياخشى» دېدى ئۇ ئۆز - ئۆزىگە. ئېيتساڭ ئادايى تامام، بىر ئۆمۈر قىزىل ھارۋىسىغا ئۆگىنىپ قالغان سېتىقچىنى دېلىغۇل قىلىپ قويىسەن - دە، ئۇ ئۆزىنىڭ قىلىۋاتقان ئىشىدىن گۇمانلىنىشقا باشلايدۇ، شۇڭا بىلمەسكە سېلىپ، ئۇنى بۇنداق گۇماندىن مۇستەسنا قىلىش لازىم.



سانتياگو ئۇزاق خىياللارغا بېرىلىپ، بېشى قايغان، پۇتى تايغان تەرەپكە يول ئالدى، بىر پەيتتىن كېيىن ئۆزىگە كېلىپ قارىسا، ئۆتەڭدىكى ئاجايىپ دېرىزىسى بار كىچىك ئۆينىڭ يېنىدا تۇرۇپتۇ. بۇ يەردە ئافرىقىغا بارىدىغان كېمىلەرگە بېلەت سېتىلىدىكەن، توغرا مىسىر دېگەن ئافرىقىدىغۇ!

— نېمە خىزمەت؟ — دەپ سورىدى بېلەت ساتقۇچى.
— ئېھتىمال ئەتە سىلەردىن بېلەت ئېلىشىم مۇمكىن، — دېگىنىچە مېڭىشقا تەمشەلدى سانتياگو.

— بارى — يوقى بىر قوينى ساتساڭ ئالەم گۈلىستان، يوللىرىڭ بوستان، ئۆزۈڭنى بەخىرامان ئافرىقىدىمەن دەپ ئويلا.
بۇ گەپ سانتياگونى سەل تەمتىرىتىپ قويدى، بېلەتچى تېخى ئۇنى ئاڭلىسۇن دېگەندەك قىلىپ ياردەمچىسىگە:

— خىيالىيەرەسنىڭ ئۆزى، يانچۇقىدا بىر پۇلى يوق، سەپەرگە چىقارمىش، — دېدى كىنايە بىلەن.

بېلەتچىنىڭ دېرىزىسى قېشىدا تۇرۇپ تۇيۇقسىز سانتياگونىڭ يادىغا قويلرى كەلدى ۋە ئۇلارنىڭ يېنىغا قايتىش ئىستىكى ۋۇجۇدىنى چىرمىۋالدى. ئۇ توپتوغرا ئىككى يىل ئىچىدە پادىچىلىق سەنئىتىنى مۇكەممەل ئىگىلىدى، يۇڭ قىرغىش، ساغلىقلارنى قوزىلىتىش، قويلارنى بۆرىلەرنىڭ ۋەھىمىسىدىن قوغداش قاتارلىقلاردا ئۇنىڭغا ھېچكىم تەڭلىشەلمەيتتى. يەنە كېلىپ ئەندەلۇسىيە يايلاقلىرىنى بەش قولىدەك بىلەتتى، ھەربىر قوينىڭ باھاسى ۋە تامغىسىنى كۆزنى يۇمۇپ ئېيتىپ بېرەلەيتتى.
پادىسى كۈتۈپ تۇرغان قوتانغا قايتقۇچە سانتياگو ئەڭ يېقىن يولىدىن مېڭىشنى قارار قىلدى، بۇ شەھەرنىڭمۇ ئۆز قەسىرى بار ئىدى، پادىچى قىيا باغىر ئارقىلىق قەلئە ئۈستىگە چىقىپ ئازراق





ئولتۇرماقچى بولدى، بۇ يەردىن ئافرىقا كۆرۈنۈپ تۇراتتى، بىر زامانلار ئەنە شۇ ئافرىقىدىن مەۋرىلەر سۇ يولى بىلەن كېلىپ، ئىسپانىيەنى بېسىۋالغانلىقى ھەققىدە كىمدۇر بىرى ئۇنىڭغا سۆزلەپ بەرگەندى. سانتىياگونىڭ مەۋرىلەرنى كۆرەر كۆزى يوق ئىدى، چۈنكى ئۇ سىگانلارنى شۇلار باشلاپ كەلگەن بولسا كېرەك، دەپ قارايتتى.

قەلئە ئۈستىدىن پادىچى بوۋاي بىلەن سۆھبەتلەشكەن بازارغا يېقىن جاي خۇددى بەش قولىدەك ئېنىق كۆرۈنۈپ تۇراتتى. «ئۇنى ماڭا يولۇقتۇرغان تەقدىرگە مېڭا لەنەت» دەپ ئويلىدى سانتىياگو. چۈنكى سىگان كەمپىرىنىڭ ئۇنىڭ چۈشىنى تەبىرلىگەنمۇ يېتەرلىك ئىدى. نە كەمپىر، نە بوۋاينىڭ ئۇنىڭ كەسپىي پادىچىلىقىغا ئېتىبار قىلمىغىنى سانتىياگوغا تېخىمۇ ھار كەلدى، كۆرۈنۈپ تۇرۇپتۇكى، بۇلار ھېچنېمىسى يوق، دۇنيادىكى ھەممە نەرسىدىن ئۈمىدسىزلەنگەن ئادەملەر، شۇڭلاشقا ئۇلار پادىچىلارنىڭ پۈتۈن ۋۇجۇدى بىلەن پادىلارغا بېرىلىشىنى چۈشەنمەيدۇ.

سانتىياگو ھەربىر قوينىڭ قانداقلىقىنى يىپىدىن يىغىنىسىغىچە ئېيتىپ بېرەلەيدۇ. مانا بۇنىسى قىسىر، ئۇنىسى يەنە ئىككى ئايدىن كېيىن قوزىلايدۇ، ئاۋۇلىرى بولسا تازا ھۇرۇن، ئەگەر قېرى سىگاننىڭ گېپىگە ئالدىنىپ، كېتىش قارارىغا كەلسە، قويلار سانتىياگونى سېغىنىشى، ھەتتا بۇ قورقۇنچلۇق دۇنيادىن يوقىلىپ كېتىدىغاندەك ھېسسىياتقا كېلىپ قېلىشى مۇمكىن.

تۇيۇقسىز شامال چىقتى، بۇ شامال سانتىياگوغا خېلىدىن بېرى تونۇشلۇق ئىدى. كىشىلەر ئۇنى «لېۋانتىن شامىلى» دەپ ئاتىشاتتى، چۈنكى مەۋرىلەرنىڭ كېمە يەلكەنلىرىگە مۇشۇ شامال ئۇرۇلۇپ، ئۇلارنى ئوتتۇرا يەر دېڭىزىنىڭ شەرقىدىكى لېۋانتىندىن



بۇ يەرلەرگە ئېلىپ كېلەتتى. پادىچى ئىلگىرى تەرىق شەھىرىدە تۇرمىغان ۋە ئافرىقا قىرغاقلىرىنىڭ بۇ قەدەر يېقىنلىقىنى خىيالغا كەلتۈرۈپمۇ باقمىغانىدى. خەتەرلىك ئەھۋال شۇكى، مەۋرىلەر ئويلىمىغاندا، يوپۇرۇلۇپ كېلىپ قېلىشى مۇمكىن ئىدى. «ئۆزۈمنى ئىككى پارچە قىلىپ ھەم قويلىرىمغا، ھەم خەزىنىگە بېغىشلىيالمايمەن» دەپ ئويلىدى سانتىياگو. شۇ تاپتا ئۇ ئۆزى ياخشى كۆرۈپ تاللىغان كەسىپ بىلەن خەزىنىدىن بىرىگە تۇرۇشى كېرەك. ھەئە يەنە تېخى مەۋۋىچىنىڭ قىزىمۇ بار، لېكىن بۇلاردىن مۇھىمى قويلار، چۈنكى ئۇلارنىڭ تەقدىرى سانتىياگوغا باغلىق، قىز بولسا سانتىياگوسىزمۇ دۇنيادا ياشاۋېرىدۇ، ھە راست، تېخى سانتىياگو قىزنىڭ ئېسىدە بارمۇ - يوق، بۇنى كىم بىلىدۇ دەيسىز؟ مۇبادا ئۇ يەنە ئىككى كۈندىن كېيىن قىزنىڭ يېنىغا بارالماي قالسىمۇ، قىزنىڭ سانتىياگونىڭ ئەھۋالىدىن خەۋەرسىز قېلىشى تۇرغانلا گەپ. چۈنكى ئۆتكەن ھەر بىر كۈن قىزغا خۇددى ئېقىن سۈدەك بىر خىل تۇيۇلاتتى. دېمەك، كۈنلەر بىر - بىرىدىن پەرقسىز بولسا ئادەملەرنىڭ ھەر كۈنى قۇياش چىققاندىن باشلاپ كۈن كەچكىچە ئۆز ھاياتىدا يۈز بېرىدىغان ئەھمىيەتلىك ئىشلىرى ھەققىدە ئويلىنىشلىرى بىۋاجەت. «مەن ئاتا - ئانىمى، كەنتىمىزدىكى گۈزەل قەسىرنى تاشلاپ كەلدىم، دەپ ئويلىدى سانتىياگو، - دېمەك ئۇلارمۇ، مەنمۇ ئايرىلىپ ياشاشقا كۆندۈك، ئۇنداقتا قويلىرىمۇ مېنىڭ يوقلۇقىمغا كۆنسە كېرەك».

سانتىياگو ئېگىزلىكتىن بازارغا بىر قۇر نەزەر سالدى، ئۇ يەردە ئاقبالداق سودىسى قىزىپ كەتكەنىدى، بوۋاي بىلەن ئولتۇرۇپ سۆھبەتلەشكەن ئورۇندۇقتا بىر جۈپ ئاشىق - مەشۇق قۇچاقلىشىپ سۆيۈشۈۋاتاتتى. «سودىگەر...» دەپ ئويلىدى پادىچى، ئۇ بىر ئىش ھەققىدە كۆپرەك ئويلىماقچىدى، ئەمما ئاخىرىغا چىقىرالمىدى، چۈنكى ئۇنىڭ يۈزىگە «لېۋانتىن شامىلى» نىڭ مەيىن دولقۇنى ئۇرۇلغانىدى.





ئەلىكىمىياگەر

بۇ شامالار پەقەت باسقۇنچى مەۋرىلەر كېمىلىرىنىڭ سۈرئىتىنى تېزلىتىپلا قالماي، يەنە كۆڭۈللەرگە ھۇزۇر بېغىشلىغۇچى سەھرا ھىدىلىرىنى، چۈمپەردە ئىچىدىكى ئاياللارنىڭ خۇشبۇيلىرىنى، نامەلۇم خەزىنىنى ئىزدەپ يولغا چىققان تەۋەككۈلچىلەرنىڭ ئارزۇ - ئاھلىرى ۋە تەر پۇراقلىرىنى شۇنداقلا سىرلىق ئېھراملارنىڭ نەچچە مىڭ يىللىق توزانلىرىنى كۆرۈنمەس قاناتلىرى بىلەن ئۇچۇرۇپ كېلەتتى. پادىچىنىڭ بۇ ساياق ۋە ھۆر شاماللارغا ھەۋىسى كەلدى ۋە ئۆزىنىڭ ئەركىن شامال بولۇپ، ھەممە يەردە كېزىپ يۈرۈشى مۇمكىنلىكىنى تەسەۋۋۇر قىلدى. ھازىر ئۇنىڭ يولغا توسۇق بولۇپ تۇرۇۋاتقىنى پەقەتلا ئۇنىڭ ئۆزى! ئەمما قويللىرى، مەۋۋىچىنىڭ قىزى ۋە ئەندەلۇسىيە يايلاقلىرى بۇلارنىڭ ھەممىسى پادىچى تامان يېقىنلاشماقتا ئىدى.



ئەتىسى چۈشكە يېقىن سانتىياگو ئالتە قوينى ھەيدەپ بازارغا كەلدى.

— غەلىتە ئىش بولدى، — دېدى ئۇ بوۋايغا ۋە گېپىنى داۋام قىلدى، — مېنىڭ بىر دوستۇم پادامىدىكى ھەممە قويلىرىمنى ئۈندىمەستىن سېتىۋالدى ۋە بىر ئۆمۈر پادىچى بولۇشنى ئارزۇ قىلاتتىم، — دېدى. بۇ ئاجايىپ خاسىيەتلىك ئەھۋال.

— داۋاملىق شۇنداق بولىدۇ، — دېدى بوۋاي، — بۇنى بىز خەيرلىك ئىشنىڭ باشلىنىشى دەيمىز. مەسىلەن، سەن ئۆمرۈڭدە تۇنجى قېتىم قارتا ئوينىساڭمۇ ئۆتۈۋېلىشنىڭ مۇمكىن، چۈنكى ئامەت ھەمىشە باشلىغۇچىلارغا مەنسۇپ!

— نېمە ئۈچۈن شۇنداق دەيسىز؟

— چۈنكى تەقدىرنىڭ بۇيرىغان يولىدىن مېڭىش — ھاياتىڭنىڭ خاھىشى ۋە سەندىكى غالىبلىق ھېرىسىنى قوزغاتقۇچى دورا.





شۇنىڭدىن كېيىن بوۋاي قويلارنى كۆزدىن كەچۈرۈشكە باشلىدى ۋە بىرسىنىڭ ئاقساۋاتقانلىقىنى سەزدى. پادىچى بۇنىڭ كارى چاغلىقلىقىنى، بۇ قوينىڭ پادىدىكى ئەڭ ئەقىللىك ۋە كۆپ يۇڭ بېرىدىغان قويلۇقىنى چۈشەندۈردى.

— خوش، ئەمدى ۋەدە بويىچە خەزىنىنى قەيەردىن ئىزدەيدىغانلىقىمنى ئېيتىپ بېرىڭ.

— مىسىردىن، ئېھراملار يېنىدىن.

سانتىياگو ئىسەنگەرەپ قالدى، سىگان كەمپىرمۇ شۇنداق دېگەن، لېكىن ھەقىقەتتە ھېچنەمە ئالمىغانىدى.

— تەڭرى بۇ دۇنيادىكى ھەربىر بەندىنىڭ يولىغا تۈرلۈك يول بەلگىلەرنى سېلىپ قويغان، ئاشۇ بەلگىلەرنى بايقاپ خەزىنىگە بارسەن، بىلىشنىڭ كېرەككى، بۇ بەلگىلەرنىڭ سەن ئۈچۈن قانچىلىك مۇھىملىقىنى ھېس قىلىش ھەممىدىن مۇھىم.

سانتىياگو جاۋاب بېرىشكە ئۈلگۈرمىدى، ئۇنىڭ بىلەن بوۋاينىڭ ئوتتۇرىسىدا بىر كېپىنەك ئۇلارنى ئايلىنىشقا باشلىدى. ئۇ ياشلىقىدا بوۋىسىدىن كېپىنەكنىڭ ئامەت تېمىسالى ئىكەنلىكىنى ئاڭلىغانىدى. ئېسىدە قېلىشىچە، يەنە قارا چېكەتكە، پاتىمچۇق ۋە تۆت قۇلاقلىق بەدەلەرمۇ ئامەت ئەلچىلىرى ئىكەن.

— شۇنىڭغا، بوۋاڭ توغرا ئېيتقان، ئەنە شۇلار يولۇڭدا ئادىشىپ قالماستىن ئۈچۈن ئۇچرايدىغان ئالامەتلەر، — دېدى بوۋاي سانتىياگونىڭ خىياللىرىغا جاۋابەن.

بوۋاي شۇنداق دەپلا يەكتىكىنىڭ ياقىسىنى قايرىپ، كۆكسىنى ئاچتى. ھەيران بولغان سانتىياگو تۈنۈگۈن پارقراپ كۆزلىرىنى تورلاشتۇرغان ھېلىقى نەرسىنى ئىسلىدى، بوۋاينىڭ قىممەتلىك تاشلاردىن كۆز سېلىنغان ئالتۇن زەنجىرنى بويىغا ئېسىۋېلىشى



بىكار ئەمەستى، ئۇ ھەقىقەتەن پادىشاھ بولسا كېرەك، قاراچىلاردىن ساقلىنىش ئۈچۈن پۇقراچە كىيىنىۋالغان بوۋاي ئالتۇن زەنجىرىدىكى ئاق ۋە قارا تاشلارنى ئېلىپ سانتىياگوغا ئۇزاتتى:

— ئالغىن، بۇ تاشلار «ئۇرىم» ۋە «تۈمىم» دەپ ئاتىلىدۇ. ئاقتاش «ھەئە»، قارا تاش — «ياق» دېگەن مەنىنى بىلدۈرىدۇ. بۇلارنى پەرقلەندۈرەلمىگەن چاغدا سورىساڭ جاۋاب قايتۇرىدۇ. قىسقىسى، — سۆزىنى داۋاملاشتۇردى بوۋاي، — بىر قارارغا كېلىشكە كېرەك، خەزىنىنىڭ ئېھراملار يېنىدا ئىكەنلىكىنى ئېيتىپ ئۆتتۈم، ئالتە قويۇڭنى توغرا قارارغا دەۋەت قىلغىنىمنىڭ ھەقىقى ئۈچۈن ئالىمەن.

پادىچى تاشلارنى قاپچۇقۇغا سالدى ۋە پەرۋەردىگارغا تەۋەككۈل قىلىپ، قەتئىي بىر قارارغا كەلمەكچى بولدى.

— بىلىشكە كېرەككى، — دەپ يەنە سۆز باشلىدى بوۋاي، — ئالەمدىكى ھەممە نەرسە بىر پۈتۈن، بەلگە - ئالامەتلەرنىڭ سۆزلەيدىغانلىقى ئېسىڭدە بولسۇن، بۇنىڭدا ئەڭ ئاساسلىق ئامىلنىڭ سەن ئۆزۈڭ ئىكەنلىكىنى مەڭگۈ ئۇنتۇما ۋە تەقدىرنىڭ بۇيرۇقى يولىدىن ئاخىرغىچە مېڭىشقا قەسەم قىل، دىققەت قىلىپ ئاڭلا، تۆۋەندە سۆزلەپ بەرمەكچى بولغان رىۋايىتىمنى:

بىر سودىگەر بەختنىڭ سىر - ھېكمىتىنى بىلىپ كېلىش ئۈچۈن ئوغلىنى ئەڭ ئۇلۇغ دانىشمەننىڭ ھۇزۇرىغا ئەۋەتتى، ئوغۇل قىرىق كېچە - كۈندۈز يول يۈرۈپ، بىر تاغ چوققىسىدىكى قەسىرگە يېتىپ كەپتۇ، چۈنكى دانىشمەن ئاشۇ قەسىردە ياشايدىكەن.

ئوغۇل قەسىرگە كىرىپ ئويلىمىغان ئەھۋالنى كۆرۈپتۇ، قەسىر ئۆزلەتتىكى تەقۋادارنىڭ خىلۋەتخانىسى ئەمەس، بەلكى





ئادەملەر بىلەن لىق تولغان دەرگاھ ئىكەن. سودىگەرلەر ئۆز ماللىرىنى ماختاپ ئۇياق - بۇياققا يۈرۈشسە، ھەر تەرەپتە ئادەملەر توپ - توپ بولۇپ پاراڭلىشسا، ھاپىزلار سازلارنى ئەڭ مۇڭلۇق ئاھاڭلارغا مەرغۇللىتار ئىكەن، يەنە تېخى مېھمانخانا ئوتتۇرىسىدىكى داستىخانغا دۇنيادىكى ئەڭ تاڭسىق نازۇ - نېمەتلەر تىزىلغانمىش.

دانىشمەن بولسا مېھمانلار بىلەن ئالدىرماي سالام - سائەت قىلىشىدىكەن، ئوغۇلنىڭ نۆۋىتى كەلگۈچە ئىككى سائەت ئۆتۈپتۇ ۋە ئاخىرى ئۇنىڭ مەقسىتىنى چۈشىنىپتۇ. ئەمما بەختنىڭ سىرۇ - ھېكمىتىدىن مەلۇمات بېرىشكە ھازىر ۋاقىتنىڭ يوقلۇقىنى، ئوغۇلغا ئالدى بىلەن قەسىرنى زىيارەت قىلىشنى، نەچچە سائەتتىن كېيىن مېھمانخانىدا كۆرۈشۈش تەكلىپىنى بېرىپتۇ ۋە:

— ساڭا يەنە بىر تاپشۇرۇقۇم بار، — دەپتۇ ئوغۇلغا ئىككى تامچە ياغ تېمىتىلغان قوشۇقنى سۈنسۈپتەن، — ئېسىڭدە بولسۇنكى، قوشۇقنى كۆتۈرۈپ يۈرگىنىڭدە ياغنىڭ تۆكۈلۈپ كېتىشىدىن ئېھتىيات قىلغايىسەن.

ئوغۇل ئىككى تامچە ياغ ئېلىنغان قوشۇقنى كۆتۈرۈپ خېلى ۋاقىت قەسىرنىڭ پەلەمپەيلىرىدىن چىقىپ چۈشۈپ دېگەندەك زىيارەت قىپتۇ، كېيىن دانىشمەن بىلەن كېلىشكەن جايدا كۆرۈشۈپتۇ.

— خوش، ئۇنداقتا مېھمانخانىمىدىكى ئىرانىي گىلەملەر قانداقكەن؟ قولى گۈل باغۋەنلەر تالاي يىللار قان - تەر تۆكۈپ ئۆستۈرگەن بېغىمىدىكى گۈللەر ۋە دەرەخلەرنى ياقىتۇردۇڭمۇ؟ كۈتۈپخانىمىدىكى قىممەتلىك قوليازىلار، تېرە بىتىكلەرنى كۆردۈڭمۇ؟ — دەپ سوئال قويۇپتۇ دانىشمەن بالغا.

ئوغۇل پۈتۈن دىققىتىنى ئىككى تامچە ياغنىڭ تۆكۈلۈپ



كەتمەسلىكىگە قاراتقاچقا، بۇ ئاجايىباتلارنىڭ ھېچقايسىسىنى كۆرمىگەنلىكىنى ئېيتىپ، خىجىلچىلىق ھېس قىپتۇ. دانىشمەن ئېيتىپتۇ:

— ئارقاڭغا قايت ۋە قەسىرىمدىكى بارچە مۆجىزىلەرنى باشقىدىن كۆرۈپ چىق، ئادەملەرنىڭ قەيەردە ۋە قانداق ياشاۋاتقانلىقىنى بىلمەي تۇرۇپ، ئۇنىڭغا ئىشەنگۈلۈك ئەمەس. شۇنىڭ بىلەن ئوغۇل قوشۇقنى كۆتۈرۈپ، دەھلىزە ۋە خانىلارنى بويلاپ قەسىرنى زىيارەت قىلىشقا باشلاپتۇ. بۇ قېتىم ئۇ ئۆزىنى ئىركىن تۇتۇپ، بۇ ھەشەمەتلىك ساراينى بېزەپ تۇرغان ئاسارە ئەتىقىلەر ۋە سەنئەت ئەسەرلىرىنى تاماشا قىپتۇ، گوپا تىرىكتەك سۈرەتلەر ۋە ھەيكەللەرگە مەھلىيا بوپتۇ، قەسىرنى ئوراپ تۇرغان باغ ۋە باغنىڭ ئەتراپىدىكى تاغلار ئۇنى ھەيرەتتە قالدۇرۇپتۇ، دانىشمەننىڭ قېشىغا قايتىپ كىرگەندە، ئۇلار ھەققىدە ھايانلىنىپ سۆزلەپتۇ:

— ياخشى، — دەپتۇ دانىشمەن، — ئۇنداقتا تۆكۈۋەتمەي ئېلىپ كېلىشىڭ كېرەك بولغان ئىككى تامچە ياغنى كۆرسەت. ئوغۇل شۇ چاغدا ئېسىگە كېلىپ قارىسا، قوشۇقتىكى ياغدىن ئەسەرمۇ قالمىغان.

— ساڭا بەرمەكچى بولغان مەسلىھەتلىرىڭنىڭ ھېكمىتى دەل شۇنىڭدا ئىدى، — سۆزىنى داۋاملاشتۇرۇپتۇ دانىشمەنلەر داناسى، — ئالەمنىڭ مۆجىزىلىرى ۋە گۈزەللىكىنى بىر پۈتۈن ھېس قىلىش — مانا بۇ بەختنىڭ سىرۋەتلىرى، شۇنداق ئىكەن قوشۇقتا ئىككى تامچە ياغنىڭ بارلىقىنى ئەسلا ئۇنتۇماسلىقىڭ كېرەك ئىدى. سانتىياگو رىۋايەتنى ئاڭلاپ ئۇزاققىچە جىمجىت ئولتۇردى، بوۋاينىڭ بۇ ئارقىلىق نېمە دېمەكچى بولغانلىقىنىمۇ چۈشەندى، پادىچى دۇنيا كېزىشنى ياخشى كۆرەتتى، لېكىن شۇنداق بولغان تەقدىردىمۇ قويلرىنى زادىلا ئۇنتالمايتتى.





ئەلىكىسىياگەر

شاھ مەلىكىسىدىق سانتىياگوغا دىققەت بىلەن قارىدى - دە،
ئىككى قولىنى گىرە قىلىپ ئېگىز كۆتۈردى ۋە پادىچىنىڭ بېشى
ئۈستىدە سىرلىق بىر ھالەتتە ئايلىنىدۇردى، كېيىن ئالتە قوينى
ھەيدەپ ئۆز يولىغا راۋان بولدى.



بىر زامانلار مەۋرىلەر تەرىپىدىن قۇرۇلغان قەدىمىي قەلئە گو -
يا مۆجىزە سۈپىتىدە تەرىقى شەھىرىگە سالاپەت بېغىشلاپ تۇراتتى،
ئەگەر قەلئە مۇنارىغا چىقىپ يىراققا نەزەر تاشلىسا، ئاقبالداق
ساتقۇچىنىڭ كۆچمە دۈكىنىنى ئايلىنىپ يۈرگەن مەيدان خۇددى
ئېگىزلىككە جايلاشقانداك ئېنىق كۆزگە تاشلىناتتى. ھەتتا يىراق
ئۇپۇقتىن بەزىدە ئافرىقا ساھىللىرىنى كۆرگىلى بولاتتى، شۇ كۈنى
سەلىم شاھى مەلىكىسىدىن يۈزىنى كۈن چىقىش شامىلىغا تۇتقىدە -
نىچە، قەلئە تېمى ئۈستىدە ئولتۇردى، قويلار بولسا تەقدىرىدە
ئۈشتۈمۈت يۈز بەرگەن ئۆزگىرىشكە ماسلىشالمىغانداك، يېڭى
خوجايىندىن يىراقتا توپلىشىپ تۇراتتى. ئەمما ئۇلارنى بۇرۇنقىدەك
پەقەت بىرلا نەرسە — قورساق تويغۇزۇشلا قىزىقتۇراتتى.

يولغا چىقىشقا تەييارلىنىۋاتقان كېمىگە قاراپ تۇرغان
مەلىكىسىدىن پادىچى بالىنى قايتا كۆرەلمەسلىكى ھەققىدە ئويلاپ
قالدى، ئىبراھىم بىلەنمۇ شۇنداق بولغان ئىدى، ئىش ھەققى
ئۈچۈن ئوندىن بىر ئۆلۈش ئالغان ئاشۇ بالىنىمۇ قايتا





ئەلىكىمىياگەر

ئۇچراتمىغاندى.

مويىسىپىتلاردا ئارزۇ - ھەۋەس بولماسلىقى كېرەك، چۈنكى ئۇلارنىڭ بۇ پانىي دۇنيادىكى مەنزىللىرى ئازايغان بولىدۇ. شۇڭا قارىماستىن، مەلىكىسىدىن سالتىياگو ئىسىملىك بۇ پادىچى بالىنىڭ بەختلىك بولۇشىغا قەلبىنىڭ چوڭقۇر قاتلاملىرىدىن تىلەكداشلىق بىلدۈردى.

«ئەپسۇسكى، ئۇ ئىسمىمنى ھازىرنىڭ ئۆزىدە ئۇنتۇغان بولۇشى مۇمكىن، شۇڭا ئۆزۈم ھەققىدە پادىچىغا قايتا ئەسكەرتىشىم كېرەك ئىدى، ياخشىسى ئۇ مەندىن باشقا بىر قېرىنى «سەلىم شاھى مەلىكىسىدىن» دەپ بىلىۋالسا، ئېسىدىن چىقماسلىقىم مۇمكىن» دەپ ئويلىدى بوۋاي.

ئۇ كۆزلىرىنى ئاسمانغا تىكتى ۋە بىر ئاز خىجالەت بولغاندەك قىياپەتتە:

— ئەي پەرۋەردىگار، بىلىمەن، سېنىڭ نەزەرىڭدە بۇلارنىڭ ھەممىسى ئۆتكۈنچى ۋە بېھۇدە. لېكىن، بۇ ياشانغان پادىشاھنىڭمۇ نېمىشقىكىن ئۆزىدىن پەخىرلەنگۈسى كېلىدىغان چاغلىرى بولىدىكەن، — دەپ پىچىرلىدى.



«ئافرىقا ھەقىقەتەن سىرلىق ماكان ئىكەن» دەپ ئويلىدى
سانتياگو.

ئۇ كىچىكرەك بىر ئاشخانىغا كىردى، چايخانغا ئوخشايدىغان
بۇنداق جايلار مەزكۇر شەھەرنىڭ كۈچلىرىدا قەدەمدە بىر ئۇچراپ
تۇراتتى، بىرنەچچە ئادەم قورسىقى يوغان ۋە نەيچىسى ئۇزۇن
چىلىمنى قولمۇ قول تۇتۇپ، نۆۋەت بىلەن تارتىشاتتى. ھازىرغىچە
ئۇ نۇرغۇن يېڭىلىقلارنى كۆردى. مەسىلەن، قول ساتقۇچى
ئەركەكلەر، يۈزلىرى پۈركەلگەن ئاياللار، ئېگىز پەشتاققا چىقىپ
بار ئاۋازى بىلەن ئەزان توۋلىغان مەزىنلەر، بولۇپمۇ ئەزان ئاۋازى
ئاڭلىنىشى بىلەن تۇشمۇ تۇشتىن چىققان ئادەملەرنىڭ تېز
چۆكۈپ، پېشانىلىرىنى يەرگە يېقىشلىرى ئۇنى تېخىمۇ ھەيران
قالدۇردى.

سانتياگو «مۇسۇلمانلار ياشايدىغان يەرلەر ۋە ئۇلارنىڭ
ئۆرپ - ئادەتلىرى ئاجايىپ ئىكەن» دەپ ئويلىدى ئۆزىچە. ئۇ
بالىلىقىدا يېزىسىدىكى چېركاۋدا ياقۇپ ئەلەيھىسسالامنىڭ





ئەلکىمىياگەر

رەسىمىنى كۆرگەن. بىردىنلا پادىچىنىڭ روھى چۈشۈپ كەتتى ۋە ئۆزىنى دۇنيادا يېگانە قالغاندەك ھېس قىلدى. ئۇنىڭ ئۈستىگە يولغا چىقىش ئالدىراشلىقىدا، بىر ئىشقا تازا ئەھمىيەت بەرمىگەنلىكىنى ئەسلىدى. ئۇنىڭ تىل بىلمەسلىكى خەزىنە يولىنى تېپىشقا توسالغۇ بولاتتى. چۈنكى، بۇ يەردىكى كىشىلەرنىڭ ھەممىسى ئەرەب تىلىدا سۆزلىشەتتى.

ئاشخانا خوجايىنى سانتىياگونىڭ ئالدىغا كېلىپ نېمە يەيدىغانلىقىنى سورىدى، سانتىياگو يېنىدىكى ئۈستەلدە كىشىلەر ئىچىۋاتقان نەرسىدىن كەلتۈرۈشنى ئىشارە بىلەن چۈشەندۈردى. بۇ ئاچچىق دەملەنگەن چاي بولۇپ، سانتىياگو بۇنىڭدىن سۈدىنىدىكى سۇنىڭ ياخشىلىقىنى ھېس قىلدى.

توغرىسىنى ئېيتقاندا، بۇلارنىڭ ھەممىسى ئەرەبچە نەرسىلەر بولۇپ، پادىچى ئۈچۈن خەزىنە ۋە ئۇنىڭغا بارىدىغان يول ئۈستىدە ئويلاش ھەممىدىن مۇھىم ئىدى. ئۇ قويلىرىنى سېتىپ، ئانچە قىينالمايلا خېلى پۇل غەملىۋالدى، مانا بۇلار يانچۇقىدا تۇرۇپتۇ، پۇل دېگەن ئاجايىپ نەرسە، سانتىياگو ئۈچۈن ھازىر پۇل سېھرىي كۈچىنى كۆرسىتىشكە باشلىدى. پۇل بولسا ئادەم يالغۇزلۇق ھېس قىلمايدىكەن، ئۇ يەنە بىرنەچچە كۈندىن كېيىن ئېھراملارنىڭ يېنىغا كېلىدۇ. ئاجايىپ توم ۋە قۇياشتەك پارقراپ تۇرىدىغان ئالتۇن زەنجىر ئېسىۋالغان ئاقساقال بىرنەچچە قوينى دەپ ئۇنى ئالدىمىغانلا بولسا، چوقۇم شۇنداق بولىدۇ.

ئاقساقال پادىچىغا بەلگە - ئالامەتلەر ھەققىدە سۆزلىگەن، سانتىياگومۇ بوغۇزدىن كېمە بىلەن ئۆتكۈچە شۇلار ھەققىدە ئويلىدى، ئەڭ مۇھىمى بەلگە - ئالامەتلەرنىڭ نېمە مەنىدە ئىكەنلىكىنى بىلىشتە، ئەندالۇسىيەنى كېزىپ يۈرگەندە، ئۇ يەر ۋە ئاسماندىكى تۈرلۈك ئالامەتلەرگە قاراپ قانداق قىلىشنى بىلىۋالغان ئىدى. قۇش قەيەردىدۇر مۆكۈنۈپ ياتقان يىلاندىن خەۋەر بېرىدۇ، بۇلۇتلار يېقىن يەردە بۇلاق ياكى دەريا بارلىقىنى بىلدۈرىدۇ،



سانتىياگوغا بۇلارنىڭ ھەممىسىنى قويلار ئۆگەتكەن. سانتىياگو «ھەممىگە تەڭرى رەھنامىلىك قىلىۋاتقان بولسا، ئەلۋەتتە مېنىمۇ يولۇمدىن ئازدۇرمايدۇ» دەپ ئويلىدى ۋە بىر ئاز تىنچلاندى، ھەتتا چايمۇ ئاۋۋالقىدەك ئاچچىق تۇيۇلمىدى. — بۇرادەر، نېمە قىلىدىغان ئادەمسەن؟ — توساتتىن بىرسى سورىدى ئۇنىڭدىن ئىسپان تىلىدا.

سانتىياگو يەڭگىل نەپەس ئالدى، ئۇ ھەرخىل ئالامەتلەر ھەققىدە ئويلىشىۋاتقان ئىدى، مانا ئالامەتلەردىن بېشارەت كەلدى، ئۇنىڭغا مۇراجىئەت قىلغۇچى ياۋروپاچە كىيىنگەن، ئۆزى بىلەن تەڭ دېمەتلىك يىگىت ئىدى. پەقەت تېرىسىنىڭ رەڭگىلا ئۇنىڭ شۇ يەرلىك ئىكەنلىكىنى بىلدۈرۈپ تۇراتتى.

— ئىسپانچىنى قەيەردىن ئۆگەنگەن؟ — سورىدى سانتىياگو. — يەرلىكلەرنىڭ ھەممىسى بىلىدۇ، بۇ يەردىن ئىسپانىيەگە — چە ئىككى سائەتلىك يول.

— ئولتۇر، ماڭا مېھمان بول، ھەر ئىككىمىزگە ھاراق كەلتۈرسۇن، چاي ماڭا ياقىمىدى.

— بۇ مەملىكەتتە ھاراق ئىچىشكە دىن يول قويمايدۇ، كېيىن سانتىياگو ئۇنىڭغا ئېھراملار يېنىغا بارىدىغانلىقىنى ئېيتتى، ئۇ خەزىنە ھەققىدە سۆزلىمەكچى بولدىيۇ، تىلىنى چىشلىۋالدى. كىم بىلىدۇ، بۇمۇ ياردەملەشكىنىنىڭ ھەققى ئۈچۈن خەزىنىنىڭ بىر قىسمىنى تەلپ قىلامدۇ تېخى! ئەينى ۋاقىتتا بوۋاينىڭ «ئۆزۈڭگە تەئەللۇق بولمىغان نەرسە ھەققىدە ۋەدە بەرمە» دېگەن نەسىھىتى ئېسىگە كەلدى.

— مېنى ئېھراملارغىچە باشلاپ بارالامسەن؟ ھەققىڭنى بېرىمەن.

— ئېھراملارنىڭ قەيەردە ئىكەنلىكىنى بىلمىسەڭ كېرەك، بۇنىڭ ئۈچۈن بىپايان چۆل — جەزىرىلەردىن ئۆتۈش لازىم. سانتىياگو ئاشخانا خوجاينىنىڭ ئۆزلىرىگە سەل





ئالکىمىياگەر

يېقىنلىشىپ، گەپ تىڭشاۋاتقانلىقىنى سەزدى. گەرچە ئۇ ئاشخانىدا داۋاملىق ئولتۇرۇۋېلىشنى بىئەپ ھېس قىلغان بولسىمۇ، لېكىن ئۆزلۈكىدىن ئۇچراپ قالغان «يول باشلىغۇچى»نى قولدىن بېرىپ قويغۇسى كەلمەيۋاتاتتى.

— بۇنىڭ ئۈچۈن بىپايان سەھرايى كەبىرنى كېزىشكە توغرا كېلىدۇ، دېمەك كۆپ پۇل كېرەك، پۇلۇڭ بارمۇ؟ — سورىدى «يول باشچى».

سانتىياگو بۇ سوئالدىن ھەيران قالدى. شۇ چاغدا بوۋاينىڭ «ئەگەر سەن بىرەر نەرسىگە چىن دىلىڭدىن ئېرىشمەكچى بولساڭ، ئارزۇيۇڭنىڭ ئەمەلگە ئېشىشى ئۈچۈن پۈتۈن ئالەم ياردەم قىلىدۇ» دېگەن سۆزلىرىنى يادىغا ئالدى ۋە يانچۇقىدىن پۇللىرىنى ئېلىپ، ئەرەبكە كۆرسەتتى. ئاشخانا خوجايىنى كۆزلىرىنى چەكچەيتكىنىچە ئۇلارنىڭ يېنىغا كېلىپ، ھېلىقى يىگىتكە ئەرەبچە بىر نېمىلەرنى دېدى، سانتىياگوغا نېمە ئۈچۈندۇر خوجايىن ئاچچىقلاۋاتقاندىكە كۆرۈنۈپ كەتتى.

— بۇ يەردىن چىقىپ كېتەيلى، ئۇ بىزنىڭ داۋاملىق ئولتۇرۇشىمىزنى خالىمايدىكەن، — دېدى ھېلىقى يىگىت.

سانتىياگو خۇشال بولۇپ ئورنىدىن تۇردى ۋە چاپنىڭ پۇلىنى تۆلىمەكچى بولۇۋېتى، ئاشخانا ئىگىسى ئۇنىڭ قولىغا مەھكەم يېپىشىپ نېمىلەرنىدۇر دەپ سۆزلەپ كەتتى. سانتىياگو ئۇنىڭ قولىدىن يۇلقۇنۇپ چىقىپ كېتەلەيتتى، ئەمما ئۇ ئۆزىگە ئەلدە بولغاچقا، بۇنداق ۋاقىتلاردا قانداق قىلىشنى بىلمەي گاڭگىراپ قالدى، بەختكە يارىشا ھېلىقى يىگىت ئاشخانا خوجايىنىنى يىراققا ئىتتىرىۋېتىپ، سانتىياگونى سىرتقا ئېلىپ چىقتى.

— ئۇ سېنىڭ پۇللىرىڭنى بۇلىۋالماقچى، تەنچەر ئافرىقىدىكى باشقا جايلارغا ئوخشىمايدۇ، بۇ يەر بىر ئۆتەڭ، ئۆتەڭ ئالدامچىلار ماكانى دېگەنلىك، — دېدى يىگىت.

سانتىياگو مۇھىم پەيتتە ئەسقاتقانلىقى ئۈچۈن بۇ يىگىتكە



ئىشەنسەم بولىدىكەن، دەپ ئويلىدى ۋە يانچۇقىدىكى پۇللىرىنى ئېلىپ قايتا ساناشقا باشلىدى.

— تېز رەك ئېھرامغا سەپەر قىلىش ئۈچۈن ئىككى تۈگە سېتىۋېلىشىمىز كېرەك، — دېدى ئەرەب يىگىت ۋە سانتىياگونىڭ قولىدىن ھەميانىنى ئالدى.

ئۇلار تەنچەرنىڭ ھەر خىل ماللار بىلەن تولۇپ كەتكەن دۇكان — پەشتاقلىق تار كوچىلىرىدىن تەستە ئۆتتى. بازار گويا قۇم دۆۋىسىدەك مىخ — مىخ ئادەم بىلەن تولغان بولۇپ، كىشىلەر ئېلىپ، سېتىپ، ئۆز ئارا سودىدا تالاش — تارتىش قىلاتتى. ۋاراڭ — چۈرۈڭ، كىملىرىنىدۇر چاقىرىش كۈلۈشلەر ئاڭلىنىپ تۇراتتى. مېۋە — چېۋە، سەي — كۆكتات، ھەر خىل رەڭدار يايىملار بىلەن تولغان بازار قاينام — تاشقىنلىققا تولغان ئىدى. سانتىياگو كېتىۋېتىپ ھەمراھىدىن كۆزىنى ئۈزۈۋەتتى، چۈنكى پۇل قاپچۇقى ئۇنىڭدا ئىدى، ئۇ نەچچە قېتىم ھەميانىنى قايتۇرۇۋېلىشنى ئويلىدى — يۇ، لېكىن بىھۆرمەتلىك بولمىسۇن دەپ قالدى. يەنە كېلىپ بۇ مەملىكەتنىڭ ئۆرپ — ئادەتلىرى پادىچىغا ناتونۇش، «ھېچ ۋەقەسى يوق، ئۇنى يوقىتىپ قويىمىساملا بولدى ئەمەسمۇ، دەپ خىيال قىلدى. سانتىياگونىڭ كېتىۋېتىپ ئۈستۈمۈت تۈرلۈك — تۈمەن بۇيۇملار دۆۋىسى ئىچىدىن بىر قىلىچقا كۆزى چۈشۈپ قالدى. قىنى كۈمۈشتىن، دەستىسى قىممەت باھا تاشلاردىن بېزەلگەن ۋە ھەللەنگەن بۇنداق ئېسىل قىلىچنى ئۇ مۇشۇ كەمگىچە كۆرمىگەنىدى. سانتىياگو مىسىردىن قايتقاندا، مۇشۇنداق قىلىچتىن بىرنى سېتىۋېلىشنى نىيەت قىلدى.

— قېنى سوراپ باقچۇ، قانچە پۇل ئىكەن؟ — دېدى ئۇ ھەمراھىغا بېشىنى كۆتۈرمەستىن. شۇ چاغدا ئۇ قىلىچقا قارايمەن دەپ بىر نەپەس ئەرەبتىن كۆزىنى ئۈزگەنىدى، سانتىياگونىڭ يۈرىكى قارتىدە قىلىپ قالدى ۋە بېشىنى كۆتۈرۈپ قاراشتىن قورقتى. چۈنكى ئۇ كۆز ئوڭىدا يۈز بېرىدىغان مەنزىرىنى ئويلاپ





ماغدۇرسىزلىنىۋاتاتتى، شۇنداقتىمۇ، ئۇ ئاخىرقى جۈرئىتىنى يىغىپ بېشىنى كۆتۈردى.

ئەتراپ قاينام تاشقىنلىققا تولغان. بازار رەستىسىدە چۈمۈلىدەك ئۆتۈشۈپ تۇرغان ئادەملەر، ئۆز - ئارا بىر - بىرىنى چاقىرىشاتتى. قويلارنىڭ مەرەشلىرى، ئىشەكلەرنىڭ ئاۋازىنى قويۇۋېتىپ ھاڭراشلىرى، بازارنى بىر ئالغانىدى. توپا ئۆرلەۋاتقان بوشلۇقتىن قانداقتۇر ھەرخىل تائاملارنىڭ ھىدى كېلەتتى، پەقەت بىرنەرسە — ئۇ بولسىمۇ ھېلىقى ئەرەب تەكتى — ئەسراغمۇ ياكى ئەرشى ئەلاغمۇ سىڭىپ كەتكەندەك يوقالغانىدى.

سانتىياگو دەسلەپتە قىزىقچىلىق قىلىپ بىر - بىرىمىزنى يوقىتىپ قويدۇق، دەپ ئۆزىنى ئىشەندۈردى ۋە جايىدا مىدىرلىماي تۇردى. بەلكى ئۇ قايتىپ كېلەر، لېكىن ئارىلىقتىن بىرمۇنچە ۋاقىت ئۆتكەندى، بىر ۋاقىتتا ئېگىز مۇنار ئۈستىگە بىر ئادەم چىقىپ نېمىلەرنىمۇ دەپ ئۈنلۈك ۋارقىرىدى. شۇ زامان ھەممە تېز چۆكتى، پېشانىلىرىنى يەرگە تەگكۈزۈپ، ئوخشاش ئاۋازدا توۋلاشتى، كېيىن ھەممە ئۆز جايلىرىغا قايتىشىپ، خۇددى يامغۇر ئالدىدىكى ئىشچان چۈمۈلىلەردەك نەرسە - كېرەكلىرىنى يىغىشتۇرۇپ، دۇكانلىرىنى تاقاشتى، بىردەمنىڭ ئىچىدە بازار تىمتاس بولۇپ قالدى.

قۇياش كەچكى شەپقەتتە ئاناردەك قىزىرىپ، مەغرەپ تامان تېز چۈشۈپ كېتىۋاتاتتى، سانتىياگو ئۇزاققىچە كەچكى قۇياشقا قاراپ تۇردى، تاكى بازار مەيدانىنى قورشاپ تۇرغان ئاق ئۆيلەرنىڭ تاملىرى قارا يىغۇنچە، ئۇ قۇياشتىن كۆز ئۈزمىدى. ئەمما، ئۇنىڭ خىيالى دولقۇنلىناتتى، بۈگۈن ئەتىگەن قۇياش تۈڭلۈكىدىن ماراۋاتقاندا، ئۇ تېخى باشقا مەملىكەتتە ئاتمىش قۇيى بار پادىچى ئىدى، تېخى



مەۋۇتچىنىڭ قىزى بىلەن كۆرۈشۈشنى ئارمان قىلغان، قۇياش بىلەن تەڭ پادىلىرىنى يايلاققا ئېلىپ چىققاندا، بۈگۈن قانداق ئىشلارنىڭ يۈز بېرىدىغانلىقى ئالدىن مەلۇم بولاتتى.

ئەمدى بولسا مۇشۇ بىر كۈننىڭ ئاخشىمى ئۇ باشقا مەملىكەتتە ئۆزگە يۇرتتا يۈچۈن ئادەمگە ئايلىنىپ قالدى، ھەتتا بۇ يەردىكىلەرنىڭ تىلىنىمۇ بىلمەيدۇ، ئەمدى ئۇ پادىچى ئەمەس، ھەممە نەرسىسىدىن مەھرۇم قالغۇچى، ئۇ پۇللىرىنى يوقاتتى، جانچىگەر قويلرىدىن ئايرىلىپ قالدى. دېمەك، بۇ ئەمدى ھەممىنى باشتىن باشلاش ئۈچۈن ئارقىسىغىمۇ قايتالمايدۇ، دېگەن گەپ.

سانتىياگو «بۇ كۆرگۈلۈكلەرنىڭ ھەممىسى قۇياش چىقىپ ئولتۇرغىچە ئارىلىقتا يۈز بەردى» دەپ ئويلىدى. ئۇنىڭ كۆڭلى بۇزۇلۇپ ھاياتىغا ئېچىندى، قىسقا ۋاقىتتا تەقدىرىدە يۈز بەرگەن بۇنداق ئاسمان - زېمىن ئۆزگىرىشلەرگە ھەقىقەتەن ئىشەنگۈچى كەلمەيتتى.

ئۇنىڭ ھۆركىرەپ يىغلىغۇسى كەلدى، لېكىن ئەتراپىدىكىلەردىن ھېيىقپ يىغلىالمىدى، ئۇ ھەتتا قويلرىنىڭ ئالدىدىمۇ خىجىل بولۇپ، يىغلىيالمىتتى. ئەمدى ئۇ نېمە قىلسۇن! بازار قۇيۇقۇرۇق، ۋەتىنىدىن يىراقتىكى بىر نۇقتىدا يىڭىندەك يالغۇز تۇرۇپتۇ. سانتىياگو ئاقىۋەت پارتلاپ يىغلاپ تاشلىدى، ئەجەب پەرۋەردىگار ئۆز چۈشىگە ئىشەنگەنلەرگىمۇ مۇشۇنداق ئادالەتسىزلىك قىلامدىكەن!

بالىنىڭ خىيالى بارغانچە چىگىلىشىپ كەتتى، «قوي باققان ۋاقىتلىرىمدا خۇشال ئىدىم ۋە ئەتراپقا بەخت ھىدىنى تارقىتاتتىم، مەن ھۇزۇرىغا بارغان ئادەملەر قۇۋىناتتى ۋە مېنى ئەزىز مېھماندەك كۈتۈۋالاتتى. ھازىر دەرتىمەن بەختىسىزگە ئايلاندىم، نەگە بېرىپ قانداق قىلىشىمنىمۇ بىلمەيمەن، بىر ئادەم مېنى ئالدىغىنى ئۈچۈن ئەمدى ھەممە نەرسىگە شۈبھە بىلەن قارايمەن، بەلكىم گۇمانخور،






ئالكىمىياگەر

ياۋۇز ئادەمگە ئايلىنىشىم مۇمكىن. كىمكى خەزىنىنى تاپسا، ئۇنىڭدىن نەپرەتلىنىمەن، چۈنكى ماڭا نېسىپ قىلىنمىغان نەرسە باشقىلارغىمۇ تېگىل بولماسلىقى كېرەك. كېيىنچە ئۆزۈمدىكى ئەرزىمەس نەرسىلەرگە يېپىشىپ ياشايمەن، سەۋەبى، ئۇلار مېنى دۇنياغا گۆدەكلەرچە ئىنتىلىدىغان سەمىمىي قەلبىتىن، قۇۋۋەتتىن مەھرۇم قىلىپ، ئاجىز، ناتىۋانغا ئايلاندۇرۇپ قويدى».

ئۇ يېگۈدەك بىرەر بۇردا نان ۋە ئازراق سېرىق ماي چىقىپ قالسىكەن، دېگەن ئۈمىدتە بوغچىسىنى ئاختۇردى، لېكىن ئۇنىڭدىن قېلىن كىتابى، چاپىنى ۋە بوۋاي بەرگەن ئىككى دانە تاش چىقتى. بۇلارنى كۆرۈپ سانتىياگو ئالەمچە خۇشال بولۇپ كەتتى، نېمىلا بولسا ئالتە قوينىڭ بەدىلىگە بوۋاي بەرگەن قىممەت باھالىق تاشلار بولسىمۇ بار ئىكەن. ئۇلارنى ساتسا يەنە ئىشنىڭ ئوڭىدىن كەلگىنى! يەنە بېلەت سېتىۋېلىپ يۇرتىغا قايتىپ كەتسىمۇ بولۇپېرىدۇ.

«ئەمدى ھوشۇمنى يىغىشىم كېرەك» دەپ ئويلىدى ئۇ بوغچىسىدىكى تاشلارنى يانچۇقلىرىغا يوشۇرۇۋېتىپ، چۈنكى بۇ دېگەن ئۆتەڭ شەھەر، ئۆتەڭ، ھېلىقى قويىمچى ئەرەب ئېيتقاندەك ئالدامچىلار ماكانى، دېگەن گەپ. سانتىياگو ئاشخانا خوجاينىنىڭ نېمە ئۈچۈن ئۇنىڭغا ھېلىقىدەك قىلغانلىقىنى بارغانسېرى چۈشەنگەندەك بولدى. ئەسلىدە ئۇ سانتىياگوغا ئېھتىيات قىلىشنى ئەسكەرتىمەكچى ئىكەن، لېكىن ئالدامچى ئەرەب ئىشنىڭ چېنىپ قالماسلىقى ئۈچۈن ئۇنى تارتىپ ئاشخانىدىن ئېلىپ چىقىپ كېتىپتۇ ئەمەسمۇ؟

«باشقىلار قانداق بولسا، مەنمۇ شۇنداقمەن، ئارزۇلىرىمنى ھەقىقەت دەپ بىلىمەن، دۇنيانىڭ ئۆز پېتىچە ئەمەس، بەلكى



تەسەۋۋۇرۇمدىكىدەك بولۇشنى خالايمەن» دېگەنلەرنى ئويلىدى
سانتىياگو.

ئۇ يەنە تاشلارنى قولىغا ئېلىپ قارىدى، ئاستا سىلىۋېدى،
تاشلار ئۇنىڭغا ئىسسىق تەك تۇيۇلۇپ كەتتى. مانا بۇنى ھەقىقىي
خەزىنە دېسە بولىدۇ، چۈنكى تاشلارنىڭ ئىچىدىكى رەڭلىك دۇنياغا
سىنچىلاپ قارىغانسېرى ئۇزۇڭنى شۇنچە ئارامبەخش ھېس
قىلىسەن!

تاشلار سانتىياگوغا بوۋايىنى ئەسلەتتى، يۈرىكىنىڭ چوڭقۇر
قاتلاملىرىدا بوۋايىنىڭ «ئەگەر سەن بىرەر نەرسىگە چىن دىلىڭدىن
ئىخلاس قىلساڭ، ئارزۇيۇڭنىڭ ئەمەلگە ئېشىشى ئۈچۈن پۈتۈن
ئالەم ياردەم قىلىدۇ» دېگەن سۆزلىرى ئەكس سادا قوزغىدى. بۇنىڭ
ھەقىقەتلىكىگە سانتىياگونىڭ ئىشەنگۈسى كېلەتتى، لېكىن ھازىر
ئۇ يانچۇقىدا بىر پۇلى يوق، بازار مەيدانىدا قاققان قوزۇقتەك
تۇرۇپتۇ. شۇنداقتىمۇ خىيالىدىن يالت - يۇلت قىلىپ ئۆتكەن بىر
كۈن ئاۋۋالقى شۇنداق ۋاقىتلاردا قويلارنى قەيەردە تۈنەتسەم بولار
دېگەندەك ئەسلىمىلەر ئۇنى قۇۋاندۇردى.

يەنە كېلىپ قولىدىكى قىممەت باھالىق تاشلار ئۇنىڭ يېقىنىدا
شاھ بىلەن ئۇچراشقانلىقىنىڭ گۇۋاھى ئىدى. بوۋاي سانتىياگونىڭ
ھاياتىغا دائىر ھەممە نەرسىنى بىلەتتى، ھەتتا ئاتىسىنىڭ
مىلتىقىنى ئوغرىلىقچە ئالغانلىقىنى، ئۇ ھاياتىدا يولۇقىدىغان
تۇنجى قىز قاتارلىقلارنى ھەم...

ئۇ بوۋايىنىڭ «تاشلار ئالامەتلىرىنىڭ مەنىسىنى ئۇقالماي
قالغىنىڭدا ساڭا ياردەم بېرىدۇ، بۇلار ئۆرىم ۋە تومىم دېيىلىدۇ»
دېگەنلىرىنى ئەسلىدى.

سانتىياگو ئۇلارنى يانچۇقىدىن ئېلىپ، يەنە خالىتىسىغا سالىدى
ۋە سىناپ كۆرمەكچى بولىدى. بوۋاي يەنە ئۇنىڭغا «سوئاللىرىڭ
ئېنىق بولسۇن، تاشلار ئۆزى ئىزدەۋاتقان نەرسە ھەققىدە توغرا
چۈشەنچىگە ئىگە بولغاندىلا ياردەم بېرەلەيدۇ» دېگەنىدى، ئۇ





بوۋاينىڭ ئاق تىلىكىنىڭ ھازىرمۇ ئۆز روھىنى يۆلەۋاتقانلىقى ھەققىدە سورىغاچ قولىنى خالتىدىن چىقاردى.

— شۇنداق، — دەپ جاۋاب بەردى تاشلار.

— خەزىنىنى زادى تاپالايمەنمۇ؟ — يەنە سورىدى سانتىياگو.

ئۇ قولىنى خالتىغا تىقتى ۋە تاشلارنى ئارىلاشتۇرۇپ جاۋاب ئالماقچى بولدى، ئىككىلا تاش خالتا تۆشۈكىدىن چۈشۈپ كەتتى، ئاجايىپ ئىش، سانتىياگو خالتىدا تۆشۈك بارلىقىنى زادى سەزمىگەن ئىكەن، ئۇ تاشلارنى ئېلىش ئۈچۈن ئېغىشكەندە بوۋاينىڭ «ئالامەتلەرنى بىلىش ۋە ئۇنىڭ ئارقىسىدىن مېڭىش ئادىتىنى يېتىلدۈر» دەپ تاپىلغانلىقى ئېسىگە كەلدى.

— ئاجايىپ ئىشتە بۇ، — دەپ پىچىرلىدى سانتىياگو ئۆز —

ئۆزىگە ۋە كۈلۈپ كەتتى.

كېيىن تاشلارنى تېرىپ خالتىسىغا سالدى، لېكىن خالتىنىڭ تۆشۈكىنى ياماشنى خىيالىغىمۇ كەلتۈرمىدى، چۈنكى ئۇ تاشلار خالىسا ھەرقانداق ۋاقىتتا سىرتقا چىقىپ كېتىشى مۈمكىن، دەپ قارىدى. شۇڭا ئۇ تەقدىرنىڭ بۇيرۇقىدىن قاچماسلىق ئۈچۈن ياخشىسى بۇ ئىشلارغا كۆڭۈل بۆلمەسلىكىنى قارار قىلدى. «ئىشلىرىم ھەققىدە ئۆزۈم قارار چىقىرىمەن» دەپ بوۋايغا بەرگەن ۋەدىسىنى ئەسلەپ سەل ئۈمىدلەندى ئۇ.

لېكىن بۇ تاشلار پادىشاھ بوۋاينىڭ سانتىياگو بىلەن تىلەكداش ۋە ھەمىنەپەسلىكىدىن دالالەت بەرگەندە ئۇنىڭ ئۆزىگە بولغان ئىشەنچى يەنىمۇ ئاشاتتى. بالا كۆز ئالدىدىكى قالايمىقان قۇرۇق مەيدانغا نەزەر تاشلىدى، ئەمدى ئۇ ئۈمىدسىزلىك قۇچىقىدىن يۇلقۇنۇپ چىققانداك بولدى، قارشىسىدىكى دۇنيا ئۇنىڭغا تامامەن يوپۇن ئەمەس، سەل تونۇشتەك كۆرۈندى.

ئومۇمەن ئېيتقاندا، ئۇنىڭ ئىستىكى جاھان كېزىش ئىدى. مۇبادا سانتىياگونىڭ تەقدىرىگە ئېھراملارغىچە بېرىش پۈتۈلمىگەن بولسىمۇ، لېكىن ئۇ ئاجايىپ سەرگۈزەشتىلىرى ئارقىلىق باشقا



ھەرقانداق پادىچىدىن بىلىملىك ھېسابلىناتتى.

«بار - يوقى ئىككى سائەتلىك يولدىن كېيىن پۈتۈنلەي باشقىچە بولۇپ قېلىشىمنى بىلگىنىمدە ئىدى..» دەپ خىيال قىلدى يىگىت.

سانتىياگونىڭ كۆز ئالدىدا يېڭى بىر دۇنيا خۇددى كۆز ئالدىدىكى جانسىز مەيداندىكى يېپىلىپ ياتاتتى، ئەمما بۇ مەيداندا ھايات قايناۋاتاتتى. ئۇ بۇنى مەڭگۈ ئۇنتۇمايدۇ، ئەمدى ئۇنىڭ ئويىدا قىلىچ گەۋدىلەندى، ئەلۋەتتە ئىككى مىنۇتلۇق مەھلىيالىق ئۈچۈن ئۇ ئېغىر بەدەل تۆلىدى، لېكىن بۇنداق قىلىشنى ئەسلا كۆرۈپ باقمىغانىدى. ئەمما، ئۇ توساتتىن شۇنداق خۇلاسەگە كەلدىكى، دۇنياغا ياۋۇزلار ۋە ئالدىنغانلارنىڭ بەختسىز كۆزى بىلەنمۇ، خەزىنە ئىزلىگۈچى تەۋەككۈلچىلەرنىڭ جەسۇر نىگاھى بىلەنمۇ قاراش مۇمكىن ئىكەن.

— شۇنداق، مەن خەزىنىنىڭ ئارقىسىدىن بارغۇچى بۇ يولدا نۇرغۇن ئاجايىباتلارنى باشتىن كەچۈرگەن تەۋەككۈلچى بولۇشۇم كېرەك، — دەپ غودۇڭشىدى ئۇ ئۇيقۇ قۇچىقىغا ئەسىر بولۇۋېتىپ.





ئەلكىسيياگەر

ئۇنىڭ بېقىنىغا كىمىنىڭدۇر پۇتى خېلىلا چىڭ تەگكەچ ئويغىنىپ كەتتى، سانتىياگو قاپ ئوتتۇرىسىدا تۇنىگەن بازارنىڭ چوڭ مەيدانىدا يەنە ئادەملەر كۆپىيىشكە باشلىدى.

ئۇ ئادىتى بويىچە ئۇيقۇچىلىقتا قويلارغا قارماقچى بولدى ۋە تاڭ سالىقىنىدا مېڭىسى بىردىنلا ئېچىلىپ، ئۆزىنىڭ يېڭى دۇنيادا تۇرۇۋاتقانلىقىنى ھېس قىلدى. سانتىياگو غەمكىن ئەمەس، بەلكى ئۆزىنى بەختلىك ھېس قىلدى. ئەمدى ئۇ قورساق تويدۇرمىەن دەپ بىتىنىم يۈرمەيدۇ، خەزىنىلەرگە قاراپ ئاتلىنىدۇ! چۆتتىكىدە بىر تىيىنى بولمىسىمۇ، ئەمما ھاياتقا نىسبەتەن ئىشەنچى بار، ئۇ كېچە ئۇزاق ئويلاپ ئۆزىگە تەۋەككۈلچىلىك تەقدىرىنى تاللىدى. ئۇ تەسەۋۋۇرىدا كىتابلاردا ئوقۇغان قەھرىمانلاردەك بولماقچى ئىدى.

سانتىياگو ئاستا قەدەملەر بىلەن مەيداننى ئايلىنىپ ئۆتمەكچى بولدى، سودىگەرلەر دۇكان ۋە يايىملىرىنى ئېچىشماقچىدى. ئۇ تاتلىق - تۈرۈملەر ساتقۇچىنىڭ دۈكىنىنى رەتلەپ، نەرسىلىرىنى يېيىشقا ياردەملەشتى.



پىشۇرۇق ساتقۇچى تەبەسسۇم قىلدى، ئۇ ھاياتىدىن مەمنۇن ئىدى، چۈنكى نېمە ئۈچۈن باشاۋاتقانلىقىنى ياخشى بىلەتتى، شۇڭا ئۇ يېڭى مېھنەت كۈنىگە خۇشاللىق بىلەن يۈزلەنگەنىدى، ئۇنىڭ جىلمىشلىرى پادىچى بالىغا سىرلىق شاھ مەلىكىسىدىن ئۆتۈپ تەبەسسۇمنى ئەسلەتتى.

سانتىياگو «بۇ ئادەم تاتلىق - تۈرۈملەرنى دۇنيا كېزىش ياكى مەۋۋىتىنىڭ قىزىغا ئۆيلىنىش ئۈچۈن پىشۇرۇۋاتقىنى يوق. مۇھىم - مى قىلىۋاتقان ئىشنى ياخشى كۆرگەنلىكى ئۈچۈن» دەپ ئويلىدى. قارىماققا مەلىكىسىدىن ئوخشاش ئادەمنىڭ ئۆز نىشانىغا نەقەدەر يېقىن ياكى يىراقلىقىنى پەرەز قىلىشنىڭ مۇمكىنلىكىنىمۇ چۈشەندى. «بۇ شۇنچىلىك ئاددىي ئىكەنكى، بۇرۇن نېمە ئۈچۈن چۈشەنمىگەنلىكىمگە ھەيرانمەن» دەپ ئويلىدى ئۇ.

سايىلىقنى تارتىپ ئورنىتىشقا ياردەملەشكەنلىكى ئۈچۈن، سودىگەر ئۇنىڭغا تۇنجى پىشۇرۇلغان بوغۇر ساقىتىن تۇتتى، سانتىياگو بوغۇر ساقىنى ئىشتىھا بىلەن يېدى، رەھمەت ئېيتتى ۋە يولغا راۋان بولدى. لېكىن ئۇ توساتتىن ئۇلار سايىلىقنى ئورنىتىۋاتقاندا پىشۇرۇقچى ئەرەبچە، سانتىياگو ئىسپانچە سۆزلەپمۇ بىر - بىرىنى چۈشەنگەنلىكىنى ئەسلەپ قالدى.

«دېمەك، شۇنداق بىر تىل باركى، ئۇ سۆزلەرگە باغلىق ئەمەس، مەن شۇ تىلدا قويلىرىم بىلەن گەپلىشەتتىم، ئەمدى ئادەم - لەردە سىناپ كۆردۈم» دەپ ئويلىدى يىگىت.

سانتىياگونىڭ نەزىرىدە بۇ پادىشاھ بوۋاينىڭ «بارلىق - بىر پۈتۈنلىكتۇر» دېگىنىگە ئوخشاپ كېتەتتى.

سانتىياگو ئالامەتلەرنى نەزەردىن قاپچۇرماسلىق ئۈچۈن تەنچەر كۆچمىلىرىنى ئالدىرىماي ئايلىنىپ چىقىشنى قارار قىلدى. ئۇ سەۋر - تاقەتلىك بولۇشنى ئۈمىد قىلاتتى، سەۋرچانلىق خەيرلىك ئەمەل، بالا يەنە قويلاردىن ئۆگىنىۋالغانلىرىنىڭ ھازىرقى يېڭى تۇرمۇشىدا ئەسقىتىپ قالدىغانلىقىنى مۇقىملاشتۇردى. مەلىكە - سىدىقنىڭ ھېكمەتلىرى سانتىياگونىڭ خاتىرىسىگە مەھكەم ئور - ناشقان ئىدى.





ئەلىكەبىياكەر

فارفۇر قاچىلار سودىگىرى ھەر ئاڭ ئۆزىنى چىرمىۋالدىغان مەيۋىلىك كەپپىياتى بىلەن يېڭى بىر كۈننىڭ ئالەمگە يېيىلىشىنى كۈتۈپ ئولتۇردى، ئۇنىڭ مانا شۇ تار كوچىدىكى خېرىدار كەمىدىن كەم باش تىقىدىغان دۇكاندا ئولتۇرغىنىغا نەق 30 يىل بولدى، ئەمدى ئۇنىڭ ھاياتىدىكى بىرەر نەرسىنى ئۆزگەرتىشنىڭمۇ ۋاقتى ئۆتكەنىدى. چۈنكى ئۇنىڭ پۈتۈن بىلىدىغىنى پەقەتلا ئەنە شۇ خىرۇستال قاچىلارنى سېتىش، بىر ۋاقىتلاردا، بۇ دۇكاندىن پۇلدار ئەرەب سودىگەرلىرى، ئىنگىلىز، فىرانسۇز كانچىلىرى ۋە گېرمان ئەسكەرلىرىنىڭ قەدىمى ئۈزۈلمەيتتى، شۇ زاماندا فارفۇر قاچا سېتىش ئەڭ پايدا ئېلىپ كېلىدىغان سودىلارنىڭ بىرىسى ئىدى. ئۇ بىردىنلا بېيىپ كېتىشنى، يېشى بىر يەرگە بېرىپ قالغاندا بولسا گۈزەل خوتۇنلارنىڭ ئەتراپىدا پەرۋانە بولۇپ، ھاياتىنى بېزىشىنى ئارزۇ قىلاتتى.

لېكىن زامان ئۆزگىرىپ، شەھەرمۇ بۇرۇنقى ئاۋاتلىقىنى يوقاتتى، كېيىن تەنچەر يېنىدىكى سېپىتا شەھىرى تېز



راۋاجلىنىپ، سودا مەركىزى شۇ ياققا يۆتكەلدى. ھەقەمسايە سودىگەرلەرمۇ كۆچۈپ كېتىپ، پەقەت كوچىنىڭ تۆۋنىدە بىرنەچچىلا دۇكان قالغان، خېرىدارلارنىڭ نەزەرىدە بۇ دۇكانلارغا قەدەم بېسىش گويا تاغقا چىقماقتىنمۇ قولايىسىز ئىدى.

ئەمما، چىنە - قاچا سودىگىرىنىڭ بۇ يەردە قالماسلىقتىن باشقا چارىسى يوق ئىدى. ئۇ ئوتتۇز يىل فارفۇر ئېلىپ - سېتىش بىلەن شۇغۇللاندى، شۇڭا كېيىنكى ھاياتىدا باشقا بىر ئىش تەۋرىتىشنىڭ كويىغا چۈشمەن، دېگەن بىلەن ئۆلگۈرمەيتتى.

ئۇنىڭ ئەتىگەلىك ۋاقتى ئاندا - ساندا كۆزگە چېلىقىدىغان يولۇچىلارنى ئۆزىتىش بىلەن ئۆتتى، سودىگەرگە بۇ خىل مۇھىت ۋە بۇ كوچىدىن ئۆتكۈچىلەرنىڭ ھاياتى كۆپ يىللاردىن بېرى بەش قولىدەك تونۇش ئىدى. چۈشكە يېقىن سودىگەر دۇكان ئىشىكى ئالدىدا رەتلىك كىيىنگەن بىر بالىنىڭ تۇرغانلىقىنى كۆردى، دۇكاندار بىر قاراپلا بالىنىڭ يەرلىك ئەمەسلىكىنى، ھاجەتمەن ساياھەتچى ئىكەنلىكىنى بىلىۋالدى. ئۇ قورسىقى ئېچىپ كەتسىمۇ، بالا دۇكاندىن كەتمىگۈچە چۈشلۈك غىزا يېمەسلىكىنى ئويلىدى، دۇكان ئىشىكىگە بولسا چەت تىللاردىمۇ سۆزلەپ سودا قىلسا بولىدىغانلىقى ھەققىدە بىلدۈرگۈ يېزىلغانىدى. سانتىياگو دۇكان خوجايىنىنىڭ پوكەي يېنىغا كەلگەنلىكىنى كۆردى - دە:

— پىيالىڭىزنى يۇيۇپ بەرسەم بولامدۇ، بۇنداق تۇرسا ھېچكىم سېتىۋالمايدۇ، — دەپ سوراپ قالدى.

خوجايىن جاۋاب بەرمىدى.

— ماڭا پەقەت يېگۈدەك بىر نەرسە بەرسىڭىزلا بولىدى، — قوشۇپ قويدى سانتىياگو. خوجايىن لام - جىم دېمەي بالىغا قاراپ تۇرۇۋەردى، سانتىياگو جانلىق ھەرىكەت قىلمىسا بولمايدىغانلىقىنى پەملىدى، ئۇنىڭ خالتىسىدىكى چاپىنىنىڭ بۇ سەھرادا لازىمى يوق ئىدى. شۇڭا دەرھال چاپىنىنىڭ پېشى بىلەن پىيالىلەرنى سۈرتۈشكە باشلىدى، تەخمىنەن يېرىم سائەتتىن





ئەلگىمىياكار

كېيىن پىيالىلەر پارقىراپ كەتتى، شۇ ئارىلىقتا ئىككى خېرىدار
كىرىپ، خىرىستال بۇيۇملاردىن سېتىۋالدى.
سانتىياگو ئىشىنى تۈگىتىپ بولۇپ، خوجاينىدىن يېگۈدەك
نەرسە سورىدى.

— قېنى مەن بىلەن ماڭ، — دېدى خوجاينى.



كېيىن ئىشىككە «چۈشلۈك دەم ئېلىش» دېگەن تاختاينى
ئېسىپ قويۇپ، سانتياگونى كوچىنىڭ يۇقىرىسىدىكى كىچىكرەك
ئاشخانىغا باشلاپ كىردى، ئۇلار خېرىدارسىز ئاشخانىنىڭ بىر
چېتىدە ئولتۇرۇشتى.

ئازراق سۈكۈتتىن كېيىن قارغۇرچى كۈلۈپ تۇرۇپ:
— ئەمەلىيەتتە چىنە - قاچىلارنى سۈرتۈشۈڭنىڭ ھاجىتى
يوق ئىدى، «قۇرئان كەرىم» دە ئاچ قالغان ئادەمنى تويدۇرۇش ساۋاب
دەپ بۇيرۇلغان.

— ئۇنداقتا مېنى نېمىشقا تۈسىمىدىڭىز؟
— پىيالىلەرنىڭ كىرلىشىپ كەتكىنى راست، شۇنداقتىمۇ
ھەر ئىككىمىز ئۆزىمىزنى مەينەت نەرسىلەردىن خالىي تۇتۇشىمىز
كېرەك.

تاماقلىنىپ بولغاندىن كېيىن خوجايىن:
— خالىساڭ دۈككىنىمدا ئىشلىگىن، قاچىلارنى
تازىلاۋاتقىنىڭدا، ئىككى خېرىدار كىرىپ نەرسە ئېلىشتى، بۇ بىر





ئامەت.

«ئادەملەر ئالامەتلەر ھەققىدە كۆپ گەپ قىلىشىدۇ، ئەمما تې - گى - تەكتىدىن نېمە ھەققىدە سۆزلىشىۋاتقانلىقىنى بىلىشمەيدۇ، مەنمۇ شۇنچە يىللاردىن بېرى ھېچنەرسىدىن خەۋىرى يوق قويلار بىلەن گەپلىشىپ يۈردۈمغۇ!» دەپ ئويلىدى سانتىياگو.

— خوش، قانداق قىلماقچى سەن؟ — ياندۇرۇپ سورىدى فارفۇرچى.

— تاڭ ئاتقۇچە ھەممە نەرسىڭىزنى تازىلاپ بېرىمەن، ماڭا مىسىرغا بېرىشقا يەتكۈدەك پۇل بېرىڭ.

خوجايىن كۈلۈپ كەتتى:

— ھەي نادان بالا... بۇنىڭغا سەن بىر يىل دۈكىنىمدا ئىشلەپ تاپقان پۇلۇڭ بىلەن، سېتىلغان ھەربىر قاقچىدىن ئالغان ئۇلۇشۇڭنى بىرلەشتۈرۈپ يولغا چىقساڭمۇ چىقىش قىلالمايسەن، چۈنكى تەنچەر بىلەن مىسىرنىڭ ئارىلىقى نەچچە مىڭ چاقىرىملىق مۇساپە.

بىر لەھزە شۇنچىلىك سۈكۈنات ھۆكۈم سۈردىكى، گويا پۈتۈن شەھەر چۆكۈۋاتقاندەك بىلىندى. ئۇنىڭ كۆز ئالدىدا قايناۋاتقان بازار، ئۆلگۈدەك ۋارقىراپ مېلىنى ماختاۋاتقان سودىگەر، مىنارغا چىقىپ ئادەملەرنى ئىبادەتكە چاقىرىۋاتقان مەزىن ۋە ئاپتاپتا خەنجەرلىرىنى يالىدەتتىپ ئىشلەۋاتقان ئويمانكارلار قايماققىدۇر غايىب بولۇشقانىدى. ئارزۇ - ئۈمىد ۋە سەرگۈزەشتىلەر، نۇرانە شاھنىڭ ھىممىتى بىلەن تاللىغان يول، خەزىنە ۋە ئېھراملار گويا يەرگە سىڭىپ كەتكەندەك ياكى ھاۋادا ھورلىنىپ كەتكەندەك تۈيۈلۈۋاتاتتى. پۈتۈن ئالەم نەپەستىن توختاپ، سانتىياگونىڭ ۋۇجۇدى تىلىنى، تېنىنى ۋە روھىنى تەرك قىلغاندەك تۈيۈلۈپ كەتتى. ئۇ نە ئاغرىق - ئازاب، نە ئۈمىدسىزلىكنى سەزمەيتتى، ئاشخانىنىڭ ئىشىكلىرىدە مەنىسىز قېتىپ قالغان نىگاھى ھەممە نەرسىنىڭ تامام بولۇشىنى ۋە شۇ دەققىدە ئۆلۈپ تۈگىشىنى



ئىستەيتتى، سودىگەر قاشلىرىنى ئۇچۇرۇپ بالىنىڭ ھەيرانلىقىغا جور بولدى، ئۇ تېخى تۈنۈگۈن ياكى بىر كېچە ئىلگىرى بەختىيار بالا ئىدى، ئەمدى بولسا يۈزىنى غەم بۇلۇتلىرى قاپلاپ، ئۇنىڭدا شادلىق - سەبىيلىكتىن ئەسەر قالمايۋاتاتتى.

— ئوغلۇم، ۋەتەنىڭگە قايتىشنىڭ ئۈچۈن پۇل بېرىشىم مۇمكىن، — دېدى سودىگەر ئۇزاق جىمجىتلىقتىن كېيىن. سانتىياگو جاۋاب قايتۇرمىدى، ئورنىدىن تۇردى ۋە كىيىملىرىنى تۈزەشتۈردى، كېيىن خالتىسىنى قولتۇقىغا قىستى - دە:
— سىزنىڭكىدە ئىشلەپ قالاي، — دېدى.

ئۇلار دۇكاندىن چىقىشتى.

— ئازراق پۇل تاپقاندىن كېيىن، بىرنەچچە قوي سېتىۋېلىشىم مۇمكىن، — دېگەننى قوشۇپ قويدى سانتىياگو.





ئىككىنچى قىسىم

ياۋۇزلۇق ئىنسان ئاغزىغا كىرىۋاتقان
نەرسىدىن ئەمەس، بەلكى چىقىۋاتقان نەرسىدىن
تۇغۇلىدۇ.

باشقىلارنىڭ تەقدىرىگە ئارىلاشقانلار ئۆز
تەقدىرىگە ھەقىقىي ئېرىشەلمەيۋاتقانلاردۇر.
ئادەمزات روھىنىڭ قۇۋۋىتى ئۇنىڭ نىگاھىدا
بولىدۇ.

خەزىنە قەيەردە بولسا، قەلبىگىمۇ شۇ يەردە
بولسۇن!





سانتىياگو دۇكاندا تەخمىنەن بىر ئايدەك ئىشلىگەن بولسىمۇ، ئەمما بۇ ئىشنى ئۇنىڭغا ياقتى دېگىلى بولمايتتى، چۈنكى خوجايىن ھەر كۈنى پوكەي ئالدىدا ئولتۇرۇپ، ئۇنىڭغا نەرسىلەرگە ئېھتىياتچان بولۇشنى تەكىتلەپ، نېمىلەرنىدۇر دەپ غۇدىرايتتى. لېكىن شۇنىڭلىق بىلەن ئىشنى تاشلاپ كېتىشكە بولمايتتى، چۈنكى خوجايىن سەل ئەزەم ئادەم بولسىمۇ، ئەمما ھالال، گېپىدە تۇرىدىغانلاردىن ئىدى. ۋەدە بويىچە سانتىياگو سېتىلغان نەرسىلەردىن ئۇلۇشنى ۋاقتىدا ئېلىپ تۇردى ۋە بىر نەچچە تەڭگە يىغىشقىمۇ ئۇلگۈردى، بىر كۈنى ئۇ يىغقانلىرىنى ھېسابلاپ كۆرسە، پىلاندىكى قويىلارنى سېتىۋېلىشى ئۈچۈن بۇ يەردە يەنە بىر يىل ئىشلەشكە توغرا كېلىدىكەن.

— كۆچمە دۇكان ياساپ، چىرايلىق نەرسىلىرىمىزنى تىزساق، كۆپلەپ خېرىدارلار دۈكىنىمىزغا كېلىشى مۇمكىن، — دەپ مەسلىھەت بەردى ئۇ بىر كۈنى خوجايىنغا.



— بىز كۆچمە دۇكانسىزمۇ ھازىرغىچە تىرىكچىلىك قىلىپ كەلدۇق، ئەگەر قىلماقچى بولغان ئىشىمىز قاملاشماي قالسا، قاقسەنەم بولۇپ كېتىمىز، — دېدى فارفۇرچى جاۋابەن.

— مەن قويلارنى يايلاققا ئېلىپ چىققاندا، بىرەر قوينىڭ يىلاننى دەسسۈپلىشى ياكى قوينى چېقىپ ھارام قىلىپ قويۇشى نورمال ئەھۋال ئىدى. دېمەك بۇ پادىچى بىلەن قويلارنىڭ ھاياتى قىل ئۈستىدە دېگەن گەپ.

خوجايىن بۇ چاغدا رومكا سېتىۋالغۇچى خېرىدارلار بىلەن بەنت بولغاچقا، گەپكە دىققەت قىلمىدى، كېيىنكى ۋاقىتلاردا خۇددى تەنچەرنىڭ ئۆتمۈشى قايتىپ كەلگەندەك، دۇكاننىڭ سودىسى قىزىشقا باشلىدى.

— تىجارىتىمىز ياخشى كېتىۋاتىدۇ، — دېدى فارفۇرچى سۆزىنى داۋاملاشتۇرۇپ، — پايدىمىز كۆپىيىۋاتىدۇ، ساڭا بىر پادا مال سېتىۋېلىشقا يەتكۈدەك پۇل بېرىمەن، ئېيتقىنە، نېمەڭ كەم؟ ۋاپاسىز ھاياتتا ئارتۇقچە نەرسىلەرگە ئىنتىلىشنىڭ نېمە ھاجىتى؟ — چۈنكى ئالامەتلەرنىڭ ئىزىدىن بېرىش كېرەك، — سانتىياگو بۇ سۆزنىڭ ئېغىزىدىن قانداق چېقىپ كەتكەنلىكىنى سەزمەي قالدى ۋە دەرھال پۇشايمان قىلدى. چۈنكى، خوجايىن ئۇنىڭغا ئوخشاش بېشارەتچى شاھقا يولۇقمىغان — دە!

«بۇ خەيرلىك ئىپتىدا، — پىچىرلىدى بالا بوۋاينىڭ سۆزى ئېسىگە كېلىپ، — باشتىكىلەرنىڭ ئامىتى كېلىدۇ، ھاياتنىڭ داۋاملىشىشىغا ئەگىشىپ، ئىنسان ئۆز تەقدىرىنىڭ ئارقىسىدىن يۈرۈشنى ئىستەيدۇ».

خوجايىن ئەمدى سانتىياگوغا دېمەكچى بولغانلىرىنى چۈشەندۈرۈش بىلەن ئاۋازە ئىدى. بالىنىڭ دۇكانغا كېلىشىنىڭ ئۆزى ياخشىلىق ئالامىتى بولغانلىقى كۈندەك روشەن، چۈنكى ئۇ كەلگەندىن بۇيان پۇل سۈدەك ئېقىپ كېلىۋەردى، شۇڭا خوجايىن ئىسپان يىگىتىنى ياللىغانلىقىغا ھەرگىز ئەپسۇسلانمايدۇ، توغرا،





ئەلىكىمىياكەر

گەرچە ئۇ ئەمگىكىگە قارىغاندا كۆپرەك ھەق ئېلىۋاتقان بولسىمۇ، ھېچ ۋەقەسى يوق، فارفۇر سودىگىرى ئوقىتىنىڭ بۇنچىۋالا ياخشىلىنىپ كېتىشىنى ئويلىماي، سانتىياگوغا كۆپرەك ئۇلۇش بەلگىلىگەن. ئەمدىلىكتە ئۇنىڭغا بالىنىڭ پادىچىلىق ھاياتىغا قايتىدىغان كۈنلىرى ئاز قالغاندەك تۇيۇلاتتى.

— ئېھراملار ساڭا نېمە ئۈچۈن لازىم بولۇپ قالدى؟ — پاراڭ تېمىسىنى ئۆزگەرتىش ئۈچۈن سورىدى خوجايىن.
— مەن بۇ توغرىلىق كۆپ ھېكايىلەر ئاڭلىغان، شۇنىڭ ئۈچۈن. — ئاددىيلا جاۋاب بەردى ئىشلەمچى.

«خەزىنە» دېگەن بۇ گەپ ئۇنىڭ ئۈچۈن ئەلەملىك بىر خاتىرىگە ئايلىنىپ قالدى، بۇ ھەقتە ئويلىماسلىققا ھەرىكەت قىلدى، شۇڭا كۆرگەن چۈشى توغرىسىدا فارفۇرچىغا باشقا گەپ قىلمىدى.

— ئېھرامنى زىيارەت قىلىش ئۈچۈن ھەتتا سەھرايى كەبىرنى كېسىپ ئۆتۈشكە جۈرئەت قىلغان ئادەمنى ئۆمرۈمدە تۇنجى قېتىم كۆرۈشۈم، ئېھرام دېگىنى ئەمەلىيەتتە بىر ئۇيۇل تاش، ئۇنداق تاشنى ھويلاڭدىمۇ كۆرۈۋېلىشنىڭ مۇمكىن.

— چۈشىڭىزگە ئۇزاق سەپەرلەر ۋە سەرگۈزەشتىلەر كىرمىگىنى ئۈچۈن شۇنداق دەيسىز، — ئاددىيلا جاۋاب بەردى سانتىياگو يېڭى خېرىدارنى دۇكانغا باشلىۋېتىپ.

ئارىدىن ئىككى كۈن ئۆتۈپ، خوجايىننىڭ ئۆزى كۆچمە دۇكان ھەققىدە گەپ چىقىرىپ قالدى.

— مەن يېڭىلىقنى ياخشى كۆرمەيمەن، — دېدى ئۇ ۋە بېشىنى قاشلىۋېتىپ سۆزىنى داۋاملاشتۇردى، — ھەسەندەك باي



ئەمەسمەن، ئۇ خاتا قىلىپ قويۇشتىن قورقمايدۇ، ئۇ زىيانغا تەۋەككۈل قىلالايدۇ، سەن بىلەن ماڭا ئوخشاش ئادەملەر ئۆز خاتالىقلىرىمىز ئۈچۈن بىر ئۆمۈر بەدەل تۆلەيمىز. «سۆزلىرىڭ توغرا» دەپ ئويلىدى يىگىت.

— ئۇنداقتا ئېيتقىنە، بىزگە قانداق زۆرۈرىيىتى بار بۇ كۆچمە دۇكاننىڭ؟ — سورىدى خوجايىن ئەزىملىك بىلەن.

— مەن ئالاجىنىڭ بارىچە، تېزىرەك قويلىرىمنىڭ يېنىغا قايتماقچىمەن، ئېھتىمال ھازىر ئامەت بىزگە كۈلۈپ يېقىۋاتقان ئىكەن، بىزمۇ ئۇنىڭ ئېتىكىگە مەھكەم يېپىشىشىمىز، ئۇ بىزگە قانداق ياردەم قىلىۋاتقان بولسا، بىزمۇ ئۇنىڭغا قوللىرىمىزدىن كېلىدىغانلارنىڭ ھەممىسىنى بەدەل قىلىشىمىز لازىم.

«خەيرلىك ئىپتىدا» دەپ بىكارغا ئېيتىلىمىغان، يول باشلىغۇچىلارنىڭ دائىم ئامەتلىك بولۇشىنىڭ سەۋەبى شۇنىڭدا. ئەرەب بىر پەس شۈكلىنىپ جاۋاب بەردى:

— پەيغەمبىرىمىز «قۇرئان كەرىم» دە بىزنى ھاياتىمىز داۋامىدا مۇسۇلمانچىلىقنىڭ بەش پەرزىگە ئەمەل قىلىشقا چاقىرغان. بۇنىڭ ئىككىنچىسى — ئاللاھنىڭ بىرلىكىگە ئىمان ئېيتىش، كېيىنكىلىرى كۈندە بەش ۋاخ ناماز، روزا تۇتۇش، نامراتلارغا ئۆشەر — زاكات بېرىش...

ئۇ يەنە سەل جىمىدى ۋە پەيغەمبەرنى يادقا ئېلىش بىلەن كۆزلىرىگە ياش كەلدى، گەرچە ئۇ بىر تىنىمىسىز ۋە قىزىققان ئادەم بولسىمۇ، لېكىن پەيغەمبەر ئەلەيھىسسالام ھەدىسلىرىگە ئەمەل قىلغان ھالدا جاھاندارچىلىق قىلاتتى.

— بەشىنچى پەرزنى ئېيتىمىدىڭىز، ئۇ نېمىتى؟ — سورىدى سانتىياگو.

— ئۆتكەن كۈنى سەن مەندىن ئۇزاق سەپەرلەر ھەققىدە چۈش كۆرگەنمۇسىز دەپ سورىدىڭ، ئىشتىكىن، بەشىنچى پەرز — ھەربىر مۇمىن مۇسۇلماننىڭ ئىمكانىيىتى يار بەرگەن ئەھۋالدا





ھەج زىيارىتىنى ئادا قىلىشىدۇر. ھەربىرىمىزنىڭ ھاياتىمىز داۋامىدا مۇمكىن بولسا، بىر قېتىم مۇقەددەس مەككىگە ھەجگە بېرىشىمىز جائىز. ئۇ شەھەر سېنىڭ ئېھراملىرىڭدىنمۇ يىراقتا، ياشلىقىمدا، قولىمغا نەچچە تەڭگە پۇل كېلىۋېدى، ھەجگە بېرىشتىن كۆرە، دۇكان سېتىۋېلىشنى ئەۋزەل كۆردۈم، مال - دۇنيانىم كۆپەيگەندە مەككىگە بارىمەن، دەپ ئويلىۋېدىم، كېيىن ھەقىقەتەن پۇلۇم ئاۋۇدى، ئەمما ھەجگە بارالمايدىم. سەۋەبى ماللىرىم سەرخىل بولغاچقا، دۇكاننى تاپشۇرىدىغان ئادەمگە ئىشەنمەيتتىم، شۇڭا ھەر كۈنى دۈكىنىم يېنىدىن ئۆتۈۋاتقان ھەج زىيارەتچىلىرىنى كۆزەتتىم، ئۇلارنىڭ ئارىسىدا ئونلاپ خىزمەتكارلىرى بىلەن ماڭغان كارۋانلىق باي - بەدۈلەتلىرىمۇ بار، ئومۇمەن ئېيتقاندا، ئۇلارنىڭ ھېچقايسىسىنىڭ دەپنە - دۇنياسى ماڭا يەتمەيتتى.

كېيىن ئۇلارنىڭ ئالەمچە بەخت ۋە مەمنۇنلۇق ھېس بىلەن ھەجدىن قايتقانلىقىنى ۋە ئىشكىلىرىگە ھەجخانلىق بەلگىسى كېسىشىپ قويۇشقانلىقىنى كۆردۈم. شۇلاردىن ئەسكى ئايالارنى ياماپ يىغقان ھالال پۇلغا ھەجگە بارغان بىر موزدۇرنىڭ ئېيتىشىچە، ئۇ خۇدا يولىدىكى بۇ خاسىيەتلىك ئارزۇسىغا يېتىش ئۈچۈن دەھشەتلىك سەھرايى كەبىرنىڭ باغرىدا بىر يىل پىيادە يۈرۈپتۇ، ئەمما زادىلا ھارغىنلىق ھېس قىلماپتۇ، لېكىن يېزىمىزغا قوشنا قىشلاقتىن تېرە سېتىۋېلىشقا كەلسە بەكلا چارچاپ كەتكۈدەكمىشكەن!

ئەمدى ساڭا كەلسەك، ئېھراملارنى كۆرۈشنى نىيەت قىلغانسەن، بۇ ئوتلۇق ئارزۇنىڭ پىراقىدا مەجنۇنسەن، سەندىن ئۆتۈنۈشۈم شۈكى، بۇ يولدا مېنى ئۆزۈڭگە ھەرگىز سېلىشتۇرمىغىن. مەن پەقەت مەككە ھەققىدە ئارزۇ قىلىمەن، سەھرايى كەبىرنى پىيادە كېسىپ ئۆتۈشنى، مۇقەددەس ھەجەرۇل -



ئەسۋاد^① بار مەيدانغا كىرىشنى، ئەتراپىدىن يەتتە قېتىم ئايلىنىشنى ۋە قوللىرىمنى سوزۇپ ئۇنى سىلاشنى مىڭ - مىڭ مەرتە كۆز ئالدىمغا كەلتۈرىمەن، چەكسىز ئادەم دېڭىزى قاتارىدا ئاۋازسىمىنىڭ زىكرۇ - سانا بورانلىرىغا سىڭىپ كېتىشنى ئويلايمەن. ئەمما، ئويۇمدىكىدىن ئۆزگىچە نەرسىلەرگە ئىشەنچسىزلىك بىلەن قاراشقا كۆنۈككەنمەن، شۇڭا خىيال ۋە ئارزۇ دۇنياسىدا ياشاش مەن ئۈچۈن ھاياتنىڭ ھۈزۈرى! شۇ كۈنى ئۇ سانتىياگوغا كۆچمە دۇكان ياساشقا رۇخسەت بەردى، چۈنكى ھەر كىمنىڭ ئارزۇسى باشقا، كۆرىدىغان چۈشى ئۆزگىچە - دە!

① ھەجەرۇل - ئەسۋاد - مەككىدىكى قارا تاش.





ئارىدىن يەنە ئىككى ئاي ئۆتتى، كۆچمە دۇكاننىڭ يېڭىلىقى بىلەن ھەر كۈنى دۇكاندىن ئادەم ئۆكسىمەيدىغان بولدى، سانتىياگونىڭ ھېسابىچە ئەگەر ئىش مۇشۇنداق ئوڭىدىن كېلىۋەرسە، ئۇ يېرىم يىلدىن كېيىن ئىسپانىيەگە قايتىشى ۋە 60 ئەمەس ئۇنىڭدىن ئىككى باراۋەر كۆپ قوي سېتىۋېلىشى مۇمكىن ئىدى. دېمەك، بۇ يىل ئۆتمەي پادا ئىككى قاتلاندى، دېگەن گەپ. بۇنىڭدىن كېيىن ئەرەبلەر بىلەن بىمالال سودا - سېتىق قىلىۋېرىدۇ، ئۇ بۇ جەرياندا ئۇلارنىڭ تىلىنىمۇ ئاز - پاز ئۆگىنىپ قالدى، سانتىياگو بازاردا يۈز بەرگەن ئاشۇ ۋەقەدىن كېيىن ئۆرمى ۋە تۈمىم ھەققىدىكى گۈزەل چۈشلەرنى دەپ قاپچۇقۇغا قول ئۇزاتمىدى. چۈنكى مەككە - مۇكەررەم خوجايىنىنىڭ ئارمىنىغا ئايالانغان كەبى مىسىرمۇ ئۇنىڭ ئۈچۈن ئوتتەك ئارزۇ بولۇپ قالغانىدى. ئۇ ھازىر ئۆزىنىڭ ئىشلىرىدىن خۇشال، تەرىپ پورتىدا كېمىدىن غالىبانە چۈشۈش ئۇنىڭ دائىملىق ئويى، خالاس!



مەلىكىسىدىن ئۇنىڭغا «ئارزۇيۇڭنىڭ نېمە ئىكەنلىكى ھەمىشە ئېسىڭدە بولسۇن» دېگەنىدى.

سانتىياگوغا بۇنى ئۇنتۇپ قالغىنى يوق، شۇ مەقسەتكە يېتىش ئۈچۈن تىنىمسىز ئىشلىدى، بەلكى ياقا - يۇرتتا تالاپەتكە ئۇچراپ، بىر تىيىنمۇ سەرپ قىلماي پادىسىنى ئىككى ھەسسە كۆپەيتىش ئۇنىڭ تەقدىر ئەزەلىگە پۈتۈلگەندۇر!

سانتىياگو ئۆزىدىن مەمنۇن ئىدى، كۆكسىدە ئىپتىخار - غۇرۇر جۇش ئۇراتتى، ئۇ كۆپ نەرسىنى ئۆگىنىۋالدى، ئىما - ئىشارە تىلىدا فارفۇر سودىگەرلىرى بىلەن سودا قىلىپ، بوش كەلمىدى. يەنە تېخى نۇرغۇن ئالامەتلەرنىڭ سىرىنى بىلەلەيدۇ، بىر كۈنى ئۇ دۈكىنىڭغا كىرگەن خېرىدارلارنىڭ «شۇنچە ئېگىزگە چىقىپ كەلدۇق، بۇ يەردە نە بىر ئولتۇرىدىغان ئورۇندۇق، نە ئۇسسۇزلۇقنى باسىدىغان نەرسە بولسىچۇ؟» دېگەنلىرىنى ئاڭلاپ قالدى، بالا بۇنىڭ بىر ياخشى ئالامەت ئىكەنلىكىنى بايقىدى - دە، خوجايىنىغا دېدى:

— تاغقا چىقىپ كەلگەنلەرگە چاي ساتساق قانداق دەيسىز؟

— يېڭىلىق ئىكەن، ئويلاپ كۆرسەك بولىدۇ.

— چاينى خىرىستال پىياللەرگە قۇيۇپ بېرىمىز، كىشىلەر بۇنىڭدىن ھۇزۇرلىنىدۇ. شۇنىڭ بىلەن فارفۇرلىرىمىزنىمۇ سېتىۋالغۇسى كېلىدۇ، بىلەمسىز ئادەملەر چىرايلىق نەرسىلەرگە ئامراق بولىدۇ.

خوجايىن جاۋاب بەرمىدى، لېكىن سانتىياگوغا مەمنۇنىيەت بىلەن ئۇزاققىچە قاراپ قالدى، ئۇ نامازشامنى ئوقۇپ بولغاندىن كېيىن، دۈكاننى ياپتى ۋە «پادىچى» غا روبىرو ئولتۇرۇپ، ئۇنىڭغا چىلىم ئۇراتتى، ھەممە ئەرەبلەر دېگۈدەك ئاجايىپ ئۇزۇن نەيچىلىك چىلىم چېكەتتى.

— ئېيتقىنە، سەن زادى نېمىگە ئېرىشمەكچى؟ — سورىدى

ئۇ بالىدىن.





— ئۆيگە قايتماقچى ئىكەنلىكىمنى بىلىسىز، نۇرغۇن قوي سېتىۋالماقچىمەن، بۇنىڭ ئۈچۈن پۇل كېرەك.

خوجايسىن چىلىمنىڭ سەيخانىسىدىكى چوغلارنى سەل چۇقچىلاپ، تۇتۇننى كۈچەپ شۇمۇرگەچ ئېيتتى:

— دۇكاننى ئاچقىنىمغا ئوتتۇز يىل بولدى، خىرۇستالنىڭ راست — يالغانلىقىنى پەرقلەندۈرەلەيمەن سودا — سېتىقنىڭ نازۇك تەرەپلىرىنى بەش قولىدەك بىلىمەن. ھازىرقى ئەھۋالىمدىن خۇرسەنمەن، ئۇنى كېڭەيتىشنى خالىمايمەن، خېرىدارلارغا خىرۇستال پىيالىلەردە چاي تۇتماقچىسەن، بىلىمەن، ھەقىقەتەن پايدىمىز ئاشتى، لېكىن بۇنىڭ ئۈچۈن ھەممىنى ئۆزگەرتىشكە توغرا كېلىدۇ.

— بۇنىڭ نېمىسى يامان؟

— مەن بىر خىل ئۇدۇم بىلەن ياشاشقا كۆنگەنمەن، سەن كەلمەستىن ئاۋۋال شۇنداق خىياللارنىمۇ قىلغان، ئۆمرۈم ئۆتۈپ كەتتى، مەن جايىمدا توختام سۈدەك توختاپ قالدىم، ئەتراپىمدىكى دوستلىرىم قايىقلارغىدۇر كېتىپ يەنە قايتىپ كېلىشتى. شۇلار ھەققىدە ھەسرەت بىلەن ئويلايمەن، ئەمدى چۈشەندىمكى، مېنىڭ دۈكىنىم ئېھتىياجىم ۋە خاھىشىمغا يارىشا ئىكەن، مەن يېڭىلىق ئىزدەيمەن ۋە قانداق قىلىشنىمۇ بىلمەيمەن. ئۆزلۈكىمگە ۋە ھالىمغا بەكلا كۆنگەنمەن.

سانتىياگو جاۋاب بېرىشكە سۆز تاپالماي قالدى، خوجايسىن سۆزىنى داۋام قىلدى، ئۇ گويا دانىشمەنلەرچە سۆزلەيتتى:

— سېنى ماڭا خۇدايىم ئۇچراشتۇردى، مەن بۈگۈن بۇنىڭدىن باشقىچە ھېكمەتنى چۈشەنگەندەك بولدۇم، ئەگەر ئاللاھنىڭ مەرھەمىتىنى قوبۇل قىلىمىساڭ، ئۇ غەزەپلىنىشى مۇمكىن. مېنىڭ ھاياتتىن چوڭ ئۈمىدۋارلىقىم يوق ئىدى، سەن بولساڭ مېنى مەۋھۇم بىر كېلەچەكسىرى بۇرۇشكە مەجبۇر قىلىۋاتىسەن. شۇنىڭ بىلەن مەن نامەلۇم كەڭلىكلەرگە، كەلگۈسىۈمدىكى بىقىياس



ئىمكانىيەتلىرىمگە نەزەر سېلىۋاتىمەن. ئۇ ھەقتە ئويلاۋاتىمەن، ئويلىغانسىڭىز ئۆزۈمنى ئاۋۋالقىدىن ئاجىز ۋە مەيۈس ھېس قىلىۋاتىمەن. گەرچە مەن ھازىر نۇرغۇن نەرسىلەرگە ئېرىشەلەيدىغانلىقىمنى ئويلاپ يەتكەن بولساممۇ، لېكىن بۇلارنىڭ ماڭا كېرىكى يوق.

«ھېلىمۇ ياخشى ئاقبالداق ساتقۇچى ھەققىدە گەپ قىلىمىغان ئىكەنمەن» دەپ ئويلىدى سانتىياگو.

سودىگەر خېلى ۋاقىت چىلىم شورىدى، ئىككىسى ئۇزاق ئولتۇرۇشتى، قۇياش مەغرىپتىكى تاغ ياستۇقىغا باش قويدى. ئۇلار ئەرەبچە گەپلىشەتتى، سانتىياگو ئەرەبچىنى ئۆگىنىۋالغانلىقىدىن مەمنۇن ئىدى، ئىلگىرى ئۇ پۈتۈنلەي باشقىچە ھايات كەچۈرگەندە، قويلار ئۇنىڭغا گويا ئالەمدىكى بارلىق سىرۇ ھېكمەتلەرنى بىلىشكە قادىر دەك تۇيۇلاتتى، ئەمدى ئۇنىڭغا قويلارنىڭ ئەرەب تىلىنى زادىلا ئۆگىنەلمەيدىغانلىقى ئايان بولدى.

سانتىياگونىڭ كاللىسىدا قويلار ھەققىدىكى خىيال داۋام قىلماقتا ئىدى، «ئۇلار ئۆگىنەلمەيدىغان يەنە نېمىلەر بولۇشى مۇمكىن، ئۇلار پەقەت ئوت ۋە سۈنى ئىزدەپ تېپىشنى بىلىدۇ، ھالبۇكى بۇلارنىمۇ ئۇلار ئۆزلىرى ئۆگەنمىگەن، مەن ئۆگەتكەن».

بىر ئاش پىشىم جىمجىتلىقتىن كېيىن:

— مەكتۈپ، — دېدى فارفۇرچى.

— بۇ نېمە دېگىنىڭىز؟ — سورىدى سانتىياگو.

— بۇ سۆزنىڭ ئەسلىي مەنىسىنى بىلىش ئۈچۈن ئەرەب بولۇپ تۇغۇلۇش كېرەك، لېكىن تەخمىنەن مەنىسى «تەقدىر شۇنداق پۈتۈلگەن» دېگەنلىكتۇر.

كېيىن ئۇ چىلىمنىڭ سەيخانىسىدىكى چوغلارنى ئۆچۈرۈۋاتقاندا، بالا ئەتىدىن باشلاپ خىرۇستال پىيالىلەردە چاي ساتىدىغانلىقىنى ئەسكەرتتى.

ھايات دەرياسىنى توختىتىش ئەسلا مۇمكىن ئەمەس ئىدى.






ئەلىكىمىياگەر

ئادەملەر تاغقا تىك كۆتۈرۈلۈپ قايتىشار ۋە ئۇلارنى بىرىنچى بولۇپ كەڭ تۆپىلىككە قويۇلغان ۋە چىرايلىق خىرۇستال قاقچىلىرىغا چاي دەملەنگەن كۆچمە دۇكان كۈتۈۋالاتتى، چارچاپ چاڭقىغان ساياھەتچىلەرنىڭ دۇكانغا كىرىپ مەزىزلىك چايدىن بىر پىيالىە ئىچمەسلىكى مۇمكىن ئەمەستى.

بىر خېرىدار خىرۇستال پىيالىلىرىدىن بىرنەچچىنى سېتىۋالغاچ «بۇنداق ياخشى سوۋغاتنى ئېلىپ بېرىشىم ئايالىمنىڭ يەتتە ئۇخلاپ چۈشۈگىمۇ كىرمەيدۇ» دېدى ۋە ئۇ بۇ بىللۇر پىيالىلەر ئارقىلىق خوتۇنىنى، بۈگۈن كەچ ئۆيىگە چاقىرىدىغان مېھمانلارنى ھەيران قالدۇرىدىغانلىقىنى ئېيتتى.

ئىككىنچىسى، خىرۇستال پىيالىدە چاي ئىچسە، ئاجايىپ خۇشتەم ۋە پۇراقلىق تېتىيدىغانلىقى ھەققىدە توختالدى. باشقا بىرسى شەرقتە قەدىم - قەدىمدىن بۇيان خىرۇستال قاقچىلاردا چاي ئىچىلىدىغانلىقى، چۈنكى بۇنىڭ بىر خىل سېھرىي كۈچكە ئىگە مەدەنىيەت ئىكەنلىكىنى سۆزلەپ ئۆتتى.



ئۇزۇن ئۆتمەي بۇ يېڭىلىق ھەممە كىشىگە تارقالدى ۋە تۆپىلىككە كېلىپ سودا قىلىدىغان ئادەملەر كۆپەيدى. ئۇلار چىنىپۇرۇشلۇقتەك كونا كەسپكە يەنە قانداق يېڭى ھۈنەر قوشسا بولىدىغانلىقىنى بىلىشكە قىزىقاتتى. ئاستا - ئاستا خىرۇستال قاچىلاردا چاي ساتىدىغانلارمۇ كۆپىيىشكە باشلىدى، لېكىن ئۇلارنىڭ سودىسى ئانچە قىزىمىدى، سەۋەبى بۇلار قىلىۋاتقان ئىشقا سانتىياگودەك مۇھەببەت قويمىغانىدى.

ئۇزۇن ئۆتمەي خوجايىن يەنە ئىككى نەپەر خىزمەتچى قوبۇل قىلدى، ئەمدى دۇكاندا پەقەت فارفۇر بۇيۇملار سودىسىلا ئەمەس، بەلكى بۇ يەردىكى يېڭىلىقنى كۆرۈشكە قىزىقىپ كۈندە كېلىدىغان نەچچە يۈز تىجارەتچى ۋە زىيارەتچىگە مەخسۇس چايىمۇ سېتىلىدىغان بولدى، ئەنە شۇ تەقلىدە يەنە يېرىم يىل ئۆتۈپ كەتتى.





ئەلگىيىگەر

سانتىياگو ئويغانغاندا، تېخى قۇياش چىقمىغان ئىدى. بۈگۈن
 ئۇنىڭ ئافرىقا زېمىنىغا قەدەم باسقنىغا توپتوغرا ئون بىر ئاي،
 توققۇز كۈن بولدى.

ئۇ ئاشۇ كۈن ئۈچۈن ئاتاپ ئېلىپ قويغان ئەرەبچە ئاق
 يەكتىكىنى كىيىدى، بېشىغا رومال ئارتىپ، ئۈستىگە تۆگە
 تېرىسىدىن قىلىنغان تاسما چەمبەرنى كىيىدۇردى، كېيىن ساپما
 كەشىنى كىيىپ، شەپە چىقارماستىن پەسكە چۈشتى.

شەھەر تېخىچە ئەتىگەنلىك ئۇيقۇدا ئىدى. سانتىياگو مۇراببا
 بىلەن بىر بۇردا نان يېدى. خىرۇستال پىيالىدە قايناق سۇ ئىچتى.
 ئاندىن ئۇلار دۈكان بوسۇغىسىدا ئولتۇرۇپ چىلىم تارتىشتى. ئۇنى
 شۇ تاپتا تەنھا، ئارتۇقچە خىيالدىن خالىي دېيىشكە بولاتتى، سەھرا
 ۋە تاغ ھىدىنى ئۇچۇرۇپ كېلىۋاتقان تاڭ شامىلىنىڭ بىر خىل
 رېتىمدا گۈرگىرىشىنى تىڭشاپ، ئىككىسى ئۇزاق جىمىپ
 كېتىشتى.

ئۇ ئالقىنىدىكى بىر تۇتام پۇلنى بارماقلىرى بىلەن



ئوينىغىنىچە ئولتۇردى، بۇ پۇللار ئۇنىڭ قايتىشى ئۈچۈن بېلەت سېتىۋېلىشىغا، 120 تۇياق قوي ئېلىشىغا ۋە بۇ دۆلەت بىلەن ئىسپانىيە ئوتتۇرىسىدا شەخسىي سودا گۇۋاھنامىسى سېتىۋېلىشقا يېتەتتى.

سانتياگو يەنە ئۇخلاپ قالغان خوجايىننىڭ ئوينىغىنىپ دۇكاننى ئېچىشنى سەۋر - تاقەت بىلەن كۈتتى، كېيىن ئۇلار يەنە گەتگەنلىك ئاشتىغا ئولتۇرۇشتى.

— بۈگۈن مەن قايتىمەن، — پىلانى ئۈچۈن ئېغىز ئاچتى بالا، — ھازىر مەبلىغىمىز مېنىڭ بىر پادا قوي سېتىۋېلىشىمغىدە. سىزنىڭ ھەجگە بېرىشىڭىزغىمۇ يېتىدۇ. خوجايىندىن سادا چىقمىدى.

— ماڭا دۇئا بېرىڭ، سىزدىن كۆپ ياخشىلىق كۆردۈم! قېرى خوجايىن ئۈندىمەستىن، چېيىنى ئىچىۋەردى ۋە بىر ھازادىن كېيىن، سانتياگوغا يۈزلەندى:

— سەندىن پەخىرلىنىمەن، دۈكىنىمنىڭ نامىنى چىقاردىڭ، لېكىن بىلىپ قويكى، مەنمۇ مەككە - مۇكەررەمگە بارمايمەن، سەنمۇ قايتمايسەن، قوي سېتىۋالمايسەن.

— بۇ قانداق بولغىنى، كىم شۇنداق دەيدۇ؟ — ھەيران بولۇپ سورىدى بالا دۇكاندارغا تىكىلىپ.

— مەكتۇپ، — فارفور سودىگىرى پەقەت شۇ بىر سۆزنىلا ئېيتتى ۋە يىگىتكە ئاق پانتىھە بەردى.





شۇنىڭ بىلەن سانتىياگو خانىسىغا كىرىپ، كېتىش تەييارلىقىنى قىلدى ۋە نەرسە - كېرەكلىرىنى ئۈچ قايىقا قاچىلاپ تەييارلىدى، چىقىۋېتىپ ئىشك يېنىغا كەلگەندە، ئۈشتۈمۈت بۇلۇڭدا تاشلىنىپ تۇرغان پادىچىلىق خالتىسىغا كۆزى چۈشتى، ئۇنى كۆپتىن بېرى قولىغا ئالمىغاچقا ئۇنتۇپلا قالغانىدى، خالتىدا ئۇنىڭ چاپىنى بىلەن كىتابى بار ئىدى. ئۇ كوچىدىكى بالىلاردىن بىرەرسىگە بېرىۋېتىش ئۈچۈن چاپىنىنى قولىغا ئېلىۋېدى، يانچۇقىدىن ھېلىقى ئىككى تاش تاراق - تۇرۇق قىلىپ پولىغا چۈشۈپ دومىلاپ كەتتى.

پەقەت شۇ چاغدىلا بالا ياشىنىپ قالغان پادىشاھنى ئەسلىدى، ئۇنى ئۇزۇنغىچە ئۇنتۇپ قالغانلىقىدىن بەكلا ئەپسۇسلاندى، ئۇنىڭ تىنىمىسىز مېھنەت بىلەن ئۆتكەن بۇ يىلقى مەقسىتى پەقەت پۇل يىغىش بولدى، ئىككى قولىنى بۇرۇنغا تىقىپ ئىسپانىيەگە قايتىشقا ئۇنىڭ غۇرۇرى كۆتۈرمەيتتى.

سانتىياگو شۇ ئان مەلىكىسىدىن «ھېچقاچان ئارزۇيىڭدىن



ۋاز كەچمە، بېشارەتلەرنىڭ ئارقىسىدىن بار» دېگەن سۆزىنى ئەسلىدى. بالا تاشلارنى يەردىن ئالدى ۋە شۇئان ئۇنى غەلىتە تۇيغۇلار چىرىمىۋالدى، قېرى خوجايىن ئۇنىڭغا گويا يېنىدا تۇرغاندەكلا بىلىنىپ كەتتى، بىر يىل سودا بىلەن ئالدىراشلىقتا ئۆتتى. ئەمدى بولسا ئۇنىڭغا سەپەر قىلىش توغرىسىدا بېشارەت كېلىۋاتقانداك تۇيۇلدى.

«مەن يەنە ئىلگىرىكى ھالىتىمگە قايتىشىم كېرەك، قويىلار بەربىر مەندەك ئەرەبچە گەپ قىلىشنى ئۆگىنەلمەيدۇ» دەپ ئويلىدى ئۇ. لېكىن قويىلار ئۇنىڭغا ئەرەبچىدىنمۇ مۇھىمراق نەرسىنى — دۇنيادا ھەممىگە ئورتاق بىر تىلنىڭ بارلىقىنى ئۆگەتكەن ئىدى. ئۇ بىر يىل جەرياندا ئازراق تاپاۋەتنى دەپ ئىشلىگەچكە، ئەنە شۇ ھەممىگە چۈشىنىشلىك تىلدا سۆزلىيەلەيدى، بۇ تىل سىرلىق ئىلھام ۋە روھنىڭ، مۇھەببەت، زوق — شوخ ۋە ئىشەنچ — ئۈمىد بىلەن دۇنياغا كەلگەن ئىنسان ھەم مەۋجۇداتنىڭ تىلى ئىدى. تەنچەر شۇ تاپتا سانتىياگوغا ئانا يۇرتتەك بىلىندى، بالا بۇرۇن تەنچەر شەھىرىنىڭ قىزىق نۇقتىسىغا ئايالانغان بولسا، ئەمدى پۈتۈن دۇنيا ئۇنىڭغا تەلمۈرۈۋاتقانداك تۇيۇلماقتا ئىدى.

نۇرانە چېھىرلىك پادىشاھ مەلىكىسىدىن سانتىياگوغا «قاچانكى بىر نەرسىنى پۈتۈن ۋۇجۇدۇڭ بىلەن ئارزۇ قىلساڭ، ئۇنىڭ ئەمەلگە ئېشىشى ئۈچۈن جىمى ئالەم ساڭا ياردەم قىلىدۇ» دېگەن ئىدى. لېكىن ئۇ قاراقچىلار ۋە پايانىسىز جەزىرلەر ھەققىدە سۆزلىمىگەن ئىدى، ئۇ يەنە ئېھراملارنىڭ ئۇيۇل تاش ئىكەنلىكىنى، خالىسا كىشىلەرنىڭ ھويلا — باغلىرىغا قويۇۋېلىشى مۇمكىنلىكى توغرىسىدا ئېيتىمىغان، يەنە يىگىتكە، پۇل تاپقاندا قايتىدىن قوي ئېلىشنىڭ لازىملىقى ھەققىدە تاپىلاشنىمۇ ئۇنتۇغان ئىدى.

سانتىياگو خالىتىنى باشقا نەرسىلىرى بىلەن بىرلەشتۈرۈپ قويدى ۋە پەلەمپەيدىن پەسكە چۈشتى، بۇ چاغدا خوجايىن ئەر —






ئەلىكىمىياگەر

خوتۇن ئىككىسى چەت ئەللىكلەرگە مۇلازىمەت قىلىۋاتاتتى. دۇكاندا بولسا ئىككى خېرىدار خىرۇستال قاچىلاردا چاي ئىچىشكەچ ئۇياق - بۇياققا مېڭىشىپ يۈرەتتى، تاڭ سەھەردە خېرىدارلارنىڭ كۆپ بولۇشىنى نورمال ئەھۋال دېيىشكە بولمايتتى. سانتىياگو كۈتۈلمىگەندە، خوجايىننىڭ چاچلىرى بىلەن مەلىكىسىدىنقىنىڭ چېچىنىڭ ئاجايىپ ئوخشايدىغانلىقىنى بايقاپ قالدى. ئۇ تەنچەردىكى بىرىنچى تاڭنى ئەسلىدى، قەيەرگە بېرىشىنى بىلمەي گاڭگىرىغىنى، يېيىشكە ھېچنەرسىنىڭ يوقلۇقى، قەندالەتچىنىڭ ئۇنىڭغا سەل كۈلۈمسىرەپ قارىشى ۋە بۇنداق كۈلۈمسىرەشنىڭ مەلىكىسىدىنقىنىڭكى بىلەن ئوپمۇ ئوخشاشلىقى قاتارلىقلار ئۇنىڭ كۆز ئالدىدىن ئەسلىمىدەك بىر - بىرلەپ ئۆتتى.

بالا كۆڭۈل لەۋلىرىدە شۇنداق دېمەكتە ئىدى، «خۇددى مەلىكىسىدىنقى بۇ يەرلەردىن ئۆتكەندەك ۋە بۇنىڭدىكى ھەربىر ئادەم، شەيئە ئۆزىنى نامايان قىلىۋاتقانداك ياكى بۇ ئىنسانلار ھاياتىنىڭ قايسى بىر باسقۇچلىرىدا ئۇنىڭ بىلەن ئۇچراشقانداك ئىدى. تېخى ئۇ ئۆز تەقدىرىنى ئىزدەپ كېتىۋاتقانلار بىلەن بىرگە بولىدىغانلىقىنىمۇ ئېيتقان».

سانتىياگو خوجايىن بىلەن خوشلاشماستىنلا يولىغا چۈشتى، چۈنكى ياتلار ئالدىدا كۆز يېشى قىلىشىنى ئۇنىڭ غۇرۇرى كۆتۈرمىدى. لېكىن ئۇ بۇ يەردىكى ھەربىر شەيئەنى، ئاجايىپ ئادەتلەرنى زادىلا ئۇنتالمايتتى، ھامان ئادەملەرنى سېغىناتتى، پادىچىدا ئۆزىنى ۋە دۇنيانى بويسۇندۇرۇشقا بولغان ئىشەنچ شەكىللەنگەنىدى.

«ئەمدى مەن قەدىردان يەرلىرىمگە ئامراق قوپلىرىمنى بېقىش



ئۈچۈن قايتىۋاتمەن» دەپ ئويلىسىمۇ، لېكىن ئۇنىڭ بۇ خىل ئويىنى كۆڭلىنىڭ بىر يەرلىرىدىن ئېتىراپ قىلغۇسى كەلمەيتتى. سانتىياگو ئارزۇسىغا يېتىش ئۈچۈن، بىر يىل جاپالىق ئىشلىدى، ئەمەلىيەتتە بۇلار ئۆز قىممىتىنى بارغانسېرى يوقاتماقتا، ئېھتىمال ئاشۇلار ئارزۇ ياكى ئەمەستۇر، يەنە ئۇنىڭ خىيالىدىن «بەلكىم فارفۇر ساتقۇچىدەك بولغىنىم ياخشىدۇ، خۇددى بىر ئۆمۈر مەككە - مۇكەررەمنى ئارزۇ قىلىپ يولغا چىقالمىغان دۇكاندارغا ئوخشاپ قالىدىمۇ قانداق؟» دېگەنلەر كەچتى. ئەمما، ئۇنىڭ قولىدىكى تاشلار قېرى شاھنىڭ ھەيۋىتى ۋە قۇدرىتىنى نامايان قىلىپ تۇرغاندەك كۆرۈنۈپ كەتتى.

قارىمىسىز، ئاخىر بىر خىل غەلىتە تاسادىپىيلىق يۈز بەردى، بۇنىڭ بېشارەت ياكى ئەمەسلىكى ئۇنىڭغا نامەلۇم ئىدى. ئۇ تەنچەرگە كېلىپ تۇنجى قەدەم باسقان ئاشخانغا يەنە كىرىپ قالغانلىقىنى ئۆزىمۇ سەزمەي قالدى، ھېلىقى ئالدامچىنىڭ ئاشخانىدا بولماسلىقى تەبىئىي، خوجايىن ئۇنىڭغا بىر پىيالە چاي بەردى. سانتىياگونىڭ خىيالى بارغانسېرى چىگىشلىشىپ كېتىۋاتاتتى، «خالىغان پەيتتە پادىچىلىققا قايتىشىم مۇمكىن، چۈنكى مەن قوي باقلايمەن، يۇڭ قىرغىشىنى بىلىمەن، بۇ ھۈنەرلىرىم بىلەن ئۆمۈر بويى نان تېپىپ يېيەلەيمەن. بەلكىم ئېھراملارغا بېرىش پۇرسىتى مەڭگۈ كەلمەس، ئالتۇن زەنجىر ئېسىۋالغان بوۋاي پۈتۈن تارىخىمنى ئېيتىپ بەرگەن، مەن شۇ چاغدا ھەقىقىي شاھنى يەنە كېلىپ، بىر گەۋلىيانى ئۇچراتقان ئىدىم».

بالىنى ئەندالۇمىيە ۋادىلىرىدىن بار - يوقى ئىككى سائەتلىك يول ئاجرىتىپ تۇراتتى، ئېھراملار بىلەن ئۇنىڭ ئوتتۇرىسىدا بولسا چەكسىز قۇم دېڭىزى بولغان سەھرايى كەبىر يېپىلىپ ياتاتتى. ئۇ بەزىدە بىر يىل ۋاقىتىم ھاۋاغا ئۇچۇپ كەتتى دەپ قارىسىمۇ، يەنە بەزىدە بەربىر خەزىنىگە بارغۇچە ئىككى سائەتلىك





يولۇم قىسقۇرىدى دەپ ئويلايتتى.

«قويلىرىم شۇلارنى سېغىنغاچقا، قايتىۋاتقانلىقىمنى چۈشەنسە بولاتتى، ئۇلارنىڭ پېئىل - ئادەتلىرىنى بىلىمەن، شۇڭا ئۇلارنى ياخشى كۆرىمەن. پادىچىلىقنىڭ تەشۋىشى كەم، ئەمما قاقاس سەھرانىڭ نېمىسىنى سېغىنىش، سۆيۈش مۇمكىن؟ لېكىن، شۇنداق دېگەن بىلەن مەن ئىزدەۋاتقان خەزىنىنى ئۆز باغرىدا يوشۇرۇپ تۇرغانمۇ قاقاس چۆل تۇرسا، بۇنىڭغا نېمە دېگۈلۈك؟ خەزىنىنى تاپالمىسام، ئۆيۈمگە قايتىمەن، ئۇنداقتا ھازىر ۋاقتىمۇ، پۈلۈممۇ بار، شۇنداق ئىكەن نېمە ئۈچۈن تەۋەككۈل قىلىپ باقمايمەن؟»

شۇ دەقىقىدە ئۇنىڭ قەلبى بىردىنلا چەكسىز ھاياجانغا تولدى، قاچان خالىسا پادىچى بولۇشى، ياكى فارفۇرچىنىڭ يېنىغا قايتىپ كېلىشى مۇمكىن. بۇ دۇنيادا سىرلىق خەزىنىلەر كۆپ، يەنە كېلىپ قېرى شاھنىڭ دەل ئۇنىڭغا ئۇچرىغانلىقىمۇ بىر بېشارەت. سانتىياگو خۇشاللىق ۋە بىر خىل ئۈمىدۋارلىق بىلەن ئاشخانىدىن چىقتى، ئۇ فارفۇرچى خوجايىنى مال بىلەن تەمىنلەيدىغان بىر باينىڭ ھەمىشە كارۋانلىق سەھرايى كەبىردىن ئۆتۈپ كېلىدىغانلىقىنى بىلەتتى. سانتىياگو ئۆرىم ۋە تومىمنى ئالغانلىرىغا مەھكەم سىقىملىدى - دە، ئەنە شۇ تاشلارنىڭ خاسىيىتى بىلەن كۆزلىگەن خەزىنىگە تامان يۈرۈشكە قارار قىلدى.

مەلىكىسىدىقنىڭ «مەن دائىم ئۆز تەقدىرىنى ئۆزگەرتىش ئۈچۈن كۈرەش قىلىۋاتقانلار بىلەن بىرگە» دېگەن سۆزلىرى ئۇنىڭ دىلىنى يورۇتۇپ، يوللىرىغا پايانداز سالغاندەك بولدى. شۇنىڭ بىلەن بالا ئالدى بىلەن كارۋان سارايغا بېرىپ، ئېھراملارنىڭ زادى قانچىلىك يىراقلىقتا ئىكەنلىكىنى بىلىشىم ھەممىدىن مۇھىم ئىكەن، دەپ ئويلىدى.



ئىنگىلىز قونغان كارۋان ساراينىڭ قوتاندىن پەرقى يوق ئىدى، تۆگە ۋە ئاتلارنىڭ بەتبۇي پۇرقىغا چىدىغىلى بولمايتتى، كۆزنى ئېچىشتۇرىدىغان چاڭ - توزان ئۆرلەپ تۇراتتى. ئۇ كىمىغا دائىر ژۇرنالنى قوشۇمىسى تۈرۈلگەن ھالدا ۋاراقلاۋېتىپ «مانا شۇنداق دوزاخ ئازابىنى تارتىش ئۈچۈن ئون يىل ئوقۇدۇممۇ؟» دەپ ئويلىدى.

ئەمما، ئەمدى چېكىنىشكە بولمايتتى، پەقەت بىرلا تاللاش بېشارەتلەر بولۇۋاتقان تامان يۈرۈش، بۇنى پۈتۈن دۇنيادا ئومۇملىشىش ئېھتىمالى بولغان يېگانە تىلنى ئۆگىنىش ئۈچۈن، ئۆمرىنى سەرپ قىلىش دېيىشكىمۇ بولاتتى. دېمەك، ئۇ ئاۋۋال ئەسپەرەنتو^① بىلەن مەشغۇل بولدى، يەنە دۇنيادىكى دىنلارغا قىزىقتى، كېيىن ئەلىكىمىياگەرگە بېشىچىلاپ كىرىپ كەتتى. ھازىر ئەسپەرەنتونى سۈدەك بىلىدۇ، جىممىكى دىنىي تەلىماتلار

① ئەسپەرەنتو — پولشالىق يەھۇدى ئالىم زاسىنكوف ئىجاد قىلغان سۈنئىي تىل ياكى ئاتالمىش دۇنيا تىلى — نەرجىمان.





ئەلكىمىياگەر

تارىخى ئۇنىڭغا زىر - زەۋىرىگىچە مەلۇم. ھازىر ئۇنىڭغا سىر بولۇپ تۇرۇۋاتقىنى پەقەتلا ئەلكىمىياگەر. دەسلەپ بەزى سىر - ئەسىرلەر ئۇنىڭغا «قىيا باققاندىك» قىلىسمۇ، ھازىر بۇ ھەقتىكى تەتقىقاتىدا ئازراقمۇ ئىلگىرىلەش يوق، قۇلىقى ئاڭلىغان ئەلكىمىياگەرلەردىن كۆپ ياردەم سورىدى، ئەمما ئۇلاردىن نە مەسلىھەت، نە بىرەر پايدىلىق پىكىرنىڭ چىقمىقى يەتتە تاغنىڭ نېرىسىدىكى ئىش ئىكەن. ھەممىسى ئۆزى بىلەن ئۆزى ئاۋارە، كۆڭلۈمدىكىنى تاپ دەيدىغان بىلەرمەنلەردىن، ئۇنىڭ ئۈستىگە قىلىقلىرى بەكمۇ غەلىتە ئىنسانلار. ئېھتىمال خاسىيەتلىك تاشنىڭ سىرىنى بىلەلمىگەنلىكى ئۈچۈن ئۇلار شۇنداق ھالغا چۈشۈپ قالغاندۇ!

ئىنگىلىز ئاتىسىدىن قالغان مىراسىنىڭ كۆپ قىسمىنى نەتىجىسىز ئىزدىنىشكە سەرپ قىلدى، ئۇ دۇنيادىكى ئەڭ كاتتا كۈتۈپخانىلارغا باردى، ئەلكىمىياگەرگە دائىر نوپۇزلۇق ۋە قىممەت باھالىق كىتابلارنى سېتىۋالدى، ئەنە شۇ كىتابلارنىڭ بىرىدە مەشھۇر بىر ئەرەب كىمىياگىرى ھەققىدە ئوقۇدى، كۆپ يىللار مۇقەددەم ئۇ ياۋروپانى ئايلىغان، ھازىر يېشى ئىككى يۈزدىن ئېشىپتۇ، ئۇ خاسىيەتلىك تاشنى تاپقان ۋە ئەبەدىيلىك ھاياتلىق جەۋھىرىنى كەشىپ قىلغانمىش. بۇ گەپلەر ئاجايىپ بىر ئەپسانە سۈپىتىدە ئىنگىلىزنىڭ ياشلىق قەلبىگە مەھكەم ئورناشقان، كېيىن سەھرايى كەبىردىكى ئارخېئولوگىيەلىك قېزىشتىن قايتقان بىر دوستىنىڭ ئۇ يەردە غەيرىي تەبىئىي كارامەتلەر ساھىبى بولغان بىر ئەرەبىنى كۆرگەنلىكى، ئۇنىڭ ئەل - فايۇم ۋادىسىدا ياشايدىغانلىقى، مىش - مىش پاراڭلارغا قارىغاندا ئىككى يۈز ياشتىن ئاشقانلىقى ۋە خالىغان مەدەنىي ئالتۇنغا ئايلاندۇرالايدىغانلىقى ھەققىدە ئېيتقان گەپلىرى ئۇنىڭ بۇرۇنقى تەسىراتلىرى بىلەن قوشۇلۇپ، ئىنگىلىزنى جاھان كېزەر تەۋەككۈلچىگە ئايلاندۇرغان.



ئىنگىلىز شۇ ھېكايىدىن كېيىن قىلىۋاتقان ئىش، ئۇچرىشىشلىرىنى بىكار قىلىپ، ئۆيى ۋە كۈتۈپخانىسىدىكى ئەڭ زۆرۈر نەرسىلەرنى ئېلىپ، سەپەرگە ئاتلانغان ئىكەن، مانا ئەمدى ئېغىلغا ئوخشايدىغان كونا قورغاننىڭ بۇلۇڭىدا بوغۇلۇپ ئولتۇرۇپتۇ، كۆز ئالدىدا چوڭ كارۋان سەپەرگە چىقىش ئالدىدا، ئۇ سەھرايى كەبىرنىڭ باغرىدىن ئۆتسە، ئەل - فايۇم ۋادىسى بولسا يول ئۈستىدە.

ئىنگىلىز «ئاشۇ لەنتى ئەلكىمياگەرنى كۆرىدىغان كۈنلەر ئاز قالدى» دەپ ئويلاۋاتقاندا، ئۇنىڭغا تۈگە مایاقلارنىڭ يۇرىقى ئۈنچىۋالا سېسىق تۇيۇلمىدى.

شۇ پەيت دۈمبىسىگە سەپەر خالتىسى ئېسىۋالغان ياشقىنە «ئەرەب» يىگىت كىرىپ كەلدى ۋە ئۇنىڭغا سالام بەردى.

— يولۇڭلار قاياققا؟

— سەھرايى كەبىرگە، — قىسقا جاۋاب بەردى ئىنگىلىز ۋە يەنە كىتابىغا ئېگىشتى. ھازىر سۆھبەتلىشىشكە ئىنگىلىزنىڭ ھەپسىلىسى يوق ئىدى، ئۇنىڭغا ئون يىلدىن بۇيان ئىگىلىگەن بارلىق بىلىمنى مېڭىسىگە جۇغلاشنىڭ پۇرسىتى يېقىنلىشىۋاتاتتى، چۈنكى قېرى ئەلكىمياگەر ئۇنىڭ بىلىمنى سىناپ بېقىشى مۇمكىن - دە!


ئۇنى كۆرۈپ سانتىياگومۇ يەرگە چۆكتى - دە، خالتىسىدىن كىتابىنى ئېلىپ ئوقۇشقا باشلىدى. ئىنگىلىز كۆزىنىڭ قۇيرۇقىدا قاراپ، سانتىياگونىڭ كىتابىنىڭ ئىسپان تىلىدا يېزىلغانلىقىنى بىلدى ۋە «بۇمۇ بولغىنى، ئەگەر ئۇمۇ ئەل - فايۇمغا بارسا، زېرىكىشلىك سەپەردە پاراڭلىشارمىز» دەپ ئويلىدى، چۈنكى ئىنگىلىز ئەرەبچىگە قارىغاندا، ئىسپانچىنى ياخشىراق سۆزلەيتتى.





ئەلىكىمىياگەر

«ئاجايىپ غەلىتە ئەھۋال، — دېدى سانتىياگو كۆڭلىدە، دەپنە مۇراسىمى ھەققىدىكى مەزمۇن بىلەن باشلىنىدىغان بىرىنچى بەتنى كۆرۈۋېتىپ، — تەخمىنەن ئىككى يىلدىن بۇيان مانا شۇ كىتابنى ئوقۇۋاتىمەن، خۇددى بىرىنچى بەتكە باغلاپ قويغاندەك نېرىغا ئۆتەلمەيمەن». سەپەر جەريانىدا مەلىكىسىدىق ئۇنىڭ يېنىدا بولمىسىمۇ، لېكىن سانتىياگو زادىلا پىكرىنى يىغالمىدى. «ئىشلىرىم ھەققىدە زادى توغرا قارار چىقاردىمۇ — يوق؟» دېگەن خىيال ئۇنىڭغا ھېچ ئارام بەرمەيتتى، ئەمما سانتىياگوغا شۇ نەرسە ئايان ئىدىكى، ھەرقانداق بىر ئىشنى قىلىش قارارىغا كېلىش شۇ ئىشنىڭ پەقەت باشلىنىشى ئىدى، خالاس. قاچانكى ئىنسان بىر قارارغا كېلىپ نېمىنىدۇر قىلىشقا كىرىشسە، بۇ ئۇنىڭ جىددىي ئېقىمغا ئۆزىنى تاشلىغىنى، ئېقىم بولسا ئۇنى ئۆزىمۇ تەسەۋۋۇر قىلىمىغان باشقا بىر مەنزىلگە ئېلىپ بارىدۇ.



ئۇنىڭ ھايات ھېكمەتلىرى ھەققىدىكى ئويلىرى نەپسىنى جىددىيلەشتۈرەتتى، «خەزىنە ئىزدەپ يولغا چىققىنىمدا، قارغۇرچىنىڭ دۈكىنىدا ئىشلەش خىيالىمغىمۇ كەلمىگەن، خۇددى شۇنىڭدەك بۇ كارۋانمۇ مېنىڭ قارارىم ۋە تاللىغان مەقسىتىمدۇر، لېكىن كارۋاننىڭ مەنزىلى سىرلىقلىقچە قېلىۋېرىدۇ».

سانتىياگونىڭ ياۋروپالىق ھەمراھى كىتابتىن باش كۆتۈرمەيتتى، ئۇ سانتىياگوغا سوغۇق مەسەلە ئادەمدەك تەسىرات بەردى. چۈنكى، سانتىياگو ئۆتەڭگە كىرگەندىمۇ ئۇ خۇشياقمىغاندەك سالام قايتۇرغان، ئەگەر ئىنگىلىز سۆھبەتتە سەل قىزغىن بولغان بولسا ئىدى. ئۇلار بۇ كەمگە دوستلىشىپمۇ قالغان بولاتتى.

سانتىياگو كىتابىنى ياپتى، ئۇ كىتاب ئوقۇش ھالىتىدىن تارتىپ ھەرقانداق بىر ھەرىكىتىگىچە ئىنگىلىزگە ئوخشاپ قېلىشنى خالىمايتتى، شۇڭا يانچۇقىدىن تاشلىرىنى ئالدى - دە، ئويناشقا باشلىدى. ئورم ۋە تومىم چەت ئەللىكنىڭ دىققىتىنى تارتقاندا بولسا، ئۇ تاشلارنى يەنە يوشۇرۇۋالدى ۋە:

— سېتىلمايدۇ، — دېدى.

— بۇنداق دەپ كېتىشىڭنىڭ ھاجىتى يوق يىگىت، بۇ ئاددىي تاشلار، — سۆزىنى داۋاملاشتۇردى ئىنگىلىز، — يەر شارىدا بۇنداق تۆۋەن سۈپەتلىك كىرىستاللار مىليون - مىليون، بۇنى تەجرىبىلىك ئادەم بىر قاراشتىنلا بىلىدۇ. ئەمما، ئورم ۋە تومىمنى بۇ يەردە ئۇچرىتارمەن دەپ ئويلەيمىغانىدىم.

— ماڭا ئۇنى شاھ سوۋغا قىلغان، — دەپ مەغرۇر جاۋاب بەردى سانتىياگو. چەت ئەللىك گويا تىلى تاڭلىيىدىن قاتقانداك زۇۋان سۈرمىدى، كېيىن كىتابىدىن بوشىغان ئۇزۇن قوللىرىنى





يانچۇقنىڭ سېلىپ، خۇددى سانتىياگونىڭكىگە ئوخشاش تاشتىن ئىككىنى چىقاردى.

— ئۇنداقتا سەن شاھ بىلەن پاراڭلاشقانمۇ؟

— بەربىر شاھلارنىڭ پادىچىلار بىلەن سۆھبىتىنى تەسەۋۋۇر قىلالمايسەن، — ئەمدى سانتىياگونىڭ ئىنگىلىز بىلەن سۆھبەتلىشىشتىن رايى قايتقانىدى.

— مۇبالىغە قىلما، دۇنيادا ئۇنى ھېچكىم بىلمىگەن چاغدا پەقەت پادىچىلارلا «شاھ» دەپ تەن ئېلىشقان، شۇنداق ئىكەن پادىشاھنىڭ پادىچىلار بىلەن پاراڭلىشىشنىڭ ھېچقانداق ھەيران قالغۇچىلىكى يوق، — ئىنگىلىز بۇ گەپلەرنى سانتىياگو تازا چۈشەنمىدى، دەپ ئويلىغاچ تۆۋەندىكىلەرنى قوشۇپ قويدى، — بۇ ھەقتە «ئىنجىل» دىمۇ، ئورم ۋە تومىم ھەققىدىكى كىتابلار دىمۇ يېزىلغان. تەڭرىدىن ئەنە شۇ تاشلار ئارقىلىق بېشارەت بېرىشكە ئىجازەت بېرىلگەن، شۇڭا كاھىنلار ئۇلارنى ئالتۇن قۇتىلىرىغا سېلىپ ياكى بويۇنلىرىغا ئېسىپ يۈرۈشىدۇ.

سانتىياگو ئەمدىلىكتە «كارۋان سارايىغا كېلىپ يامان قىلىمغان ئوخشايمەن» دەپ ئويلىدى.

— بەلكىم بۇ بىر بېشارەت بولۇشى مۇمكىن، — دېدى ئىنگىلىز گويا بىر نەرسىدىن چۆچۈپ كەتكەندەك ئۈنلۈك ئاۋازدا. سانتىياگونىڭ بارغانسېرى ھەيرانلىقى ئېشىپ سورىدى:

— بېشارەتلەر ھەققىدە سەن كىمدىن ئاڭلىغان؟

— ئالەمدىكى جىمى نەرسىلەر بېشارەت ۋە ئالامەت. قەدىمدە ئىنسانلار پەقەت بىرلا تىلدا سۆزلەشكەن ۋە كېيىن بۇ تىلنى ئۇنتۇپ كەتكەن. مەن ئەنە شۇ ئىنسانىيەتكە ئورتاق تىلنى ئىزدەپ يۈرۈۋاتىمەن، بۇ تىلنى بىلىدىغان ئادەم — ئەلىكىمىياگەرنى چوقۇم ئىزدەپ تېپىشىم كېرەك، مانا بۇ جاھانكەزدى بولۇپ يۈرۈشۈمنىڭ سەۋەبى، — دېدى ئىنگىلىز كىتابىنى يېنىغا قويۇۋېتىپ خۇددى پەيلاسوپلاردەك تەلەپپۇزدا.



ئۇلارنىڭ سۆھبىتى دوغىلاق كارۋان بېشىنىڭ كېلىشى بىلەن ئۈزۈلدى.

— ئامتىڭىز بار ئىكەن، كارۋان بۈگۈن چۈشتىن كېيىن، ئەل — فايۇمغا يېتىپ بارىدۇ، — دېدى ئەرەب ئىنگلىزغا.
— مەن مىسىرغا بېرىشىم كېرەك، — دېدى سانتىياگو ئۇلارنىڭ پارىڭىنى ئاڭلاۋېتىپ.

— ئەل — فايۇم مىسىر زېمىنى، قەيەرلىكسەن ئۆزۈڭ؟
سانتىياگو ئىسپانىيەلىك ئىكەنلىكىنى ئېيتتى، ئىنگلىز ئەرەبچە كىيىنگەن ياۋروپالىق بىلەن تونۇشقانلىقىدىن سۆيۈنۈپ كەتتى.

— ئاۋۋ ئادەم بېشارەتلەرنى ئالامەت دەپ قارايدىكەن، — دېدى ئىنگلىز كىتابىنى يەنە قولىغا ئېلىپ، — ئەگەر «ئامەت» ۋە «تاسادىپىيلىق» ھەققىدە كىتاب يازغىنىمدا، بۇ كەمگە ياستۇقتەك بىر قامۇس پۈتكەن، ئۇنىڭ ھەر بىر سەھىپىسى پۈتۈن ئىنسانىيەتكە ئورتاق تىل بىلەن بېزەلگەن بولاتتى.

ئىنگلىز ئورم ۋە تومىم تاشلىرى بار بالا بىلەن ئۇچرىشىپ قېلىشنىڭ زادىلا تاسادىپىيلىق ئەمەسلىكى ھەققىدە ئويلاپ قالدى ۋە ئۇنىڭمۇ ئەلكىمىياگەرنى ئىزدەپ يۈرگەنلىكىدىن ھەيرەتكە چۆمدى. ئارىدىن ئازراق ۋاقىت ئۆتتى بولغاچ:

— مەن خەزىنە ئىزدەۋاتىمەن، — دېدى جاۋابەن سانتىياگو گويا خاتا گەپ قىلىپ قويغاندەك تىلىنى چاپىاپ.
ئىنگلىز سانتىياگونىڭ جاۋابىغا پەرۋاسىز قارىغاندەك قىلىسمۇ قوشۇپ قويدى.

— مەلۇم مەنىدىن ئېيتقاندا، مەنمۇ خەزىنە ئىزدىگۈچىمەن.
— توغرىسىنى ئېيتسام ئەلكىمىيانىڭ نېمىلىكىنى بىلمەيمەن..

سانتىياگونىڭ گېپى تېخى تۈگىمەي تۇرۇپ، توساتتىن كارۋان بېشىنىڭ ئۇلارنى چاقىرىۋاتقان ئاۋازى ئاڭلاندى.






ئەلەكسىيەگەر

كارۋان ساراي ھويلىسىدا ئۇزۇن ساقاللىق، يوغان كۆزلىرى قاپقارا بىر كىشى ئەتراپتىكىلەرگە قاراپ:

— كارۋاننى مەن باشقۇرۇپ ماڭىمەن، ماڭا ھەمراھ بولغانلارنىڭ جېنى ۋە مېلىنىڭ بىخەتەرلىكى مېنىڭ قولۇمدا، چۈنكى بىپايان دەشت چۆل چىرايلىق ۋە مەككەر ئاياللارغا ئوخشاش، ئادەملەرنى ھەمىشە ئەقىل – ھوشىدىن ئازدۇرۇپ تۇرىدۇ، — دەپ ۋارقىرىدى.

سەپەرگە چىقىشقا ئىككى يۈزدەك ئادەم تەييارلاندى، كارۋاندىكى تۆگىلەر، ئات ۋە ئېشەكلەر يولۇچىلاردىن ئىككى باراۋەر كۆپ ئىدى، ئىنگىلىز كىتابلار بىلەن لىق تولغان بىرنەچچە چامدىنىنىڭ يېنىدا تۇراتتى، ھويلا ئاياللار، بالىلار ۋە بېلىگە قىلىچ، يەلكىسىگە ئۇزۇن مىلتىقلارنى ئېسىۋالغان جانىزلارغا تولۇپ كەتكەنىدى. سەپ شۈنچىلىك قالايمىقانلىشىپ كەتكەن ئىدىكى، كارۋان بېشى سۆزىنى بىرقانچە قېتىم تەكرارلاشقا مەجبۇر بولدى:



— بۇ يەردە ھەرخىل تائىپىدىن بولغان ئادەملەر بار ۋە ئۇلار تۈرلۈك نەرسىلەرگە ئېتىقاد قىلىدۇ. مەن قۇدرەت ۋە ھېكمەت ئىگىسى بولغان بىردىنبىر ئاللاغا سېغىنىمەن ۋە ئۇنىڭ نامى بىلەن قەسەم قىلىمەنكى، ئامانلىقىمىز ۋە بۇ دەھشەتلىك جەزىرە ئۈستىدىن غالىب كېلىشىمىز ئۈچۈن ئاللا يول قويغان ھەممە ئىشنى قىلىشقا رازىمەن. ئەمدى ھەربىر ئادەم ئۆزى تىۋىنىدىغان تەڭرىسى نامى بىلەن قەسەم ئىچسۇنكى، تاكى يولدا ئىكەنمىز، ھەر قانداق ئەھۋال ئاستىدا پەقەت مېنىڭ ئەمرۇم — پەرمانىمغا بويسۇنۇشلىرى شەرت، چۆلدە ئۆز بېشىمچىلىق قىلىش — ھالاكەت دېمەكتۇر.

ئالىماننىڭ بوغۇق ۋە ماسلاشمىغان ئاۋازى ياڭرىدى، ئۇلارنىڭ ھەربىرى ئۆز مەبۇدىسىنىڭ ئىسمىنى تىلغا ئالدى، سانتىياگو بولسا ئىيسا ئەلەيھىسسالامنىڭ نامى بىلەن قەسەم ئىچتى، ئىنگىلىز سۈكۈت ساقلىدى، سەپەرگە چىقىش مۇراسىمىدا قەسەم ئىچىشتىن كۆرە، كىشىلەر كۆپرەك ئۆز مەبۇدىسىدىن مېھرىبانلىق ۋە ھىمايە ئىلتىجا قىلىشتى.

كېيىن يولغا چىقىش كانىيىنىڭ سوزۇق ساداسى ياڭرىدى ۋە ھەممەيلەن ئۇلاقلارغا يېقىنلاشتى، سانتىياگو بىلەن ئىنگىلىز سېتىۋالغان تۆگىلىرىگە تەستە مېنىشتى. بۇ ئۇلارغا زادىلا قولاشمايۋاتقاندەك بىلىندى. سەپەردىشىنىڭ تۆگىگە بىرنەچچە چامىدىن كىتابىنى ئارتقانلىقىنى كۆرۈپ پادىچىنىڭ بىچارە جانىۋارغا ئىچى ئاغرىپ قالدى.

— ئەسلىدە دۇنيادا ھېچقانداق تاسادىپىيلىق مەۋجۇت ئەمەس، — ئىنگىلىز ئۈزۈلۈپ قالغان سۆھبىتىنى داۋاملاشتۇردى، — مېنىڭ بۇ يەرلەرگە كېلىشىمنىڭ سەۋەبى دوستۇمنىڭ ئاجايىپ بىر ئەرەب ھەققىدە...

ئەمما، ئۇنىڭ گەپلىرى ئەمدىلا قوزغالغان كارۋاننىڭ ۋاراكى — چۇرۇڭلىرى بىلەن ئاڭلانماي قالدى. سانتىياگو ئىنگىلىزنىڭ نېمە





ئەلەكسىيەلەر

دېمەكچى بولغانلىقىنى ياخشى بىلەتتى، ئۇ، دۇنيادىكى بارلىق ھادىسىلەر تېگى - تەكتىدىن ئېيتقاندا، سىرلىق بولۇپ، ئۇلار ئىلاھى زەنجىر بىلەن بىر - بىرىگە باغلاپ قويۇلغان، ئۇنى پادىچى بولۇشقا مەجبۇر قىلغانمۇ، بىر چۈشنى ئىككى قېتىم كۆرسەتكەنمۇ، ئافرىقا قىرغاقلىرىغا تاشلىغانمۇ، بۇ يەردە ئۇنى شاھ بىلەن ئۇچراشتۇرغانمۇ، ئالدامچىنىڭ توزىقىغا دەسسەتكەنمۇ ۋە ياكى فارفۇرچىنىڭ دۈكىنىدا ئىشلەتكەنمۇ ئەنە شۇ ئىلاھىي زەنجىر! شۇنىڭ بىلەن ئۇ «تاللىغان يولۇڭدا قانچىلىك ئالغا باسساڭ، ئۇ ھاياتىڭنى شۇنچىلىك قۇدرەتلىك قىلىدۇ» دەپ ئويلىدى.



كارۋان شەرق تامان كېتىپ باراتتى، قۇياش ھەر كۈنى تاغدەك قۇم بارخانلىرىغا باش قويغاندا، كارۋان شۇ جايدىلا چۈشكۈن قىلاتتى، ئەزان ۋاقتى بىلەن سەپەرگە ئاتلىناتتى، پېشىن سەراتاندا ئازراق چۈشكۈن قىلىپ يەنە يولغا چىقاتتى. سانتىياگو ئىنگىلىز بىلەن ئاندا - ساندا گەپ قىلىشاتتى، باشقا ۋاقىتلاردا ئىنگىلىز كىتابتىن باش كۆتۈرمەيتتى.

سانتىياگو كارۋاندىكى ھەممە يولداشلارنى ئېرىنمەي، جىمجىت خىيالىدىن ئۆتكۈزدى. ھازىر ئۇلار يولغا چىقىشتىن ئاۋۋالقى ھالىتىگە زادىلا ئوخشىمايتتى، كارۋانسايدا تەرتىپسىزلىك ۋە گاڭگىراش ھۆكۈم سۈردى، ۋاي دات، بالىلار يىغىسى، ئاتلارنىڭ كىشىنىشى بىلەن سودىگەر، تۆگىچىلەرنىڭ ھاياجانلىق ۋارقىراشلىرى ئارىلىشىپ كەتكەندى. جەزىرە باغرىدىكى سەپەردە چەكسىز جىمجىتلىقنىڭ ئەۋجىدىن باشقا ھېچنېمە ئاڭلانمايتتى، ناگان - ناگاندا كۆرۈلۈپ قالىدىغان قويۇنتازلار ۋە جانىۋارلار تۇياقلىرىدىن چىققان رىتىملىق قۇم شىۋىرلاشلىرىلا ئۆلۈك





سۈكۈناتقا ھاياتلىقتىن ئۇرغۇ بېرەتتى.

— مەن بۇ چۆل - جەزىرىدە كۆپ قېتىم قاتنىغانمەن، —
دېدى كۈنلەرنىڭ بىرىدە تۆگىچىلەردىن بىرى شېرىكىگە، —
سەھرايى كەبىر شۇنچىلىك دەھشەتلىك ۋە بىپايانكى، بەزىدە ئۇنىڭ
ئۇ چېتىگە چىقىشتىن ئۈمىدسىزلىنىسەن ياكى ئۆزۈڭنى
ئىختىيارسىز قۇم زەررىچىسى دەپ ھېس قىلىسەن، قۇم دانىسى
بولسا تىلىسىز ۋە سەزگۈسىزدۇر.

پادىچى بالىنىڭ بۇ چۆلدە بىرىنچى قېتىم مېڭىشى بولسىمۇ،
لېكىن تۆگىچى سۆزىنىڭ نېمىدىن دېرەك بېرىدىغانلىقىنى
چۈشەندى، ئۇنىڭ ئۆزىمۇ بۇرۇن ئوت ياكى دېڭىزغا زەن سېلىپ
قارىغىنىدا تىلىغا نە سۆز، مېڭىسىگە نە بىر ئوي كەلمەي
تەبىئەتنىڭ مىسلىسىز قۇدرىتىگە ئەسەر بولۇپ سائەتلىپ
ئولتۇراتتى.

شۇ تاپتا ئۇ مۇنۇلارنى خىيال قىلماقتا ئىدى، «مەن قويلاردىن
ساۋاق ئالدىم، فارفورلار ماڭا ئىبرەت بەردى، ھازىر جەزىرىدىن
نۇرغۇن نەرسىنى ئۆگەنمەكتىمەن، مەن ئىلگىرى نېمىلەرنى
كۆرگەن، ئاڭلىغان بولسام، ھازىر ھەممىسىدىن چۆل دانىشمەنرەك
ۋە قەدىمىيەرەك تۇيۇلماقتا».

ئاشۇ يەرلەردە شامال ئەسمەيدىغان ۋاقىت بولمايتتى،
سانتىياگو تەرىپتىكى مۇنار ئۈستىدە شامالنىڭ شىددىتىنى ھېس
قىلغان ۋاقىتىنى ئەسلىدى، بەلكى ئەنە شۇ شامال بىر پەيتلەر
ئەندالۇسىيە يەرلىرىدە ئوت - سۇ ئىزدەپ يۈرگەن قوي
يۇڭلىرىنىڭ ھىدىلىرىنى ئۇچۇرۇپ كېلەتتى.


بالىنىڭ مەسۇم، پاكىز ۋە بىر خىل سىرلىق خىيالى
ئۆزۈلمەيتتى، «ئۇ قويلار ئەمدى مېنىڭكى ئەمەس، بەلكى مېنى
ئۇنتۇپ يېڭى پادىچىغا ئۆگىنىپ قالغاندۇ، ئۇلاردىن ئازراقمۇ
ئاغرىنمايمەن، نېمە بولسا مەيلى، قويلارمۇ بارلىق كۆچۈپ
يۈرگۈچىلەرگە ئوخشاش ئايرىلىشنىڭ مۇقەررەرلىكىنى بىلىدۇ».



شۇ تاپتا مەۋۋۇتچىنىڭ قىزى ئېسىگە كەلدى، بۇ كەمگە ئاللىقاچان تۇرمۇشلۇق بولغاندۇ، كىمگە تەگدىكىن؟ ئاقبالداق ساتقۇچىغا تەگكەن بولۇشىمۇ مۇمكىن ياكى خەت ئوقۇشنى بىلىدىغان ۋە ئاجايىپ ۋەقەلەردىن ھېكايە قىلالايدىغان بىر پادىچىغا ياتلىق بولغاندۇ، بۇنداق يىگىت يالغۇز سانتىياگولا ئەمەسقۇ؟ ئۇنىڭ سەزگۈسى، ئۇنى ئۆز خىياللىرىنىڭ ھەقىقەتلىكىگە ئىشىنىشكە دەۋەت قىلاتتى، ئىلھاملاندۇراتتى. ئېھتىمال ئەمدى ئۇ پۈتكۈل ئىنسانىيەتكە ئورتاق تىلنى ئىگىلىگەندۇر ۋە دۇنيانىڭ ئۆتمۈشى ھەم كېلەچىكىگە دائىر ھەممە سىرلارنى بىلەر؟ ئانىسى دائىم ئۇنىڭغا «كۆڭۈلنىڭ سېزىشى خۇدانىڭ نېمىتى» دەيتتىغۇ؟ ئەمدى سانتىياگو شۇنى ياخشى بىلىپ يەتتىكى، بۇلار جىمىكى ئادەمزات تەقدىرى ئۆزئارا باغلىق بولغان ئالەملىك روھقا سىڭىپ كەتكەن، بىزگە ئۇلارنىڭ ھەممىسىنى بىلىش ئىقتىدارى ئاتا قىلىنغان، بۇلار بولسا ئاللىقاچان يېزىپ قويۇلغان.

— مەكتۇپ، — دەپ ۋارقىرىدى سانتىياگو قارا باسقاندەك، شۇ تاپتا ئۇ توساتتىن خىرۇستال خوجايىنىنى ئەسلەپ قالغانىدى.

بەزىدە قۇملۇق چۆلدە شېغىللىق مەنزىلەر ئۇچراپ قالاتتى، ئەگەر كارۋان پاكار تاغلار، ئېگىز قۇم بارخانلىرى ياكى قۇرام تاشلىق يوللارغا توغرا كەلسە، ئايلىنىپ ماڭاتتى، مۇبادا ئۇلقلارنىڭ تۇياقلىرى پېتىپ قالىدىغان يۇمشاق ۋە نەملىك ئۇچرىسىمۇ، يان يول بىلەن يۈرۈشكە توغرا كېلەتتى. بەزىدە يول شور تاڭ تۇپراققا ئالمىشاتتى، دېمەك بۇ ئەجەل گىردابىدا قاچانلاردىندۇر تەقدىرىگە قۇللۇق پۈتۈلۈپ، يۈك ئارتىلغان جانىۋارلارنىڭ جېنى قاقشايتتى، ئۇلار پۇشقۇرۇپ زارلىناتتى، ئات —





تۆگىلەر پات - پات يېتىپ قالغاندا، ئۇلارنى بىر ئاماللاپ تۇرغۇزۇپ، يۈكلەرنىڭ بىر قىسمىنى يەلكە - دۈمبىلەردە كۆتۈرۈپ، يامان يوللار ئۆتكەندە يەنە ئۇلارغا ئارتاتتى. ئەگەر كارۋانلاردىن بىرى ئاغرىپ ياكى ئۆلۈپ قالسا يېقىنلىرى ئۇنىڭ قالدى ئىشلىرىنى ۋەسىيەت بويىچە بىر تەرەپ قىلىپ سەپەرنى داۋاملاشتۇراتتى، بەزىدە بۇ ئىشلارغا قارىتا پال ئېچىشقىمۇ توغرا كېلەتتى.

كارۋان قانچىلىك يىلان ئىزىدەك يوللاردا ماڭمىسۇن ياكى تالاي قېتىم ئۆز يۆنىلىشىنى ئۆزگەرتىمىسۇن ھامان مەقسەتسىزى ئىلگىرىلەيتتى. كېچىلىرى يولدىن ئاداشقاندا يۇلتۇزلارغا قاراپ يۆنىلىشىنى توغرىلايتتى، تاڭدىكى ئاسماندا چاراقلاپ تۇرغان يۇلتۇزلارغا باققان ئادەملەرنى بەخت پەرىشتىسى چاقىرىۋاتقانداك ئاۋۇناتتى، ئۈمىد - ئىشەنچكە تولاتتى، يولچى يۇلتۇزلار باشلىغان تامانلاردا ئۇلارنى سايە - سالقىنلار، سۇ، خورمىزارلىق ۋە سەلگىنە ئارام كۈتەتتى. بۇ يوللاردا پەقەت ئىنگىلىز ھېچنەرسىنى ئىلغا قىلالىدى، يېڭى بىر كىتابىغا دۈم چۈشكەن يېتى كېتىپ باراتتى. سانتىياگو مۇ سەپەرنىڭ تۇنجى كۈنلىرى كىتابىنى ۋارقلاپ باقتى، ئەمما كېيىن چۈشەندىكى، تەسەۋۋۇردىنمۇ كەڭ بۇ سۈر دەشت ۋە ئۇنىڭ يىراق - يېقىندىكى تىۋىشلار بىلەن تەرەپپال ئېسىدىغان غۇر - غۇر شاماللارغا دىققەت قىلىش كىتاب كۆرگەنگە قارىغاندا مەنىلىك ئىدى. ئۇ تۆگىسىنىڭ ئادەتلىرىنى ئۆگەندى، مۇنداقچە ئېيتقاندا، تۆگىسىگە باغلىنىپ قالدى، كىتابىنى ۋارقىلىسا، قىزىقارلىق نەرسىلەرمۇ ئۇچراپ قېلىشى مۇمكىن، ئەمما تەبىئەت ئۇنىڭ خىيالىنى چېچىۋەتتى.

سانتىياگو ياندىشىپ كېتىۋاتقان تۆگىچى بىلەن ئاستا -



ئاستا تونۇشتى، شۇنىڭ بىلەن كارۋان دەم ئېلىش ئۈچۈن توختىغان كېچىلەردىكى گۈلخان ئەتراپىدا ئۇنىڭغا پادىچىلىق ھاياتىدىكى قىزىقارلىق ۋەقەلەرنى سۆزلەپ بەردى. بىر كۈنى تۈگىچىمۇ ھەمراھىغا ئۆز ھاياتىدىن ھېكايە قىلدى:

— مەن ئەل - قەيرۇمغا يېقىن بىر قىشلاقتا ياشايتتىم، ئۆيۈم، پەرزەنتلىرىم ۋە بېغىم بار ئىدى، ئاساپىشلىق بىلەن كۈن كەچۈرەتتىم، بىر يىلى ياخشى ھوسۇل ئېلىپ، ئېشىنىغان پۇلغا ئائىلىمىز بويىچە ھەجگە بېرىپ، مۇسۇلمانچىلىقنىڭ پەرزىنى ئادا قىلدۇق، ھاياتىمدىن ئۈمىدۋار ئىدىم، ئۆلسەممۇ پاك ئىمانىم بىلەن كېتەتتىم! ئەمما، كۈنلەرنىڭ بىرى تۈيۈقسىز يەر تەۋرىدى، نىل دەرياسى قىرغاقلىرىدىن تېشىپ چىقىمىزنى جاڭگالدا قويدى. قوشنىلار زەيتۇن دەرەخلىرىنى كەلكۈن ئېقىتىپ كېتىشىدىن قورقسا، ئايالىم پەرزەنتلىرىمىزدىن ئەندىشە قىلاتتى، ئىشقىلىپ ئايەتنىڭ ئۆمۈر بويى يىغقان روزىغارىمىزنى يۈتۈپ كەتكەنلىكىنى كۆرۈپ دەھشەتكە چۈشتۈم. شۇنىڭدىن كېيىن يەرلىرىمىز شورلىشىپ ھوسۇل بەرمىدى، جاھان كېزىپ كۈن ئېلىشقا مەجبۇر بولدۇم، قارىمىمىز، تۆگە تارتىپ كېتىۋاتقىنىمىزنىڭ سەۋەبى شۇ، بۇ جەرياندا ئاللاننىڭ «سىرلاردىن قورقما، ھەر بىر بەندەم نېمىنى خالىسا شۇنىڭغا ئېرىشىدۇ، ئۇ نېمىگە موھتاج بولسا شۇنى بېرىمەن» دېگەن خاسىيەتلىك سۆزلىرىنىڭ مەنىسىنى تېخىمۇ چۈشەندىم.

ھەر بىرىمىز قولىمىزدىكى نەرسىلەرنى، مەسىلەن، ئېكىنىمىزنىمۇ ياكى ھاياتىمىزنىمۇ يوقىتىپ قويۇشتىن قورقىمىز. ئەمما، بىز ئىنسانلارنىڭ تەقدىرىنىمۇ، ئالەمنىڭ تارىخىنىمۇ دەپتىرى ئەزلەگە پەقەت بىرلا قولنىڭ پۈتىدىغانلىقىنى چۈشەنسەك بارلىق تەشۋىشلەر يوقىلىدۇ.





بەزى دېڭىزدا ئىككى كېمە ئۇچرىشىپ قالغاندەك، بىپايان چۆلىمۇ ئىككى كارۋان دوقۇرۇشۇپ قالاتتى، بۇنداق ۋاقىتلاردا كارۋانلار ئۆزئارا ئېھتىياجلىق نەرسىلەرنى ئالماشتۇرۇشاتتى، ئاخشاملىرى كارۋان گۈلخاننى چۆرىدەپ ئولتۇرۇپ قۇم - بورانلار ھەققىدىكى، دەشت چۆلىنىڭ تەبىئىتى توغرىسىدىكى كۆزىتىشلىرىنى ھېكايە قىلىشاتتى.

بەزىدە گويا ئاسماندىن چۈشكەندەك گۈلخان ئەتراپلىرىدا سەھرايى كەبىر يوللىرىنىڭ ھەر غېرىچىنى بەش قولىدەك بىلىدىغان سىرلىق چۆلچىلەر پەيدا بولۇپ قالاتتى. ئۇلار قەيەرلەردە قاراقچىلار ۋە ياۋايى ھايۋانلارنىڭ ھۇجۇمىدىن ساقلىنىش لازىملىقى ھەققىدە ئاگاھلاندۇرۇپلا، قانداق تۇشۇشسىز پەيدا بولغان بولسا، يەنە شۇ پېتى قاراڭغۇلۇق ئىچىگە سىڭىپ كېتەتتى.

شۇنداق كېچىلەرنىڭ بىرىدە كارۋان بېشى سانتىياگو بىلەن ئىنگىلىز ئولتۇرغان گۈلخان يېنىغا كېلىپ:
— ئالدىمىزدا قەبىلىلەر ئارا ئۇرۇش بولۇۋېتىپتۇ، — دەپ ئۆقتۈردى.

ئۈمىدىسىزلىك ئىچىدە ھەممىنىڭ دېمى ئىچىگە چۈشۈپ كەتتى، بۇنداق ئۆلۈم تىمتاسلىقى ئىچىدە پەقەت سانتىياگولا بىر نەرسىنى يەنى ھاۋادىكى ئۆزگىرىشلەرنىڭ شەپسىنى سېزىپ تۇردى، يېگانە ئالەم تىلىنى چۈشىنىشتە ئۇ ئۆزىدە بىر خىل سىرلىق قۇدرەتنىڭ بارلىقىغا ئىشىنەتتى.

تۇنجى بولۇپ جىمجىتلىقنى ئىنگىلىز بۇزدى ۋە ئۇرۇشنىڭ كارۋان ئۈچۈن تەھلىكىسىنى سۈرۈشتۈردى.

— چۆلگە قەدەم باسقان ئادەم ئۈچۈن ئارقىغا قايتىش يوق، — دېدى كارۋان بېشى ئۆز سۆزىگە جاۋاب بېرىپ، — پەقەت



ئالغا قاراپ مېڭىۋېرىش كېرەك، باشقىسى ئاللاننىڭ ئىلكىدە، ئۇ خالىسا ئوتنىڭ ئىچىدە ساق قالمىز، پەقەت «مەكتۈپ» دېگەن سۆزدىن كېيىنكىسىنى ئىچىگە تۈيۈپ سىرلىق ھالدا كېتىپ قالدى. كارۋان بېشىدىن ئىلھاملانغان سانتىياگو ئىنگىلىزغا ئېيتتى:

— كارۋاننىڭ يۈرۈشىگە دىققەت قىلماي خاتا قىلىدىكەن، تۈگىچىلەر جېنىدا سەپىرىمىز قانچىلىك مۇشەققەتلىك ۋە يۈرۈشىمىز چۈمۈلىدەك بولسۇن ئۆز مەقسىتىدىن ئېغىشماي ئىلگىرىلىمەكچى.

— سەن كىتاب كۆرمىگەچكە، ئالەمدە نېمىلەر بار، دۇنيادا قانداق ئىشلار بولۇۋاتىدۇ بىلمەيسەن، مۇشۇ مەنىدە كىتاب خۇددى كارۋانغا ئوخشايدۇ، — جاۋاب بەردى ئىنگىلىز.

تەشۋىش ئىچىدە ئادەملەرمۇ، ھايۋانلارمۇ قەدەملىرىنى تېزلەتتى، سەپەرچىلەر ئاۋۋالقى كۈنلىرى ھارغىن ۋە جىمجىت يول يۈرۈپ، ئاخشاملىرى گۈلخان ئەتراپىدا ھەر يەرنىڭ ئەھۋالى، ئالەمنىڭ گەپلىرى ھەققىدە پاراڭ قىلىشسا، ئەمدى كارۋاننىڭ تۈزۈمى بويىچە بۇمۇ چەكلەندى. كېيىنكىلەر كارۋان بېشى قاراقچىلارنىڭ دىققىتىنى تارتماسلىق ئۈچۈن ئاخشاملىرى گۈلخان ياقىمىسىنى ئاگاھلاندۇردى. شۇنىڭ بىلەن ئونلىغان ئادەم ۋە ھايۋانلار چۆلىنىڭ سۈكۈناتىغا ھەقىقىي ئەسىر بولغاندەك شۈكلىشتى. دەھشەتلىك چۆلدە كۈندۈزى ئادەمنىڭ تېرىسىنى شۇلۇۋالغۇدەك ئىسسىق بولسا كېچىسى غولنى قورغۇدەك سوغۇق بولاتتى، شۇڭا ئاخشاملىرى چۈشكۈن قىلغاندا، يولۇچىلار سوغۇقتىن پاناھلىنىش ئۈچۈن ئات - تۈگىلەرنى دائىرە قىلىپ تىزىپ ئوتتۇرىدا يېتىشتاتتى، سارىبان (كارۋان بېشى) بەلگىلىگەن






مەخسۇس قوراللىق قورۇقچىلار تۈن بويى ئەتراپىنى مۇھاپىزەت قىلاتتى، تۈنلەرنىڭ بىرىدە ئىنگىلىزنىڭ ئۇيقۇسى قېچىپ، سانتىياگونى چاقىردى ۋە ئۇلار چۈشكۈن قىلغان ئەتراپىنى ئايلىنىپ يۈرۈشتى. ئاياللارنىڭ بەدىنىدەك بۇ ئەترەك دولقۇنسىمان چەكسىزلىكنى تولۇن ئاي سۈت سەپكەندەك يورۇتۇپ تۇراتتى. سانتىياگونىڭ نېمە ئۈچۈندۈر ھەممە سەرگۈزەشتىلىرىنى ئىنگىلىزغا ئېيتىپ بەرگۈسى كېلىپ قالدى، بولۇپمۇ ئۇنىڭ فارفۇرچىنىڭ دۈكىنىدا ئىشلىگەندىكى مۇۋەپپەقىيەتلىرى ئىنگىلىزنى ھەيران قالدۇردى.

— مانا، ئالەمنى نېمە ھەرىكەتلەندۈرۈۋاتىدۇ، — دەپ ئۆزىگە سوئال قويۇپ سۆزىنى داۋاملاشتۇردى سانتىياگو، — بۇنىڭ جاۋابى دەل ئەللىمىياگەر، ئۇ ئالەم روھى دەپ ئاتىلىدۇ، قاچانكى بىر نەرسىنى پۈتۈن ۋۇجۇدۇڭ بىلەن ئارزۇ قىلساڭ، ئەنە شۇ ئالەم روھىغا قوشۇلۇپ كېتىسەن، ئۇنىڭدا بۈيۈك قۇدرەت بار. ئۇ يەنە ئالەمدىكى ئوت، سۇ، ھاۋا ۋە تۇپراق قاتارلىق بارلىق ئۇنسۇرلاردا روھ بارلىقىنى ئالاھىدە تەكىتلىدى.

— يەر يۈزىدىكى ھەممە نەرسە ئۆزگىرىپ تۇرىدۇ، چۈنكى تۇپراقنىڭ ئۆزى تىرىك، ئۇنىڭ روھى بار، بىز بولساق ئاشۇ روھنىڭ زەررىلىرى، شۇڭا بەخت - ئىقبالىمىز ئۈچۈن دائىم ئۇنىڭدىن ئىلتىپات تىلەپ تۇرىۋەرمەسلىكىمىز لازىم. ئەمما، سەن دۇكاندا ئىشلىگىنىڭدە ئاشۇ خىرۇستىاللارنىڭ مۇۋەپپەقىيەتلىرىنىڭ ئاساسىي سەۋەبكارى ئىكەنلىكىنى تولۇق تونۇشۇڭ كېرەك ئىدى سانتىياگو، — دەپ ئۆزىگە خىتاب قىلدى بالا.

ئۇ گاھ سۈتتەك ئاسمانغا، گاھ ئاي بوشلۇققا ئېسىلىپ قالغاندەك ئۆركەشلىك دالغا تىكىلگىنىچە سۇ يۈتۈمى تىنچلاندى ۋە كېيىن ئايەت ئوقۇغاندەك پىچىرلاپ ئاۋازى بارغانسېرى كۈچىيىشكە باشلىدى:




— بۇ جەزىرىدە كارۋىنىمىزنىڭ قانداق ئىلگىرىلەۋاتقانلىقىنى كۆردۈم، ئۇ چۆل بىلەن بىر تىلدا ئالاقە قىلغاچ، چۆل ئۇنىڭغا ئۆز باغرىدىن يول بەردى. دەشت ئۇنىڭ ھەربىر قەدىمىنى نازارەت قىلدى، سىناقتىن ئۆتكۈزدى، كارۋاننىڭ قۇملۇق بىلەن بىر خىل رىتىمدا كۈيلەۋاتقانلىقىغا ۋە بىر گەۋدىلىشىپ كېتىۋاتقانلىقىغا ئىشەنچىم كامىللىشىپ بارماقتا. ئەگەر كىمكى ئۆزىنى يالماۋۇزدەك پالۋان چاغلىمىسۇن، بۇ تىلنى بىلمىسە سەپەرنىڭ بىرىنچى كۈنىدە ھالاك بولاتتى.

ھەر ئىككىلىسىنىڭ نىگاھى ئايغا تىكىلدى.

— بۇ بېشارەتنىڭ سېھرى - سىناتى، — داۋام ئەتتى سانتىياگو پىكرىنى، — كارۋاننىڭ چۆل ئالامەتلىرىنى تىڭشاپ بېرىشى — روھلارنىڭ ئۆزئارا ئۇيغۇنلىشىپ بېرىشى دېمەكتۇر. ئۇزاق جىمجىتلىقتىن كېيىن، ئاخىر ئىنگىلىزغىمۇ زۇۋان كىردى:

— توغرا، ئۇنداقتا كارۋاننىڭ ھەرىكىتىگە ھەر ۋاقىت دىققەت قىلىشىم كېرەككەن.

— ئەمدى كىتاب ئوقۇش پۇرسىتى ماڭا كەلگەن ئوخشايدۇ، — قوشۇپ قويدى سانتىياگو.





ئەلكىمىياگەر

بۇ بەكمۇ غەلىتە كىتابلار ئىدى، ئۇلاردا سىماب ۋە تۇز، پادىشاھ ۋە ئەجدىھالار ھەققىدە سۆزلەنگەنىدى، لېكىن سانتىياگو خېلى كۆپ مەزمۇنلارنى قايتا - قايتا ئوقۇسىمۇ ھېچنەرسىنى چۈشەنمىدى، ئەمما ئۇ ھەممە كىتابتا بىر خىل ئورتاقلىقنىڭ بارلىقىنى ھېس قىلدى. ئۇ بولسىمۇ، ئالەمدىكى بارچە نەرسىلەر بىردىنبىر يېگانە بارلىقنىڭ ھەر خىل شەكىلدىكى كۆرۈنۈشى دېگەندىن ئىبارەت ئىدى.

كېيىنرەك ئۇ باشقا بىر كىتابتىن ئەلكىمىياگەر ھەققىدىكى مۇھىم ئۇچۇرنىڭ زۈمرەت تاشنىڭ يۈزىگە چېكىلگەن بىرنەچچە قۇر خەتتە ئىكەنلىكىنى بىلدى.

— بۇ «زۈمرەت لەۋھە» دەپ ئاتىلىدۇ، — دېدى ئىنگلىز سانتىياگوغا گويا بىر مەخپىيەتلىكنى ئېيتىپ بەرگەندەك مەغرۇر قىياپەتتە.

— ئۇنداقتا بۇ ھەقتە شۇنچە كۆپ كىتاب يېزىشنىڭ نېمە ھاجىتى بار؟ — سورىدى بالا.



— باشقا كىتابلاردا ئەنە شۇ نەچچە قۇر خەت مەزمۇنىنىڭ نېمە ئىكەنلىكى ھەرخىل نۇقتىدىن ئىزاھلانغان.

مەشھۇر ئەلكىمىياگەرلەر ھەققىدىكى كىتاب سانتىياگونى ھەممىدىن بەك قىزىقتۇردى، ئەلكىمىياگەرلەر پۈتۈن ئۆمرىنى تەجرىبىخانىلىرىدا مەدەنلەرنى تازىلاش ۋە تاۋلاشقا بېغىشلىغان ئادەملەر ئىكەن. ئۇلار بىرەر مەدەن ئۈستىدە ئۇزاق يىللار تىنىمسىز ئىشلەۋەرسە، ئاخىر ئۆزلۈككە خاس خۇسۇسىيەتلەرنى يوقىتىپ، سىرلىق ئالەم روھى بىلەن قوشۇلۇپ كېتىشكە ئىشىنىدىكەن. شۇنىڭدىن كېيىن ئالىملار يەر يۈزىدىكى ھەممە نەرسىلەرنىڭ ئورتاق تىلى بولغان ئالەم روھىنى بايقاپ، ئۇنىڭ ئەسلىي ماھىيىتىنى بىلىپ يېتىدىكەن، ئۇلار مەزكۇر كەشپىياتنى سۈيۈك ۋە قاتتىقتىن ئىبارەت ئىككى ئۇنسۇرغا ئايرىپ، بۇنى «بۈيۈك ئىجادىيەت» دەپ ئاتىغانىكەن.

— بۇ تىلنى ئىگىلەش ئۈچۈن ئادەملەر ۋە ئالامەتلەرنى ئۆگىنىش كۇپايە قىلارمۇ؟ — سورىدى سانتىياگو.

— سەنچە ھەممە نەرسە ئاسانلىقچە ھەل بولسا، — ئىنگىلىزنىڭ ئاچچىقى كېلىپ سۆزلىدى، — ئەلكىمىيا بۇ ئىنتايىن نازۇك پەن، بۇ ئىلىم يولىدىكى ھەربىر قەدەم دانىشمەنلەرنىڭ تەلىماتى بىلەن بىردەك بولمىقى لازىم.

بالا «بۈيۈك ئىجادىيەت» تىكى سۈيۈك ئۇنسۇرنىڭ «باقىيلىق ئەل - ئىكسىرى» دەپ ئاتىلىپ، بارچە كېسەللىكلەرنىڭ دەۋاسى سۈپىتىدە ئىشلىتىلىدىغانلىقىنى، ئەلكىمىياگەرلەرنىڭ ئۆمرىنى ئۇزارتىدىغانلىقىنى، شۇنداقلا قاتتىق ئۇنسۇرنىڭ «ھېكمەت تېشى» دەپ ئاتىلىدىغانلىقىنى بىلىپ يەتتى.

ئىنگىلىز توختىماي سۆزلەيتتى:

— ئۇنىڭغا ئېرىشىش ئاسان ئەمەس، ئەلكىمىياگەرلەر مەدەننىڭ قانداق تازىلىنىدىغانلىقىنى كۆزىتىش ئۈچۈن، تەجرىبىخانىلىرىدا يىللاپ ئولتۇرۇشقان، ئۇلار ئۆمرىدە گويا





ئەلكىمىياگەر

ئاتەشپەرەسلەردەك ئوتقا شۇنچىلىك كۆپ ۋە ئۇزاق تىكىلىپ قاراپ تۇرۇشقانكى، مەدەنىيەتنىڭ سۈزۈلۈش جەريانى ئەمەلىيەتتە ئۇلار قەلبىنىڭ يۈيۈلۈش، روھىنىڭ پاكلىنىش جەريانى بولغان.

سانتىياگو بۇلارنى ئاڭلاپ، ئارقىدىن سۈدۈگەرنىڭ «مېڭىمىزنى چاڭ - تۈزەندىن تازىلىشىمىز كېرەك» دېگەن گېپىنى ئەسلىپ قالدى، ئۇ كۈندىلىك ھاياتتىن ئەلكىمىيانى ئۆگىنىشنىڭ مۇمكىنلىكىگە تامامەن ئىشىنىدى.

— بۇنىڭدىن باشقا، — دېدى ئىنگلىز، — ھېكمەت تېشى شۇنداق مۆجىزىۋى قۇدرەتكە ئىگىكى، ئۇنىڭ بىر تال ئۇۋىقىمۇ دۆۋە - دۆۋە مەدەنىلەرنى ئالتۇنغا ئايلاندۇرۇشى مۇمكىن.

بۇلارنى ئاڭلاپ بالىنىڭ ئەلكىمىياغا بولغان قىزىقىشى ھەسسىلەپ ئاشتى، سەۋر - ئاقەت بولسىلا، خالىغان نەرسىنى ئالتۇنغا ئايلاندۇرغىلى بولىدىكەن، دەپ ئويلىدى. چۈنكى ئۇ بۇ مۆجىزىۋى كارامەتلەرنى ئەمەلگە ئاشۇرغان گېلىۋېتسىي، ئېلىئاس، فۇلكانېللى، ھېبېر قاتارلىق ئالامىلەرنىڭ ھاياتى ھەققىدە ئوقۇپ ھەيرەتكە چۆمگەن، ئۇنىڭ ئۈستىگە بۇ ئەلكىمىياگەرنىڭ ھەممىسى ئۆزلىرى توغرا دەپ ماڭغان يولىنى ئاخىرىغىچە داۋاملاشتۇرغان، ئۇلار ئۆمۈر بويى ئالەم كەزگەن، كۆپلىگەن دانىشمەنلەر بىلەن ئۇچراشقان، ئۇلار ئۆز ئىشىدىن شۈبھىلەنگەنلەرنى مات قىلىش ئۈچۈن مۆجىزىلەر كۆرسىتىشكەن، چۈنكى ئۇلار خاسىيەتلىك ئەڭگۈشتەر — ھېكمەت تېشى بىلەن باقىيلىق ئەل - ئىكسىرنىڭ قانۇنىيىتىنى ئىگەللىگەنلەردىن ئىدى.

كېيىن زادى «بۈيۈك ئىجادىيەت» مەزمۇنىنىڭ نېمە ئىكەنلىكىنى كىتابلاردىن تېخىمۇ چوڭقۇر بىلىشكە ئىنتىلگەن سانتىياگو بارغانچە قىيىن ئەھۋالغا چۈشۈپ قالدى، چۈنكى كىتاب سەھىپىلىرى بىرمۇنچە چۈشىنىكسىز رەسىملەردىن باشقا، ئاغزىغا كەلگىنىنى بولۇشىغا بىلىچىرلىغان بىمەنىلىكلەر بىلەن تولغانىدى.



— نېمە ئۈچۈن ئەلكىمىياگەرلەرنىڭ كىتابلىرى چۈشىنىكسىز ۋە داشقايناق يېزىلغان؟ — سورىدى ئۇ بىر كۈنى كىتابسىز زېرىكىپ ئولتۇرغان ئىنگىلىزدىن.

— چۈنكى يېزىلغانلارنىڭ مېغىزىنى چىقىش قابىلىيىتى پەقەت ئەلكىمىيا ھېكمەتلىرىنىڭ مەسئۇلىيىتىنى ھېس قىلالايدىغانلارغىلا ئاتا قىلىنغان. قېنى ئويلاپ كۆرگىن، ئىنسان ئازراق جاپا تارتىپلا قوغۇشۇننى ئالتۇنغا ئايلاندۇرۇۋەرسە، بۇ قانداق بولغىنى؟ ئالتۇن نېمە، قوغۇشۇن نېمە، ئىش بۇنداق ئوڭاي بولۇۋېرىدىغان بولسا، بۇ چاغدا بۇلار پەرقسىز نەرسە بولۇپ قالمادۇ؟ بىلىپ قويكى، بۈيۈك ئىجادكارلىق پەقەت بەرداشلىق بېرىش كۈچىگە ئىگە دانىشمەنلەرگىلا ئۆز سىرىنى ئاشكارىلايدۇ، مېنىڭ بۇ كۈنلەردە بۇنداق سەھرايى قىيامەتنىڭ مەركىزىدە يۈرۈۋاتقانلىقىمنىڭ سەۋەبىمۇ شۇ! مەن ئاشۇ سىرلىق پۈتۈكلەرنىڭ قۇرلىرىغا يوشۇرۇنغان ھېكمەتلەر سىرىنى يېشىشكە ياردەم بېرىدىغان ئەلكىمىياگەرنى چوقۇم تېپىشىم كېرەك.





ئەللىمىياگەر

— ئۇنداقتا بۇ كىتابلار قاچان يېزىلغان؟

— ناھايىتى كۆپ ئەسىرلەر ئىلگىرى.

— قەدىمدە باسمىخانلار بولمىغان، دېمەك ئىلگىرىدىن

ھازىرغىچە ئەللىمىيا بىلەن ساناقلار ئادەملەر شۇغۇللىنىپ

كەلگەن، شۇنداق تۇرۇقلۇق بۇ كىتابلارنىڭ تىلى نېمە ئۈچۈن

مۇرەككەپ ۋە رەسىملىرى سىرلىق سىزىلغان؟

ئىنگىلىز ھېچقانداق جاۋاب بەرمىدى، ئازراق جىمجىتلىقتىن

كېيىن بىرنەچچە كۈندىن بۇيان كارۋاننى كۆزىتىۋاتقانلىقىنى،

لېكىن ھېچبىر يېڭىلىق سەزمىگەنلىكىنى ئېيتتى، سەپەرداشلار

ئارا پەقەت چۆل قەبىلىلىرى ئوتتۇرىسىدىكى ئۇرۇش ھەققىدە پاراڭ

بولاتتى، خالاس!



ئارىدىن بىرنەچچە كۈن ئۆتۈپ، سانتىياگو ئىنگلىزغا كىتابلىرىنى قايتۇرۇپ بەردى.

— خوش، بۇ كىتابلارنى ئوقۇپ نېمىلەرنى چۈشىنىۋالدىڭ؟ —
ئىنگلىز كىنايىلىك سوئال سوراش ئارقىلىق سانتىياگونىڭ ئېغىزىنى كۈچىلىدى، ئۇ پاراڭ ئارقىلىق ۋاقىت ئۆتكۈزۈپ تەشۋىشلىك خىياللاردىن قۇتۇلۇشنى ئىستەيتتى.

— بۇ كىتابلارنى ئوقۇپ ئالەمدە روھ بارلىقىنى ۋە بۇ روھنى ھېس قىلغان بەندىنىڭ بارلىق مەۋجۇداتنىڭ تىلىنى بىلىدىغانلىقىنى چۈشەندىم، يەنە نۇرغۇن ئەلكىمىياگەرلەرنىڭ ئۆز ئىشىغا بېرىلىپ، ئاخىرى ئالەم روھى، ھېكمەت تېشى ۋە ئۆمۈر باقىيلىق ئەل - ئىكسىرىنى تاپقانلىقىنى بىلدىم. ئاخىرىدا سانتىياگو سۆزىدىن شۇنداق خۇلاسىە چىقاردى، چۈشەنگەنلىرىمنىڭ جەۋھىرى شۇ بولدىكى، بۇ ئىلىملەر شۇنچىلىك ئاددىي بولغان، ھەممىسىنى يىغسا زۇمرەت تاشنىڭ بىر ئالاھىدىلىكىگە توغرا





كېلىدىكەن.

بالىنىڭ گەپلىرىنى ئاڭلاپ ئىنگىلىزنىڭ چىرايى
 ئۆزگەرگەندەك بولدى، چۈنكى ئۇنىڭ شۇنچە يىللار ئۆگەنگەن
 بىلىملىرى، سېھىرلىك مەجازلىرى، پەلسەپىۋى ھېكمەتلىرى،
 ئەللىمىياگەرلەرنىڭ ئۇزۇن نەپچە ۋە غەلىتە ئىدىشلىرى
 ھەققىدىكى چۈشەنچىلىرىنىڭ ھېچبىرى سانتىياگودا زەررىچىلىك
 تەسىرات قالدۇرمىغانىدى.

«بۇلارنى چۈشىنىش پادىچىنىڭ قولىدىن كەلمەيدۇ» دەپ
 ئويلىدى ئىنگىلىز ۋە كىتابلىرىنى تۈرمەكلەپ، تۈگىدىكى
 چامدانلىرىغا جايلاشتۇردى، ئۇ سەل سەپرلاشقان ئىدى.

— سېنىڭچە، بىر ئۆمۈر يىغقانلىرىمنىڭ ھەممىسى كېرەك-
 سىز كىتابلار بولسا، سەن ئېيتقاندا كىرۋاننى كۆزىتىشىڭىز
 مەن ئۈچۈن يارماقچىلىك قىممىتى يوق شۇنداقمۇ؟ — دېدى ئۇ
 ئۆز - ئۆزىگە غۇدۇراپ.

سانتىياگو يەنە چۆل جىمجىتلىقىنى تىڭشاشقا ۋە ھارغىن
 تۈگىلەرنىڭ تاپانلىرىدىن چېچىلىۋاتقان قۇمنىڭ رىتىملىق
 شۇبىرلاشلىرىنى كۆزىتىش بىلەن ئاۋازە ئىدى.

كېيىن ئۇ چۆل قۇملىرىدەك چېچىلىپ كەتكەن خىيالىنى
 بىردىنلا يىغدى - دە، بىر نۇقتىغا مىختەك قادىلىپ تۇرۇپ ئويلاپ
 قالدى، «ھەر كىمنىڭ دۇنيانى ئۆگىنىدىغان ئۆزىگە خاس ئۇسۇلى
 بار. ئۇنىڭ ماڭا، مېنىڭ ئۇنىڭغا ماس كەلمەسلىكى تۇرغان گەپ،
 شۇنداق بولغاچقا، ئىنگىلىزنىڭ قاراشلىرىنى ھۆرمەت
 قىلمىغانلىقىم پەزىلەت ئەمەس».



كارۋان كېچىسىمۇ يۈرۈشنى داۋاملاشتۇردى، پات - پات ياۋايى ئەرەبلەر پەيدا بولۇپ، ساربانغا نېمىلەرنىدۇر دەپ غايىب بولۇشقا تى، سانتىياگو بىلەن دوستلىشىپ قالغان تۆگىچى قەبىلىلەر ئارا بولۇۋاتقان ئۇرۇشنىڭ ئەمدىلا باشلانغانلىقىنى ئېيتتى، ئەگەر كار - ۋان ئىستىقابلىدىكى كەنتلەرنىڭ بىرسىگە ئامان - ئېسەن يېتىپ بارالسا، ئامەتنىڭ كەلگىنى شۇ ئىدى.

تۆگە ۋە ئاتلار ھېرىپ، ئاران كېتىۋاتاتتى، ئادەملەرنىڭمۇ دېمى ئىچىگە چۈشۈپ كەتكەنىدى، كېچىدىكى تۆگىلەرنىڭ بوزلىشى، ئاتلارنىڭ كىشىنىشى، ئېشەكلەرنىڭ ھاڭرىشى يىراقلاردىن سادا قايتۇرۇپ، گويا يېقىنلىشىپ كېلىۋاتقان دۈشمەندىن دېرەك بېرىۋاتقانداك يولۇچىلارنىڭ كۆڭلىگە قورقۇنچ سالاتتى...

ھەمرا تۆگىچى، ئېھتىمالى بولغان ھەرخىل خەۋپلەرگە پەرۋامۇ قىلمايتتى.

— مانا تېنىمدا تىنىق بارمۇ، ھاياتمەن دېگەن گەپ، —





ئەلکىمياگەر

ئايىسىز ۋە گۈلخانسىز بىر تۈندە ئۇ سانتىياگوغا سەمىمىي ۋە ئىچ - ئىچىدىن سۆزلەشكە باشلىدى، — شۇ تاپتا مەن پەقەت خورما يەپ كېتىۋاتىمەن، شۇڭا باشقا ھېچنەرسىنى ئويلىمايمەن، ئەگەر جەڭ قىلىشقا توغرا كەلسىمۇ، باشقا ۋاقىتلارغا ئوخشاش شۇ كۈنمۇ ئۆلۈمۈم ئۈچۈن ئەڭ گۈزەل بىر كۈن بولۇپ قېلىۋېرىدۇ. بىلىسەنغۇ ئوغۇل، مەن ئۆتمۈش ھەققىدىكى ئەسلىمىلەر ياكى كەلگۈسى ئارزۇلار بىلەن ياشايمەن، بۈگۈنۈم بىلەن ھاياتىم قىممەتلىك، دېمەك مېنى ئەڭ قىزىقتۇرىدىغىنى ھازىر، خالاس. ئەگەر سەنمۇ بۈگۈنكى كۈننىڭ ئىشتىياقى بىلەن ياشىغىنىڭدا ئىدى، ئەگىرىنىڭ ئەڭ بەختلىك بەندىسى بولغان بولاتتىڭ، شۇ چاغدا بىزنى ئوراپ تۇرغان جەزىرىنىڭ ئۆلۈك ئەمەسلىكىنى، سامادىكى يۇلتۇزلارنىڭ كۆز قىسىشىۋاتقانلىقىنى ۋە ئۇرۇشۇۋاتقانلارنىڭ ئىنسان نەسلى سۈپىتىدە نەفسى تەقەززاسىدىن كېتىۋاتقانلىقىنى چۈشىنەتتىڭ، ھاياتىڭ ئەبەدىي ۋە چەكسىز خۇشاللىققا تولاتتى، چۈنكى ئۇ ھازىرقى دەمدىن باشقا ھېچنەرسىنى چۈشەندۈرۈپ بېرەلمەيدۇ.

ئارىدىن ئىككى تۈن ئۆتۈپ، كارۋان چۈشكۈن قىلغاندا، سانتىياگو يولچى يۇلتۇزلارغا سەپىلىپ نەزەر تاشلىدى، ئۇنىڭغا ئاسمان بېشى ئۈستىگىلا كېلىپ قالغاندەك تۇيۇلدى. جەزىرە ئاسمىنىدا قۇمدەك سانسىز يۇلتۇز ئاۋۋالقىدىنمۇ يورۇقراق يېنىپ تۇراتتى.

— قارىمىسەن، بىز كېتىۋاتقان ئۆتەڭ قارشىمىزدىلا تۇرۇپتۇ، — دېدى تۆگىچى تونۇش يۇلتۇزلارنىڭ بىرىگە قارىۋېتىپ.

— ئۇنداقتا نېمە ئۈچۈن يۈرۈشنى داۋام قىلمايمىز؟

— چۈنكى ئۇخلىۋېلىشىمىز كېرەك - تە!



قۇياش ئۇپۇقتىن مارىلاي، دېگەندە سانتىياگو ئويغاندى، ئاسماننىڭ تۈگىچى كۆرسەتكەن تەرەپ يۇلتۇزلىرى ئاستىدا خورمىزارلىق گويا سەھرايى كەبىرنى قورۇقداۋاتقان جەڭچىلەردەك قارىيىپ نامايان بولدى.

— ئاخىر يېتىپ كەلدۇق، — دەپ ۋارقىرىۋەتتى ئەمدىلا ئويغانغان ئىنگىلىز ياۋروپالىققا خاس قىياپەتتە قۇچاقلىرىنى يوغان كېرىپ.


بالا سۈكۈت ساقلىدى، چۈنكى ئۇ سەۋر - تاقەتنى چۆلىدىن ئۆگەنگەن، شۇڭا خورما دەرەخلىرىگە شۇنچىلىكلا نەزەر سېلىپ قويدى، ئېھراملارغىچە يول تېخى ئۇزاق، بىر ۋاقىتلاردا ئۇشبۇ تاڭمۇ خاتىرىگە ئايلىنىدۇ، لېكىن ئۇ تۈگىچىنىڭ ھايات پەلسەپىسىنىڭ ئەكسىچە ھازىردىكى خۇشاللىقنى ئۆتمۈش ئەسلىمىلىرى ۋە كەلگۈسى ئارزۇلىرى بىلەن باغلاپ ئەۋجىگە كۆتۈرمەكتە ئىدى. ھەئە، شۇنداق بىر كۈن كەلگەندە، خورمىزارلىق يېشىل چۈشكە ئايلىنىدۇ، ئەمما ئۇ ھازىر سالقىنلىق، ئابىھايات ۋە





ئەلىكەمپار

خەۋپسىزلىكنىڭ مەنبەسى بولۇۋاتاتتى، تۆگىلەرنىڭ تۈندىكى
بوزلاشلىرى ئەمىنلىكتىن قانداق بېشارەت بەرسە، تاڭدىكى
خورمىزارلىق چۈشكۈن ۋە ھارغىن كارۋانغا خۇددى شۇنداق
مۆجىزىۋى خاتىرجەملىك بەخش ئەتمەكتە ئىدى.
شۇنىڭ بىلەن «ئالەم ھەممە تىللاردا گەپ قىلىشنى بىلىدۇ»
دەپ ئويلىدى سانتىياگو.



يۈزلەپ ئادەملەر ۋە جانىۋارلارنىڭ بۇ خورمىزار ئۆتەڭ مەھەللىگە كېتىۋاتقانلىقىنى كۆرگەن، ئەلكىمىياگەرنىڭ كالىسىغا «ۋاقىت قانچىلىك تېز ئۆتسە، كارۋانلارمۇ قەدەملىرىنى شۇنچە تېزلىتەر» دېگەن ئوي كەلدى.

ئاخىرى بۇ چۆلدىكى خورمىزار مەھەللە كىشىلىرى يېڭى كەلگەنلەرنىڭ ۋارقىراپ - جارقىراشلىرىنى ئاڭلىدى، چاڭ - توزان ئاسمانغا قېلىن بىر قەۋەت پەردە تارتقاندى، بالىلار تۆشۈك ھەرلىرىدەك تۈشمۈتۈشتىن چىقىپ ۋە قوغلىشىپ چۈمۈلىدەك سەپ تارتقان ئۇزۇن كارۋاننى تاماشا قىلدى. ئەلكىمىياگەر قەبىلە سەردارلىرىنىڭ سارىبان يېنىغا كەلگەنلىكىنى ۋە ئۇلارنىڭ ئۇزاق مۇزاكىرە ئېلىپ بارغانلىقىنى كۆزىتىپ تۇردى.

ئەلكىمىياگەر بۇلارغا قىزىقمايتتى، بۇ ماكانغا كۆپ ئادەملەر كېلىپ كەتكەن، لېكىن خورمىزارلىق ۋە چۆل ھېچ ئۆزگەرمىدى، بەلكى باقىيلىقىغىچە ۋە ئۆز مەۋقىيىچە قېلىۋەردى، ئۇ بۇ يەرلەر -





ئەلکیمیایگەر

گە قەدەم رەنجىدە كەلگەن پادىشاھلارنىمۇ، گادايىلارنىمۇ كۆرگەن. ئەمما، شاماللارنىڭ ئەمرى بىلەن شەكلى ۋە ھالىتىنى تېز - تېز ئۆزگەرتىپ تۇرىدىغان قۇم بارخانلىرى ئەلکیمیایگەرنىڭ بالىلىق خاتىرىسىگە قانداق ئورنىغان بولسا، ھازىرمۇ شۇ پېتىچە سۈرەت - لەنمەكتە. شۇنىڭغا قارىماي، ھەر تەرەپتىن كېلىپ كۆپكۆك ئاسمان ۋە سۈررەڭ قۇملۇقنىڭ ياپپىشىل خورمىزارلىققا ئورۇن بوشتىتىپ بەرگەنلىكىنى كۆرگەن سەيياھنىڭ قەلبىدە جۇش ئۇرغان خۇشال - لىق ئەلکیمیایگەرىگىمۇ ئالەمچە قۇۋانچ ئېلىپ كېلەتتى.

ئۇ سەللە ئوراپ، ئۇزۇن ئاق يەكتەك كىيگەن ئىدى، ئاپتاپتا قارىداپ كەتكەن شىراق پۇتلىرى بىلەن ئۇزاققىچە قۇمغا دەسسەپ يالغۇز تۇردى ۋە «بەلكى خۇدا ئۈممەتلىرىنىڭ يېشىللىققا زارىقىپ، جەننەتنى چۈشەپ تۇرۇشى ئۈچۈن، بۇ چۆللەرنى ياراتقان بولغىنىتى؟» دەپ ئويلاپ قالدى.

كېيىن ئۇ كۆز ئالدىدىكى ۋەقەلەرگە دىققىتىنى مەركەزلەشتۈردى، ئەلکیمیایگەر ئىلىمۇ ئەسرارنى ئۆگىتىدىغان ۋە تاپشۇرىدىغان ئادەمنىڭ مۇشۇ كارۋان بىلەن كېلىدىغانلىقى ئۇنىڭ كۆڭلىگە ئايان ئىدى. ئەلکیمیایگەر گەرچە بۇ ئادەمنى تونۇمىسىمۇ، لېكىن تەجرىبىلىك نەزەرى بىلەن ئالمان ئىچىدىن بايقىۋېلىشىغا ۋە ئۇنىڭ ئاۋۋالقىسىدىن ئىقتىدارلىق بولۇپ چىقىشىغا ئىشىنىتتى.

ئۇ يەنە شۇنداق ئويلاپ قالدى، «نېمىشقا ئۆز بىلىملىرىمنى باشقىلاردىن پىنھان ھالدا ئۇنىڭغا ئۆگىتىشىم كېرەك، بۇنىڭ سىر تۇتقۇدەك نەرى بار؟ ئاللا ئۆز مۆجىزىلىرىنى جىممىكى مەۋجۇداتتا ئوچۇق - ئاشكارا نامايان قىلغانغۇ؟»

ئەلکیمیایگەر ئۆز سوئاللىرىغا جاۋاب ئىزدەۋېتىپ، ئاخىرى شۇنداق يەكۈن چىقاردى.



«ئۆگىتىلىشى لازىم بولغان بۇ ئىلىم ئىجتىھات جەۋھىرى،
ئەسلىي ھايات ھاسىلىسى! ئۇنى سۆزلەرگە كۆچۈرۈشنىڭ ياكى
سۈرەتلەرگە مۆھۈرلەشنىڭ ئىمكانىيىتى يوق. دېمەك، ئادەمزاتنىڭ
سۆز ۋە سۈرەتلەرگە مەھلىيا بولۇپ، ئاقىۋەت پۈتكۈل ئىنسانىيەتكە
ئورتاق تىلنى ئۇنتۇشقا يۈزلەنگەنلىكى گۈمراھلىقتىن باشقا نەرسە
ئەمەس».





يولۇچىلار تېزلىك بىلەن قەبىلە باشلىقىنىڭ يېنىغا ئېلىپ كىرىلدى، سانتىياگو كۆزلىرىگە ئىشەنمەي قالدى، چۈنكى چۆلىدىكى بۇ خورمىزار ئۆتەڭ تارىخ كىتابلىرىدا قەيت قىلىنغاندەك بىر قۇدۇق ۋە نەچچە تال خورما دەرىخى بار كىچىك كەنت ئەمەس، بەلكى بەزىبىر ئىسپان يېزىلىرىدىنمۇ چوڭراق كۆجۈم يۇرت ئىكەن، يۈزلىگەن قۇدۇق ۋە تۈمەنلىگەن خورما دەرەخلىرى ئارىسىدىكى چېدىر ئۆيلەرنىڭ سانىنى بىلگىلى بولمايدىكەن.

— «مىڭبىر كېچە» نىڭ دەل ئۆزى، — دېدى ئىنگىلىز ئەلىكىمىياگەرنى كۆرۈشكە تاقەتسىزلىنىپ.

بالىلار مېھمانلارنى ئورۇۋېلىشتى، ئۇلار ئادەملەر، تۆگىلەر ۋە ئاتلارغا ھەيران بولۇپ قارايتتى، ئەرلەر سەيياھلاردىن چۆلدە بولۇۋاتقان جەڭلەر ۋە ئۇلارنىڭ كۆرگەن — كەچكەنلىرى توغرىسىدا سورىسا، ئاياللار كارۋاندا قانداق ماتا ۋە تاقىنچىلارنىڭ بارلىقىغا قىزىقتى. چۆل جىمجىتلىقى قاچانلاردا كۆرگەن چۈشتەك بىردىنلا غايىب بولۇپ، ئۆتەڭ مەھەللە گۈڭۈر — مۈڭۈر



سۆزلىشىشلىرى، كۈلكە ئاۋازى ۋە چۇقان - سۈرەنلەر بىلەن ئويغاندى. سەيياھلار جەزىرىدە گويا ئىسكىلىت شاھقا ئوخشاپ قالغان بولسا، ئەمدى ئۇلارنىڭ روھى ۋە تېنى كۆكرىشكە باشلىدى.

تۆگىچى سانتىياگوغا خورمىزاردا ئاساسەن ئاياللار بىلەن بالىلار ياشىغاچقا، بۇ يەرنىڭ ئەزەل - ئەزەلدىن ھېچكىمگە قارام بولمىغانلىقىنى ئېيتىپ بەردى. ئۇرۇشقۇچى تەرەپلەر ئاياللار ۋە بالىلار گۇناھسىز، خورمىزارلىق بولسا ئۇلارغا باشپاناھ دەپ قارىغاچقا، ئۆزئارا ئۇرۇش - جېدەللەرنى چۆلدە ئېلىپ بېرىشىدىكەن.

ساربان بىر ئازدىن كېيىن ھەممىنى يىغدى ۋە قەبىلىلەر ئارىسىدىكى نىزالار توختىغۇچە خورمىزاردىن قوزغالمايدىغانلىقىنى ئېلان قىلدى. يولۇچىلار مەھەللىدىكىلەرنىڭ ئۆيلىرىگە ئورۇنلاشتۇرۇلىدىغان ۋە ئۇلار يەرلىك ئادەتكە ئاساسەن قولىدىن كېلىشىچە يولۇچىلارغا ساھىبخانلىق قىلىدىغان بولدى، كېيىن كىمنىڭ قولىدا قورال بولسا، ھەتتا سارباننىڭ قورۇقچىلىرىمۇ قوراللىرىنى تاپشۇرۇشى كېرەكلىكى ئۇقتۇرۇلدى.

— ئۇلارنىڭ قائىدىسى بويىچە ئەسكەرلەر ۋە قوراللىقلارنى ئۆتەڭ قوبۇل قىلمايدىكەن، — چۈشەندۈردى ئۇ.

ئىنگىلىزنىڭ يانچۇقىدىن پارىقراق تاپانچىسىنى چىقىرىپ يىغىۋالغۇچىغا بېرىۋاتقانلىقىنى كۆرگەن سانتىياگو بەكمۇ ئەجەبلەندى:

— نېمىشقا تاپانچا ئېلىپ يۈردۈڭ؟

— ئىنسانلار ئارا ئىشەنچ تۇرغۇزۇش ئۈچۈن، — غەلىتە لوگىكىلىق جاۋاب بەردى ئىنگىلىز. ئۇ سەپىرىگە سەۋەب بولغان ئادەمنى كۆرۈش مۈمكىنچىلىكىنىڭ تۇغۇلغانلىقىدىن مەمنۇن بولغان ئىدى.

سانتىياگو خەزىنە ھەققىدە خىيال قىلاتتى، ئۇ ئارزۇسىغا





ئەلىكىمىياگەر

يېقىنلاشقانسېرى مۇشەققەتلەرنىڭ كۆپىيىۋاتقانلىقىنى ھېس قىلدى. قېرى پادىشاھ مەلىكىسىدىن ئېيتقان «باشلىغۇچىلارنىڭ دائىمىي ھەمراھى بولغان «ئامەت» مۇ ئۇنىڭغا جامالىنى كۆرسەتمىدى»، ئۇنىڭ نەزەرىدە ھازىر ئۇنى ئالغا يېتەكلەۋاتقان نەرسە — ئۆز مەقسىتىنى ئىزدەۋاتقان ئادەمنىڭ سەبرى ۋە جاسارىتى ئىدى، شۇڭا سانتىياگو تەنتەكلىك قىلماسلىق كېرەك، دەپ قارىدى. ئەكسىچە بولسا ئۇ تەڭرىنىڭ ئۆز يولىغا سالغان بېشارەتلىرىنى سەزمەي قېلىشى مۇمكىن ئىدى.

سانتىياگو كۆڭلىدە «تەڭرى ھەممىنى ئورۇنلاشتۇرغان» دەپ ئويلىدى ۋە پىكىرلىرىدىن ھەيران بولدى. ئۇنىڭغا ئاچلىق ۋە تەشۋىش، مۇھەببەت ئىزتىراپى ۋە مەقسەتنىڭ كەينىدىن يۈرۈشكە ئوخشاشلارنىڭ ھەممىسى دۇنيانىڭ تەبىئىي تەرتىپىدەك تۇيۇلدى، پادىچى بالا بۇرۇن ئۆزىنىڭ نېمە ئىزدەش كېرەكلىكى ھەققىدە تەڭرىنىڭ ئۆزى بىلەن بېشارەتلەر تىلىدا سۆزلەشكەنلىكىنىمۇ سەزمىگەن ئىدى.

«سەۋر قىل» دېدى ئۇ ئۆز - ئۆزىگە، — تۆگىچى ئېيتقانداك تاماق ۋاقتى قورساق تويغۇز، سەپەر ۋاقتى يولغا چۈش...

سەپەردە ھاردۇق يەتكەچ، بىرىنچى كۈنى ھەممە كىشى ھەتتا ئىنگىلىزمۇ ياستۇقتىن باش كۆتۈرمەي ئۇخلايدى، سانتىياگو چۈشكەن چېدىردا بەش بالا بار ئىدى. بالىلارنىڭ يېشى تەخمىنەن پادىچى بىلەن تەڭ بولۇپ، ئۇلار شەھەرلىكلەرنىڭ ھاياتىغا بەكمۇ قىزىقاتتى.

سانتىياگو ئۇلارغا پادىچىلىق ھاياتى ھەققىدە ھېكايە قىلىپ بەردى، ئەمدى فارفۇرچىنىڭ دۈكىنىدىكى تۇرمۇشى توغرىسىدا سۆز باشلىۋېدى، چېدىرغا ئىنگىلىز شامالداك يۈگۈرۈپ كىرىپ



دېدى:

— ئەتىگەندىن بېرى سېنى ئىزدىدىم، ئەلكىمىياگەرنى تېپىشىمغا ياردەم بەر.

شۇنداق قىلىپ ئۇلار ئىككى كېچە - كۈندۈز ئەلكىمىياگەرنى ئىزدەپ تاپالمىدى ۋە ئاخىرى ئەلكىمىياگەرنى ئاددىي ئادەملەرگە ئوخشاش ياشىماي، چېدىردا شامۇ سەھەر ئوت يېقىپ پىنھان تەجرىبە ئىشلەۋاتقان بولۇشى مۇمكىن، دەپ ھېسابلىدى. شۇنىڭ بىلەن چۆلدىكى بۇ خورمىزار يېزىنى باشتىن - ئاياغ كېزىپ چىقتى، خورمىزارلىق ئۇلارغا دەسلەپكى تەسىراتىدىنمۇ چوڭ تۈيۈلۈشقا باشلىدى، چېدىرلار چەكسىز دەك تۈيۈلۈپ كەتتى.

— بۈگۈنكى كۈنىمىزمۇ بىكارغا كەتتى، — دېدى ئىنگىلىز قۇدۇقلاردىن بىرىنىڭ بېشىدا ھارغىن ئولتۇرۇۋېتىپ.

— يەرلىكلەردىن سوراڭ ئىزدەسەڭ تېزىرەك تېپىلارمىكەن — دەپ جاۋاب بەردى سانتىياگو.

ئىنگىلىز ئىككىلىنىپ قالدى، ئۇ ئۆزىنى ئاشكارىلاشنى خالىمايتتى، شۇڭا ئەرەبچىنى ياخشى بىلىدىغان سانتىياگودىن ئەلكىمىياگەرنى سۈرۈشتە قىلىشنى ئىلتىماس قىلدى، شۇ پەيت سۇ ئېلىش ئۈچۈن تۈلۈم كۆتۈرۈپ قۇدۇق بويىغا بىر ئايال كەلدى، بالا سالام بىلەن سورىدى:

— ئەسسالامۇ ئەلەيكۇم ئاپا! ئەلكىمىياگەرنىڭ قەيەردە تۇرىدىغانلىقىنى ئېيتىپ بەرسىڭىز؟

ئايال ئاۋۋال سانتىياگوغا بۇ يەرنىڭ ئادەتلىرىگە ھۆرمەت قىلىش لازىملىقىنى، قارا چايشاپلىق ئاياللارغا^① گەپ قىلىشقا بولمايدىغانلىقىنى ئاگاھلاندۇردى. كېيىن بۇنداق ئادەم توغرىسىدا ھېچقاچان ئاڭلىمىغانلىقىنى ئېيتىپ كېتىپ قالدى.

ئىنگىلىزنىڭ «قولىتۇقىدىن تاۋۇزى چۈشكەندەك» بولدى، ئۇ

① قارا چايشاپلىق ئاياللار — تۇرمۇشلۇق بولغان ئاياللارنى كۆرسىتىدۇ. — نەرجىمان.





ئەلكىمىياگەر

ھاياتىنى ئاساسەن مۇشۇ ئىشقا دو تىككەندى، يەنە كېلىپ بىر ئۈمىد ئۇنى ھالاكەت دېڭىزى بولغان سەھرايى كەبىردىن ئامان - ئېسەن يېتىلەپ كەلدى. ئەجەبا، دەققە ئىچىدە ئۆمۈرلۈك ئارزۇ - ئارمانلار بىردىنلا كۆپۈككە ئايلانسا، بۇنىڭغا قانداق بەرداشلىق بېرىش مۇمكىن؟! ... سانتىياگونىڭ ئىنگىلىزغا ھېسداشلىقى ئاشتى، قانداقلا بولسۇن ئۇمۇ مەقسەتنى ئىزدەپ يۈرگەن ئىنسانغۇ؟ مەلىكىسىدىننىڭ گېپىچە، دەل مۇشۇنداق ۋاقىتلاردا ئىنساننى ئۆز مەقسىتىگە يەتكۈزۈش ئۈچۈن، پۈتۈن ئالەم ياردەمگە كېلىشى كېرەك ئىدى. ئەجەبا قېرى شاھ ئاداشقانمۇ، قانداق؟

بىر پەستىن كېيىن:

— راستىنى ئېيتسام، — دەپ ئېغىز ئاچتى سانتىياگو، — مەن ئەلكىمىياگەر ھەققىدە ئەزەلدىن ئاڭلاپ باقمىغان، بولمىسا ئەلۋەتتە ساڭا ياردەم قىلاتتىم.

ئىنگىلىز بىردىنلا ئىلھاملنىپ، كۆك كۆزلىرى چاقناپ كەتتى ۋە:

— تاپتىم، — دەپ ۋارقىراپ تاشلىدى، ئۇنىڭچە شۇ كىشىنىڭ ئەلكىمىياگەرلىكىنى بۇ يەردە ھېچكىم بىلمەسلىكى مۇمكىن، چۈنكى بۇ سىر تۇتۇلىدىغان ئىش، شۇڭا ئاۋۋال بىمارلارنى داۋالايدىغان تېۋىپلارنى تېپىش لازىم!

قارا چۈمپەردە تارتقان بىرنەچچە ئايال قۇدۇق بويىغا كەلدى، ئىنگىلىز سانتىياگونى قانچىلىك زورلىسۇن، ئۇ ئاياللاردىن گەپ سورىمىدى، مانا ئاخىر قۇدۇق بېشىغا ئىركەك زاتىمۇ پەيدا بولدى.

— خورمىزارلىقتا ھەممە كېسەللىكلەرنىڭ داۋاسىنى بىلىدىغان ئادەم بارمۇ؟

— ھەممە دەرتكە پەقەت ئاللا شىپا بەرگۈچىدۇر، ئېھتىمال سىلەر سېھىرگەرلەرنى ئىزدەۋاتقان بولساڭلار كېرەك، — جاۋاب بەردى ئىركەك يۈچۈن ئادەملەرگە گۇمانسىراپ قاراپ.

ئۇ «قۇرئان»دىن بىرنەچچە سۈرىنى شىپى كەلتۈردى، ئوقۇدى



ۋە كېتىپ قالدى، بىر ئازدىن كېيىن چېلەك كۆتۈرگەن يەنە بىر ئادەم پەيدا بولدى، ئۇ ياشانغان كىشى ئىدى، سانتىياگو سوئالنى تەكرارلىدى.

— بۇنداق ئادەملەر سىلەرگە نېمە ئۈچۈن لازىم بولۇپ قالدى؟ — ھېلىقى ئادەم سوئالغا سوئال بىلەن جاۋاب بەردى، ئەمەلىيەتتە ئىككىيلەننىڭ مەقسىتى ئەھۋالنى ئىنچىكىلىك بىلەن ئىگىلەش ئىدى.

— دوستۇم، ئاشۇ كىشىنى تېپىش ئۈچۈن بەكمۇ ئۇزاق يەرلەردىن كەلگەن، — دېدى سانتىياگو مۇلايىم تەلەپپۇزدا.

— ئەگەر يۇرتىمىزدا شۇنداق ئادەم بولىدىغان بولسا، ئۇ چەكسىز قۇدرەت ساھىبى دېگەن گەپ، — سۆزىنى داۋاملاشتۇردى مويىسىپىت كىشى، — مۇبادا ئۇ خالىمىسا، قەبىلە سەردارلىرىمۇ ئۇنىڭ بىلەن خالىغان چاغدا كۆرۈشەلمەسلىكى مۇمكىن. ئەڭ ياخشىسى ئۇرۇش تۈگىشى بىلەن بۇ يەردىن كېتىڭلار، ھاياتىمىزغا ئارىلاشماڭلار.

ئەمما، ئىنگىلىز شىرنىڭ ئىزىنى تاپقان ئوۋچىدەك خۇشال ئىدى، ئاخىرى ئۇلار بېشىغا رومال ئارتقان، يۈزلىرى ئوچۇق، مۇرىسىدە كوزا كۆتۈرگەن بىر قىزنىڭ قۇدۇق تامان كېلىۋاتقانلىقىنى كۆردى ۋە سانتىياگو ئەلكىمىياگەرنىڭ دېرىكىنى ئېلىش ئۈچۈن ئۇنىڭ ئالدىغا يۈگۈردى.

شۇ چاغدا ئۇنىڭغا گويا ۋاقىت توختاپ قالغاندەك بىلىندى ۋە ئالەم روھى قۇدرەت — كامالىتىنى نامايان قىلىۋاتقانداك بولدى. يىگىت قىزنىڭ تۈندەك قاپقارا، يوغان كۆزلىرى، غۇنچىدەك ئېچىلىپ، گۈلدەك تەبەسسۇم قىلىشقا تەييار تۇرغان خورمىدەك لەۋلىرىگە مەپتۇن بولۇپ، جايىدا قاققان قوزۇقتەك تۇرۇپلا قالدى.






ئەلىكىمىياھەر

شۇ ئاپتا ئۇ ئالەم ۋە ئادەم روھىنىڭ زۇۋانز ئىزھارى بولمىش ئىلاھىي تىلىنىڭ قۇدرەت، ھېكمىتىنى ئاڭلاۋاتقاندا ك بولدى. مانا بۇ مۇھەببەت بولۇپ، ئۇ ئىنسان ۋە مەزكۇر چۆللەر دىنىمۇ قەدىمىيەرەك ئىدى، ئۇ خۇددى ھازىرقىدەك ئەر - ئايالنىڭ بىر - بىرىگە قادالغان ساپ ۋە ھايالىق بېقىشلىرىنىڭ ئوتتۇرىسىدىن مۆجىزىۋى يوسۇندا دۇنياغا كەلگەن. قىزنىڭ سەل قۇرۇغان پومپاق لەۋلىرى شۇنچىلىك ئىللىق تەبەسسۇم قىلىدىكى، قاردەك ئاق چىشلىرى جىلۋىلەندى. بۇلار - سانتىياگو ئۆزىمۇ تولۇق ھېس قىلىمىغان ھالدا ئۇزاق ۋاقىت كۈتكەن، قويللىرىدىن، كىتابلىرىدىن، فارفۇر ئىدىشلاردىن ۋە ياكى جەزىرە جىمجىتلىقىدىن ئىزدەۋاتقان بېشارەت ئىدى. ئەبەدىيلىك سەپىرى ساپىن سىلجىۋاتقان ئالەمگە ئوخشاش مۇھەببەت بىغۇبار ۋە چۈشىنىشلىك، ئۇنىڭدا ئىزاھات ۋە تەرجىمىگە ئورۇن يوق! سانتىياگو دەل شۇ مىنۇتلاردا تەقدىر قەلىمىدە پېشانىسىگە يېزىلغان قىزنىڭ شۇ ئىكەنلىكىنى ھېس قىلغاندەك بولدى، قىزمۇ رىزىق - نېسىۋىسىنىڭ نەچچە قەدەم ئالدىدا ئىكەنلىكىنى ھېس قىلدى، پەرۋەردىگار! ئەزەلى ھۆكۈمىنىڭ مۇقەررەرلىكىگە سانتىياگونىڭ ئىمانى كامىل ئىدى. ھەتتا بۇ ئىشەنچنى ئۇنىڭ ئاتا - ئانىسىنىڭ پەرزەنتى ئىكەنلىكىگە بولغان ئىشەنچىدىنمۇ كۈچلۈك دېيىشكە بولاتتى. ئەمما، بۇ مەسىلىدە ئاتا - ئانىسىنىڭ ئاۋۋال قىزنى كۆرۈشى، ئاندىن ئەلچى ئەۋەتىشى، كېيىن پۇل يىغىپ توي قىلىش كېرەك دەيدىغانلىقى ئۇنىڭغا بەش قولىدەك ئايان ئىدى.

پۈتكۈل ئىنسانىيەتكە ئورتاق تىلنى ئاڭلاشتىن مەھرۇم بولغانلارلا، ئەنە شۇنداق مەسلىھەت بېرىدۇ، ھالبۇكى ئىلاھىي زەۋىق - شوخقا چۆمگەن ئىكەنسەن، شۇنداق بىر سىردىن ئاگاھ بولمىقىڭ كېرەككى، مەيلى ئۇ سەھرايى قىيامەتتە ۋە ياكى ئەزىم شەھەردە بولسۇن، ھامان بىر ئادەم يەنە بىر ئادەمنى ئىزدەۋاتقان،



كۈتۈۋاتقان بولىدۇ. بۇلارنىڭ يوللىرى تۇتاشقان، نىگاھلىرى ئۇچراشقان لەھزىدە ئۆتمۈشنىڭمۇ، كېلەچەكنىڭمۇ قىممىتى بولمايدۇ. پەقەت شۇ دەقىقىدە ئالەمدىكى بارلىق يوشۇرۇن ۋە ئاشكارا مەۋجۇداتلار ئۆزلىرىنىڭ يېگانە بىر روھنىڭ ھاسىلاتى ئىكەنلىكىنى تەن ئېلىشىدۇ. ئۇشبۇ روھ قەلبلەردە مۇھەببەت ئويغىتىپ، ھامان مېھنەت قىلىۋاتقانلار، ئارام ئېلىۋاتقانلار ۋە خەزىنە ئىزدەۋاتقانلارنى قوشماق روھلىرىغا ئۇلاشتۇرىدۇ، ئەكسىچە بولسا ئادەمزات نەسلىنى توختاۋسىز ئىزتىراپلار گىردابىدىن يېتەكلىپ كېلىۋاتقان ئارزۇلىرىمىزدا زەررىچە مەزمۇن بولمىغان بولاتتى.

سانتىياگونىڭ خىيالىدىن يەنە تۇرۇپلا «مەكتۈپ» دېگەن سۆز كەچتى.

ئىنگىلىز ئۇنىڭغا يېقىنلاشتى ۋە روھى چىقىپ كەتكەن ئادەمدەك تېخىچە نېمە قىلىشنى بىلمەي خامۇش تۇرۇۋاتقان سانتىياگونىڭ مۇرىسىنى قېقىپ تۇرۇپ:

— ۋاقىتنى ئۆتكۈزمە، قىزدىن تېزرەك سورا، — دېدى.
سانتىياگو قىزغا يېقىنلاشتى، قىز تېخىمۇ تاتلىق تەبەسسۇم قىلدى، يىگىتمۇ يەڭگىل كۈلۈمسىرىدى.
— ئىسمىڭ نېمە؟ — سورىدى سانتىياگو.

— پاتىمە، — شۇنچىكى يەرگە قاراپ جاۋاب بەردى قىز.
— مەن تۇغۇلۇپ ئۆسكەن ئۆلكىدە بۇ ئىسىم كۆپ.
— بۇ پەيخەمبىرىمىزنىڭ قىزىنىڭ ئىسمى، — سۆزىنى داۋاملاشتۇردى پاتىمە، — جەڭچىلىرىمىز بۇ خاسىيەتلىك ئىسمىنى ئۇزاق — ئۇزاق يۇرتلارغىچە تارقاتقان.
قىزنىڭ پەرىشتىدەك ئاۋازىدا پەخىرلىنىش تۇيغۇسى جاراڭلاپ





ئەلىكىمياگەر

تۇراتتى، ئىنگىلىز تىت - تىت بولۇۋاتاتتى، ئاخىر سانتىياگو بارلىق جۇرئىتىنى يىغىپ پاتىمەدىن ھېلىقى گەپنى سورىدى.

— ئۇ ئادەم دۇنيانىڭ ھەممە سىر - ئەسىرلىرىدىن خەۋەردار، كۆپرەك جەزىرە جىنلىرى بىلەن سۆزلىشىدۇ.

قىزنىڭ جىن دېگىنى ئىبلىس دېگىنى ئىدى. پاتىمە سىلەر ئىزدەۋاتقان ئادەم ئاۋۇ تەرەپتە ياشايدۇ، دېگەننى بىلدۈرۈش ئۈچۈن چىرايلىق قوللىرى بىلەن جەنۇب تەرەپنى ئىشارەت قىلدى. كېيىن كوزىسىنى سۇغا تولدۇرۇپ، يىگىتنىڭ چوڭقۇر مېھىر بىلەن تولغان قاراشلىرىنى ئۆزىگە ئەگەشتۈرگەنچە كېتىپ قالدى.

ئىنگىلىز ئەلىكىمياگەرنى ئىزدەش ئۈچۈن پاتىمە كۆرسەتكەن تەرەپكە قاراپ چۆنىدى، سانتىياگو بىر نەرسىسىنى يوقىتىپ قويغان كىشىدەك كونا قۇدۇقنىڭ بېشىدىن كېتىشكە كۆزى قىيماي، ئۆزۈنچە يالغۇز تۇردى، ئۇ خىيال دېڭىزغا غەرق بولغان ئىدى. قاچانلاردىدۇر ئۇ ئۆز ۋەتىنىدە يۈرگەن چاغلاردا شەرقتىن ئېسىپ، دېمىقىغا ئۇرۇلغان خۇشبۇي شامالنىڭ ئەسلىدە پاتىمەنىڭ ھىدى ئىكەنلىكىنى ئەمدى ھېس قىلدى. ئۇ سۆيۈپ قالغان بولغاچقا، كۈندە نەچچە رەت تەسەۋۋۇر ئەينىكىدە جانلىنىدىغان، ئەمما دۇنيانىڭ قايسى بىر نۇقتىسىدا ئىكەنلىكى مەۋھۇم بولغان قىز مانا ئەمدى كۆز ئالدىدا كوزا كۆتۈرۈپ تۇرۇپتىغۇ! ئۇنىڭ مۇھەببىتى يەر يۈزىدىكى ھەممە خەزىنىگە باراۋەر ئەمەسمۇ!



ئەتىسى سانتىياگو قىزنى ئۇچرىتىش ئۈچۈن قۇدۇق بېشىغا كەلدى. ئەمما ئۇ يەردە ئۇزاق چۆللەرگە نەزەر تاشلىغىنىچە ئولتۇرغان ئىنگىلىزنى كۆرۈپ ھەيران قالدى، ئىنگىلىزنىڭ سانتىياگو كېلىشى بىلەن ئاغزى ئېچىلدى:

— قۇياش يېتىپ قاراڭغۇ چۈشكەچە كۈتتۈم، تۈن تۇنجى يۇلتۇزلارنى ئاسمانغا سەپكەن مەھەلدە ئۇ پەيدا بولدى، ئەلكىمىياگەرگە ھەممىنى چۈشەندۈردۈم، ئەمما ئۇ «ئۇنداقتا قوغۇشۇننى ئالتۇنغا ئايلاندۇرالىدىڭمۇ؟» دەپ سورىدى. مەن دەل مۇشۇ ئىشنى ئۆگىنىش ئۈچۈن كەلگەنلىكىمنى ئېيتتىم. ئاخىرىدا ئۇ بۇ ھەقتە داۋاملىق ئىزدىنىشىمنى تاپىلاپ، «يولۇڭغا ئاتلان ۋە ھەرىكىتىڭنى داۋاملاشتۇر» دەپ كېتىپ قالدى.

سانتىياگو گويا ئۆمىدىسىزلىككەندەك جىمىپ كەتتى، ئەجەبە بىچارە ئىنگىلىز شۇ سۆزلەرنى ئاڭلاش ئۈچۈن دۇنيا كەزگەنمۇ؟ شۇنىڭ بىلەن ئۇ «بەدىلىگە ياۋاش قويلىرىمنى بېرىپ، مەلىكىسىدىقتىن ئاڭلىغان ھېكمەتلەرمۇ بۇنىڭدىن ئارتۇق





ئەلىكىمىياگەر

بولمىسا كېرەك» دەپ ئويلاپ قالدى.

— شۇنداق ئىكەن، ھەرىكىتىڭنى داۋاملاشتۇر!

— شۇنداق قارارغا كەلدىم، ھازىرنىڭ ئۆزىدە ئىشقا كىرىشمەن.

ئىنگىلىزنىڭ كېتىشى بىلەن سانتىياگو بېشىنى شۇنداقلا كۆتۈرۈپ قارىسا، يېقىنلا يەردە پاتىمە تۇرۇپتۇ.

— ماڭا ياتلىق بولۇشۇڭنى ئىلتىماس قىلىش ئۈچۈن، يەنە ئالدىڭغا كەلدىم، سېنى سۆيىمەن.

توساتتىن ئېيتىلغان بۇ گەپنى ئاڭلاپ، قىزنىڭ كوزىسى يەرگە چۈشۈپ سۈيى تۆكۈلۈپ كەتتى.

يىگىت سۆزىنى داۋاملاشتۇردى:

— سېنى ھەر كۈنى بۇ يەردە كۈتمەن، خەزىنە تېپىش ئۈچۈن سەھرايى كەبىردىن ئاشتىم، ئۇ ئېھتىمال ئېھراملار يېنىدىكى پىنھان يەرلەردە بولۇشى مۇمكىن، دەسلەپتە يوللىرىمنى توسۇپ قويغان بۇ ئۇرۇشقا لەنەتلەر ياغدۇرغانىدىم، ئەمدى بولسا ھەمدۇسانلار ئوقۇۋاتىمەن، چۈنكى ئۇرۇش ئىككىمىزنى ئۇچراشتۇردى.

— ئۇرۇش كۈندە ئەمەس، كۈنىدە ئاخىرلىشىدۇ، — دېدى

قىز.

سانتىياگو خورما دەرەخلىرىگە تىكىلىپ پادىچىلىق پەيتلىرىنى ئەسلىدى، ئۇ يەردە توپ - توپ قوي پادىلىرى ئۇنىڭ خىيالىنى بۆلەتتى، بىراق ھازىر ئۇنىڭ ئۈچۈن پاتىمە ھەر قانداق خەزىنە - بايلىقتىن ئەۋزەل ۋە ئەزىز ئىدى، قىز گويا ئۇنىڭ خىياللىرىنى بىلىۋالغاندەك سۆزلەيتتى:

— جەڭچىلىرىمىز خەزىنىنى ئىزدەشىدۇ، بىز چۆل ئاياللىرى

ئۇلار بىلەن پەخىرلىنىمىز.

كېيىن قىز كوزىسىغا سۇ ئېلىپ، مۇرىسىدە كۆتۈرگىنىچە

ئۆيىگە قايتتى.



سانتياگو ئۇنىڭ قارىسى ھاۋادا نۇقتىغا ئايلىنغۇچە قاراپ تۇردى. ئارىدىن كۈنلەر شامالداك يورغىلىشىپ ئۆتۈۋەردى، يىگىت ھەر كۈنى قۇدۇق بېشىغا كېلىپ، پاتىمەگە پادىچىلىق ھاياتىنى، مەلىكىسىدىن بىلەن قانداق ئۇچراشقانلىقىنى ۋە فارفۇرچى سودىگەرنىڭ دۈكىنىدا ئۆتكەن كۈنلەرنى قىزىقارلىق قىلىپ سۆزلەپ بەردى.

شۇنداق قىلىپ سانتياگو بىلەن پاتىمە ئاستا - ئاستا يېقىنلىشىپ، دوستلىشىپ قالدى، قىز بىلەن كۆرۈشۈپ سۆھبەتلىشىدىغان ئىنتايىن قىسقا دەملەرنى ھېسابقا ئالمىغاندا ۋاقىت بەكمۇ سۆزلەمە، گويا سانتياگو بىلەن ئالاقىسى يوقتەك بىلىنەتتى. تەخمىنەن بىر ئاي بولغاندا ساربان يولۇچىلارنى يىغىپ ئېيتتى:

— ئۇرۇشنىڭ قاچان تۈگىشى نامەلۇم، شۇنداق ئىكەن سەپەرنى داۋاملاشتۇرۇشقا ئامالسىزىمىز، دۈشمەن قەبىلىلەرنىڭ ھەر ئىككىلىسىدە مەردۇ مەيدان، پالۋان جەڭچىلەر بىسىپار، ئۇلارنىڭ ئار - نومۇسى كۈچلۈك بولغاچقا، ئۇرۇشتىن قېچىشمايدۇ. ئۇنىڭ ئۈستىگە بۇ زالىملار بىلەن مەزلۇملار ئوتتۇرىسىدىكى ئۇرۇش ئەمەس، ھۆكۈمرانلىق تالىشىپ بولۇۋاتقان جاڭجال، بۇنداق جەڭلەر ھەمىشە ئۇزاق داۋاملاشقان، چۈنكى ئاللاھ ھەر ئىككى تەرەپكە مەدەتكار - دە!

ئادەملەر تارقاشتى، سانتياگو پاتىمە بىلەن كۆرۈشۈپ، ئۇنىڭغا سارباننىڭ سۆزلىرىنى يەتكۈزدى.

— ئۇچراشقنىمىزنىڭ ئەتىسىلا، — ئېغىز ئاچتى قىز، — ماڭا مۇھەببەت ئىزھار قىلىدىك، شۇنىڭدىن كېيىن مەن ئەزەلدىن ئاڭلاپ باقمىغان ئاجايىپ ۋە گۈزەل نەرسىلەر — پۈتكۈل





ئەلىكىمىياگەر

ئىنسانىيەتكە ئورتاق تىل، ئالەم روھى ۋە مېنىڭ سېنىڭ بىر قىسمىڭغا ئايلىنىپ قالغانلىقىم قاتارلىقلار ھەققىدە...

سانتىياگو قىزنىڭ ئاۋازىنى ئاڭلىغانىمىز مەست بولۇپ كېتىۋاتاتتى، پاتىمەنىڭ سەلگىنە كۈلۈپ سۆزلىگەندىكى قوڭغۇراقتەك ئاۋازى ئۇنىڭغا ئىرەك ۋە پاكىز جەزىرە شامىلىنىڭ خورما يوپۇرماقلىرىنى يەڭگىل سىلاپ ئۆتكەندىكى مەيىن شۇبىرلاشلىرىغا ئوخشاش مۇلايىم ۋە قۇلاق تۇۋىدىن كەتمەس بولۇپ ئاڭلانماقتا ئىدى.

قىزنىڭ بۇلاق سۈيىدەك تەبەسسۇم ئارىلاش بۇلۇق - بۇلۇق ئاۋازى يەنە جاراڭلىدى:

— سېنى بۇ قۇدۇق يېنىدا ئۇزاق يىللارغىچە كۈتمەن، مەن ئۆتمۈشۈمنى ئۇنۇتتۇم، قىز بالىنىڭ ئۆزىنى قانداق تۇتۇشى لازىملىقى ھەققىدىكى قەبىلىمىزنىڭ ئۆرپ - ئادەتلىرىنى ئەستىن چىقاردىم، بالىلىق چاغلىرىمىدىن بۇ ساماننى جەزىرىنىڭ مېنى بىر مۆجىزىسى سۈۋىسى بىلەن تارتۇقلىشىنى ۋە بۇ تۆھپىنىڭ جاھاندا ئوخشاشلىقى بولماسلىقىنى تىلەيتتىم، مانا ھازىر ئۇنىڭغا ئېرىشتىم، بۇ — سەنەن!

سانتىياگونىڭ يىغلىغۇسى، قىزنىڭ توزغاقتەك يۇمران قوللىرىنى سىيلىغۇسى كەلدى، بىراق پاتىمەنىڭ قوللىرى كوزىغا مەھكەم يېپىشقاندى.

پاتىمە يەڭگىل بىر تىنىدى، ئاۋازى سەل تىترەپ چىققاندا بولدى:

— سەن ماڭا چۈشلىرىڭ ھەققىدە، قېرى پادىشاھ مەلىكىسىدىن توغرىسىدا ۋە ھەرخىل بېشارەتلەر ئۈستىدە سۆزلەپ بەردىڭ، ئەمدى ھېچنەرسىدىن قورقمايمەن، چۈنكى ئەنە شۇلار ئارقىلىق خۇدا سېنى ماڭا يەتكۈزدى. مەن بولسام ئارزۇلىرىڭ ۋە تەقدىرىڭنىڭ بىر قىسمىغا ئايلاندىم. شۇ سەۋەبلىك سېنىڭ



مەپەردىن قالماسلىقىنى ۋە ئىزدىگەن نەرسەڭنىڭ ئارقىسىدىن داۋاملىق بېرىشىڭنى خالايمەن، ئۇرۇشنىڭ توختىشىنى كۈتۈش بىھاجەت! بالدۇرراق يولۇڭغا ئاتلان، بەختىڭنى تەقدىر - پېشانەڭدىن ئىزدە! شامال قۇم بارخانلىرىنىڭ شەكلىنى مىڭ خىل ئۆزگەرتىپ تۇرسىمۇ، ئەمما بۇ جەزىرلەر چۆل پېتى قېلىۋېرىدۇ، بىزنىڭ مۇھەببىتىمىز ئەتراپىمىزدىكى باياۋاندىك مەڭگۈ ئۆزگەرمەيدۇ. تەقدىرىڭنىڭ بىر قىسمى ئىكەنلىكىم ھەقىقەت بولسا، قاچانلاردىدۇر بىر كۈنى يېنىمغا قايتىپ كېلەرسەن!

شۇ كۈندىكى ئۇچرىشىش سانتىياگونى قاتتىق ئىزىتىپلا قالماستىن، شۇنىڭ بىلەن ئۇ تونۇش پادىچىلارنىڭ يىراق يايلاقلىرىغا بېرىشقا مەجبۇر ئىكەنلىكىگە خوتۇنلىرىنى ئىشەندۈرۈشنىڭ قىيىنلىقى ھەققىدىكى سۆزلىرىنى ئەسلىدى، مۇھەببەتنىڭمۇ ئۆز تەلپى بار، چۈنكى گۈل قايدا، كېيىنەك شۇندا بولمىقى كېرەك - تە!

ئىككىنچى كۈنى ئۇ پاتىمەگە ئويلىغانلىرىنى چۈشەندۈردى. قىزنىڭ يېشى ئانچە چوڭ بولمىسىمۇ، لېكىن ئۇ چۆل ھاياتى ھەققىدە پەيلاسۇپ ئىدى.

— جەزىرە ئەرەكلەرىمىزنى ئېلىپ كېتىدۇ ۋە ھەممە ۋاقىت قايتۇرۇپ بېرىۋەرمەيدۇ، — پاتىمە ئاللا ۋە تەبىئەتكە مۇراجىئەت قىلىۋاتقاندىك ئاھاڭدا سۆزلىدى، — بىز بۇنى بىلىمىز ۋە بۇنداق ھاياتقا كۆنۈككەنمىز، گەرچە قايتىپ كەلمىسىمۇ ئۇلار ھامان بىز بىلەن بىللە. ئۇلار گويا يامغۇرغا ئايالانمايدىغان بۇلۇت، تاش يوپۇرچىلىرىدا پاناھلىنىۋاتقان جانىۋار، چۆل ئانا ئۆز كۆكسىدىن بىزگە ھەدىيە قىلغان ئابىھايات! ئۇلار تەبىئەتنىڭ بىر قىسمىغا ئايلانغان، ئالەم روھىغا قوشۇلۇپ كەتكەن، ئاللا بەزى ئەرەكلەرگە





ئەلگىمىياگو

قايتىپ كېلىش تەقدىرىنى نېسىپ قىلغان، شۇندا بارچە ئاياللارغا بايرام بولىدۇ. چۈنكى ئۇلار يەنە قاچاندۇر بىر كۈنى باشقا ئەركەكلەرمۇ قايتىپ كېلىشى مۇمكىن، دەپ ئىشىنىدۇ. ئىلگىرى بۇ ئاياللارغا ھەسەت قىلاتتىم، ئەمدى مېنىڭمۇ كۈتىدىغىنىم بار بولدى، مەن بىر چۆل قىزىمەن ۋە بۇنىڭدىن پەخىرلىنىمەن. شۇڭا ئېرىمنىڭمۇ بارخانلارنى كۆچۈرۈپ يۈرگۈچى شاماللاردەك ئەركىن كېزىشىنى خالايمەن، ئۇنى بۇلۇتلارنىڭ قاتلىرىدىن، جانىۋالارنىڭ ھەرىكىتىدىن، سۇلارنىڭ دولقۇنلىرىدىن ۋە كۆركەم تاغلاردىن ئىزدىگەيمەن..

سانتىياگو ئىنگىلىزنى ئىزدەپ كەتتى، ئۇ پاتىمەنىڭ سۆزلىرىنى ئېيتىپ بەرمەكچى ئىدى، ئەمما چېدىرنىڭ يېنىغا ئوچاق قۇرۇپ، ئۈستىگە شىشە ئىدىشلارنى ئېسىۋالغان ئىنگىلىزنى كۆرۈپ ھەيران بولدى. ئۇنىڭ شۇ تاپتىكى كۆزلىرى گويا كۆكۈش يالقۇندەك نۇرلۇق ئىدىكى، كىتابقا دۈم چۈشكەن ۋاقىتلىرىدا ئۇنىڭدا بۇنداق ھالەت ئەسلا كۆرۈلمىگەن ئىدى.

— ئىشىمنى باشلىۋالدىم، بۇ بىرىنچى باسقۇچ سانتىياگو، — دېدى ئىنگىلىز ئەھۋالنى تونۇشتۇرۇپ، — ئاۋۋال تازىلانمىغان ئالتۇندىن گۈڭگۈرتىنى ئاجرىتىش كېرەك، بۇنىڭدا مەغلۇبىيەتتىن قورقماسلىق ھەممىدىن مۇھىم! بۇرۇن ئىرادىسىزلىكىم سەۋەبىدىن ئىجادقا كىرىشەلمىگەن ئىدىم. ئون يىلىم كۈتۈش بىلەن ئۆتتى، كېچىكىپ بولسىمۇ ئەقلىمنى تېپىۋالغىنىمنىڭ ئۆزى بەخت، پۇرسەت!

ئىنگىلىز ئوچاققا تېز - تېز شاخ - شۇمبا سالغاچ چۆلگە نەزەر تاشلايتتى، سانتىياگو قۇياش بارغانچە قان رەڭگە كىرىپ، شەپقەتنىڭ ئاخىرقى يالقۇنلىرى قۇم يېتىگە نېپىز ئالتۇن سۈيى



سەپكەنگە قەدەر ئۇنىڭ يېنىدا ئولتۇردى، شۇ مىنۇتلاردا ئۇنىڭغا «سەپەرگە ئاتلىنىش كېرەك» دېگەن بىر ئوتلۇق ئارزۇ زادىلا ئارام بەرمەيتتى، كىم بىلىدۇ، سانتىياگونىڭ قەلبىنى ئۆرتەۋاتقان سوئاللارنىڭ جاۋابىنى باياۋان جىمجىتلىقى ئۆز باغرىغا يوشۇرۇپ ياتقاندۇر؟!

سانتىياگو گويا بېشى ئاغقان تەرەپكە كېتىۋاتقاندا قىلىسمۇ، لېكىن خورمىزارلىقنى يوقىتىپ قويماسلىق ئۈچۈن داۋاملىق ئارقىغا ئۆرۈلۈپ قارايتتى، ئۇ شامالنىڭ ئاۋازىغا دىققەت بىلەن زەن سېلىپ، ئايىغىدا سۈدەك ئېقىۋاتقان قۇملۇقنىڭ تېگىدە تاشلىق قاتلامنىڭ مەۋجۇتلۇقىنى ھېس قىلدى. بەزىدە سازاڭ قۇرتلارنى ئۇچرىتىپ قالاتتى، دېمەك بۇ ئالامەتلەر قەدىم - قەدىم زامانلاردا مەزكۇر جەزىرىنىڭ ئورنىدا كۆپكۆك دېڭىزلار بولغىنىدىن بېشارەت ئىدى. كېيىن ئۇ بىر تاش ئۈستىدە ئولتۇرۇپ، چەكسىز ئاسمان سەتھىگە نەزەر تاشلىغاندا، ئۆزىگە ئۆزى قېتىپ قالغاندا كۆيۈلدى، پادىچى مەشۇقى بىلەن مەڭگۈ ھىجران دەشتىدە قالىدىغان ۋە ئۇنىڭ ۋىسالىغا يېتەلمەيدىغان مۇھەببەتنى تەسەۋۋۇزىغا سىغدۇرالمىتتى، ئۇ «بۇلارنى چۆل ئۆگىتەر، پاتىمەمۇ بۇ ھەقتە ئېيتقانغۇ» دەپ ئۆزىگە تەسەللىي بەردى.

يىگىت ئويلىغانسېرى خىيالى چىڭىشلىشىپ، بىر جايدا ئۇزاققىچە ئولتۇرۇپ قالدى، ناگىھان چاپلىرى توزۇپ، يىراق - يىراقتىن سوقۇۋاتقان يەڭگىل شامالنى ھېس قىلدى. ئاسماننىڭ قەرىدە بىر جۈپ قارچۇغا پەرۋاز قىلىۋاتاتتى.

قارچۇغلار كۈچلۈك قاناتلىرى بىلەن ھاۋادا ئىز قالدۇرۇپ ۋە نەقىشلەر ئويۇپ تۇخۇمدەك كۆكرەكلىرى ئارقىلىق چەكسىز چۆلنىڭ ئاسمىنى يېرىپ ئۇچۇۋاتاتتى، سانتىياگو بۇ مەنزىرىنى ئۇزاق تاماشا قىلدى، ئۇنىڭچە بولغاندا، قۇشلار ئۆز ھالىچە ۋە مەقسەتسىز ئايلىنىپ يۈرەتتى، ئازدىن كېيىن سانتىياگوغا قۇشلار





پەرۋازنىڭ مەنىسى باردەك بىلىندى، ئەمما نېمە ئىكەنلىكىنى ئىلغا قىلالىمىدى، شۇنىڭ بىلەن ئۇ قارچىغىلارنىڭ ھەربىر ھەرىكىتىنى ئىنچىكە كۆزەتمەكچى بولدى، ئۇ بۇ ئارقىلىق قۇش تىلىنى بىلىۋالسا، ئېھتىمال چۆل ئۇنىڭغا ھىجرانلىق مۇھەببەتنىڭ مەنىسىنى چۈشەندۈرۈپ قويىدۇ.

كۈتۈلمىگەندە، سانتىياگونى ئۇيقۇ پەرىشتىسى قۇچاقلىرىدا ئەللەيلەشكە باشلىدى. ئەمما بۇنىڭغا ئۇنىڭ يۈرىكى كۈنمەي گويىا «پۈتكۈل ئىنسانىيەتكە ئورتاق تىلنى ئىگىلىشىڭگە ئاز قالدى، بۇ يەرلەردە ھەممە شەيئىنىڭ ھەتتا قۇرغۇچىلارنىڭ ئۇچۇشىنىڭمۇ مەزمۇنى بار» دەپ سوقۇۋاتقاندا ئۇيغۇ بەردى.

پادىچى بالا تۇرۇپلا «بىر قىزنى ياخشى كۆرۈپ قالساڭ، دۇنيا تېخىمۇ گۈزەل ۋە ھېكمەتلەرگە باي كۆرۈنىدىكەن» دەپ ئويلاپ قالدى ۋە قەلبىنى لىپمۇلىق سۆيگۈ ھېسلىرىغا تولدۇرغان تەقدىرىگە مىننەتدارلىق بىلدۈردى.

شۇ پەيت قارچىغىلاردىن بىرى يىراقتىن ئۇچۇپ كېلىپ، يەنە بىرسىنى چۇقىلىغاندەك قىلدى ۋە بۇ ئەھۋال ياش تەۋەككۈلچىنى قىلىچ كۆتۈرگەن مىڭلىغان سەرۋازلار خورمىزارلىققا باستۇرۇپ كىرىۋاتقاندا تەسىراتقا كەلتۈردى. بۇ مەنزىرە پادىچىنىڭ مېڭىسىدە چاقماقتەك پەيدا بولدى - يۇ، يەنە شۇ ئان ھاياجان ۋە تەشۋىش قالدۇرۇپ غايىب بولدى. سانتىياگو ھەرخىل سەرراپلار توغرىسىدا كۆپ ئاڭلىغان، ئۆزىمۇ ئادەمزاۋاتسىز چۆلدە ئادەم خىيال قىلغان نەرسىنىڭ كۆزىگە راست بولۇپ كۆرۈنىدىغانلىقىنى تالاي قېتىم ئۇچراتقان، ئەمما مەيلى قانداق بولسا بولسۇن، ئۇ خورمىزارلىققا دۈشمەننىڭ كىرىشىنى خالىمايتتى، ئۇ شۇلار خىيالغا كەلگەندە، كۆزلىرىنى چىڭ يۇمۇپ ئالقانلىرى بىلەن ئېتىۋالدى.

سانتىياگونىڭ بارلىق ئەسەبىي خىياللارنى مېڭىسىدىن چىقىرىپ تاشلاپ، تاشلار ۋە قۇم دانىچىلىرىدا جىلۋىلىنىۋاتقان



كەچكى شەپقەنى تاماشا قىلغۇسى كەلدى. لېكىن ئۇ نېمە ئۈچۈندۇر خىيالىنى يىغالمايۋاتاتتى ۋە كۆكتىكى قارچىغا قاناتلىرىنىڭ يەلپۈنۈشى ئۇنىڭ يۈرىكىگە ئازاب تاشلىرىنى ياغدۇرۇۋاتقانداك بىلىنىپ كەتتى.

شاھ مەلىكىسىدىن «دائىم ئالامەتلەر ئىشارىسىگە ئەمەل قىل» دېگەن گېپىنى ئەسلىدى ئۇ.

سانتىياگونىڭ خىيالى پاتىمەدە ئىدى، ئۇ ھازىر كۆرگەن ۋە ئويلىغانلىرىنى قايتا ئەسلەپ، يۈز بېرىشى مۇمكىن بولغان ئىشلارنى پەملىدى.

ئۇ ئۇزاق يالغۇزلۇق ۋە جىمجىتلىقتىن كېيىن، بىر ئاماللاپ پىكرىنى يىغىپ ئۆزىگە كېلىپ، ئورنىدىن تۇردى - دە، ئارقىسىغا — خورمىزارلىققا قاراپ ئىلدام يول ئالدى. ئالەمنىڭ نۇرغۇن تىللاردا گەپ قىلالايدىغانلىقى ئۇنىڭ كۆز ئالدىدا يەنە بىر قېتىم ئايان بولدى، ئەمدى جەزىرىدىن ئەمەس، خورمىزارلىقتىن خەۋەپ - خەتەرنىڭ ھىدى كېلىۋاتاتتى.

تۆگىچى مەغرىب تەرەپكە قارىغان پېتى خورما دەرىخىگە يۆلۈنۈپ ئولتۇراتتى، ھايال ئۆتمەي بارخانلار ئارقىسىدىن سانتىياگونىڭ چىقىپ كېلىۋاتقانلىقىنى كۆردى.

— كۆزۈمگە بۇ يەرگە ئۇرۇشقانلار كەلگەندەك كۆرۈنۈپ كەتتى، — دېدى يىگىت يېقىن كېلىپ.

— جەزىرە ئەرەكلەرنىڭ يۈرىكىگە كۆپ نەرسىلەرنى ئايان قىلىدۇ، — جاۋاب بەردى تۆگىچى.

يىگىت ئۇنىڭغا قارچىلار ۋە ئۇلارنىڭ پەرۋازىنى قانداق كۆزەتكەنلىكى، تەرەپپال قانداق قىلىپ ئالەم روھىغا ئۇيغۇنلىشىپ ۋە قوشۇلۇپ كەتكەنلىكى قاتارلىق ئەھۋاللار ھەققىدە سۆزلەپ





ئەلىكسىياگەر

بەردى.

تۆگىچى سانتىياگونىڭ نېمىلەر ئۈستىدە سۆزلەۋاتقانلىقىنى چۈشىنىپ تۇرسىمۇ ئەجەپلەنمىدى، چۈنكى ئۇ يەر يۈزىدىكى ھەممە مەۋجۇداتنىڭ زېمىنىنىڭ ئېتىداسىدىن ھازىرغىچە بولغان تارىخنى ئېيتىپ بېرەلەيدىغانلىقىغا ئىشىنىتتى. ئۇنىڭچە مەيلى كىتابنىڭ خالىغان سەھىپىسىنى ئاچ، ئىنساننىڭ ئىككى قولىغا نەزەر سال، قەرتنى شىلاپ ئارىسىدىن خالىغىنىڭنى تارت ۋە ياكى قارچىلار پەرۋازىنى كۆزەت، ئۇلارنىڭ ھازىرغىچە ھاياتىڭ بىلەن باغلىنىشلىقىنى بىلىسەن، شۇ چاغدا كۆز ئالدىڭدا ئادەملەرنىڭ شەيئىلەرنى كۆزىتىش ئارقىلىق ئالەم روھىغا قوشۇلۇپ كېتىش ئۈچۈن ئۇلاردىن ئەندىزە ئالغانلىقى ھېكمەت تەرىقىسىدە نامايان بولىدۇ.

چۆلدە ئالەم روھىغا كىرەلەيدىغان ئادەملەر كۆپ، ئۇلار شۇ قابىلىيىتى بىلەن تىرىكچىلىك قىلىدۇ. ئادەتتە ياشانغانلار ۋە ئاياللار بۇنداق كارامەتلەردىن قورقۇشىدۇ، ئەمما جەڭچىلەر بۇلارغا ئىرەن قىلمايدۇ. چۈنكى ئۇلار جەڭگە ئۆلۈمنى قوغلىشىپ كېتىۋاتقانلار، يەنە كېلىپ ئاشۇ ئوغلانلار ئۇرۇشتا تۆھپە يارىتىشتىن ئىبارەت ئائىنىقلىق ۋە تەۋەككۈلچىلىكنى ئالىي غايە قىلغان. كېلەچەكتىن تا قىيامەتكىچە بولىدىغان ۋەقەلەر خۇداۋەندە كېرىمنىڭ ئەمرى بىلەن پۈتۈپ قويۇلغان ۋە قادىرى يەكتا ئەزەل كىتابىغا نېمىنى پۈتكەن بولسا، ھەممىسىنى ئادەمزاتنىڭ بەختى ئۈچۈن، دەپ يازغان.

جەڭچىلەر پەقەت بۈگۈنكى كۈن ئۈچۈن ياشايدۇ، ھەربىر كۈن تاسادىپىيلىقلار بىلەن تولغان، شۇڭا ئۇلار يۈز بېرىشى مۇمكىن بولغان بارلىق بالا - قازالارغا قارىتا قۇلىقىنى دىڭ تۇتۇپ تۇرۇشى، يەنى يېڭى شەمشىرىنىڭ كۆكسىگە قايسى تەرەپتىن ئۇچۇپ كېلىدىغانلىقى، ئېتىنىڭ تېزلىكى ۋە قانداق زەربە بىلەن ھاياتىنى قوغداشنى بىلىمىكى لازىم. لېكىن تۆگىچى جەڭچى



ئەمەس - تە، شۇڭا كارامەتلەرگە كۆپ قېتىم مۇراجىئەت قىلغان، بەزىلىرى سورىغىنىغا توغرا جاۋاب بەرگەن بولسا، بەزىلىرى بۇنىڭ ھۆددىسىدىن چىقالمايدىغانلىقىنى ئېيتقان، بىر قېتىم كارامەتگۈيلارنىڭ ئەڭ قېرىسى ئۇنىڭدىن «كېلەچەكنى بىلىشنىڭ ساڭا نېمە كېرىكى بار؟» دەپ سورىغان. تۆگىچى:

— كېلەچەكتە نېمە قىلىشىمنى بىلىۋېلىشىم لازىم، مەن يۈز بېرىشنى خالىمايدىغان ئىشلار بار، ئۇلارنىڭ ئالدىنى ئېلىپ، يۆنىلىشىمنى توغرىلىۋالسام دەيمەن، — دېگەن.

— ئۇنداقتا بۇ سېنىڭ كەلگۈسىڭگە ئوخشىماي قالىدۇ، — دەپ جاۋاب بەرگەن كارامەتگۈي.

— ھېچبولمىسا، يۈز بېرىدىغان ئىشلارغا ئازراق تەييارلىق قىلىۋالاي.

— ئەگەر ياخشىلىق بولسا بۇ كۈتۈلمىگەن سوۋغا بولسۇن، يامانلىق بولسا ئالدىن ھېس قىلىسەن.

— مەن بەربىر بەندە، شۇڭا كەلگۈسى تەقدىرىم ھەققىدە ئازراق بېشارەت بەرگەن بولساڭ.

— ئادەملەرنىڭ تەقدىرى كېلەچىكىگە باغلىق!

سۆھبەت ئارىلىقىدا كارامەتگۈي ئۇزاق سۈكۈت قىلدى، ئۇ ياغاچ ئۇۋىقى ياكى قۇرۇق چۆپلەر بىلەن پال ئاچاتتى، بۇلارنى بوشلۇققا ئېگىز ئېتىپ قانداق چۈشكەنلىكىگە قاراپ ئادەملەرنىڭ تەقدىرىدىن بېشارەت قىلاتتى. شۇ كۈنى نېمىشقىكىن پال ئاچماسلىقىنى ئويلاپ قالدى ۋە ياغاچلارنى رومالغا ئوراپ، يانچۇقىغا سالىدى.

— شۇنداق، مەن ئادەملەرگە كېلەچەكتە نېمە كۈتۈۋاتقانلىقىنى ئېيتىپ بېرىمەن ۋە شۇنىڭغا تايىنىپ نان تېپىپ يەيمەن، — پالچى يەنە سۆز باشلاپ، — ئاجايىپ بىر غايىبانە بوشلۇق باركى، ئۇ يەردە بەندىلەرنىڭ تەقدىرى پۈتۈكى يېزىلغان، ئاشۇ بوشلۇققا كىرىش ئۈچۈن ياغاچلارنى قانداق تاشلاشنى بىلىمەن، ئۇ يەرگە





ئەلىكىمىياگەر


كىرىپ ئۆتمۈش خاتىرىلەرنى ئوقۇيمەن، پۈتۈك ئەينىكىدە ئۇچۇپ كەتكەن ۋەقەلەرنى نامايان قىلىمەن ۋە شۇلارغا قاراپ بۈگۈنكى كۈننىڭ ئالامەتلىرىنى توقۇپ چىقىرىمەن.

راست گەپنى قىلىسام كېلەچەكنى بىلمەيمەن، بۇ پەرۋەردىگارنىڭ ئىختىيارىدىكى ئىش، ئۇ ئۆزى خالىغان پەيتتە پەۋقۇلئاددە ئەھۋاللاردا سىر پەردىسىنى كۆتۈرۈشى مۇمكىن، مەن بولسام ئۇنىڭغا بۈگۈنكى كۈننىڭ ئالامەتلىرى ئارقىلىق ئېرىشمەن. بىلىشنىڭ كېرەككى، ھەممە سىرۇ ئەسىرلەر بۈگۈننىڭ باغرىغا كۆمۈلگەن، شۇڭا ئۇنىڭغا پۈتۈن ئەس - يادىڭ بىلەن بېرىلسەڭ، ھازىرىڭنى گۈزەللىككە پۈرگەيسەن. دېمەك، بۇ كەلگۈسۈڭ ئۈچۈن ھازىرقى ئەھۋالنىڭنى ياخشىلا، ئەتىنىڭ غەم - قايغۇسى بىلەن ئەمەس، بەلكى بۈگۈننىڭ ئوت - پىراقىدا ئۆرتەن، ھەربىر كۈنۈڭ تەقدىر دەپتىرىڭگە قانداق پۈتۈلگەن بولسا شۇنداق ئۆتسۇن، دېگەنلىكتۇر. شۇنىڭغا ئىماننىڭ كامىل بولسۇنكى، پەرۋەردىگار ئۆز بەندىلىرىگە چەكسىز مېھرىبان، ھەر كۈن ئەبەدىيلىكنىڭ بىر بالىدىقى ۋە بىر قەدەم يېقىندۇر.

تەڭرى خالىغاندا، كېلەچەكنىڭ سىر پەردىسىنى كۆتۈرۈشى مۇمكىن ئىكەن. تۆگىچى ئاشۇ پەۋقۇلئاددە ئەھۋالنى بىلگۈسى بارلىقىنى ئېيتتى:

— بۇ تولىمۇ سىرلىق ۋە خاسىيەتلىك جەريان بولۇپ، خۇدا كىشىلەرنىڭ كەلگۈسى ھەققىدە قەرەلىسىز ئايان قىلىپ تۇرىدۇ، پەقەت تەقدىرگە پۈتۈلگەننى ئۆزگەرتىشكە كۈچلۈك سەۋەب بولسا، بۇ خىل ئالامەت گەۋدىلىك نامايان بولۇشى مۇمكىن.

«ئى پەرۋەردىگار، بۇ يىگىتكە كەلگۈسىدىن بېشارەت بەر، ئەمدى ئۇ ئالانىڭ قورالىغا ئايلاندى» دەپ خىيال قىلدى تۆگىچى



ۋە سانتىياگوغا:

— قەبىلە باشلىقىنىڭ يېنىغا بېرىپ دۈشمەننىڭ يېقىنلاپ كېلىۋاتقانلىقىدىن خەۋەر بەر.

— ئۇلار مېنى مەسخىرە قىلىشلىرى مۇمكىن.

— ئۇنداق دېمە، چۆل كىشىلىرىدە ئالامەتلەرگە سەل قاراش

ئادىتى يوق.

— ئۇنداقتا ئۆزلىرىڭىمۇ ئالامەتلەر داۋاملىق ئايان بولسا

كېرەك؟

— ئۇلار بۇ ھەقتە ئويلاشنى زۆرۈر دەپ قارىمايدۇ، ئەمما

ئاللانىڭ ئىرادىسى بىلەن بىرەر ئىشتىن بېشارەت ئالماقچى بولسا،

كىملىرىنىڭدۇر سەۋەبى ۋە خەۋەر ئېلىپ كېلىشىگە قاتتىق

ئىشىنىدۇ. ئۆتمۈشتە بۇنداق ئەھۋال كۆپ تەكرارلانغان، ئەمدى

مىزان بۇرچى سېنىڭ بېشىڭدا قارار تاپقان بولسا كېرەك.

سانتىياگونىڭ خىيالى پاتىمەدە ئىدى، شۇڭا دەرھال قەبىلە

باشلىقىنىڭ قېشىغا بېرىشقا تايىن تاپتى.





ئەلىكىمىياگەر

— مېنى قەبىلە باشلىقىنىڭ يېنىغا ئېلىپ كىرىڭلار،
جەزىرىدە ئالامەتلەر كۆرۈلدى، — دېدى سانتىياگو بەھەيۋەت
چېدىرىنىڭ ئىشىكىدە تۇرغان قاراۋۇلغا مۇراجىئەت قىلىپ.
سەرۋاز ئۈندىمەي ئىچكىرىگە كىرىپ كەتتى ۋە خېلىغىچە
چىقىمىدى، كېيىن ئۈستىگە زەرھال جىيەك تۇتۇلغان ئاق يەكتەك
كىيگەن بىر ياش ئەرەب بىلەن چىقىپ كەلدى. سانتىياگو ئۇنىڭغا
كۆزىگە كۆرۈنگەن نەرسىلەر ھەققىدە گەپ قىلماقچى بولۇۋېدى، ئۇ
كۈتۈپ تۇرۇشنى تاپىلاپ يەنە كىرىپ كەتتى.
بارغانچە كەچ كىرىۋاتاتتى، ئەرەبلەر ۋە چەت ئەللىك
سودىگەرلەر ئايىغى ئۈزۈلمەي چېدىرغا كىرىپ — چىقاتتى، ئەتراپقا
يېقىلغان گۈلخانلارمۇ ئاستا — ئاستا ئۆچۈپ، خورمىزارلىقنى
جەزىرە سۈكۈناتى ئىگىلەشكە باشلىدى. پۈتۈن ئۆتەڭدە پەقەت
مۈشۈ چېدىرىنىڭلا چىرىغى يېنىق ئىدى. پاتىمەنى ئويلىغانسېرى
سانتىياگو شۇنچە تىت — تىت بولاتتى، يەنە كېلىپ يېقىندا، ئۇلار
ئوتتۇرىسىدا بولغان سۆھبەتنىڭ ئەسلىي مەزمۇنى قىزغا قاراڭغۇ



ئىدى.

ئاخىرى ئۇلار سانتىياگونى چېدىرغا تەكلىپ قىلىشتى.
يىگىت چېدىر ئىچىدىكى مەنزىرىنى كۆرۈپ دالقا قىتىپ
قالدى.

سەھرانىڭ قاق ئوتتۇرىسىدا بۇنداق ھەشەمەتچىلىكنىڭ
بولۇشىنى ئۇ ئەزەلدىن ئويلاپ باقمىغانىدى، شاھانە گىلەملەرگە
ئايان پېتىپ تۇراتتى، تۆپىدىكى خۇشبۇي شاملار قالدغان
قەندەللەرنىڭ ھەممىسى ساپ ئالتۇندىن ياسالغانىدى، قەبىلە
باشلىقلىرى يېرىم دائىرە ھاسىل قىلىپ، زەرلىك يىپەك ياستۇققا
يۆلىنىپ ئولتۇرۇشاتتى. خىزمەتكارلار كۈمۈش، لەئلى قاقچىلاردا
چاي ۋە باشقا شېرىن يېمەك - ئىچمەكلەرنى كەلتۈرۈش ئۈچۈن
ئىشارىگە تەق بولۇپ تۇرۇشاتتى، يەنە چىلىملارنىڭ گۈلخانلىرىدا
ئوتنىڭ ئۆچمەسلىكى ۋە چېدىر ئىچىدىكى ھاۋادا خۇشبۇي تاماكا
ھىدىنىڭ پۇراپ تۇرۇشىغا كاپالەتلىك قىلىناتتى.

سانتىياگونىڭ قارشىسىدا سەككىز كىشى پۇت - قوللىرىنى
ئەركىن قويۇۋېتىپ ئولتۇراتتى. يىگىت ئاق يەكتىكىدىكى ئالتۇن
جىيەكلىرى پارقىراپ تۇرىدىغان ئوتتۇرىدىكى ئەرەبىنى ئۇلارنىڭ
سەردارى بولسا كېرەك دەپ پەملىدى. ئۇنىڭ يېنىدا خېلىدىن بېرى
چېدىرغا كىرىپ - چىقىپ يۈرگەن ھېلىقى تونۇش كىشىمۇ بار
ئىدى.

— ئالامەتلەر ھەققىدە خەۋەر ئېلىپ كەلگەن ھېلىقى ياقا
يۇرتلۇق كىم؟ — سورىدى قەبىلە باشلىقلىرىدىن بىرى.
— سانتىياگو مەن... — ئۇ كۆرگەنلىرىنىڭ ھەممىسىنى
ئېيتىپ بەردى.

— نېمىشقا، بۇ جەزىرە ئەجداد - ئەۋلادلىرىمىزنىڭ ئۆز
باغرىدىن ئۇنۇپ چىققان ئۆسۈملۈك ياكى ئۆزىدىن يارالغان قۇمدەك
ئىكەنلىكىمىزنى بىلىپ تۇرۇپ، سىر - ئەسىرانى يوقۇن
كىشىگە ئېيتىشنى ماقۇل كۆردىكەن؟





ئەلىكىمىياگەر

— چۈنكى مېنىڭ كۆزلىرىم ھازىرچە چۆل مۇھىتىغا كۆنىمىگەن، شۇڭا سىلەر ئىلغا قىلالىمىغان نەرسىلەرنى كۆرۈشى مۇمكىن، — دېدى سانتىياگو ۋە كۆڭلىدە «ئالەمنىڭ روھى مەن ئۈچۈن ئوچۇق»، ئەمما بۇنداق سۆزلەرگە ئەرەبلەرنىڭ ئىشىنىشى ناتايىن، دەپ ئويلاپ تۇراتتى باشقا بىر سەرۋاز ئېغىز ئاچتى:


— چۆل بىتەرەپ ھۇدۇد، ئۇ ھېچكىمگە تەۋە ئەمەس، شۇڭا ماكانىمىزغا باستۇرۇپ كېلىشكە جۈرگەت قىلالايدىغانلار يوق.

— مەن پەقەت كۆرگەنلىرىمنى ئېيتتىم، ئىشەنمىسەڭلار ھەممە ئىش كۈنچە پىتى قېلىۋېرىدۇ.

چېدىر ئىچىدە بىر ئاش پىشىم زېرىكىشلىك جىمجىتلىق ھۆكۈم سۈردى، كېيىن سەردارلار قىزغىن مۇلاھىزە باشلىدى. ئۇلار سانتىياگو چۈشەنمەيدىغان شېۋىدە سۆزلەشتى. يىگىت «دەيدىغانلىرىمنى ئېيتىپ بولدۇم، ئەمدى كېتەي» دەپ مېڭىۋېدى، قاراۋۇللار توسۇۋېلىشتى، ئۇنى ۋەھىمە باستى، ئىشقىلىپ ئالامەتلەر خەۋپتىن دېرەك بېرىپ تۇراتتى، ئۇ تۆڭگىچىگە بەزى گەپلەرنى دەپ سالغىنىدىن سەل ئەپسۇسلاندى.

شۇ پەيت ئوتتۇرىدىراق ئولتۇرغان ياشتا چوڭ سەردار سانتىياگوغا قاراپ بىلىنەر - بىلىنمەس تەبەسسۇم قىلىۋېدى يىگىت يەڭگىل تىن ئالدى. ئۇ ھازىرغىچە بولۇۋاتقان پاراڭ ئۈستىدە ئىپادە بىلدۈرمىگەن ۋە مۇلاھىزىگە قاتناشمىغان كىشى ئىدى. پادىچى ئاستا - ئاستا ياتلار يېقىنلاۋاتقاچقا چېدىرنىڭ تىترەۋاتقانلىقىنى، بۇنىڭ ئالەم تىلىدىكى خەۋەر ئىكەنلىكىنى، بۇ يەرگە كېلىپ توغرا قىلغانلىقىنى جەزملەشتۈردى. چېدىر ئىچى تىنچىپ، ھەممىسى پېشىقەدەم سەردارغا قۇلاق سالدى، سەردار سانتىياگوغا يۈزلەنگەندە، ئۇنىڭ يۈز ۋە كۆزلىرىدىكى تەبەسسۇم تامامەن سوغۇق ۋە نائىبىق ئىپادە بىلەن ئالماشقان ئىدى.

— بۇنىڭدىن ئىككى يىل ئىلگىرى يىراق بىر ئەلدە كىشىلەر چۈشكە ئىشەنگەن بىر ئادەمنى قۇدۇققا تاشلاشقان ۋە كېيىن ئۇنى



قۇل ئورنىدا سېتىشقان، — سۆز باشلىدى سەردار، — لېكىن بىزنىڭ سودىگەرلىرىمىز ئۇنى مىسىرغا ئېلىپ كەلگەن، چۈشىگە ئىشەنگۈچىنىڭ ئۆز چۈشىنى ياخشى تەبىرلەپ بېرەلەيدىغانلىقىغا بىز ئىشىنىمىز.

دەل شۇ ئارىلىقتا، سانتىياگو «ئەمما چۈشلىرى ئوڭىغا تارتىدىغان ئادەملەر ئاندا — ساندا ئۇچراپ قالىدۇ» دەپ ئويلانغاندا، قېرى سىگان كەمپىرنى كەسلەپ قالدى.

— ئاشۇ ئادەم فىرئەۋننىڭ يەتتە دانە ئورۇق — سېمىز كالا ھەققىدىكى چۈشىنى تەبىرلەپ، مىسىرنى بىر قېتىملىق چوڭ ئاچارچىلىقتىن قۇتقۇزۇپ قالغان، ئۇنىڭ ئىسمى يۈسۈپ^① ئىدى. شۇ ۋاقىتتا ئۇنىڭ يېشى سەن بىلەن تەڭ بولۇپلا قالماستىن، بەلكى ئۇمۇ ساڭا ئوخشاش ياقا يۇرتلۇق ئىدى.

سەركەردە سەل جىمىپ قالغان بولسىمۇ، شۇنچىلىك سوغۇق نەزەر بىلەن گېپىنى داۋاملاشتۇردى:

— بىز ئۆرپ — ئادەتلىرىمىز بىلەن ھاياتىمىز، ئەنئەنىلىرىمىز مىسىرنى ئاچارچىلىقتىن خالاس قىلىپ، خەلقىمىزنى بايا-شاۋچىلىققا باشلىغان، مىللىي قائىدە — يوسۇنلىرىمىز بىزگە جە-زىرنى قانداق كېسىپ ئۆتۈشنى ۋە قىزلىرىمىزنى قانداق ياتلىق قىلىشنى ئۆگەتكەن. تۇرمۇش تەرىزىمىز، ئايىغىمىز ئاستىدىكى خورمىزارلىقنىڭ بىتەرەپ يۇرتلىقىنى، ئۇنىڭ دۈشمەنلىشىۋاتقان ھەر ئىككى تەرەپنىڭ ھاياتلىق مەنبەسى ئىكەنلىكىنى ۋە ئۇنىڭ-سىز بىزگە ئاپەت ياغدىغانلىقىنى تەكرار كۆرسەتكەن.

سورۇن ئەھلى تەجرىبىلىك سەردارنىڭ گېپىنى سۈكۈت بىلەن ئاڭلاشتى:

— ھايات تەجرىبىلىرىمىزگە ئاساسەن، بىز جەزىرە تارقىتىۋاتقان خەۋەرلەرگە ئېتىبار قارىتىمىز، چۈنكى بىز نېمىنى

① يۈسۈپ — يۈسۈپ ئەلەيھىسسالام.





ئەلىكىمىياگەر

بىلىسەك، چۆل شۇنى بىزگە ئۆگەتكەن.

ئۇنىڭ ئىشارىسى بىلەن باشقا سەردارلار ئورۇنلىرىدىن تۇرۇشتى، مەجلىس ئاخىرلاشقان ئىدى. چىلىملارنىڭ گۈلخانسىدىكى چوغلار كۆزىنى يۇمىدىغان مەھەل بولسىمۇ، چېدىر ئىشىكىدىكى قاراۋۇللار قېتىپ تۇرىشاتتى، سانتىياگو كېتىشكە تەمىشلىۋېدى، سەردارنىڭ ئېغىزى يەنە ئېچىلدى:

— خورمىزارلىقتىكى ھەرقانداق ئادەمنىڭ قورال ساقلىماسلىقى ھەققىدىكى پەتۋانى ئەتە ئەمەلدىن قالدۇرمىز، بۇنىڭدىن كېيىن كۈن بويى دۈشمەننى كۈتىمىز ۋە قان تۆكىمىز. ھەر كۈنى قۇياش پېتىشى بىلەن جەڭچىلىرىم ماڭا قوراللىرىنى تاپشۇرىدۇ، ئۆلتۈرۈلگەن ھەر ئون يېغى ئۈچۈن سېنى بىردىن ئالتۇن تەڭگە بىلەن تارتۇقلايمەن. ئەمما قولغا قىلىچىنى ئالدۇقمۇ، ئۇ ئوڭايلىقچە قىنىغا سېلىنماستىكى، دۈشمەن قېنىنىڭ تەمىنى ھەر زامان تېتىپ تۇرۇشى لازىم. قىلىچ چۆل كەبى رەھىمسىز بولسىمۇ، لېكىن ئۇنىڭمۇ جەڭدىن باش تارتىدىغان ۋاقىتلىرى بار. ئەگەر ئارىدا قوراللىرىمىزغا ئىش تېپىلمىسا، ئۇلارنى سىلەر تامان توغرىلايمىز.



يىگىت چېدىردىن چىققاندا، تولۇن ئاي خۇددى يېقىندىكى بارخاننىڭ ئۈستىگە تىكلەپ قويۇلغان ئالتۇن تاۋاقتەك تاۋلىنىپ سۈتەك ئايدالا ھاسىل قىلغانىدى. ئۇ ئۆز چېدىرى تەرەپكە ماڭدى، يېرىم سائەتتەك مېڭىشقا توغرا كېلەتتى.

سانتىياگو بولۇپ ئۆتكەن ۋەقەلەردىن قاتتىق ھاياجانلاندى، ئۇ ئۆزىچە، ئاخىر ئالەم روھىغا كىرىشكە مۇۋاپىق بولدۇم، دەپ قارىدى، بەلكى بۇنىڭ ئۈچۈن ئۇ ھاياتىنى قۇربان قىلىشقا تەييار ئىدى. بۇلار يۇقىرى بەدەل تۆلەشكە ئەرزىمدۇ؟ بەلكى قويلارنى سېتىپ، مۇشۇ يولنى تاللاپ ماڭغاندا، سانتىياگونىڭ ھاياتىنىڭ قىممىتى بەلگىلىنىپ بولغاندۇ؟ تۆگىچى بەكمۇ توغرا ئېيتقان، بىر باشقا ھامان بىر ئۆلۈم، ھاياتىنى ئەرزىگۈدەك ئىشلارغا ئايىماي سەرپلەش كېرەك... بۇ ئەتىمۇ ياكى باشقا بىر كۈنمۇ بەربىر، بۈگۈن شۇنداق پۇرسەتنىڭ باشلىنىشىمۇ ياكى ئاخىرلىشىشىمۇ كىم بىلىدۇ؟ بۇلارنىڭ ھەممىسى «مەكتۈپ» قا باغلىق.





ئەلىكىمىياگەر

سانتىياگو جىممىدە كېتىۋاتاتتى، ئۇ بولغان ۋەقەلەردىن ئەپسۇسلانمايتتى، پۇشايىمانمۇ قىلمايتتى، مۇبادا مۇشۇ كۈنلەردە ئۆلۈم ئۇنىڭ ھاياتىغا زەھەر تاشلىسىمۇ، ئۇ «تەڭرى تەقدىرىمنى ئۆزگەرتىشنى خالىمايۋاتىدۇ» دەپ ئويلايتتى. دېمەك، ئۇ ئۆلسىمۇ ئارمانسىز ئۆلەتتى، چۈنكى ئۇ بوغۇز^①دىن كېچىپ ئۆتتى، فارفورچىنىڭ دۈكىنىدا ئىشلىدى، چۆل سۈكۈناتىدىكى ھېكمەتلەرنى ئاڭلىدى، يەنە پاتىمەنىڭ كۆزلىرىنى كۆردى. ئەسلەپ كۆرسە، ئۆيىدىن چىققاندىن بېرى بىر كۈنمۇ بىكارغا، مەنىسىز ئۆتمەپتۇ. ناۋادا ئۇنىڭ كۆزلىرى ئەتە مەڭگۈلۈككە يۈمۈلسىمۇ، بۇ كۆزلەر باشقا پادىچىلارغا قارىغاندا، كۆپرەك نەرسىلەرنى كۆرگەن كۆزلەر ھېسابلىنىدۇ، سانتىياگو بۇلارنى ئويلاپ ئۆزىدىن پەخىرلىنىپ كەتتى.

ئۈشتۈمۈتۈت قاتتىق گۈرۈلىدىگەن بىر ئاۋازدىن قۇملۇق لەرزىگە كەلدى، مىسلى كۆرۈلمىگەن، تەرەپپال چىققان بورانىڭ شىددەتلىك دولقۇنىدىن سانتىياگو دومىلاپ كەتتى، قۇم قاينىمى تۈرۈلۈپ، گويا كۆكنى تىرەپ تۇرغان تۈۋرۈككە ئوخشاش شۇنچىلىك ئېگىزگە ئۆرلىدىكى، يورۇق ئاينىڭ يۈزى كۆرۈنمەي قالدى. بىر مەھەلدىن كېيىن يىگىت بېشىنى كۆتۈرۈپ، كۆزىنى ئېچىۋېدى، ئالدىدا ھەيۋەتلىك ئاق ئاتنىڭ تۇرغانلىقىنى كۆردى، ئات ئارقا ئاياغلىرى بىلەن تىك تۇرۇپ بورانغا جور بولغاندەك قاتتىق كىشىنەپ تۇراتتى.

چاڭ - توزان سەل پەسەيگەندىن كېيىن، سانتىياگونى قورقۇنۇش باستى، ئۇ ھېچقاچان بۇنداق قورقۇنچ ھېس قىلمىغانىدى، ئاق تۇلپارنىڭ ئۈستىدە سەللىلىك بىر چەۋەنداز

① بوغۇز — ئىسپانىيە بىلەن ماراكەش ئوتتۇرىسىدىكى گىبرالتار بوغۇزى بولسا كېرەك — تەرجىمان.



مەھكەم ئولتۇراتتى، چەۋەنداز قارا ئۈستىباش كىيگەن بولۇپ، سول مۇرىسىدە يوغان بوز قارچىغا قانات يەلپۈپ تۇراتتى، ئۇ سەللىسى بىلەن يۈزىنى ئېتىۋالغاچقا، كۆزلىرىلا ئوچۇق ئىدى. ئەزىمەتلەرگە خاس تۇرقىنى دېمىسە ئۇ جەزىرىدە پات - پات پەيدا بولۇپ، كارۋاننى خەۋىتتىن ئاگاھلاندۇرۇپ تۇرىدىغان بەدۋىي ئەرەبلەردىن پەرقلەنمەيتتى.

چەۋەندازنىڭ قىنىدىن سۇغۇرۇۋالغان ئىسفىھانى قىلىچى ئاي نۇرىدا ئەينەكتەك يالتىراپ تۇراتتى.

— قارچىغلار پەرۋازىدىكى ھېكمەتنى بىلىشكە جۈرئەت قىلغان كىم؟

ئۇ گۈلدۈرمەمدەك ئاۋاز بىلەن سۆزلىگەندە، ئەل - فايىمىدىكى خورما دەرەخلىرىمۇ گۈركىرەپ سادا چىقاردى.

— مەن، — جاۋاب بەردى سانتىياگو.

چەۋەندازنىڭ روھى - تۇرقىنى كۆرۈپ، يىگىتنىڭ كۆز ئالدىدا ئەۋلىيا ياقۇپنىڭ سىماسى گەۋدىلەنگەندەك بولدى. مەۋرىلەر ئاتامنى ئاپپاق ئاتنىڭ ئۈستىدە ئولتۇرۇپتۇ، ئات بولسا تۇياقلىرى بىلەن غەيرىي دىندىكىلەرنى دەسسەمەكتە، سانتىياگونىڭ نەزەرىدە ھازىرقى ھالەت شۇنىڭ بىلەن ئوخشاش، پەقەت ئورۇن ئالماشقان ئىدى، خالاس.

— شۇنىڭغا ئىشىنىمەنكى، — دېدى سانتىياگو، — ئەمدى نۇرغۇن ھاياتلىق ئامان قالدى، سىز بولسىڭىز ئالەم روھىغا ئېتىبار قىلىمىدىڭىز، — يىگىت گېپىنى تاماملاپلا ھالاكەتلىك زەربىنى قوبۇل قىلىش ئۈچۈن بېشىنى تۆۋەن سالدى، ئېگىز كۆتۈرۈپ غەزەپ بىلەن چېپىلغان قىلىچىنىڭ سۈرئىتى ھاۋادا ئاستىلاپ، ئۆتكۈر تىغلىرى سانتىياگونىڭ پېشانىسىدىن شامالەك ئۆتۈپ كەتكەن بولسىمۇ، بالىنىڭ پېشانىسىدە بىر تامچە قان ئەگىپ تۇراتتى.





ئەلىكىمىياگەر

چەۋەنداز جايدا قېتىپ قالغاندەك بولدى، سانتىياگومۇ جىمجىت، خەۋپلىك پەيتتە ئۇ قېچىشنى خىيالغا كەلتۈرمەيلا قالماستىن، بەلكى ھازىر ئىچ - ئىچىدىن ئۇرغۇپ تۇرغان غەلىتە بىر خۇشاللىقنى ھېس قىلماقتا ئىدى. چۈنكى ئۇ تەقدىرى ۋە پاتىمە ئۈچۈن ئۆلمەكچى ئىدى، دېمەك ئالامەتلەر ئۇنى ئالدىماپتۇ، مانا قارشىسىدا قۇتۇرغان ياۋ، دەھشەتلىك ئۆلۈم ئالدىدا، مەت قىلغىنى يوق. چۈنكى ئۇنىڭچە ئالەم روھى مەۋجۇت، ھەقىقەتەن شېھىت كېتىدىغان بولسا، ئۇ ئاشۇ روھقا سىڭىپ كەتتى، دېگەن گەپ! تاڭلا دۈشمەنمۇ قىسمەت شارابىنى تېتىماي قالمايدۇ. چەۋەندازنىڭ قىلىچى ئولجىسىغا تىكىلگەن يىلاندىك ھەرىكەتسىز پايلاپ تۇراتتى.

— سەن نېمىشقا بۇ ئىشلارغا ئارىلىشىپ يۈرىسەن؟
— مەن شۇنچىكى قارچىغىلار پەرۋازى ئايان قىلغان خاسىيەتنى ئاڭلىدىم ۋە چۈشەندىم، ئۇلار خورمىزارلىقنى ھالاكەتتىن قۇتقۇزۇشۇم توغرىسىدا ئاگاھلاندۇردى. ئەل - فايىمدا باتۇر جەڭچىلەر قۇمدەك، خېيىم - خەتەردىن ھېچكىم سىلەرنى ساقلاپ قالالمايدۇ!
قىلىچىنىڭ ئۆتكۈر تىغى تېخىچە سانتىياگونىڭ پېشانىسىدە ئىدى.

— سەن ئالاننىڭ ئىشلىرىغا ئارىلىشىپ، ئۆزۈڭنى كىم چاغلايسەن؟

— پەرۋەردىگار جەڭچىلەرنىلا ئەمەس، بەلكى قۇشلارنىمۇ ياراتقان، ماڭا ئۇلارنىڭ تىلى ئارقىلىق بېشارەت بەردى، دۇنيادىكى ھەممە ئىشلارنىڭ كەچمىشى پەقەت بىرلا قول بىلەن يېزىلغان، — تۆگىچىنىڭ سۆزلىرى بىلەن جاۋاب بەردى سانتىياگو. ئاخىرى چەۋەنداز قىلىچىنى تارتىۋالدى، يىگىت چوڭقۇر تىن ئالدى.

— بېشارەت قىلىشتىن ئېھتىيات قىل، ھېچكىم تەقدىرىدىن



قۇتۇلالمايدۇ.

— مەن پەقەت لەشكەرلەرنىلا كۆردۈم، جەڭنىڭ ئاقىۋىتى
ھازىرچە نامەلۇم!

چەۋەنداز بۇ گەپتىن سەل مەمنۇن بولغان بولسىمۇ، لېكىن
قىلىچىنى قىنىغا سالاي دېمەيتتى.

— ئۇنداقتا بىر كەلگۈندى تۇرۇپ، بۇ يەردە نېمىشقا
تىمسىقلاپ يۈرىسەن؟

— ئۆز مەقسىتىمنى ئىزدەۋاتىمەن، سەن بۇ گەپلەرنى
ھەرگىز چۈشەنمەيسەن!

چەۋەنداز يىلاننى ئىنىگە قايتۇرغان ئوۋچىدەك قىلىچىنى
قىنىغا سالدى، يەلكىسىدىكى قارچىغىنى ئۇنىڭ بۇ ھەرىكىتىنى
ماقۇللىغاندەك قانات قېقىپ، جېنىنىڭ بارىچە بىرنەچچە قېتىم
ئۇنلۇك قىچقاردى. شۇنىڭ بىلەن سانتىياگو غەم ۋە غەشلىكتىن
خالاس بولدى.

— مەن جاسارىتىمنى سىناپ باقماقچى بولغان، ئالەم تىلىنى
ئىزدەۋاتقان ئادەم ئۈچۈن بۇنىڭدىن مۇھىم نەرسە يوق!
چەۋەنداز ئاز ساندىكى ئادەملەرلا چۈشىنىدىغان ئەھۋاللار
ھەققىدە سۆزلەيتتى، يىگىت بۇنىڭدىن ھەيران قالاتتى.

— يەنە ئۇزاق يولدىكى كارۋان بىر قەدەممۇ ھوشيارلىقىنى
بوشاشتۇرمايلىقى كېرەك، — ئۇ داۋاملىق سۆزلەيتتى، — جەزىرە
قانچىلىك سۆيۈملۈك بولسۇن، ئۇنىڭغا پۈتۈنلەي ئىشىنىپ
كېتىشكە بولمايدۇ، چۆل ئىنسان ئۈچۈن بىر سىناق، سۇ ئىچىپ
كەتتىڭمۇ ھالاكەت دېڭىزى يۈتتى دېگەن گەپ.

سانتىياگوغا ئۇنىڭ گەپلىرى مەلىكىسىدىنقى ئەسەلتتى.

— جەڭچىلەر كەلگەندىن كېيىن، مۇبادا بېشىڭ تېنىڭدە ئامان
بولسا، مېنى ئىزدەپ تاپ، — دېدى چەۋەنداز.

ئۇنىڭ قىلىچ تۇتۇپ تۇرغان قولىدا شۇ كەمنىڭ ئۆزىدە قامچا
پەيدا بولدى، ئاق تۇلپار ئالدى ئىككى پۇتى بىلەن ھاۋاغا ئېسىلدى —





ئەللىمىياگەر

دە، چاڭ - توزان ئۆرلىشى بىلەن تەڭ چېپىپ كەتتى.
سانتىياگو:

— قەيەردە تۇرىدىغانلىقىڭنى ئېيتىمىدىڭ — سورىدى ئۇنىڭ
ئارقىسىدىن ۋارقىراپ.

تېز كېتىۋاتقان چەۋەنداز قامچا بىلەن جەنۇب تەرەپنى ئىشارە
قىلدى - دە، غايىب بولدى.

شۇنداق قىلىپ، پادىچى يىگىت ئۇزۇندىن ئارزۇ قىلغان
ئەللىمىياگەر بىلەن ئەنە شۇنداق تاسادىپىي ئۇچرىشىپ
ئايرىلىشتى.



ئىككىنچى كۈنى، ئەل - فايىمدىكى خورمىزارلىقتا قوراللانغان ئىككى مىڭ كىشىلىك قوشۇن سەپ تارتىپ تۇردى، قۇياش تەقدىرنىڭ ئىنسانلارنى نېمە كويلارغا سېلىشىنى تاماشا قىلىش ئۈچۈن ئەمدىگىنە تەككىسىدىن باش كۆتۈرگەن مەھەلدە ئۇپۇق تاماندىن بەش يۈز ئاتلىق ئالمان كۆرۈندى. خورمىزارلىقنىڭ شىمالىدىن كېلىۋاتقان بۇ جەڭچىلەرنىڭ قىلىچلىرى ئاق يەكتىكىنىڭ ئىچىگە ئېسىلغانىدى. ئۆتەڭنىڭ قەبىلە باشلىقلىرى يوغان چېدىرىغا كەلگەندە، ئۇلارنىڭ قوللىرىدا بىردىنلا مىللىتى ۋە قايرىلما قىلىچلار پەيدا بولدى، ئەمما چېدىر ئىچى قۇپقۇرۇق ئىدى.

خورمىزارلىق جەڭچىلىرى چۆل قاراقچىلىرىنى قورشىۋالدى ۋە يېرىم سائەتنىڭ ئىچىدە 499 دۈشمەننى يەر چىشلەتتى، چېدىرلىرىدا پاناھلىنىپ تۇرۇۋاتقان ئاياللار ئەرلىرىنىڭ ئامان - ئېسەن قايتىپ كېلىشىنى تىلەپ دۇئا قىلاتتى. بالىلارنىڭ سېرتىنى كۆرگۈسى كېلىپ، ئىچىلىرى سىقىلىپ كېتىشتى، قۇملۇقتا ئاق





ئەلىكىمىياكەر

تاشتەك چېچىلىپ ياتقان ئۆلۈكلەرنى ھېسابلىمىغاندا، خورمىزارلىق شۇ يېتىدا، ھېچنېمە ئۆزگەرمىدى.

ئەل - فايىمغا ھۇجۇم قىلغان ئاتلىقلارنىڭ لەشكەر بېشى تىرىك تۇتۇلۇپ، ئۇنى قەبىلە سەردارلىرىنىڭ يېنىغا ئېلىپ كىرىشتى، قەبىلە ئاتامانلىرى ئۇنىڭدىن يۈرىكىنى قايتەك قىلىپ، ئەدەپ - قائىدىنى بۇزۇشقا نېمە سەۋەب بولغانلىقىنى سورىدى. ئۇ سانتىياگولارنىڭ كارۋىنىنى خورمىزارلىقتا توختاشقا مەجبۇر قىلغان ئۇرۇشقاقلارنىڭ بىرى بولۇپ، لەشكەرلىرىنىڭ ئاچلىق، ئۇسسۇزلۇق، ئايىغى چىقماس جەڭلەردىن قېچىپ ۋە ئۆلۈپ كېتىۋاتقانلىقىنى، خورمىزارلىقنى بېسىۋېلىپ، قەددىنى رۇسلۇلغاندىن كېيىن، يەنە ئۇرۇشنى داۋاملاشتۇرۇش پىلانىنىڭ بارلىقىنى ئىقرار قىلدى.

سەردارلار ھەرقانداق سەۋەب بىلەن ھېچكىمنىڭ خورمىزارلىقىنىڭ ئۇدۇمىنى بۇزۇشقا يول قويمىدىغانلىقىنى بىلدۈردى، ئۇنىڭچە جەزىرىدە باشباشتاق شامال، بورانلار سەۋەبىدىن قۇم دۆۋىلىرىنىڭ شەكلى ئۆزگەرمىسۇمۇ، باشقا نەرسە ئۆزگەرمەيتتى.

قاچاقلار ئاتامانى شەرمەندىلەرچە ئۆلۈمگە ھۆكۈم قىلىندى، مىلتىق ياكى قىلىچ زەربىسى بىلەن قەتلى قىلىش ئۇنىڭغا ئەرزان توختايدۇ، دەپ قارالدى. شۇڭا، ئۇ قۇربان خورما دەرىخىگە ئېسىلىپ سازايى قىلىندى، چۆل شامىلى ئۇنى مەسخىرە قىلغاندەك ئۇزاق ۋاقىتلار خالىغانچە لەپەڭشىتىپ ئوينىدى. ئۇ قۇش ۋە ھاشاراتلەرگە يەم بولدى، ۋاقىتنىڭ ئۆتۈشى بىلەن قالدۇق ئىسكىلىتلاردا ھاشاراتلار ئۇۋا ياسىدى. قەبىلە سەردارى سانتىياگونى چاقىرتتى ۋە ۋەدىسى بويىچە ئۇنى ئەللىك ئالتۇن تەڭگە بىلەن تارتۇقلىدى، كېيىن ئۇ يۈسۈپ ئەلەيھىسسالامنىڭ تارىخىدىن ھېكايە قىلدى، يىگىتنى باش مەسلىھەتچىلىككە تەيىنلىدى.



قۇياش تەقدىرنىڭ بۈگۈنكى ئويۇنىدىن زېرىكىپ، شاپاشلىغىنىچە ئۆز چېدىرىغا كىرىپ كەتكەندىن كېيىن، كۆك دېڭىزىدا بىردىن - بىردىن جىن چىراغلىرىنى كۆتۈرۈشۈپ يۇلتۇزلار پەيدا بولدى. سانتىياگو جەنۇب تەرەپكە يول ئالغان ئىدى، خورمىزارلىقنىڭ ئەڭ چېتىدە يەككە - يېگانە بىر چېدىر بولۇپ، كىشىلەر ئۇنى «ئەسكى جىنلىق» دەپ ئاتىشاتتى، يېڭىت «جىن»لىقنىڭ يېنىغا كېلىپ باداشقان قۇرۇپ ئولتۇردى ۋە نېمىنىدۇر كۈتۈشكە باشلىدى.

ئەمدى سانتىياگونىڭ تەقدىر ئويۇنىنىڭ تاماشىسىنى كۆرۈشكە قىزىقىپ قالغان ئاي پەلەكنىڭ قاق ئوتتۇرىسىدىكى ئالتۇن كۈرسىغا ئورنىشىۋاتقان چاغدا ئەلكىمياگەر پەيدا بولدى، ئۇ ئۆلۈك ئىككى قارچۇغىنى مۇرىسىگە ئارتىۋالغان ھالدا كېتىۋاتاتتى. سانتىياگو:

— شۇ يەردىمەن، — ۋارقىرىدى ئۇنىڭغا.

— بىكار ساقلاپسەن، ئەجەبا تەقدىرنىڭ سېنى ماڭا باشلاپ





ئەلكىمىياگەر

كەلگىنى نېمىسى؟ — سوراق تەلەپپۇزىدا جاۋاب بەردى ئۇ.
— ئۇرۇش بولۇۋاتىدۇ، جەزىرىدىن ئۆتەلمەيۋاتىمەن.
ئەلكىمىياگەر نېمىگىدۇر ئالدىراۋاتاتتى، ئۇ سانتىياگوغا
چېدىرغا كىرىشىنى ئىشارە قىلدى، چېدىر ئىچى ھەممىنىڭكىگە
ئوخشاش ئاددىي بولۇپ، قەبىلە سەردارىنىڭكىدەك شاھانىيلىقتىن
خالىي ئىدى. يىگىت چېدىر ئىچىگە كىرىپلا نەزەرى بىلەن
ئەلكىمىياگەر ئىشلىتىدىغان تۆمۈر ئوچاق ۋە خاس قازانلارنى،
چوڭ - كىچىك ئەينەك ئىدىشلارنى ئىزدىدى. ئەمما، ئەبجىقى
چىقىپ كەتكەن بىرنەچچە كونا كىتابتىن باشقا ھېچنەرسە ئۇنىڭ
دىققىتىنى تارتىمىدى، يەرگە سىرلىق نەقىشلىك گىلەم
سېلىنغانىدى.

— ئولتۇر، چاي قۇياي، كېيىن قارچىغىنىڭ ئوۋ گۆشىدىن
كەچلىك غىزا تەييارلايمەن، — دېدى ئەلكىمىياگەر.
سانتىياگو يېقىندا كۆكتە پەرۋازىنى كۆرگەن قارچىغلار شۇ
بولسا كېرەك دەپ ئويلىدى، ئەمما ساھىبخانغا ھېچنەرسە
دېمىدى، ئەلكىمىياگەر ئوچاققا ئوت ياقىتى ۋە چېدىر ئىچىنى
قورۇلۇۋاتقان قارچىغا گۆشنىڭ ھىدى قاپلىدى، بۇنداق مەزىزلىك
ھىدىنى چىلىم پۇرىقى بىلەن سېلىشتۇرۇپ بولمايتتى، ئەلۋەتتە.
— مېنى نېمىشقا چاقىرتتىڭ؟ — سورىدى سانتىياگو.
— ھەممە گەپ ئالامەتلەردە، شامال كېلىدىغانلىقىڭنى ۋە
ياردەمگە ئېھتىياجلىقىڭنى ئېيتتى.

— ياق، ئۇ مەن ئەمەس، باشقا بىر ئىنگىلىز سەيياھمۇ بار.
— ئۇ ھازىرچە باشقىلار بىلەن ئۇچرىشىدۇ، مېنى كېيىن
تاپىدۇ. ئەمما ئىنگىلىز توغرا يولنى تېپىۋالدى، ئۇنىڭ كىتاب
خالىتىسى ئەمەسلىكىگە ئىشەندىم.

— مەنچۇ، مەن؟
— ئەگەر سەن بىر نەرسىنى ۋۇجۇدۇڭدىن ئارزۇ قىلساڭ،
ئۇنىڭ ئەمەلىگە ئېشىشىغا پۈتۈن ئالەم ياردەم قىلىدۇ، —



ئەلكىمياگەر خۇددى مەلىكىسىدىققا ئوخشاش گەپ قىلدى، يىگىت ئۆز مەقسىتىنى تېپىشقا ياردەملىشىدىغان يەنە بىر ئادەمنى ئۇچراتقىنىدىن مەمنۇن بولدى.

— ئۇنداقتا ماڭا ئۆگىتەمسەن؟

— ياق، زۆرۈر نەرسىلەرنى ئاللىقاچان بىلىپ بولغانسەن، مەن پەقەت خەزىنىگە بارىدىغان يولنى كۆرسىتىمەن.

— چۆلدە ئۇرۇش بولۇۋاتقان تۇرسا.

— مەن بۇ جەزىرنى ياخشى بىلىمەن.

— مەن خەزىنىنى تېپىپ بولدۇم، تۆگە، فارفۇرچى دۈكىنىدا تاپقان پۇلۇم ۋە يەنە ئالتۇن تەڭگىلىرىم بار، بۇلار بىلەن ئۆز ۋەتىنىمدە دۆلەتمەن كىشى ھېسابلىنىمەن.

— ئەمما، ئۇلار سېنى ئېھراملار تەرەپكە بىر قەدەممۇ ئىلگىرىلەتمەيدۇ، — ئەلكىمياگەر بۇ سۆزلىرى بىلەن سانتىياگوغا يەنە ئېھرامنى ئەسلىتى.

— مېنىڭ پاتىمەم، ھەممە خەزىنىدىن ئۈستۈن تۇرىدۇ.

— قىز بىلەن ئېھرامنىڭ ئىككى نەرسە ئىكەنلىكىنى بىلىشنىڭ كېرەك.

ئۇلار جىمىپ قېلىشتى ۋە تاماققا قول ئۈزىتىشتى، ئەلكىمياگەر بىر شىشە قۇتىنى ئېلىپ ئاغزىنى ئاچتى ۋە قانداقتۇر قىزىل سۇيۇقلۇقنى يىگىتنىڭ پىيالىسىگە قۇيىدى، بۇنداق شارابنى سانتىياگو ھازىرغىچە ئىچىپ باقمىغانىدى، يەنە كېلىپ شاراب ئىچىش بۇ يەرنىڭ قانۇنىدىمۇ چەكلەنگەن.

ئەلكىمياگەر ئېغىز ئاچتى:

— ياۋۇزلۇق ئىنسان ئېغىزىغا كىرىۋاتقان نەرسىدىن ئەمەس، بەلكى چىقىۋاتقان نەرسىدىن پەيدا بولىدۇ.

شاراب سانتىياگونىڭ كەيپىياتىنى كۆتۈرگەن بولسىمۇ، ئۇ ھامان ساھىبخانىدىن تارتىنىپ ئولتۇراتتى، ئۇلار چېدىر ئىشىكىدە يانمۇيان ئولتۇرۇپ، تولۇن ئاي يورۇقىدىكى





ئەلكىمىياگەر

يۇلتۇزلارنىڭ خىرە - شىرە كۆز قىسىشلىرىغا مۇھەببەت بىلەن نەزەر تاشلىدى.

— ئال، ئىچ، — دېدى ئەلكىمىياگەر بالىنىڭ دىققىتىنى ئۆزىگە تارتىپ. ئۇ شارابنىڭ يىگىتكە تەسىر قىلغانلىقىنى ھېس قىلدى ۋە سۆزىنى ئاخىرغا يەتكۈزدى، — ئۇرۇشقا كېتىۋاتقان جەڭچىگە ئوخشاش كۈچ يىغ، ئەمما ئېسىڭدە بولسۇنكى، سېنىڭ يۈرىكىڭ خەزىنىلەر يوشۇرۇنغان جايدا، خەزىنىنى چوقۇم تاپ، بۇ يولدا سەن يولۇقىدىغان ۋە ئاڭلايدىغان نەرسىلەرنىڭ ھەممىسىگە سىر - ھېكمەت يوشۇرۇنغان. ئەتە تۈگەڭنى سېتىپ ئات ئال، تۆگىلەرنىڭ يارماس بىر پېئىلى باركى، ھېرىپ - چارچاشنىڭ نېمە ئىكەنلىكىنى بىلمەيدۇ، چۆلىنى ئارقىغا تاشلاپ مېڭىۋېرىدۇ، كېتىۋېرىدۇ، كېيىن بىردىنلا چۆكىدۇ - دە، قوپالماستىن ئۆلۈپ تۈگىشىدۇ. ئات بىر خىل يورغا بىلەن ئىلگىرىلەيدۇ، ئۇنىڭ يەنە قانچىلىك بەرداشلىق بېرەلەيدىغانلىقى ۋە قاچان يېقىلىدىغانلىقىنى بىلىپ تۇرسەن.



ئىككىنچى كۈنى، كەچكە يېقىن سانتىياگو بىر ئاتنىڭ چۈلۈۋىرىدىن يېتىلەپ ئەلكىمىياگەرنىڭ چېدىرىغا كىرىپ كەلدى، ئاز ۋاقىت ئۆتۈپ كىمىياگەرمۇ پەيدا بولدى ۋە ئېتىغا مىنىدى. قارچىغا ئۆز جايىدىن، يەنى ئۇنىڭ سول مۇرىسىدىن ئورۇن ئالدى. — ئەمدى ماڭا چۆلدىكى ھاياتلىقنى كۆرسەتكىن، پەقەت جەزىرە تۇرمۇشىغا ماسلىشىپ، ھاياتىنى داۋاملاشتۇرغان كىشىلەر خەزىنىنى تېپىشقا قادىر بولۇشى مۇمكىن. ئۇلار ئاينىڭ كۈمۈشتەك نۇرى ئاستىدا ئاتلىرىنى چاپتۇرۇشۇپ يولغا راۋان بولۇشتى. سانتىياگو كۆڭلىدە «چۆل ھاياتىنى ياخشى بىلمەيمەن، شۇڭا بۇنداق يامان مۇھىتتا ھاياتىنى ساقلاپ قېلىش قولۇمدىن كەلمىسە كېرەك» دەپ ئويلايتتى. يىگىت بۇ گەپلەرنى ئەلكىمىياگەرگە ئېيتماقچى بولدى — يۇ، جۈرئەت قىلالىمىدى. ئۇلار سانتىياگو قارچىغلار پەرۋازىنى كۆزەتكەن ھېلىقى تاشلىق دالىغا يېتىپ كەلدى، بالا كىمىياگەردىن ئېھتىيات قىلىسمۇ، لېكىن بارلىق جۈرئىتىنى يىغىپ





ئويلىغانلىرىنى ئېيتتى:

— بۇ ئىشنىڭ ھۆددىسىدىن چىقالماسەنمىكىن، دەپ قورقمىمەن. چۈنكى مەن جەزىرە ھاياتىنىڭ مەۋجۇتلۇقىنى بىلسەممۇ، لېكىن بۇنداق مۇھىتتا ئۇزاق ياشاپ كۆنمىگەن. — ئېسىڭدە بولسۇنكى، ھايات ھاياتقا سەۋەب بولسۇن، — جاۋاب قىلدى ئەلكىمىياگەر.

يىگىت بۇ گەپلەرنى چۈشەندى ۋە ئاتنىڭ تىزگىنىنى مەيلىگە قويۇۋەتتى، ئات قۇم ۋە تاشلار ئارىسىدىن ئۆز يولىنى تېپىپ كېتىۋاتاتتى. ئۇلار شۇ تەقلىدە يېرىم سائەتچە مېڭىشتى، ئەمدىلىكتە ئاينىڭ كۆمۈش نۇرىدا چەكسىز ئاق قوي پادىسىدەك چېچىلىپ ياتقان قورام تاشلاردىن باشقا ھەممە نەرسە، ھەتتا يىراقتىكى خورمىزارلىقنىڭ قارىسىمۇ كۆرۈنمەي قالدى. ئاخىرى ئات يۈرۈشتىن توختىدى، سانتىياگو بۇ يەرلەرنى ئىلگىرى كۆرمىگەنىدى.

— بۇ جايلاردا ھاياتلىق بار، جەزىرە تىلى ماڭا نامەلۇم، ئەمما بۇلار ئېتىمغا ئايان، — دېدى كىمىياگەرگە.

ئۇلار ئاتلىرىدىن چۈشۈشتى، كىمىياگەر سۈكۈت قىلغىنىچە ئاستا - ئاستا كۆز يەتمەس يىراقلارغا نەزەر ئاغدۇرۇپ كېتىۋاتاتتى. ئۇ بىردىنلا توختاپ قالدى ۋە سەپسىلىپ يەرگە ئېڭىشتى، تاشلار ئارىسىدىن بىر تۆشۈك قارىداپ كۆرۈنۈپ تۇراتتى، ئەلكىمىياگەر قولىنى مۇرىسىگىچە تىقمۇۋېدى يەتمىدى. تۆشۈك ئىچىدە نېمىنىڭدۇر شىۋىرلىغان ئاۋازى ئاڭلىنىپ تۇراتتى، قول تۆشۈكتە بەدىنى يانتۇ ھالەتتىكى ئەلكىمىياگەرنىڭ كۆزلىرى سەل يوغىنىغانچە قېتىپ قالغاندەك كۆرۈنەتتى، سانتىياگو بۇنىڭدىن ئۇنىڭ دىققىتىنى مەركەزلەشتۈرۈۋاتقانلىقىنى بەلكى قوللىرى ئارقىلىق نېمە بىلەندۈر ئېلىشىۋاتقانلىقىنى پەملىدى. كېيىن ئۇ شىددەت بىلەن قولىنى تارتىپ چىقاردى ۋە سەل تۆۋەن تەرەپكە سىيرىلىپ كەتتى. سانتىياگو بۇ كۈتۈلمىگەن



ئەھۋالدىن ھەيران بولدى، ئەلكىمياگەر ئەمەلىيەتتە يوغان بىر يىلاننىڭ قۇيرۇقىدىن تۇتۇپ سۆرەپ چىقارغانىدى.

يىگىت قورققىنىدىن سەكرەپ ئورنىدىن تۇرۇپ بىرقانچە قەدەم چېكىندى. يىلان ئەلكىمياگەرنىڭ قولىدا تولغىناتتى، ۋىشلىدىغان ئاۋازى ئايدىڭدىكى جەزىرىنىڭ ئىتائەتمەن جىمجىتلىقىنى بۇزاتتى، بۇ بىر تىنىق ئىچىدە، جان ئالغۇچ زەھەرلىك كۆزەينەكلىك يىلان ئىدى.

سانتىياگو «ئۇنىڭ يۈرىكى نېمانچە چوڭ» دېگەنلەرنى ئويلىدى، چېنىنى دوغا تىكىپ، يىلاننىڭ ئىنىغا قولىنى تىققاندىمۇ ئۇنىڭ روھىي - ھالىتى بەخىراماندەك كۆرۈندى. نەتىجىدە يىگىت ئىنگىلىزنىڭ «ئۇ 200 ياشتا» ئىمىش دېگەن سۆزلىرىنى ئەسكە ئالدى، قارىغاندا چال چۆل يىلانلىرى بىلەن ئالاقە قىلىشنى ياخشى بىلىدىغاندەك قىلاتتى.

ئەلكىمياگەر ئېتىنىڭ يېنىغا كەلدى ۋە ئىگەرگە ئېسىلغان ئىسپان قىلىچىنى قىنىدىن چىقاردى، قىلىچ بىلەن قۇمغا خېلى يۇمىلاق دائىرە سىزدى ۋە سەل جىمىپ قالغان يىلاننى ئالدىغا تاشلىدى.

— قورقما، ئۇ چەمبەردىن چىقمايدۇ، ھەر ھالدا چۆلدىكى ھاياتقا شاھىت بولدۇڭ، — دېدى.

— مەن شۇنى چۈشەنمىدىم بۇنىڭ مەن ئۈچۈن قانداق ئەھمىيىتى بار؟

— سەن ئۈچۈن ئىنتايىن مۇھىم، چۈنكى ئېھىراملار چۆل مەركىزىدە.

سانتىياگو يەنە ئېھىراملار ھەققىدە پاراڭلىشىشنى خالىمايتتى، تۈنۈگۈندىن بۇيان ئۇنىڭ قەلبى شۇنچىلىك قاراڭغۇلىشىپ كەتكەن ئىدىكى، چىراغ يېقىپمۇ يورۇتقىلى بولماس دەرىجىدە ئىدى. چۈنكى خەزىنىلەر تامان يۈرۈش ئۇنىڭ ئۈچۈن پاتىمەنى يوقىتىشتىن دېرەك بېرەتتى.





ئەلەكسىس پىياگەر

— ساڭا يول باشلايمەن.

— خورمىزارلىقتا قالغىنىم ياخشىراق ئىدى، ئاخىرى پاتىمە بىلەن تېپىشتىم، ئۇ مەن ئۈچۈن دۇنيادىكى ھەممە خەزىنىدىن ئەۋزەل!

— پاتىمە چۆل قىزى، ئۇ ئەركەكلەرنىڭ قايتىپ كېلىش ئۈچۈن كېتىدىغانلىقىنى بىلىدۇ، ئۇمۇ ئۆز خەزىنىسىنى سەندىن تاپتى، پاتىمە ھازىر سېنىڭ ئىزدىگەن نەرسەڭنى تېپىشىڭغا تىلەكداش.

— بۇ يەردە قېلىشنى قارار قىلسامچۇ؟

— ئۇنىڭدا قەبىلە سەردارىنىڭ مەسلىھەتچىسى بولسەن، ئالتۇن - كۈمۈشكە كۆمۈلسەن، مىڭ - مىڭلاپ قوي - تۆگە سېتىۋېلىشنىڭ مۇمكىن، پاتىمەگە ئۆيلىنىپ تۇنجى يىلى ئۇنىڭ بىلەن ھايات پەيزىنى سۈرىسەن، ئاستا - ئاستا چۆلنى ياخشى كۆرۈپ قالسەن ۋە ئەللىك مىڭ خورما دەرىخىنىڭ ھەربىرىنى تونۇيسەن. ئۇلار كۈن بويى ئۆسۈپ بېرىش ئارقىلىق ساڭا ئالەمنىڭ دائىم ئۆزگىرىشتە ئىكەنلىكىنى ئىسپاتلاپ بېرىدۇ، شۇنىڭ بىلەن ئالامەتلەرنىڭ مەزمۇن، ماھىيىتىنى تېخىمۇ تىرەن چۈشىنىشكە باشلايسەن، چۈنكى جەزىرىدىن ئۈستۈن دانىشمەن يوق!

ئارىدىن بىر يىل ئۆتۈپ خەرىتە يەنە ئېسىڭگە چۈشىدۇ، ئالامەتلەر يەكەنلىق بىلەن خەزىنىگە ئاتلان دەپ ئىشارە قىلىدۇ. لېكىن سەن ئۇلارغا پەرۋاسىز قاراشقا باشلايسەن، خورمىزارلىق ۋە ئۇنىڭ ئەھلى ئۈچۈن بىلىم ۋە ھىممىتىڭنى سەرپلەيسەن، قەبىلە باشلىقلىرى سېنى ئالغىنىدا كۆتۈرىدۇ، تۆگىلىرىڭ بايلىقىڭغا بايلىق قوشىدۇ ۋە مەۋقەيىڭنى مۇستەھكەملەيدۇ.

يەنە بىر يىلدىن كېيىن ئالامەتلەر خەزىنىگە بارىدىغان يولۇڭنى داۋاملىق ئەسلىتىپ تۇرىدۇ، سەن بولساڭ خورمىزارلىقنى توختىماي ئايلىنىدىغان ئادەتنى يېتىلدۈرسەن، پاتىمە ئۇنى دەپ يولۇڭدىن قالغانلىقىڭنى بىلىپ غەمگە پاتىدۇ، ئەمما بىر -



بىرىڭلارغا بولغان ئوتلۇق مۇھەببەتلىرى ئۆزگەرمەيدۇ، ئەسلىپ كۆر، ئۇ بىرەر قېتىم سېنى قېلىشقا تەكلىپ قىلىمىغان، چۈنكى چۆل ئاياللىرى ئەركەكلىرىنى كۈتۈشكە ئادەتلەنگەن، تەبىئىيىكى ئۇلاردىن نۇقسان تاپالمايسەن، چۆل ۋە خورمىزارلىقنى مەقسەتسىز كېزىپ، كۈن - تۈنلىرىڭ توختام سۈدەك ئۆتىدۇ، ئاستا - ئاستا خىيالىڭدىن، «پاتىمەگە بولغان سۆيگۈ ئىشەنچىم قەتئىي بولغىنىدا يولۇمغا ئاتلىنارمىدىم» دېگەن پىكىر كېچىدۇ. ئەمما، خورمىزارلىق قايتىپ كېلەلمەسلىكتىن قورقۇشتىن ئىبارەت ئاجىزلىقنىڭ بىلەن بوسۇغۇڭنى داۋان قىلىدۇ، ئاخىر ئالامەتلەر تىلىدىن خەزىنىدىن مەڭگۈ مەھرۇم بولغانلىقىڭنى ئاڭلايسەن.

تۆتىنچى يىلىغا كېلىپ، ئالامەتلەر سەندىن غايىب بولۇشقا باشلايدۇ، چۈنكى سەندە ئۇلارغا ئېتىبار قىلىدىغان خاھىش تۈگىگەن - دە! بۇنى بىلىگەن قەبىلە سەردارلىرىمۇ سەندىن يۈز ئۆرۈيدۇ، نەتىجىدە نۇرغۇن دۇكان ۋە سانسىز چارۋىلىرى بولغان سودىگەرگە ئايلىنىسەن. ئېھتىمال ئەجەل شارابىنى ئىچىشتىن ئاۋۋالقى كۈنلەرنىڭ بىرىدە يول ۋە مەقسىتىڭدىن ئاداشقانلىقىڭنى چۈشىنىسەن، ئەمدى خەزىنە تامان ئاتلانساممىكىن دەيسەنۇ بۇ چاغدا كەچ بولغان، كارۋىنىڭ ئاللىقاچان ئارمانغا تۇشلۇق دەرمان يوق ئۆتەڭگە كېلىپ توختىغان بولىدۇ. دېمەك، خورمىزارلىق باقىيلىق پاناھىڭغا ئايلىنىدۇ.

شۇنداق قىلىپ ئىنسان ئۆز مەقسىتى ۋە تەقدىرى يولىدا توختىماي ئىلگىرىلەشكە مۇھەببەتنىڭ زىيانلىق ئەمەسلىكىنى بىلمەي ئۆتۈپ كېتىدۇ، ئەگەر توسالغۇ بولسا، دېمەك ئۇ ئىنسانىيەتكە ئورتاق تىل ۋە تەبىئەتكە مۇخالىپ چىن سۆيگۈ بولماي قالىدۇ، — دەپ ئۇزۇن نۇتقىنى ئاخىرلاشتۇردى ئەلكىمىياگەر.

كېيىن ئۇ قۇمغا سىزىلغان چەمبىرىدىن قول پاتقۇچە ئېغىز ئاچتى، كۆزەينەكلىك يىلان ئاشۇ يوقۇقتىن چىقىپ تاشلار





ئەلكىمىياگەر

ئارىسىدا غايىب بولدى، سانتىياگو ئۆمۈر بويى مەككە زىيارىتىنى ئارزۇ قىلغان فارفۇرچى سودىگەرنى ۋە ئەلكىمىياگەرنى ئىزدىگەن ئىجتىھاتلىق يىگىت — ئىنگلىزنى ئەسلەپ قالدى، جەزىرىنىڭ خۇددى خاسىيەتلىك سەيياھتەك بىر كۈن ئەمەس، بىر كۈنى ئۆز شاھزادىسىنى ئەگەشتۈرۈپ كېلىدىغانلىقىغا ئىشەنگەن سەۋرچان قىز — پاتىمەنى خىيالىدىن ئۆتكۈزدى.

ئۇلار ئاتلىرىغا مىنىشتى، ئېيتقىنىدەك يەنە ئەلكىمىياگەر يول باشلىدى، چۆل شامىلى گويا نەم قۇمدەك يېقىملىق قاناتلىرى بىلەن خورمىزارلىقنىڭ ھىدى ۋە ئاۋازىنى ئېلىپ كېلەر، يىگىت بولسا ئۇلار ئارىسىدىن پاتىمەنىڭ بويىنى پۇرار ئىدى، قاچاقلار ھۇجۇمىدىن كېيىن ئۇ قۇدۇق بېشىدا قىزنى كۆرمىدى، بۈگۈنكى تۈن ئۇنىڭ قەلىبى ۋە كۆز ئالدىغا بىر سوراق بەلگىسىنى مۆھۈرلەپ قويدى — چەمبەرنى بۇزۇپ چىقىپ كېتىشكە جۈرئەت قىلالىمىغان يىلاننى كۆردى. يەلكىسىگە قارچىغا قوندۇرۇۋالغان چەۋەندازنىڭ سىرلىق سۆزلىرىنى تىڭشىدى، تېخى ئۇ مۇھەببەت، خەزىنىلەر توغرىسىدا، جەزىرە ئاياللىرى ۋە سانتىياگونىڭ تەقدىرى ھەققىدە نۇرغۇن مەنىلىك گەپلەرنى قىلدى.

— سەن بىلەن كېتەي، — سانتىياگو ئاران شۇ گەپلەرنى دېيەلدى، ئۇنىڭ يۈرىكى قىيالماسلىق بىلەن ئۈمىد، قانائەت بىلەن ئۇلۇغۋارلىقنىڭ ئالمىشىدىغان نۇقتىسىدا دۈپۈلدەيتتى.

— تېخى قاراڭغۇ، ئەتە يولغا چىقىمىز، — قىسقا جاۋاب بەردى ئەلكىمىياگەر.



سانتىياگو تۈن يويى كىرىپك قاقمىدى، قۇياش تېخى ئانىسىنىڭ كۆكسىدە قىمىرلاۋاتقان چاغدا ئۇ چېدىردىكى كىچىك بالىلارنىڭ بىرىنى ئويغاتتى - دە، پاتىمەنىڭ ئۆيىنى سورىدى. ئۇلار تاشقىرىغا چىقىشتى، يىگىت رەھمەت ئېيتىش يۈزىسىدىن «قوي سېتىۋال» دەپ بالىنىڭ قولىغا پۇل تۇتقۇزدى، كېيىن پاتىمە بىلەن كۆرۈشمەكچى ئىكەنلىكىنى ئېيتىپ، بالىنى ئۇنى ئويغىتىشقا ئەۋەتتى، ئەرەب بالىسى بۇ ئىلتىماسنىمۇ بېجىردى ۋە كېيىن يەنە بىر قوي سېتىۋالغۇدەك پۇل مۇكاپات ئالدى.

— ئەمدى كەتكىن، — دېدى سانتىياگو بالىغا.

كىچىك خەۋەرچى قەبىلە سەردارىنىڭ مەسلىھەتچىسىگە ياردەم بەرگەنلىكىدىن ۋە قىسقا ۋاقىتتا بىر نەچچە قوي سېتىۋالغۇدەك پۇل تاپقانلىقىدىن مەمنۇن بولۇپ، چېدىرىغا كېلىپلا ۋە يەنە ئۇيقۇغا كەتتى.

پاتىمە كەلگەندە، ئۇلار خورمىزارلىققا قاراپ مېڭىشتى، سانتىياگو يەرلىكنىڭ ئۈدۈمىغا خىلاپلىق قىلىۋاتقانلىقىنى بىلىپ





گەلكىمىياگەر

تۇرسىمۇ، ئەمدىلىكتە بۇ ئىشلارغا ئانچە ئىرەن قىلىمدى ۋە بارلىق كۈچ - قۇۋۋىتىنى يىغىپ:

— يولغا چىقماقچىمەن، لېكىن بىلىپ قويمىكى، ئەلۋەتتە قايتىپ كېلىمەن، چۈنكى سېنى سۆيىمەن...
پاتىمە:

— كۆپ چۈشەندۈرۈشۈڭنىڭ ھاجىتى يوق، ئىنسان سۆيۈلگىنى ئۈچۈن سۆيىدۇ، مۇھەببەت - ئىزاھلاشنى تەلەپ قىلمايدۇ...

لېكىن سانتىياگو بۇنىڭلىق بىلەن بولدى قىلىمدى:

— چۈنكى مەن چۈش كۆردۈم، شاھ مەلىكىسىدىققا دۇچ كەلدىم، قارغۇرچى بىلەن سودا قىلدىم، سەھرايى كەبىرنى كېسىپ ئۆتمەكچى بولدۇم، ئۇرۇش سەۋەبىدىن خورمىزارلىققا كېلىپ قالدىم ۋە قۇدۇق بېشىدا سەندىن ئەلكىمىياگەرنى سورىدىم. دېمەك، سېنى تېپىشىمغا پۈتۈن ئالەم ياردەم قىلدى، پاتىمە سېنى سۆيۈشۈمنىڭ سەۋەبى يوق!

ئۇلارنىڭ قەلبى بىرىنچى قېتىم تەڭلا لەرزىگە كەلدى، سانتىياگو پاتىمەنى قۇچاقلىدى...

— ئەلۋەتتە قايتىپ كېلىمەن، — دېدى ئۇ ھارارەتلىك تىنىق بىلەن.

— ئىلگىرى چۆلگە ئارمان بىلەن نەزەر تاشلىغان بولسام، ئەمدى ئۈمىدلىك كۆزلىرىم بىلەن باقىمەن، ئاتامۇ سەن يۈرمەكچى بولغان مەنزىلەرگە كۆپ قېتىم بارغان، ئەمما ھەمىشە ئانامنىڭ باغرىغا قايتىپ كەلگەن...

ھەممە سۆزلەر ئۆزئارا دېيىلدى، ئۇلار خورمىزارلىقتا بىر ئاز يۈرۈشكەندىن كېيىن يىگىت قىزنى چېدىرىغىچە ئۈزىتىپ قويدى.
— خۇددى سېنىڭ ئاتاڭغا ئوخشاش قايتىپ كېلىمەن.

يىگىت پاتىمەنىڭ بۇلاقتەق كۆزلىرىدە ياش گەڭىۋاتقانلىقىنى



كۆردى.

— يىغلاۋاتامسەن؟

— مەن جەزىرە قىزىمەن، ئاددىي ئايال، — دېدى ئۇ كۆز ياشلىرىنى سىڭدۈرۈۋەتمەكچى بولۇپ.

قىز چېدىر مىلەڭزىسىنى قايرىپ، ئىچكىرىگە كىردى، تاڭ مەشرىقتىن ئاقىرىپ كېلىۋاتقاندى.

شۇنىڭدىن ئېتىبارەن، كۈندۈزنىڭ ھۆكۈمرانلىقى تىكلەنىشى بىلەن پاتىمە چېدىرىدىن چىقىدۇ، ئادەتكە ئايلانغان ھەرخىل تەشۋىشلىرىنى ۋاقىت يىڭىنىسى بىلەن بىر - بىرىگە ئۇلاشنى داۋام قىلىدۇ. ياق، بۇنىڭدىن كېيىن ھەممىسى ئۆزگىرىدۇ، ئەمدى سانتىياگو يوق، خورمىزارلىق ئاۋۋالقىدەك ھەيۋەت مەنزىرىسىدىن مەھرۇم. تېخى تۈنۈگۈنكى ھايات ئۆزگىچە ئىدى، يەنى ئەللىك مىڭ خورما دەرىخىنىڭ ئانىسى بولغان ئەل - فايىم چۆلدە ئابىھايات قايناپ تۇرغان 300 قۇدۇقى ئارقىلىق سۇسىزلىقتىن بىر ئۈستىخان، بىر تېرە بولۇپ قالغان سەيياھلاردا ھاياتقا ئۈمىد ۋە قۇۋانچ ئويغاتقان جەننەت ماكانغا ئايلانغاندى. ئەمدى پاتىمە ئۈچۈن ئەتراپ سۇر رەڭلىك بوشلۇق ۋە ھومىيىپ تۇرغان مەنسسىز جىمجىتلىقتىن باشقا نەرسە ئەمەس.

يېڭى قۇياشتىن باشلاپ چۆلىنىڭ تەرىپى باشقىچە، يىگىتنىڭ خەزىنە تامان يولچى يۇلتۇزغا قاراپ كېتىۋاتقانلىقىنى تېپىش ئۈچۈن پاتىمە ھەر ئاخشىمى كۆك دېڭىزدەك چۆل ئاسمىنىدىن كۆز ئۈزمەيدۇ، لەۋ ۋە مەڭزىنى سۈيۈپ، ئەركىلەپ ئۆتكەن شامالنىڭ سانتىياگونىڭ يۈزلىرىنى سىيىپاپ ئۆتۈشىنى، تىرىكلىكى ۋە ئۇنى كۈتۈۋاتقانلىقىدىن خەۋەر يەتكۈزۈشنى ئارزۇ





ئەلەكسىس پاپا

قىلىدۇ. ۋۇجۇدى قىزىدۇ، ھەر قېتىم چېدىر ئىشىكىگە چىققاندا
ئالىقانلىرىنى پېشانىسىگە سايىۋەن قىلىپ يىراقلارغا نەزەر
تاشلاپ، تۆت ئەتراپ چەكسىزلىكلىرىدىكى قارا - قۇربانلارنىڭ
بىردىنلا مۆجىزىگە ئايلىنىشىنى كۈتىدۇ. بۈگۈنكى تاغدىن باشلاپ،
پاتىمە ئۈچۈن چۆل چۆل ئەمەس، بەلكى سانتىياگونى باشلاپ
كېلىدىغان ئۆمىدلەر يولىغا ئايلىنىدۇ.



— ئۆتۈپ كەتكەن نەرسىلەر ھەققىدە ئويلىما، چۈنكى ئۇلارنىڭ ھەممىسى ئالەم روھىغا مۆھۈرلىنىپ بولغان، — دېدى ئەلكىمياگەر سەپەرگە ئاتلىنىۋېتىپ.

— يىراق يەرلەرگە كېتىۋاتقان كىشىلەر ساق — سالامەت قايتىپ كېلىش ھەققىدە كۆپرەك ئويلايدۇ، — جاۋاب بەردى سانتىياگو. ئۇ چۆل سۈكۈناتلىرىغا يەنە سىڭىپ كېتىۋاتقاندا كىسلاتتى.

— ئەگەر تاپقىنىڭ ساپ ئېسىل ئالتۇندەك بولسا، ئۇنىڭغا ھېچ زاۋال يەتمەيدۇ، كۆڭلۈڭنى توق تۇتۇپ، قايتىپ كېلىشىڭ مۇمكىن. ئەگەر ئۇ قۇيرۇقلۇق يۇلتۇز شولىسى كەبى لەھزىلىك چېقىن بولسا، ئامان قايتساڭمۇ ئۇنىڭدىن نامۇ — نىشان تاپالمايسەن، مۇھىمى سەن كۆزلىرىڭگە نۇر ئاتا قىلغۇچى شولىنى كۆردۈڭ، دېمەك بىكارغا ئازاب چەكمەپسەن.

ئۇنىڭ قارىماققا ئەلكىميا ئالتۇن ھەققىدە گەپ قىلغاندەك بولۇپ، ئەمەلىيەتتە پاتىمەنى نەزەردە تۇتۇۋاتقانلىقىنى يىگىت





ئەلكىمياگەر

پەملىدى، قانداقتۇر ئارقىدا قالغان خاتىرىلەر ھەققىدە ئويلىماسلىقىنىڭ ئىلاجى يوق ئىدى. ھېچ يەرنى ئىلغا قىلىپ بولماس جەزىرىنىڭ تەكرار ناخشىدەك زېرىكىشلىك ھالىتى ئاتلىقلارنى خىيال ۋە ئارزۇلار دالىسىغا ئەسىر قىلاتتى. شاھ قوبۇلىغا نۆۋەت بىلەن كىرىپ چىققان ئەزىز مېھمانلاردەك، سانتىياگونىڭ كۆز ئۇڭىدا خورما دەرەخلىرى، قۇدۇقلار، سۆيگىنىنىڭ سىماسى، شىشە نەيچىلەر ۋە ئىدىشلار بىلەن مەشغۇل ئىنگىلىز، ئۆز دانىشمەنلىكىدىن بىخەۋەر ئۇلۇغ پەيلاسوپ — تۆگىچى قاتارلىقلار بىر — بىرلەپ جانلانماقتا ئىدى. «ئەلكىمياگەر ھېچقاچان ۋە ھېچكىمنى سۆيىمىگەن بولسا كېرەك» دەپ ئويلىدى ئۇ باشقا خىياللىرى قاتارى. ئالتۇنچى يەلكىسىدىكى جەزىرە تىلىنى راۋان بىلىدىغان قەدىردان قارچىغىلىرى بىلەن خىيالىدىنمۇ تېزىرەك يۈرەتتى، ئازراق توختىغان پەيتلەردە قارچىغا ئولجا ئىزلەپ كۆككە ئۆرلەيتتى، بىرىنچى كۈنى ئۇ ئۆتكۈر پەنجىلىرى بىلەن توشقان، كېيىنكى كۈنى ئىككى قۇشنى ئولجا قىلىپ قايتتى.

ۋاقىت قۇشلىرى تولۇن ئاينى چۇقلاپ يېرىملاشتۇرغانسېرى تۇن گويا ھەببەشنىڭ چېچىدەك قارىيىپ بارماقتا ئىدى. ئۇنىڭ ئۈستىگە چۆل كېچىلىرى ئاجايىپ سوغۇق، شۇنداق بولۇشىغا قارىماي ئۇلار گۈلخان ياقالمايتتى، يۇپقا يۇڭ ئەدىيالىنى يېپىنىپ يېتىشتاتتى، ئۇلار كۆپ نەرسىلەر ھەققىدە پاراڭلاشسىمۇ، لېكىن بىر ھەپتىدىن بۇيانقى گېپىنىڭ تەڭدىن تولىسى ئۇرۇشۇۋاتقان قەبىلىلەرگە ئۇچراپ قالماسلىق ھەققىدە بولدى. شامالارنىڭ يىراق — يىراقلاردىن قان ھىدى ئېلىپ كېلىشى ئۇرۇشنىڭ داۋاملىشىۋاتقانلىقىدىن دېرەك بېرەتتى. دېمەك، شامالار كۆز كۆرمەيدىغان ۋەقەلەر ھەققىدە ھېكايە قىلغۇچى ئالامەتلەر تىلىنىڭ مەۋجۇتلۇقىدىن يىگىتنى ھەرقاچان ئاگاھلاندۇرۇپ تۇراتتى.



سەككىزىنچى كۈنى ئەلكىمياگەر ئارام ئېلىش ئۈچۈن باشقا كۈنلەردىن بۇرۇنراق توختىدى، قارچىغىلىرى ئاسمانغا كۆتۈرۈلدى، ئۇ سۈدىنىنى سانتىياگوغا ئۆزىتىۋاتقاچ دەدى: — كونا سەپەر داشلاردىن بولۇپ قالدۇق، سېنى تەبرىكلەيمەن، يولۇڭدىن ئاداشماي كەلدىڭ.

— سەن بولساڭ يول بويى سۈكۈت ساقلىدىڭ، بىلگەن نەرسىلەرنىڭ ھەممىسىنى ماڭا ئۆگەتتۈڭ، دەپ ئويلىۋېدىم، باشقا بىر كىشى بىلەن سەپەر قىلىپ سەھرايى كەبىرنىڭ باغرىدىن ئۆتكەنمەن، ئۇنىڭ ئەلكىمياگەرگە ئائىت نۇرغۇن كىتابلىرى بار ئىدى، يول بويى ئۇلارنى ئوقۇساممۇ ھېچنەمىسىنى چۈشەنمىگەندىم.

— بىلىشنىڭ پەقەت بىرلا يولى بار، — دەدى ئەلكىمياگەر، — ھەرىكەت قىلىش. سەپەر ساڭا نېمە لازىم بولسا شۇنى بېرىدۇ، ھەممىسىنى ئۆگەتتۈڭ، بىلىشنىڭ كېرەك بولغان پەقەت بىرلا نەرسە قالدى.

سانتىياگو سەل ھەيران بولۇپ بۇنىڭ نېمىلىكىنى سورىدى، لېكىن ئەلكىمياگەرنىڭ نىگاھى كۆكتىكى قارچىغىلىرى بىلەن پەرۋاز قىلماقتا ئىدى.

— كىشىلەر نېمىشقا سېنى ئەلكىمياگەر دېيىشىدۇ؟
— چۈنكى مەن ئەلكىمياگەردە!

— ئۆمۈر بويى ئالتۇن ئىزدىگەن ۋە ئۇنىڭغا ئېرىشەلمىگەن ئەلكىمياگەرلەر بار، ئۇلار قايسى ئىشتا خاتا قىلىشقان؟
— ئۇلارنىڭ خاتالىقى ئالتۇننى ئالەمدىن ئىزدىگەنلىكىدە، ئەسلىدە خەزىنە ئۇلارنىڭ ئۆز يېنىغا يوشۇرۇنغان، لېكىن ئۇلار بۇنداق سىر-ھېكمەت ھەققىدە كەم ئويلىغان.

— گېپىڭنى تېخىمۇ ئېنىق ئېيتقان بولساڭ.
ئەلكىمياگەر ھامان ئاسماندىن كۆز ئۈزمەيتتى، قارچىغا كۆپ ئۆتمەي، ئولجا بىلەن قايتتى.





ئەلكىمىياگەر

يىراقتىن كۆرۈلمەسلىكى ئۈچۈن ئۇلار بىر ئورەك كولاپ گۈلخان ياقىتى.

— مەن ئەلكىمىياگەر بولغىنىم ئۈچۈن ئەلكىمىياگەرمەن، —
سۆزىنى تەكرارلاپ داۋاملاشتۇردى ئاتالمىش ئالتۇنچى، — بۇ
ئىلىمنىڭ سىرلىرى ماڭا ئاتا مىراس، ئاتامغا ئاتا — بوۋىلىرىدىن
ئۆتكەن، بۇنداق مۇناسىۋەت تا زېمىن يارالغان دەۋرگىچە بارىدۇ،
ئاشۇ مەزگىللەردە ئەلكىمىياگەرلىك ئىلمى زۈمرەت تاشنىڭ مەلۇم
بىر ئالاھىدىلىكىنى ئەكس ئەتتۈرگەن. ئەمما، ئادەمزات ئاددىي
ھەقىقەتلەرگە ئېتىبار بەرمەيدۇ، شۇ سەۋەبلىك پەلسەپىۋى كىتابلار
يېزىلىشقا باشلىغان، ئاتالمىش پەيلاسوپلارنىڭ يېزىشىچە، ئۇلارنىڭ
ئېيتقانلىرى ئىنسانلارنىڭ سۆز — ھەرىكىتىگە يۆنىلىش
كۆرسىتىپ بەرگۈچى دەستۇر، باشقىلىرى بولسا بەدىئىي
غايىلاردۇر، ھالبۇكى زۈمرەت لەۋھ ھازىرمۇ مەۋجۇت.
— ئۇنىڭغا نېمە يېزىلغان؟ — يىگىت تېخىمۇ قىزىقىپ
سورىدى.

ئەلكىمىياگەر يەنە قۇمغا نېمىلەرنىدۇر سىزىشقا باشلىدى،
شۇنىڭغا قاراپ سانتىياگونىڭ قېرى شاھ بىلەن ئۇچراشقان
پەيتلىرى ئېسىگە كەلدى ۋە بۇ ئۇنىڭغا ئۇزاق يىللار ئاۋۋالقى
ئىشتەك تۈيۈلۈپ كەتتى.

ئەلكىمىياگەر قۇمدىكى تەسۋىرنى كۆرسىتىپ ئېيتتى:

— مانا بۇ زۈمرەت لەۋھگە پۈتۈلگەن پۈتۈك.

يىگىت يېقىنراق كېلىپ زەن سالىدى:

— بۇ خۇددى ئىنگىلىزنىڭ كىتابلىرىدىكىدەك چۈشىنىكسىز

بەلگىلەر ئىكەنغۇ، — دېدى ئەجەبلىنىپ ئۇنلۇك ئاۋازدا.

— ياق خاتالاشتىڭ، بۇ دەل قارچىغلار پەرۋازىنىڭ تەسۋىرى.

ئەقىل — ئىدراك بۇنىڭ مەنىسىنى بىلىشكە قادىر ئەمەس، زۈمرەت

پۈتۈك (لەۋھ) بولسا ئالەم روھىدىن يارالغان بەخت تۇمارى،



جەننەتنىڭ بىز ياشاۋاتقان دۇنيادىن نۇسخا ئېلىپ يارىتىلغانلىقى ھەققىدە دانىشمەنلەر ئاللىقاچان يېزىشقان، دېمەك مانا شۇ ئالەم مەۋجۇتلۇقىنىڭ ئۆزى بۇنىڭدىن مۇكەممەلراق يەنە بىر ئالەمنىڭ بارلىقىنى ئىسپاتلاپ تۇرۇپتۇ، ئاللاھ بەندىلىرىم زاھىرلىق پەردىسىگە يوشۇرۇنغان باتىنىي سىر - ھېكمەتكە ئىنتىلسۇن، ئۆزلىرىگە ئەقلىن ۋە روھىن ئاتا قىلىنغان ھەق - ھوقۇقىغا ئىگە بولسۇن دېگەن مەقسەتتە ئۇنى خۇپىيە قاتلاملىرىدا ياراتقان، بۇنداق ئۆز ئارا تەسىر ۋە سىلجىشنى مەن ھەرىكەت دەپ ئاتايمەن.

— زۇمرەت لەۋھى مېنىڭ ئوقۇپ چىقىشىم مۇمكىنمۇ؟
— ئەگەر سەن ئالتۇنچىنىڭ تەجرىبىخانىسىدا بولغىنىڭدا ئىدى ئۇنى بىلىشنىڭ ياخشى ئۇسۇلىنى ئىگىلىۋالغان بولاتتىڭ، ئەمما سەن ھازىر جەزىرىدە، دېمەك جەزىرىگە دىققەت قىل. ئۇنىڭ روھىغا سىڭىپ كېتىشكە ئىنتىل، چۆلمۇ يەر يۈزىدىكى بارلىق مەۋجۇتلار قاتارى سېنىڭ ئالەمنى چۈشىنىشىڭگە ياردەم قىلىدۇ، ئەمما بۇ پۈتۈن باياۋاننى بىلىشنىڭ كېرەك دېگەنلىك ئەمەس، بۇنىڭ ئۈچۈن بىر تال قۇم زەرىسىنى چۈشىنىشنىڭ ئۆزى يېتەرلىك.

— جەزىرىگە سىڭىپ كېتىش دېگىنىڭ قانداق گەپ؟
— كۆزۈڭنى يۇمۇپ، يۈرىڭىڭدىن كەلگەن ساداقا قۇلاق سال، ئۇنىڭدا ئالەمدىكى ھەممە نەرسىنىڭ شولىسى بار، چۈنكى ئىنسان قەلبى ئالەم روھىدىن يارالغان، ھامان بىر كۈنى يەنە ئۇنىڭغا قايتىدۇ.





ئەلكىمىياگەر

ئۇلار يەنە ئىككى كېچە - كۈندۈز جىمجىت يول يۈرۈشتى،
 ئەلكىمىياگەر شىددەتلىك جەڭ بولۇۋاتقان جايلارغا
 يېقىنلىشىۋاتقانلىقىدىن ئەندىشىدە ئىدى، سانتىياگو بارلىق
 زېھنىنى يىغىپ قەلبىنى تىڭشاشقا ھەرىكەت قىلاتتى.

يىگىت قەلبىنى تىڭشىغانسىرى ھېچنەمنى چۈشىنەلمەي
 قالدى، ئىلگىرى ئۇ دائىم ئۇچۇشقا تەمىشەلگەن بۈركۈتتەك
 قاناتلىرىنى كېرىپ ئالغا ئېتىلىپ تۇرغان بولسا، ئەمدىلىكتە
 ھەممە نەرسىدىن ۋاز كېچىپ، ئارقىسىغا قايتقۇسى كېلىۋاتاتتى،
 بەزىدە قەلبى ئۇنىڭغا تۈرلۈك پاجىئەلىك ۋەقەلەرنى ھېكايە قىلسا،
 يەنە بەزىدە، ئۇ يەر يۈزىگە ماراپ باققان قۇياشنىڭ تۇنجى ئالتۇن
 يىپىلىرىنى كۆرۈپ ھاياجانلانغانىدىن يوشۇرۇنچە يىغلاپ كېتەتتى.
 خەزىنە تىلغا ئېلىنغاندا، ئۇنىڭ يۈرىكى دۈپۈلدەپ سوقسا، باش -
 ئاخىرىسىز جەزىرىگە قارىغاندا، بولسا گويا بەدىنىنىڭ بىر يېرى
 ئاغرىۋاتقانداك جىمىپ قالاتتى. دەم ئېلىش ئۈچۈن توختىغاندا،
 ئەلكىمىياگەردىن سورىدى:



— نېمە ئۈچۈن قەلبىمىزنى تىڭشىشىمىز لازىم؟
— قەلب بار جايدا خەزىنە بار.

— قەلبىم ھاياجاندىن دولقۇنلىماقتا، — سۆھبەت داۋاملىشىۋاتاتتى، — ئارزۇ قىلماقتا، خورمىزارلىق قىزلىرىغا تەلپۈنمەكتە، دائىم نېمىلەرگىدۇر ئىنتىلىدۇ، پاتىمە يادىمغا كەلسىغۇ، تۈن بويى كىرىپك قاقمايمەن.
— ناھايىتى ياخشى، دېمەك بۇ قەلبىڭ تىرىك دېگەن گەپ، ئۇنىڭ رايىغا بېقىشنى داۋام ئەت.

كېيىنكى ئون كۈن جەرياندا ئۇلار ئۇرۇشۇۋاتقان جەڭچىلەرنى يىراقتىن كۆردى، تېخى ئۇلار بىلەن چەكسىز جەزىرىدە دوقىرىشىپمۇ قالدى.

سانتىياگونىڭ قەلبىنىڭ چوڭقۇر يېرىدىن بىر خىل ئەندىشەنىڭ ساداسى كېلەتتى، بۇ سادا ئۇنىڭغا خەزىنە ئىزدەپ تاپالمىغانلار ھەققىدە ھېكايە قىلاتتى ۋە سەنمۇ مۇشۇ مەقسەتنىڭ يولىدا چۆلدە ئىز - دېرەكسىز ئۆلۈپ كېتىشىڭ مۈمكىن، دېگەندەك ۋەھىمە تارقىتاتتى، بۇ سادا ئۇنى يەنە بۇ توققۇزى تەل دۇنيا ئەمەس، بىر كەم دۇنيا، قانائەتسىزلىك باشقا بالا دەپ ئاگاھلاندۇراتتى، چۈنكى ئۇنىڭ ئالدى بىلەن سۆيگەن يارى، ئاندىن يېتەرلىك ئالتۇن پۇللىرى بار. شۇڭا ئۇ ئاتقا بوغۇز بېرىش ئۈچۈن توختىغاندا ئەلكىمياگەرگە:

— قەلب خىياللىرىم ئىرادەمگە بويسۇنماۋاتىدۇ، — دېدى.
— ناھايىتى ياخشى، بۇ قەلبىڭ ئويغاقلىقىنىڭ نىشانى. شۇ پەيتكىچە ئېرىشكەن نەتىجىلىرىڭدىن قانداقتۇر، ئارزۇلار يولىدا مەھرۇم قېلىشتىن قورقۇش سەندىكى تەبىئىي ئەھۋال.
— شۇنداق ئىكەن، يەنە نېمە ئۈچۈن ئۇنىڭغا ئېتىبار بېرىشىم كېرەك.

— بەزىبىر ئوي - خىيالنى تىنچىتىشقا قادىر ئەمەسمەن، ئۆزۈڭنى ئەتەي ئۇنىڭ بىلەن ھېچقانداق ھەپسىلەك يوقتەك





ئەلىكىمىياكەر

قىلىپ كۆرسەتكەننىڭ بىلەنمۇ، ئۇ كۆكسۇڭ قەپىزىگە سولىنىپ،
ئەرزۇ - دادىنى ئاڭلىتالمىغان جان قۇشىدەك، ھاياتلىق ۋە دۇنيا
ھەققىدە ئويلىغانلىرىنى تەكرارلاشتىن توختىمايدۇ.

— خىياللىرىمنىڭ مېنى ئالدىشىدىن قورقىمەن.

— ئالداش دەمىسەن، بۇ كۈتۈلمىگەن زەربە. ئەگەر سەن
قەلبىڭنى تىڭشىساڭ، بارلىق ئارزۇ - ئۈمىدلىرىڭنى بىلىسەڭ ۋە
ئۇلارنى روياپقا چىقىرىپ بارساڭ، ئۇلارنىڭ سېنى
ئىزىقتۇرمايۋاتقانلىقىغا بارغانچە ئىشىنىسەن. ھېچكىمگە ئۆز
قەلبىدىن قېچىپ قۇتۇلۇشقا نېسىپ بولمىغان، شۇنداق بولغاچقا،
يۈرىكىڭگە قۇلاق سال، قەلبىڭگە ئېتىبار بەر، شۇ چاغدا،
كۈتۈلمىگەن زەربىلەرگە تەييارلىق قىلىپ ئۈلگۈرىسەن.

ئۇلار جەزىرىنىڭ تاناىنى تارتىپ يولىنى ئاۋۇتتى، سانتىياگو
قەلب ئاۋازىغا قۇلاق سالماقتا ئىدى، كۆپ ئۆتمەي ئۇ قەلب
نەيرەڭلىرىنى تولۇقى بىلەن تەسەۋۋۇر قىلدى ۋە ئۇنى شۇ بويىچە
قوبۇل قىلدى. ئەمدى ئۇ قورقۇشنى ھېس قىلماس، ئارقىغا
قايتىشىنىمۇ ئىستىمەس ئىدى. دېمەك، يىگىت ئىدىيەم بىلەن
زىددىيەتتە بار، دېگەن مەسىلىنى ئەنە شۇنداق ئوڭۇشلۇق ھەل
قىلدى، قەلبى ئۇنىڭدىن مەمنۇن بولغاندەك تىنىق تىلدا
پىچىرلايتتى: «ھەئە، شۇنداق... بەزىدە پىغان چەكسىم، يەنە بەزىدە
ئىسيان قىلىمەن. مەندە نېمە گۇناھ؟ ئادەمىزاتنىڭ قەلبىمەن،
تەبىئىيەتتىم شۇنداق يارالغان، بىز قەلبىنىڭ ئەڭ ئالىي ئارزۇسى
شەكلىدە مەۋجۇد بىز ۋە ئىگىمىزگە ئۆزىمىزنى مۇناسىپ
ئەمەستەك، بىز مەڭگۈ مۇمكىنسىز نەرسىدەك ياكى ئۇنىڭ بىزگە
ئىرەن قىلماسلىقى ۋە جۈرئەتسىزلىكى سەۋەبىدىن تۇنجىقۇپ
ياشايمىز. بىز ئادەمىزات قەلبلىرى — بىر — بىرىدىن جۇدا بولغان



ئاشىق - مەشۇقلار، بەختلىك دەملەرنىڭ بەزى مۇقەررەر پاجىئەلىرى، تېپىلىشى مۇمكىن بولغان، ئەمما قۇملۇقلار ئاستىغا ئەبەدىي بەنتلەنگەن خەزىنىلەر ھەققىدە ئويلىساق، ئۆزىمىزنى مۇزلاپ كېتىۋاتقاندا سېزىمىز. چۈنكى بۇنداق ناخۇشلۇقلار يۈز بېرىۋاتقاندا بىز ئېغىر ئىزتىراپ چېكىمىز».

ئايىمىز تۈنلەرنىڭ بىرى ئىدى، يىگىت ھېچنەرسە پۈتۈلمىگەن تەقدىردەك قاپقاراڭغۇ ئاسمانغا تىكىلىپ تۇرۇپ ئالتۇنچىغا دېدى:

— قەلىم ئىزتىراپلاردىن قورقۇۋاتىدۇ.

— سەن ئۇنىڭغا ئىزتىراپنى خىيال قىلىپ قورقۇش، ئىزتىراپنىڭ ئۆزىدىنمۇ قورقۇنچلۇق دەپ ئېيت، ئارزۇ - ئارمانلىرى يولىدا كېتىۋاتقان ھەرقانداق بىر قەلب ئىگىسى ئۇنىڭغا پىسەنت قىلماسلىقى كېرەك. چۈنكى ئىزدىنىشلەرنىڭ ھەر لەھزىسى ئاللاھقا، ئەبەدىيلىككە تۇتاشقان!

— ھەربىر لەھزىدىكى ئالاقە، مۇناسىۋەت، — دېدى سانتىياگو ئۆز قەلىمىگە مۇراجىئەت قىلىپ، — خەزىنە ئىزدەپ يولغا چىققاندىن بۇيان، ھەممە كۈنلىرىم گويا سېھىرلىنىپ قالغاندەك نۇرغا پۈركەندى، ھەر دەقىقە ئۆزۈمنى ئارزۇلىرىمىمىزنى يېقىنلىشىۋاتقاندا ھېس قىلماقتىمەن، يول بويى شۇنداق ئىلاھىي ھادىسىلەرگە يولۇقتۇمكى، پادىچىلار ئۈچۈن ئىمكانسىز بولغان نەرسىلەر ئۈستىدە سىناپ كۆرۈشكە جۈرئەت قىلمىغىنىمدا، بۇلارنى خىيالىمغىمۇ سىغدۇرالمىتتىم.

شۇنىڭدىن كېيىن كەچكىچە بالىنىڭ كۆڭلى تىنچلاندى، كېچىسىمۇ خاتىرجەم ئۇخلىدى، ئەمما ئويغانغاندا، بولسا قەلبى يەنىلا ئالەم روھى ھەققىدە سۆزلەشكە باشلىدى. ئۇنىڭ قەلب مونولوگىدىن ئەڭ بەختلىك ئادەم دىلىدا پەرۋەردىگار بىلەن بولغان ئادەم دېگەن مەزمۇن جاراڭلاپ تۇراتتى، ئەلكىمىياگەر ئېيتقاندا كۇم زەررىسىدىنمۇ ھېكمەتنى بايقاش مۇمكىن، چۈنكى ئالەم بىر تال قۇمنى يارىتىش ئۈچۈنمۇ مىليون يىل سەپەر قىلغان - دە!



ئەلىكىمىياگەر

سانتىياگو مىجەزى يوقتەك يەنە جىمىپ قالدى، ئۇ قەلبى بىلەن دىيالوگلاشماقتا ئىدى، ئۇنىڭ قەلبىنىڭ چوڭقۇر يەرلىرىدىن سىم - سىم يامغۇرنىڭ شۇبىرلاشلىرىدەك مەيىن تەۋرىنىش كېلەتتى.

«يەر يۈزىدىكى ھەربىر ئىنسانغا ئاتالغان ۋە ئۇنى كۈتۈۋاتقان خەزىنە بار، گەپ ئىنسانلارنىڭ ئۇنىڭغا ئېرىشىشكە ئىنتىلىش - ئىنتىلمەسلىكىدە. كۆپىنچە ئادەملەر ئۆز تەقدىرىگە بۇنداق خەزىنىنىڭ پۈتۈلگەنلىكىدىن خەۋەرسىز قالغاچقا، بىز سۈكۈت ساقلايمىز. بۇ ھەقتە پەقەت بالىلارغا بېشارەت بېرىمىز ۋە كېيىن ھاياتنىڭ ئۇلارنى ئۆز تەقدىرى تامان قانداق يېتەكلىشىنى كۆزىتىمىز. بەختكە يارىشا ئۇلارنىڭ ئىنتايىن ئاز ساندىكىلىرى قىسمەتلىرىدە كۆرسىتىلگەن يۆنىلىشكە ماڭسا، كۆپىنچىلىرى دۇنيا تەشۋىشلىرى بىلەن ئاۋارە بولۇپ، قەلب ھەقىقەتلىرىنى يوشۇرىدۇ ياكى ئۇنىڭدىن قاچىدۇ. ئەنە شۇ چاغدا بىز - قەلبلەرنىڭ سادايىمىز نىمجانلىشىدۇ. لېكىن ھېچقاچان يوقالمايمىز ھەم سادالىرىمىزنىڭ سېفىرى ھەققىدە كىشىلەرگە ئېنىق ئۇچۇر تارقاتمايمىز، چۈنكى ئىنسانلارنىڭ قەلب خاھىشىنى خاتا مۆلچەرلەپ ئىز تىراپ چېكىشنى خالىمايمىز».

— نېمە ئۈچۈن ئىنسانلارغا ئۇلارنىڭ قەلبى ئارزۇلىرىنى ئەمەلگە ئاشۇرۇشنىڭ يوللىرى ھەققىدە بېشارەت بېرىپ تۇرمايدۇ؟ — سورىدى پادىچى.

— ئۇنداق بولسا ئادەملەر تېنىمىسىز تەشۋىش تورىغا چۈشۈپ قالغان بولىدۇ، قەلبلەر بولسا بۇنداق ھالەتنى خوش كۆرمەيدۇ، شۇ كۈندىن باشلاپ يىگىت قەلبى بىلەن چۈشىنىش ھاسىل قىلىدى ۋە قەلبى ئالدىدا «بۈگۈندىن باشلاپ ئارزۇلىرىم يولىدىن ئاداشقۇدەك بولسام تىتىلداپ، ئۆرتىنىپ ۋە ئازابلىنىپ مېنى ئاگاھلاندۇر، شۇ زامان ھوشۇمنى تېپىۋالىمەن» دەپ قەسەم ئىچتى.



تۈندە قەلب مونولوگلىرىنىڭ ھەممىسىنى ئەلكىمىياگەرگە ئېيتىپ بەردى، ئالتۇنچى سانتىياگو قەلبىنىڭ ئالەم روھى بىلەن گەپلەشكەنلىكى ۋە ئۇنىڭغا سىڭىپ كەتكەنلىكىنى بىلدى.

— ئەمدى نېمە قىلىشىم كېرەك؟

— ئېھراملارغا قاراپ سەپەرنى داۋاملاشتۇرۇش ۋە بېشارەتلەرگە سەزگۈر بولۇش لازىم، شۇنداق قىلساڭ، قەلبىڭ خەزىنىلەرنىڭ يول بەلگىسىنى ئېيتىپ بېرىدۇ.

— ماڭا كەم بولۇۋاتقان ۋە سىر پېتىچە تۇرۇۋاتقان نەرسە

شۇمىدى؟

— ياق، بۇ باشقا گەپ، — سۆزلەۋەردى ئەلكىمىياگەر، —

ئارزۇ ئەمەلگە ئېشىشتىن بۇرۇن ئالەم روھى ئۈگۈتلىرىنىڭ روياپقا چىقىش ئەھۋالىنى تەھقىقلەيدۇ، بۇنىڭدىن مەقسەت ئەنە شۇ ئۈگۈتلىگەن ھېكمەتلەرنى تەدبىقلاپ، ئارزۇلارنىڭ رېئاللىشىشىغا مەدەتكار بولۇش، دەل مۇشۇ نۇقتىغا كەلگەندە، كۆپلىگەن كىشىلەر بەل قويۇۋېتىدۇ، بۇنى «غۇلىچىغا چىداپ، غېرىچىغا چىدماپتۇ»، «دەريا بويىدا ئۈسۈزۈلۈقتىن ئۆلۈش» دەپ تەرىپلەيمىز. ھەرقانداق ئېزگۈ ئىزدىنىش خەيرلىك ئىپتىدادىدىن باشلىنىپ، سەمەرىلىك سىناقىلار داۋامىدا ئىنتىھاسىغا يېتىدۇ، شۇنىڭدىن كېيىن سانتىياگونىڭ ئېسىدىن ئۆز يۇرتىنىڭ «تاك ئالدىدىكى زۇلمەت ھەممىدىن قاراڭغۇ!» دېگەن ماقالى كەچتى.





ئەلكىمىياگەر

ئىككىنچى كۈنى ئۇلار تۇنجى قېتىم ھەقىقىي خەۋپ -
خەتەرگە يولۇقتى، ئۈچ نەپەر قاچاق يېنىغا كېلىپ، بۇ يەردە نېمە
قىلىپ يۈرىدىغانلىقىنى سورىدى، ئۇلار ئىككىيلەننىڭ باش -
ئاپىغىغا بەكلا دىققەت قىلغانىدى.

— قارىغىغا بىلەن ئوۋ قىلىۋاتىمىز.

— سىلەردە قورال - ياراغنىڭ بار - يوقلۇقىنى بىلىشىمىز


كېرەك.

ئاۋۋال ئەلكىمىياگەر، كېيىن سانتىياگو خاتىرجەم ئاتلىرىدىن
چۈشتى، يوچۇن كىشىلەر ئۇلارنىڭ ھەممە يېرىنى ئالا قويماي
ئاختۇردى:

— نېمە ئۈچۈن بۇنچە كۆپ پۇلنى ئېلىپ يۈرسەن؟

— ئېھراملارغىچە بېرىشتا خىراجەت كېرەك.

ئەلكىمىياگەرنى ئاقتۇرغان ئەرەب ئۇنىڭ يېنىدىن قانداقتۇر
سۈيۈقلۈك قاچىلانغان كىچىك خىرۇستال ئىدىش ۋە توخۇ
تۇخۇمىدىن چوڭراق سارغۇچ ئەينەك تۇخۇم تاپتى.



قوراللىقلار ئۆزلىرىنى تۇتۇۋالمىغاندەك قىلىپ قاقھلاپ كۈلۈپ كېتىشتى، ئارقىدىن ئەلكىمياگەرمۇ ئۇلارغا قوشۇلۇپ كۈلۈۋەتتى، يۈچۈن بەدىۋىيلەر ئالتۇنچىدىن ئېلىۋالغان تۇخۇمنى غەلىتە نەرسىگە ئوخشىتىپ چاقچاقلاشتى ۋە يەنە ئارتۇقچە كاشىلا قىلماستىن مېڭىشقا رۇخسەت بەردى. ئۇلار بىر يۆنىلىشكە كېتىۋاتاتتى، ئارا سەل يىراقلىغاندىن كېيىن سانتىياگو ئەلكىمياگەرگە:

— ئەقلىڭدىن ئازىدىڭمۇ، ئۇلارنى نېمىشقا ئېلىپ يۈردۈڭ؟ — دېدى.

— نېمىشقا دەمسەن؟ بۇ پانىي دۇنيادا ھۆكۈم سۈرۈۋاتقان ئاددىي بىر قانۇنىيەتنى ساڭا كۆرسىتىپ قويۇش ئۈچۈن، چۈنكى قارىشىمىزدا قانداق بىر خەزىنىنىڭ تۇرۇۋاتقانلىقىنى ھېچقاچان چۈشەنمەيمىز، بىلىشنىڭ كېرەككى، ئادەملەر خەزىنىنىڭ بارلىقىغا ئانچە ئىشەنمەيدۇ.

ئۇلار سەپەرنى داۋام قىلدى، يىگىتنىڭ قەلبى كۈندىن - كۈنگە توختام سۈدەك تىنىقلاشماقتا ئىدى، ئەمدى ئۇنىڭ نە ئۆتمۈش، نە كېلەچەك بىلەن ئىشى يوق، ئەلكىمياگەر بىلەن باياۋاننى تاماشا قىلىپ، ئالەم روھىدىن بەھرە ئالسا بولدى، ھازىر ئۇلار چىن دوستلارغا ئايلانغان بولۇپ، ئۆزئارا خىيانەت قىلماسلىققا ئىشىنىشكەندى.

زېرىكىشلىك سۈكۈناتتىن ۋۇجۇدى سىقىلغان پەيتلەردە، ئۇنىڭغا ئىشەنچ ۋە قۇۋۋەت ئاتا قىلىش ئۈچۈن، بەزى قەلبى زۇۋانغا كىرەتتى، بىرىنچى قېتىم قەلبى ئۇنىڭ ئاجايىپ پەزىلەتلىرىدىن سۆز ئاچتى، قويللىرىنى تاشلاپ كېتىشتىكى جاسارىتى ۋە فارفۇرچى سودىگەرنىڭ دۈكىنىدا پىدائىيلىق بىلەن ئىشلىگەنلىكىنى ماختىدى.

بالىنىڭ قەلبى يەنە ئۇنىڭغا ئۇ ئۆزىمۇ سەزمىگەن بىرنەچچە قېتىملىق بالايىئاپەتلەر ھەققىدە سۆزلەپ بەردى، ئاتىسىنىڭ





ئەلىكىمىياگەر

مىلتىقىنى ئوغرىلاپ چىققاندا، قورالنىڭ قەيەرگىدۇر غايىب بولغانلىقى، بولمىسا ئۆزىنى جاراھەتلەندۈرۈپ ياكى ئېتىپ تاشلىشىنىڭ مۇقەررەرلىكى توغرىسىدا گەپ قىلدى. ئۆتكەن كۈنلەرنىڭ بىرىدە دالدا كۆڭلى ئايىنىپ ياندۇرغانلىقىنى، كېيىن ھالسىزلىنىپ يېقىلغانلىقىنى ۋە ئۇخلاپ قالغانلىقىنى ئەسلىتى. ئەسلىي ئەينى چاغدا ئىككى ئوغرى ئۇنى ئۆلتۈرۈپ قويلىرىنى بۇلاپ كەتمەكچى بولغان ئىكەن، لېكىن ئۇلار پادىچى بالىنىڭ قەيەردىكىلىكىنى بىلمىگەچ «ئۇ بىزنى پايلاپ يۈرۈۋاتقان بولمىسۇن يەنە» دەپ يۈرىكى پوكۇلداپ كېتىپ قالغانمىش!

— ئىنساننىڭ قەلبى دائىم ئۆز ساھىبىغا ياردەم قىلامدۇ؟


— ھەممىسىگە ئەمەس، پەقەت تەقدىرى ئارقىسىدىن كېتىۋاتقانلارغا، بالىلار، سەرخۇشلار ۋە قېرىلارمۇ شۇنىڭ ئىچىدە. — بۇ، ئۇلار ھەرقانداق خەۋپ — خەتەردىن خالىي دېگەنلىكمۇ؟ — ياق، بۇ ئۇلارنىڭ قەلبى ئۇلاردىكى بارلىق يوشۇرۇن قۇۋۋەتنى ئويغىتىش بىلەن مەۋجۇت دېگەنلىك.

سەپەر ئۈستىدە ئۇلار بىر كۈنى ئۇرۇشۇۋاتقان قەبىلىلەردىن بىرىنىڭ قارارگاھى يېنىدىن ئۆتۈپ قېلىشتى، ئەتراپ قوراللانغان، ئاق يەكتەكلىك سەرۋازلار بىلەن تولغان بولسىمۇ، ئۇلار چىلىم تارتىپ، گۈزەللەر ھەققىدە ئارمانلىق پاراڭلارنى سېلىشىپ ئولتۇرغاچقا، بۇ ئىككى ئاتلىق سەيياھقا دىققەت قىلىشىمدى.

— خەتەردىن قۇتۇلدۇق، — دېدى سانتىياگو ئۆزىچە.

— قەلبىڭگە قۇلاق سال، لېكىن جەزىرىدە تۇرۇۋاتقانلىقىڭنى ھېچقاچان ئۇنتۇما! ئادەمزاۋات بىر — بىرى بىلەن ئۇرۇشۇۋاتقاندا جەڭ سادالىرى ئالەم روھىغىچە يېتىپ بارىدۇ، قۇياش ئاستىدا يۈز بېرىۋاتقان ھادىسىلەردىن ھېچبىر بەندە چەتتە قالغان ئەمەس، — ئەلىكىمىياگەرنىڭ ئاۋازىدا غەزەپ ئەكس ئېتىپ تۇراتتى.

سانتىياگو «ئالەم بىر پۈتۈنلۈكتۇر» دېگەنلەرنى خىيالىدىن



ئۆتكۈزدى. شۇ پەيت خۇددى تەجرىبىلىك ئەلكىمىياگەرنىڭ ئېيتقانلىرىنىڭ ھەقىقەتلىكى ئۆز ئىسپاتىنى تاپقاندا، ئۇلارنىڭ ئىزىغا چۈشكەن ئىككى قوراللىق يېقىنلاپ كەلدى.

— ئۇرۇش بولۇۋاتىدۇ، ئۇ تەرەپلەرگە يېقىنىلىشىش خەتەرلىك، — دېدى ئۇلاردىن بىرى ئىككىيلەننىڭ يېنىدا توختاپ. — بىز مەنزىلىمىزگە يېقىنلاشتۇق، — جاۋاب بەردى ئەلكىمىياگەر ئۇنىڭ كۆزلىرىگە تىكىلىپ تۇرۇپ. مويسىپىتنىڭ نىگاھى يىڭىنىڭ ئۇچىدەك ئۆتكۈر ئىدى، قوراللىقلار بىردىنلا ياۋاشلاپ قالغاندا، جىمىپ قېلىشتى ۋە يول بوشاتتى، بالا بىر ئىشتىن ھەيران بولماقتا ئىدى.

— سەن ئۇلارنى نەيزىدەك نىگاھىڭ بىلەن يەڭدىڭ!

— ئادەمىزات روھىنىڭ قۇدرىتى، ئۇنىڭ ئۆتكۈر نەزىرىدە!

بالا كۆڭلىدە «ئەلكىمىياگەرنىڭ گېپى توغرىكىدە» دەپ ئويلاپ قالدى، چۈنكى ئۇلار ھېلىلا ئۇرۇشقاق قەبىلىلەر قارارگاھىدىن ئۆتۈۋاتقاندا، سەرۋازلاردىن بىرى سانتىياگوغا ئۇزاق تىكىلىپ قارىغان. ئارىلىق يىراقراق بولغاچقا، سەرۋازنىڭ يۈزىنى ئېنىق كۆرگىلى بولمىسىمۇ، لېكىن يىڭىت ئۇنىڭ قاراشلىرىنى ئۈنسىمىغانىدى.

ئۇلار كۈنچىقىش تەرەپنى توراپ تۇرغان تاغقا ئۆرلەشكە باشلىغاندا، ئەلكىمىياگەر ئېھراملارغىچە يەنە ئىككى كۈنلۈك يول قالغانلىقىنى ئېيتتى.

— ئۇنداقتا ئايرىلىپ كېتىدىغان ۋاقتىمىز بولدى، ماڭا ئەلكىمىيانى ئۆگەت!

— ئەمدى ھەرقانداق پەندىن ساۋاق ئېلىشىڭنىڭ ھاجىتى يوق، بۇ ئىلىمنىڭ ئالەم روھىغا كىرىش ۋە ئۇ يەردىن ئۆز خەزىنىنى تېپىش ئۈچۈن قانچىلىك مۇھىملىقى ساڭا ئايان.

— مېنىڭ دېمەكچى بولغىنىم ماڭا قوغۇشۇننى ئالتۇنغا ئايلاندۇرۇش ئۇسۇلىنى بىلدۈرۈشكە كېرەك.





ئەلكىمىياگەر

ئالتۇنچى گويا كۆز ئالدىدا دەريا ئېقىۋاتقاندا ۋىلىلداپ تۇرغان جەزىرە ئىسىمىدىن قاغىراپ كەتكەچكە، ئارامغا توختىغاندىن كېيىنلا يىگىتكە جاۋاب قايتۇردى:

— يەر يۈزىدىكى ھەممە مەۋجۇداتلار تىنىمسىز ھەرىكەتتە ۋە بىرى ئىككىنچىسىگە ئۆزگىرىپ تۇرىدۇ، دانىشمەنلەرنىڭ پىكرىچە ئالتۇنمۇ بىر مەدەن، پەقەت ئۇنىڭ شەكىللىنىش دەۋرى باشقىلارغا قارىغاندا بۇرۇنراق، بۇنىڭ سەۋەبىنى سورىساڭ بىلمەيمەن دەپ جاۋاب بېرىمەن، ماڭا ئالەمدىن ئىمىر — پەرمانلار ئەنە شۇلاردىن ئىبارەت.

— يەنە شۇنداق ئالتۇنچىلارنى ئۇچراتقانمەنكى، — دېدى ئەلكىمىياگەر، — ئۇلار ئۆز تەجرىبىخانىلىرىغا قامىلىۋېلىپ، ئالتۇنغا ئوخشاش تاكامۇللۇققا ئېرىشمەكچى بولغان. باشقىچە ئېيتقاندا، ھېكمەت تېشى شۇ جەرياندا دۇنياغا كەلگەن، چۈنكى بىر نەرسە راۋاجلىنىپ ئۆزگىرىش ھالىتىگە كىرسە، باشقىلاردىمۇ سۈپەت ئۆزگىرىشى بولىدىغانلىقىنى ئۇلار ياخشى بىلىشكەن. ھېكمەت تېشىنى تاسادىپىي پۇرسەتتە كەشىپ بولغان دېسىمۇ بولىدۇ، چۈنكى ئۇنى ئىلاھىي ئىستىدات ئىگىلىرى ياراتقان، ئۇلار باشقىلارغا قارىغاندا، ئەقىللىكرەك ئىدى، بۇ بىر پەۋقۇلئاددىلىك بولۇپ، ئادەتتىكى ھالەتكە تەۋە ئەمەس، ئەلۋەتتە!

ئەلكىمىياگەرلەرنىڭ ئۈچىنچى تىپى، پەقەت ئالتۇن ئىزدەش بىلەن ئاۋارە بولۇشتى، ئۇلار سىر پەردىسىنى زادىلا ئاچالمىدى، چۈنكى ئۇلار قوغۇشۇننىڭمۇ، مىسنىڭمۇ ۋە تۆمۈرنىڭمۇ ئۆز دائىرىسىدە مۇستەقىل مەۋجۇتلۇقىنى تەن ئېلىشىمىغانىدى، بىلىش كېرەككى، ئۆزگىنىڭ تەقدىرىگە ئارىلاشقانلار، ھەقىقىي رەۋىشتە ئۆز تەقدىرىگە ئىگە بولالمىغانلاردۇر.

ئەلكىمىياگەر ئۇشبۇ سۆزلىرى بىلەن كىملىرىگىدۇر بەددۇئا قىلىۋاتقاندا ئىدى، كېيىن يەردىن بىر سازاڭ قۇرتنى ئالدى — دە:



— نەچچە مىليون يىللار ئىلگىرى بۇ جەزىرىنىڭ ئورنىدا دېڭىز بولغان.

— مەنمۇ شۇنداق ئويلۇۋېدىم.

ئەلكىمىياگەر يىگىتكە سازاڭ قۇرتنى تۇتقۇزدى، سانتىياگو بالىلىقىدا سازاڭ قۇرتنى تۇتۇپ، دېڭىز شاۋقۇنىنى ئاڭلىغاندەك بولغانىدى.

— دېمەك قەدىمكى دېڭىز مانا شۇ سازاڭنىڭ تەبىئىتىدە مۇجەسسەم، ئۇمۇ ئۆز تەقدىرى يولىدىن بارماقتا، قاچانكى ئۇشبۇ جەزىرىدە قايتىدىن كۆك دېڭىز مەۋج ئۇرمىغۇچە ئۇ سازاڭلىقىدىن ياتلاشمايدۇ.

ئۇلار ئاتلىرىنى مىنىپ، مىسىر ئېھراملىرىغا قاراپ سەپەرنى داۋام قىلدى.

ۋاقىت ئۆز شەمشىرىنى غىلىپىغا سالىدى، قۇياشنىڭ قانلىق بېشى ئاخىر مەغربىتىكى ئوت رەڭلىك دەرياغا غەرق بولغاندا، سانتىياگو خەۋپسىزەشكە باشلىدى، ئۇلار شۇ دەقىقىدە ھەيۋەتلىك قۇم بارخانلىرىنىڭ قورشاۋىدا قالغانىدى. بالا كۆز قۇيرۇقىدا ئەلكىمىياگەرگە قاراپ، ئۇنىڭ ھېچنەرسىنى سەزمىگەندەك، خاتىرجەم يۈرۈۋاتقانلىقىنى كۆردى، ئۇ مەقسەتسىز ھالدا يىراقراق جايلارغا نەزەر سېلىۋېدى ئۈستۈمتۈت ھېلىقى ئىككى قوراللىقنىڭ قارىسىنى كۆرۈپ قالدى، ئۇ ئۇلارغا ۋارقىراپ نېمىنىدۇر دېمەكچى بولىدىۇ، ئەمما دېيەلمەي گەپ ئېغىزىدا قېپقالدى. ئارىلىق يېقىنلاشقانسېرى كۆز ئالدىدىكى قارا - قۇربلار ئادەمگە ئايلىنىپ، ئىككىسىنىڭ ئورنىدا ئون، ياق ئون ئەمەس، يۈز كىشى پەيدا بولدى، سانتىياگو ئېتىنى بۇراپ قارىسا ئۇلارنى قورشاپ تۇرغان تۆت ئەتراپتىكى قۇم بارخانلىرى ئۈستىدە قارا چۈمۈلىدەك






ئەلىكىچىپاگەر

قوراللىقلار تۇرۇپتۇ، ئۇلارنىڭ ھەممىسى كۆك رەڭلىك كىيىنگەن بولۇپ، سەللىلىرى قارا تاسما بىلەن ئورالغان، يۈزلىرى بولسا كۆزلىرىگىچە كۆك ماتادا چۈمكەلگەن ئىدى.

روھ ۋە ئىرادىنىڭ قۇدرىتىنى ئەكس ئەتتۈرۈپ تۇرغان بۇ كۆزلەر يولۇچىلىرىمىزغا ئۆلۈمدىن ۋەھىمە تارقىتىپ تۇرغانلىقىنى ئۇلارنىڭ ئەلپازىدىن تەسەۋۋۇر قىلىش قىيىن ئەمەستى.



قوراللىقلار يىگىت بىلەن ئالتۇنچىنى قارارگاھلىرىغا ئېلىپ كېلىپ، بىر چېدىرغا ئىتتىرىپ كىرگۈزۈشتى ۋە قەبىلە ئاقساقىلىنىڭ ئالدىغا ئېلىپ كېلىشتى، بالا بۇنداق چېدىرنى ھازىرغىچە كۆرۈپ باقمىغانىدى. قەبىلە ئاقساقىلىنىڭ ئەتراپىدا لەشكەر باشلىرى قاققان قوزۇقتەك تىك تۇراتتى.

— بۇلار جاسۇسلار، — دېدى ئىككىيلەننى تۇتۇپ كەلگەنلەردىن بىرى.

— ئۈچ كۈن ئاۋۋال سىلەر دۈشمەنلىرىمىزنىڭ قارارگاھىدا ئىدىڭلار، ئۇلار بىلەن پاراڭلاشقىنىڭلار راستمۇ؟ — سورىدى سەردار.

— مەن پەقەت يوللار، يۇلتۇزلار تىلىنى بىلىمەن، ئەمما دۈشمەنلىرىڭلارنىڭ قايسى ياقلىقىدىن مۇتلەق خەۋىرىم يوق، دوستۇمنى قارارگاھىڭلارغىچە ئۈزۈتىپ كەلدىم، خالاس.

— بۇ كىم؟ — سوراقنى داۋاملاشتۇردى سەردار.

— بۇ ئەلكىمىياگەر، — دېدى ئەلكىمىياگەر، — ئۇ تەبىئەت





ئەلكىمىياگەر

كۈچلىرى ۋە ئۇلارنىڭ سىرلىق تىلىنى بىلىدۇ، بۇ ئاجايىپ
ئىستېداتىنى سىلەرگە نامايىش قىلىشنى خالايدۇ.

بالىنى قورقۇنچ باسقاچقا، تىلى گەپكە كەلمەي قالغانىدى.
باشقا بىر لەشكەر بېشى سورىدى:

— بىزنىڭ زېمىنىمىزدا نېمە ئۈچۈن ئايلىنىپ يۈرسەن
كەلگۈندى؟

— ئۇ سىلەرنىڭ قەبىلەڭلارغا بايلىق ئېلىپ كەلدى، — جاۋاب
بەردى ئەلكىمىياگەر ۋە يىگىتنىڭ ھەممىنى سەردارغا ئۇراتتى،
سانتىياگو بۇنىڭغا ھېچنەرسە دېيەلمىدى.

سەردار ئۈندىمەستىن ئالتۇنلارنى ئالدى ۋە بۇ ئالتۇنغا كۆپ
قورال - ياراغ سېتىۋېلىشقا بولىدىغانلىقىنى پەملىدى.
يەنە بىرسى:

— «ئەلكىمىياگەر» دېگەن نېمە؟ — دەپ سورىدى ھەيران
بولۇپ.

— بۇ تەبىئەت ۋە دۇنيانى بىلىدىغان ئادەم دېگەنلىك، ئەگەر
ئۇ خالىسا سەلەكەن شامال ئارقىلىقمۇ قارارگاھىڭلارنى تىرە -
پىرەڭ قىلىۋېتىشى مۇمكىن.

ئەرەبلەر ئەلكىمىياگەرنىڭ گېپىگە قاقاھلاپ كۈلۈشۈپ
كەتتى، چۈنكى ئۇلار ئۇرۇشنىڭ قۇدرىتىگە ئىشەنسىمۇ شامالنىڭ
ئۆلۈم ئېلىپ كېلىشىگە ئىشەنمەيتتى، ئەمما ئۇلارنىڭ ئاجىزلىقى
شۇ ئىدىكى، سېۋىرىگەرلىكتىن ئۆلگۈدەك قورقاتتى.

— بۇ ئىش ئۇنىڭ قولىدىن كېلەمدۇ - يوق، بىلمەكچىمەن، —
دېدى سەردار.

— بىزگە ئۈچ كۈن مۆھلەت بېرىڭ، بۇ ۋاقىتتا ھەمراھىم
كارامىتىنى كۆرسىتىش ئۈچۈن شامالغا ئايلىنىشى كېرەك، ئەگەر
بۇ ئىش ئۇنىڭ قولىدىن كەلمىسە، ھاياتىمىزنى ئىختىيارىڭىزغا
تاپشۇرىمىز.



سەردار:

— ئاللىقاچان ماڭا تېگىشلىك بولغان نەرسىنى قايتىدىن تاپشۇرۇشۇڭ مۈمكىن ئەمەس، — دېدى كىبىر بىلەن. شۇنداقتىمۇ ئۇ ئۈچ كۈن كۈتۈشكە رازى بولدى.

بۇنداق تاسادىپىيلىقتىن سانتياگو ھوشىنى يوقىتاي دېدى، تىلى كالۋالىشپ زۇۋانى تۈتۈلدى، يىگىتتىكى ئۆزگىرىشلەرنى سەزگەن ئالتۇنچى ئەپچىللىك بىلەن ئۇنىڭ قولىدىن يېتىلەپ، چېدىردىن سىرتقا كېلىپ چىقتى.

— قورقۇۋاتقانلىقىڭنى ئۇلارغا بىلدۈرمەسلىكىڭ كېرەك، بۇلار جەسۇر ئادەملەر، توخۇ يۈرەكلەردىن نەپرەتلىنىدۇ.

ئەمما، بالا تېخىچە راۋان گەپ قىلالمايۋاتاتتى، ئۇلار قارارگاھتا ئىركىن ئايلىنىپ يۈرۈشكەن بولسىمۇ، ئەرەبلەر ئاتلىرىنى ئېلىۋېلىشقانىدى، دۇنيا ئۆزىنىڭ كۆپ تىللاردا گەپ قىلالايدىغانلىقىنى يەنە بىر قېتىم ئىسپاتلىدى. چۈنكى نەچچە سائەتنىڭ ئالدىدا كۆڭۈللۈك ۋە چەكسىز بولغان بۇ قۇملۇق بىردىنلا ئۇلار ئۈچۈن پىلىسرائقا ئايلاندى.

— سەن مېنىڭ ھەممە پۇللىرىمنى يەنە كېلىپ ئۆمۈر بويى يىغقان بېساتمىنىڭ ھەممىسىنى ئۇلارغا ئىككى قولاپ بېرىۋەتتىڭ.

— ئەجەل يەتكەندە پۇلنى نېمە قىلاتتىڭ؟ ئادەمدىكى مال — دۇنيا ئۆلۈمنى بىر دەقىقە توختىتىپ تۇرالمايدۇ، ئەمما ئالتۇنلىرىڭ ئۆمرىمىزنى ئۈچ كۈن ئۇزارتسا ئەجەپ ئەمەس.

سانتىياگونى ۋەھىمە چۇلغۇۋالغانىدى، شۇڭا بۇنداق سەرەمنا ھېكمەتكىمۇ ئىرەن قىلىمىدى، چۈنكى ئۇ سېھىرلىك ئەلكىمىياگەر بولمىغاچقا، شامالغا ئايلىنالماتتى. ئالتۇنچى بىر لەشكەردىن سۇ





ئەلىكىمىياگەر

سورىدى ۋە سانتىياگونىڭ بىلىكىگە تامچىلىتىپ، ئاللىقانداق دۇئالارنى ئوقۇدى، بالا ئاستا - ئاستا ۋۇجۇدىنىڭ چوڭقۇر قاتلاملىرىدا تۇرغۇنلۇق ۋە خاتىرجەملىك سېزىشكە باشلىدى.

— غەم قىلىۋەرمە، تېخىچە قەلبىڭ بىلەن سۆزلەشكىنىڭ يوق، قورقۇشۇڭنىڭ سەۋەبى شۇ، — تەسەللىي ئېيتتى ئەلىكىمىياگەر ئۆزىگە ماس كەلمىگەن مېھرىبانلىق بىلەن.

— مېنى شامالغا ئايلىنىدۇ، دەپ ئېيتقىنىڭ نېمىسى؟

— بىلىشنىڭ كېرەككى، كىمكى ئۆز تەقدىرى يولىدىن ماڭسا، ئۇ بارغانچە كۈچلىنىدۇ، ھەممىگە قادىر بولىدۇ، ئارزۇلارنىڭ روياپقا چىقماستىلىقىدىكى، ئەڭ چوڭ دۈشمەن ئىنساندىكى قورقۇش پىسخىكىسىدۇر.

— ئامەتسىزلىكىمدىن قورقۇۋاتقىنىم يوق، ئاخىر شامالغا ئايلىنىش ئىقتىدارىغا ئىگە ئەمەسمەنغۇ؟
 — ئۆگىنىشنىڭ كېرەك، ھايات قېلىش - قالماستىلىقىنىڭ شۇنىڭغا باغلىق.

— بۇ مەن قىلالايدىغان ئىش ئەمەس.

— ئۇنداقتا ئامانەتنى ئىگىسىگە تاپشۇرۇشقا تەييارلان! مىڭلىغان ئادەملەرگە ئوخشاش چارە - تەدبىر ئۈستىدە ئىزدەنمەي مەقسەتسىز ئۆلۈپ كەتكەندىن كۆرە، ئۆز تەقدىرىڭ يولىدا تىركەشكىنىڭ مىڭ ئەۋزەل. خۇلاسىە كالام، خاتىرجەم بول، ئادەتتە ئۆلۈم تۇيغۇسى كىشىگە كۈچ - قۇۋۋەت بەخش ئېتىپ، ئەقىل - پاراسەتنى ئۆتكۈرلەشتۈرىدۇ.

تۇنجى كۈنى ئەتىدىن - كەچكىچە چۆلدە كەسكىن جەڭ بولدى، جاراھەتلەنگەنلەر قارارگاھقا ئېلىپ كېلىندى، سانتىياگو كۆڭلىدە «ئۆلۈم ھېچنەرسىنى ئۆزگەرتەلمەيدۇ» دەپ ئويلىدى، سەپتىن ئايرىلغانلارنىڭ ئورنىنى باشقىلار تولدۇردى ۋە ھاياتنىڭ ئېقىمى داۋام قىلىۋەردى.

سەرۋازلاردىن بىرى جان تەسلىم قىلىۋاتقان دوستىغا قاراپ



دېدى:

- پەقەت كېيىنرەك قۇربان بولۇشۇڭ مۈمكىن ئىدى، ھازىر ئەمەس، بەلكى ئۇرۇش تۈگىگەندە، ئەمما بەربىر ئۆلۈم.
- كەچكە يېقىن يىگىت ئەلكىمياگەرنى ئىزلەپ:
- شامالغا ئايلىنىشىم مۈمكىنلىكى ھەققىدە ۋۇجۇدۇمدا بىرەر شەپە سەزمىدىم، — دېدى.
- ئېيتقان سۆزلىرىمنى ياخشىراق ئەسلە، بۇ دۇنيا ئاللاننىڭ زاھىرەن بىر قىسمى، ئەلكىميا بولسا روھىي كامىللىقنى يەنى باتىنىي مەۋھۇم نەرسىنى زاھىرىي ماددىي نەرسىگە ئايلاندۇرغۇچى.
- سەن ھازىر نېمە ئىش بىلەن مەشغۇلسەن؟
- قارچىغىلىرىمغا دان بېرىۋاتىمەن.
- ھازىر ئويلايدىغان ئىش باشقا، ئەگەر شامالغا ئايلىنالمىسام، بىزلەرنى ئۆلتۈرۈشىدۇ، شۇنداقمۇ؟
- «بىز»نى ئەمەس، سېنى ئۆلتۈرىدۇ، مەن شامالغا ئايلىنىشنى بىلىمەن.





ئەلىكىمياگەر

ئىككىنچى كۈنى ئالەمنىڭ يېڭى ھاياتى باشلاندى، سانتىياگو قارارگاھنىڭ يېنىدىكى ئېگىز قۇم بارخىنىغا چىقىشقا باشلىدى. قاراۋۇللار ئۇنىڭغا يول قويدى، چۈنكى ئۇلار شامالغا ئايلىنالايدىغان سېھىرگەرنىڭ كەلگەنلىكى ھەققىدە ئاڭلىغانىدى. شۇڭا ئۇلار يىگىتنىڭ يېنىغا كېلىشكە پىتىنالمىدى، ئۇنىڭ ئۈستىگە ئۇپۇق ۋە ئاسمان بىلەن قوشۇلۇپ كەتكەن چەكسىز چۆل سانتىياگو ئۈچۈن تەبىئىي توسۇق بولۇپ، ئۇ ھېچ يەرگە قېچىپ كېتەلمەيتتى.

يىگىت سەھەردىن شامغىچە تۆت ئەتراپىدىكى يىراق - يىراقلارغا كۆزى تالغۇچە نەزەر تاشلىدى، كۆزىنى يۈمۈپ ئىچىنى تىڭشىدى، قەلبىنىڭ چوڭقۇر قاتلاملىرىغا شۇڭغۇدى، جەزىرە خۇددى قېنىغا قىلىچىنى سالغان جەڭچىدەك ئاخىر ئۇنىڭ ۋۇجۇدىدىن قورقۇنۇپ تۇمانلىرىنى تارقاتتى، ئەمەلىيەتتە ئۇلار تىل تېپىشىۋالغان ئىدى.



ئۈچىنچى كۈنى قەبىلە سەردارى لەشكەر باشلىرىنى يىغىپ:
— ھېلىقى بالىنىڭ قانداق قىلىپ شامالغا
ئايلىنىدىغانلىقىنى تاماشا قىلىمىز، — دەپ جاكارلىدى.
ئەلكىمىياگەرمۇ «شۇنداق» دېگەندەك قىلىپ بېشىنى
لىڭشىتتى، سانتىياگو ئۇلارنى تۈنۈگۈن كۈن بويى تۇرغان جايغا
باشلاپ كەلدى ۋە ئولتۇرۇشقا تەكلىپ قىلدى.
— سەۋر قىلىشقا توغرا كېلىدۇ، — دېدى ئۇ جامائەتكە.
— بىز چۆل ئادەملىرى، ۋاقتىمىز كۆپ، — ۋارقىرىدى
سەردار.





ئەلىكىمىياگەر

سانتىياگونىڭ نەزەرى ئۇپۇققا قادالدى، كۆز ئوڭىدا تاغلار، بارخانلار ۋە قىيالىقلار چەكسىزلىك بولۇپ گەۋدىلەندى. قۇملۇقلاردىكى چۆل ئۆسۈملۈكلىرىنىڭ ھاياتى كۈچى ئادەمنى ھەيران قالدۇراتتى، ئۇ قانچىلىغان كۈن ۋە ئايلار مانا شۇ چۆل باغرىدا ياشاپمۇ، جەزىرىدىكى باتۇر گىياھلار سىر - ئەسرارنىڭ يۈزىدىن بىر خاسىيەتنى بىلەلمىدى، بۇ يولدا ئىنگىلىزنى، جەزىرە يىلىنىدەك ئۇزۇن كارۋاننى، قەبىلىلەر ئوتتۇرىسىدىكى جەڭلەرنى، 500 تۈپ خورما دەرىخى ۋە 300 قۇدۇقنىڭ ئىگىسى بولغان ئەل - فايىمىنى كۆردى، پاتىمەنى ئۇچراتتى.

— خوش، ساڭا يەنە نېمە كېرەك؟ تېخى تۈنۈگۈنلا بىر - بىرىمىزگە تويغۇچە قاراشقان ئىدىق، — سورىدى جەزىرە ئۇنىڭدىن.

— ئۇزاق - ئۇزاقلا، بارخانلىرىڭ ئۆركەشلىرىنىڭ بىرىدە سۆيگەن قىزىم يالغۇز... — ئىلتىجا ۋە ھىجران كەيپىياتىدا سۆزلىدى بالا، — قاچانكى ساڭا نەزەر سالسام، كۆز ئالدىمدا ئۇ



زاھىر بولىدۇ، پاتىمەنىڭ يېنىغا قايتىشنى بەكمۇ ئارزۇ قىلىمەن، سېنىڭ ياردىمىڭگە موھتاجمەن، مەن شۇ تاپتا شامالغا ئايلىنىشىم كېرەك.

— «سۆيگۈ» دېگىنىڭ نېمە؟ — سورىدى جەزىرە ئۇنىڭدىن.
— «سۆيگۈ» بۇ سېنىڭ قۇملىرىڭ ئاسمىنىڭكى قارچىغا پەرۋازى. ئۇنىڭ ئۈچۈن سەن جەزىرە ئەمەس، گويا ئۇنى تاۋلايدىغان تاغلار باغرىسىن! ئۇ ھېچقاچان سېنىڭ ئىنئامىڭغا ئېرىشمەي قايتمايدۇ، قىيالىرىڭنى، بارخانلىرىڭنى ۋە تاغلىرىڭنى يادقا بىلىدۇ. سەن ئالەمچە مېھرىڭ بىلەن ئۇنىڭغا مېھرىبانسەن، ئالتۇن ئۇۋىسىن.

جەزىرىدىن سادا كەلدى:

— قارچىغىنىڭ تىغىدەك تۇمشۇقى باغرىمنى تىلغايدۇ، يىلاپ ئۇنىڭغا ئولجا تەييارلايمەن، ئۇنىڭ ئۈچۈن بىباھا نېمىتىم سۇ، ئۇنى تەشنىلىقىنى قاندۇرىدىغان جايلارغا باشلايمەن. مېنىڭ قۇملۇقلىرىمدا بىر ھاياتنىڭ يەنە بىر ھاياتقا تۈرتكە بولىدىغانلىقىنى كۆرۈپ شادلانغان چېغىمدا توساتتىن پەلەكتە گۈركىرەپ قارچىغا پەيدا بولىدۇ — دە، مېنى ياراتقانلىرىمدىن مەھرۇم قىلىدۇ.

— لېكىن سەن ئۇنى قارچىغىغا كۈرەش سەھنىسى قىلىپ ياراتقانسەن، قارچىغا بولسا سېنىڭ ئىنئامىڭنى بىز ئىنسانلارنىڭ لوقمىسى ئۈچۈن ئېلىپ كېلىدۇ، ئادەملەرمۇ قاچاندۇر قۇملىرىڭغا بەرىكەت ياغدۇرىدۇ ۋە ئۇنىڭدا ھاياتلىق كۆكلەپ، قارچىغىنىڭ رىزقى كېلىدۇ. دېمەك، دۇنيا شۇنداق ئايلىنىدۇ.

— ئۇنداقتا «سۆيگۈ» دېگىنىڭ ئەنە شۇمۇ؟

— دەل شۇنداق. «سۆيگۈ» مېنىڭ مەنىسى شۇ، ئوبدان قۇلاق سال، بۇ شۇنداق قانۇنىيەتكى، ئولجا قارچىغىغا، قارچىغا ئىنسانغا، ئىنسان بولسا جەزىرىگە باغلانغان، قوغۇشۇننى ئالتۇنغا ئايلاندۇرغان ۋە ئاخىرىدا ئالتۇننى زېمىننىڭ قەھرىدە ساقلىغانمۇ





ئەلىكىمىياگەر

ئۇنىڭ زاكاۋىتى. ھاياتلىق زەنجىرى، دېگەن مانا شۇ.

— سۆزلىرىڭنىڭ مەنىسىگە يېتەلمەيۋاتىمەن.

— ئۇنداقتا بىر نەرسىنى چۈشەن، يىراقتا، قۇم دولقۇنلىرىڭ.

نىڭ ئارىسىدا مېنى بىر قىز كۈتمەكتە، ئىشقى ۋىسال تاپمىقىم ئۈچۈن ئۇنىڭ ئېتىكىگە قاناتلىق شامال بولۇپ ئۈچمىقىم دەرکار!

جەزىرە سۈكۈتكە چۆمدى ۋە ئازدىن كېيىن زۇۋانغا كەلدى:

— شامالنىڭ توزانغا ئايلىنىشى ئۈچۈن قۇملارمىدىن

بېرىمەن، لېكىن بۇ كۇپايە ئەمەس، مەن بۇ ئىشتا ھەممىنى قىلالمايمەن، شۇڭا شامالغا مۇراجىئەت قىلىشنىڭ كېرەك.

يەڭگىل شامال ئەسدى، يىگىتنىڭ پىچىرلاپ كىملىرى بىلەندۈر سۆزلىشىۋاتقانلىقىنى لەشكەر باشلىرى سەل يىراقتىن كۆرۈپ تۇرۇشتى.

ئەلىكىمىياگەر كۈلۈمسىرىدى.

شامالنىڭ بۇلۇتتەك يەڭگىل قاناتلىرى سانتىياگوغا مەلۇم

بولدى ۋە ئۇنىڭ مەڭزىلىرىنى ئانىلاردەك سىيلىدى، ئالەمدىكى جىمى نەرسىلەردىن بىخەۋەر قالغان شامال يىگىتنىڭ جەزىرە بىلەن سۆھبىتىگە قۇلاق سالغانىدى، شاماللار دۇنيانى كېزىپ يۈرەتتى، ئۇلارنىڭ تۇغۇلغان جايلىرى نامەلۇم، ئۆلىدىغان يەرلىرىمۇ ئېنىقسىز ئىدى.

سانتىياگو سەلىكىگە ئىلتىجا قىلدى:

— ماڭا ياردەم بەر، بىر قېتىم مەھبۇبەمنىڭ ئاۋازىنى ئېلىپ

كەلگىن!

— جەزىرە ۋە شاماللار بىلەن سۆزلىشىشنى ساڭا كىم

ئۆگەتكەن؟

— قەلىبىم.

شامالنىڭ ئىسىملىرى كۆپ ئىدى، يەرلىكلەر ئۇنى

«سىراكا» دەپ ئاتايتتى ۋە بۇ تۈردىكى شامالنى ئەرەبلەر قارا

تەنلىكلەر ياشايدىغان، سۇلىرى ئەلۋەك يۇرتلاردىن ئۇچۇپ كەلگەن،



دەپ قارايتتى.

پادىچى بالىنىڭ ۋەتىنىدىكىلەر بولسا ئۇنى «لەۋەنتىن» دەپ ئاتاشقان، ئۇلارچە بۇ شامال جەزىرە قۇمىنى ۋە بۇلاڭچى ھەبەشلەرنىڭ ۋارقىراش - جارقىراشلىرىنى ئۇچۇرۇپ كېلەتتى، بەلكى قويلارنى ئوتلىتىدىغان دالالىرى يوق خەلقلەر شامالنى ئەندالوسىيەدە يارالغان، دەپ بىلىشەتتى. ئەمما، شامال ھېچ يەردە تۇغۇلمىغان ۋە ھېچقاچان ئۆلمەيدۇ، چۈنكى ئۇ جەزىرىدىن قۇدرەتلىك، ئادەم خالىسا چۆللەردىن ھوسۇل ئالار، قويلارنى بېقىشار، ئەمما ئۇنى بويسۇندۇرالماس.

شۇ تاپتا شامالنىڭ لەۋلىرى پىچىرلىغاندەك بولدى.

— سەن شامال بولالمايسەن، چۈنكى بىزنىڭ جەۋھىرىمىز

باشقا.

— ئېيتقانلىرىڭ توغرا ئەمەس، — دېدى سانتىياگو، — ئالەمنى كېزىپ يۈرگەندە، ماڭا ئەلكىمىيانىڭ سىرلىرى سەن بىلەن ئايان بولغان، ئەمدى ئىگەم ياراتقان ھەممە نەرسىلەر — سىلەر — شاماللار، چۆللەر، دېڭىزلار ۋە يۇلتۇزلار مەندە مۇجەسسەم، سەن بىلەن مېنى ھاسىل قىلغان سەۋەبىكار بىر. دېمەك، قەلبىمىز ئوخشاش، مەن خۇددى سەندەك بولۇپ خالىغان بۇلۇڭ — پۇچقاقلاردا ئەرەك يۈرۈشنى، دېڭىزنىڭ ئۈستىدىن ئۇچۇپ ئۆتۈشنى، خەزىنىلەرنى يوشۇرۇپ ياتقان قۇم تاغلارنى پۈۋلەپ يۆتكەشنى ۋە سۆيگۈنۈمنىڭ ھىدىنى ئۆزۈم بىلەن ئېلىپ يۈرۈشنى ئىستەيمەن.

شامال يەنە سۆزلەشكە باشلىدى:

— بىر قېتىم ئەلكىمىياگەر بىلەن قىلغان سۆھبىتىڭنى ئاڭلىغان ئىدىم، ئۇ «ھەممىنىڭ ئۆز يولى بار» دېگەنىدى، دېمەك ئىنسانغا شامال بولۇش تەقدىر قىلىنمىغان.

— ھېچبولمىسا، بىرنەچچە دەقىقە بولسىمۇ، سۈرىتىڭگە كىرىشىمگە ئىجازەت قىل، بۇنى ماڭا ئۆگەت. شۇ چاغدا ئىنسانلار





ئەلىكىمىياگەر

بىلەن شامالنىڭ كۆپ جەھەتتىن ئورتاقلىققا ئىگە ئىكەنلىكىنى بىرلىكتە مۇتائىلە قىلىمىز.

شامال قىزىققان ۋە ئۆزىچە بىلىمدان بولسىمۇ، لېكىن بۇنداق ئىشقا يولۇقمىغانىدى، شۇڭا يىگىتنىڭ ئېيتقانلىرى ئۇنىڭغا قىزىقارلىق تۇيۇلدى، ھەتتا بۇ ھەقتە سانتىياگو بىلەن مۇنازىرىلەشكۈسى كېلىپ كەتتى. شۇنداقتىمۇ ئىنساننى شامالغا ئايلاندۇرۇش ھەققىدىكى تەلەپ ئۇنى گاڭگىرىتىپ قويغانىدى. ئادەتتە ئۇنىڭ قولىدىن كۆپ ئىش كېلەتتى، ئۆزىنى بىلەرمەن چاغلایتتى، مەسىلەن، ھەرقانداق ئابادان شەھەرنى خارابىگە ئايلاندۇرالايتتى، دەريا - دېڭىزلاردىكى كېمىلەرنى ئاغدۇرالايتتى، ئەسىرلەر داۋامىدا ياشاپ كېلىۋاتقان دەرەخ - ئورمانلارنى قومۇرۇپ تاشلاش ئۇنىڭ قولىدىن كېلەتتى، مۇزىكا ۋە نامەلۇم شاۋقۇنلار ياڭراپ تۇرىدىغان قايناق يۇرتلارنىڭ ئۈستىدىن ئۇچۇپ ئۆتەتتى. ئىشقىلىپ ئۇ بىر قارىماققا ئاجىز دەك كۆرۈنگىنى بىلەن ئەمەلىيەتتە ئۆزىنى دۇنيادىكى يېگانە قۇدرەت ئىگىسى چاغلایتتى، ئەمدى بولسا كۆز كۆرۈپ، قۇلاق ئىشلىتىمگەن ئىشلارنى قىلىشقا قىزىقىۋاتاتتى.

يىگىت شامالنىڭ ماسلىشىش رايىنى پەملىدى ۋە دېدى:

— بۇنى «سۆيگۈ» دەپ ئاتىشىدۇ، «سۆيسەڭ» نېمىنى خالىساڭ، شۇنىڭغا ئايلىنالايسەن. «سۆيۈپ قالساڭ» ئەتراپىڭدا ۋە ئۆزۈڭدە بولۇۋاتقان ئۆزگىرىشلەرگە پىسەنت قىلمايسەن، چۈنكى يېڭىلىقلار بىزنىڭ روھىمىزدا يۈز بېرىدۇ، شۇنداق ئىكەن ئىنساننىڭ شامالغا ئايلىنالايدىغانلىقىغا شۈبھىلىنىشنىڭ ھاجىتى يوق، شۇنداق دەيمىز، ئەمەلىيەتتە بۇ سېنىڭ كارامەت كۆرسىتىش ياكى كۆرسىتمەسلىكىڭگە باغلىق.

سانتىياگونىڭ سۆزلىرى مەغرۇر شامالنىڭ غۇرۇرىغا تەگكەندەك بولدى، شۇڭا ئۇ قۇيرۇقىنى كۆتۈرۈپ سەھرا قۇملرىنى سەل تۈزىتىپ قويدى - يۇ، ئۆزىنى ئالەمنىڭ ئەركىسى



چاغللىغىنى بىلەن ئاخىرقى ھېسابتا ئىنساننى شامالغا ئايلاندۇرالمىدىغانلىقىنى تەن ئالدى، ئۇنىڭ ئۈستىگە ئۇ «سۆيگۈ» نىڭ نېمىلىكىنى چۈشەنمىدى.

— ئادەملەرنىڭ سۆيگۈ ھەققىدە قۇچاقلىرىنى كېرىگىنىچە ئاسمان تەڭرىسىگە مۇراجىئەت قىلغانلىقىنى كۆپ كۆرگەنمەن، بەلكى سەنمۇ كۆككە ئىلتىجا قىلساڭ ياخشىراق بولار، — دېدى شامال ئاجىزلىقىنى يوشۇرغاندەك قىلىپ.

بالا رازى بولدى ۋە ئاخىرقى ئۆتۈنۈشنى بايان قىلدى:
— ياخشى مەسلىھەت بەردىڭ، ئۇنداقتا ئاسمانغا قارىغىنىمدا قۇياشنىڭ كۆزۈمنى قاماشتۇرۇۋەتمەسلىكى ئۈچۈن ئۇپۇقنى قۇم بىلەن توسۇپ تۇر.

شامال يەنىمۇ كۈچلۈكرەك چىقتى، ئاسمان — پەلەكنى چاڭ — توزان قاپلىدى ۋە قۇياش يۈزى بىردىنلا قارىيىپ، كۈن سارغۇچ ئالتۇن تاۋاققا ئايلىنىپ قالدى.

ئەتراپتا كۆزىتىپ تۇرغانلار ھېچ نەرسىنى كۆرەلمىدى، چۆللۈكلەر «سەمۇم» دەپ ئاتايدىغان شۇ شامالنىڭ «كارامەت» لىرىنى ئۇلار ياخشى بىلەتتى، گەرچە ئۇلار دېڭىزنىڭ نېمىلىكىنى بىلمىسىمۇ، لېكىن شۇ شامال ئۇلار ئۈچۈن دېڭىز بۆرىسىدىنمۇ قورقۇنچلۇق تۇيۇلدى، ئاتلار پۇشقۇرۇپ، قوراللارنىڭ تۈشۈكلىرى قۇم بىلەن پۈتۈپ قېلىشقاندى.

لەشكەر باشلىرىدىن بىرى سەردارغا چاس بېرىپ:
— ئالەمنى ۋەھىمە بېسىۋاتىدۇ، — دېدى.
سانتسىياگو ئەمدى ئۇلارغا كۆرۈنمىدى، چۈنكى لەشكەر باشلىرىنىڭ يۈز — كۆزلىرى ئاق مانا بىلەن توسۇلغان بولۇپ، قورقۇنچتىن نىگاھلىرى قېتىپ قالغانىدى.

— ئەمدى شامال چىقىرىشنى توسۇپ قالايلى، — ۋارقىراشتى ئۇلار.

— مەيلى، بۇ ئاللانىڭ قۇدرىتى، ئىنساننىڭ قانداق قىلىپ





ئەلىكىمىياگەر

شامالغا ئايالانغانلىقىغا ھەيرەتلەندىم، — جاۋاب بەردى قەبىلە سەردارى.

سەردار قورقۇنچاقلىقىنى ئاشكارىلاپ قويغان لەشكەر باشلىرىنىڭ ئىسمىنى ئېسىدە چىڭ ساقلىدى. ئۇلارنى شامال توختىغاندىن كېيىن قاتتىق جازالاشنى ئويلىدى، چۈنكى چۆل كىشىلىرى ئۈچۈن قورقۇنچ مەغلۇبىيەتتىن دېرەك بېرەتتى.

سانتىياگو قۇياشقا قاراپ مۇراجىئەت قىلدىكى:

— شامال ئاخىرى مۇھەببەتنى چۈشەنگەنلىكىنى نامايان قىلدى، شۇنداق بولغاندا سەنمۇ ئالەم روھىنى بىلىسەڭ كېرەك، چۈنكى ئۇ سۆيگۈ - مۇھەببەتتىن يارالغان.

— دەرگاھىمدا ئالەم روھى ماڭا بەش قولىدەك كۆرۈنۈپ تۇرۇپتۇ، — جاۋاب بەردى قۇياش، — ئۇ مېنىڭ قەلبىم بىلەن دىيالوگلىشىدۇ ۋە بىز بىرلىكتە ئوت - چۆپلەرنى ئۆستۈرۈپ، قويلارنىڭ يايلاقىمۇ - يايلاق يۈرۈشىگە سەۋەب بولىمىز، ئەنە شۇ يەرلەردىن مەن تۇرۇۋاتقان بەكمۇ يىراق نۇقتىغىچە ئارىلىقتىن، مەن سۆيۈشنى ئۆگەندىم، يەرگە ئازراق يېقىنلاشسام مەۋجۇداتلار نابۇت بولىدۇ ۋە ئالەم روھى ئاجىزلايدۇ. شۇ سەۋەبلىك بىز يىراقلاردىن بىر - بىرىمىزگە نەزەر تاشلايمىز، ئۆزئارا سۆيۈشمىز. مەن يەرگە ھايات ۋە ھارارەت بەخش ئېتىمەن، يەر بولسا ماڭا بىرلىكتە مەۋجۇت بولۇپ تۇرۇشمىزنىڭ گۈزەللىكى ھەم ئۇلۇغۋارلىقىنى ھېس قىلدۇرىدۇ.

— ئۇنداقتا سەن سۆيگۈ - مۇھەببەتنىڭ نېمىلىكىنى بىلىدىكەنمەن؟ — تەكرارلاپ سورىدى سانتىياگو.

— مەن ئالەم روھىنى ياخشى بىلىمەن، چۈنكى بۇ چەكسىز كائناتتىكى ئاداقسىز سەپەرلىرىمىز جەريانىدا ئۇنىڭ بىلەن كۆپ



سۆھبەتلەردە بولغانىمىز. ئۇ ماڭا ئۆزىنىڭ ئىزتىراپلىرىنى سۆزلەپ بەرگەن، ھازىرغىچە تاشلار ۋە ئۆسۈملۈكلەرلا دۇنيادىكى ھەممە نەرسىنىڭ بىر پۈتۈنلۈكىدىن ئىبارەت ئەسلىي ھەقىقىتىنى چۈشەندۈرۈپ بېرەلەيدۇ. شۇ سەۋەبتىن تۆمۈرنىڭ مىسقا ئوخشىشىنى ياكى مىسنىڭ ئەينەن ئالتۇندەك بولۇشىنى تەسەۋۋۇر قىلالمايمىز. ئۆزئارا بىر پۈتۈنلۈككە ئايلانغان بۇ ئالەمدە ھەممە نەرسىنىڭ ئۆز ۋەزىپىسى بار، يارىتىلىپ بەشىنچى كۈنى پۈتۈن مەۋجۇداتنى يوقلۇقتىن بار قىلغان قول، ھەرىكەتتىن توختىغاندا ئىدى، ھەممىسى ئالەم قازىنىدا تاسقىلىپ، قورۇلۇپ پەقەت بىرلا جىسىمغا ئايلانغان بولاتتى، ھېلىمۇ بەختىمىزگە يارىشا مەۋجۇتلۇقىمىزنىڭ ئالتىنچى كۈنىمۇ بولغانىكەن.

سانتىياگو قۇياشنى ماختىدى:

— ھەممە نەرسىنى ئېگىزلىكتىن كۆرۈپ تۇرىدىغان. دانىشمەن ئىكەنسەن، لېكىن سۆيگۈ ھەققىدىكى چۈشەنچەڭدە جۈرئىيلىك بار، ئەگەر يارىتىلىشنىڭ ئالتىنچى كۈنى بولمىغاندا، ئادەمزات بولماستى ۋە مىس مىسلىگىچە، قوغۇشۇن قوغۇشۇن پېتى قېلىۋەرگەن بولاتتى، ھەربىرىنىڭ ئۆز يولى بار، ئەمما كۈنلەرنىڭ بىرىدە بۇ يوللار تۈگەيدۇ ياكى كېسىشىدۇ، شۇڭا بىر ئۇنسۇرنىڭ يەنە باشقا بىر ئۇنسۇرغا ئايلانمىقى دەركار ۋە بۇ ئۇسۇلنى تېپىش كېرەك. ئالەم روھى ھەقىقەتەن بىر پۈتۈن نەرسە بولسىمۇ، لېكىن ئۇنىڭدىن يەككىلىك - مۇستەقىللىق كېلىپ چىققۇچە ئېغىر ئەگرى - توقايلىق داۋاملىشىدۇ.

قۇياش بىر ھازا ئويلىنىۋالغاندىن كېيىن، تېخىمۇ يارقىنراق نۇر سېپىشكە باشلىدى، مەزكۇر سۆھبەتنى تىڭشاپ شادلانغان شامال يىگىتنى ئاپتاپتىن مۇداپىئە قىلىش ئۈچۈن تېخىمۇ كۈچلۈكرەك گۈركىرەشكە باشلىدى.

سانتىياگونىڭ سۆزى تۈگىمىگەن ئىدى:

— ئەلكىمىيا شۇنىڭ ئۈچۈن مەۋجۇتتىكى، جىمىكى بارلىق ئۆز





ئەلىكىمىياگەر

خەزىنىسىنى ئىزلىسۇن، تاپسۇن ۋە شۇنىڭدىن كېيىن ئاۋۋالقىدىنمۇ گۈزەلرەك، مۇكەممەلرەك بولۇشقا ئىنتىلسۇن، قوغۇشۇننىڭ ھاياتلىققا كېرىكى بولسىلا، ئۇ ئۆز ماھىيىتىگە يېزىلغان ۋەزىپىنى ئادا قىلىدۇ ۋە ئۇنىڭدىن كېيىن ئالتۇنغا ئايلىنىدۇ. ئالتۇنچىلار ئۆز ئەھۋالىمىزنىڭ يەنىمۇ ياخشىراق ۋە مۇكەممەلرەك بولۇشىغا ھەرىكەت قىلساق، شۇنىڭغا ماس ھالدا ئەتراپىمىزدىكى نەرسىلەرمۇ مۇكەممەللىشىدۇ ۋە گۈزەللەشىدۇ.

— مېنى سۆيگۈ - مۇھەببەت بابىدا چۈشەنچىسى تېپىز دەپ ئىشتىكىنىڭ راستمۇ؟

— سۆيۈپ قالساڭ، جەزىرىگە ئوخشاش بىر جايدا تۇرىۋەرمەيسەن، شامالدىك دۇنيانىڭ ھەممە يېرىدە سەرگەردان بولۇپ يۈرمەيسەن، ساڭا ئوخشاش ئۇزاقتىن ھەممە نەرسىگە باراۋەر نەزەر تاشلاپ تۇرىۋەرمەيسەن، مۇھەببەت — بىر كۈچ، ئالەم روھىنى يېڭىلايدىغان ۋە مۇكەممەللەشتۈرىدىغان قۇدرەت. ئالەم روھىغا تۇنجى كىرگىنىدە، ئۇ ماڭا ئۇيغۇنلۇق تىمسالى بولۇپ تۇيۇلغان، كېيىن ئۇنىڭ بىزنىڭ ئەكسىمىز ئىكەنلىكىنى، ھاياجانلىنىدىغانلىقىنى ۋە ئۇنىڭمۇ ئۆزىگە يارىشا دەردىنىڭ بارلىقىنى بىلىدىم. ئۇنىڭ شاد - ئەلەملىرى، غەزەبلىنىشى ۋە ئۆزگىرىشى، ياخشى - يامانلىقىنىڭ ھەممە سەۋەبى بىز ياشاۋاتقان مۇشۇ زېمىنغا باغلىق. ئەنە شۇ ئورۇندا سۆيگۈ ئۆز قۇدرىتىنى نامايان قىلىدۇ، چۈنكى سۆيۈپ قالغان چېغىڭدا چىن، ياخشى ۋە گۈزەل بولۇشقا ئىنتىلىسەن.

— خوش، مەندىن نېمە ئىستەيسەن؟

— شامالغا ئايلىنىشىمغا ھەمدەم بول.

— ئون سەككىز مىڭ ئالەم ئارا سىر ئەمەسكى، كائىناتتا

مەندىنمۇ ئۇلۇغۋار مەۋجۇدات بولمىغان، — جاۋاب قىلدى

قۇياش، — لېكىن قانداق قىلىپ شامالغا ئايلىنىشنىڭ



مۈمكىنلىكىنى بىلەلمەيۋاتىمەن.

— ئۇنداقتا ماڭا ياردەم قىلالايدىغان يەنە نېمە بولۇشى

مۈمكىن؟

قۇياش چوڭقۇر تەپەككۈر ئىلكىدە جىمىدى، شۇ چاغدا ئۇنىڭ پېشانىلىرى تۈرۈلگەنىدى. «ئەگەر ياردەمدىن باش تارتسام، بىزنى ماراپ تۇرغان شامال بۇ كائىنات چىرىغىنىڭ ئەقلىمۇ چاغلىقكەن، دەپ ئالەمگە داستان تارقىتىدۇ. ئۇنىڭدىن باشقا ئىنسانىيەتكە ئورتاق تىلدا سۆزلەۋاتقان بۇ يىگىتتىن ئۆزۈمنى قاچۇرۇشمۇ دانالىقتىن ئەمەس» دەپ ئويلىدى — دە:

— تەقدىر پۈتۈكنى يازغۇچى ئۇلۇغ قۇدرەت ئىگىسىدىن

سورا، — دېدى.

بۇ جاۋابنى ئاڭلاپ يەڭگىل تەبىئەتلىك شامال خۇشاللىقىدىن ۋارقىراپ تاشلىدى ۋە مىسلى كۆرۈلمىگەن بىر كۈچ بىلەن توپان كۆتۈردى. بىرنەچچە چېدىر ئاغدۇرۇلدى، باغلانغان ئاتلار تىزگىنلىرىنى ئۈزۈپ كىشىنەپ قېچىشتى، ئەتراپتا ئولتۇرغانلار ئۈچۈپ كەتمەسلىك ئۈچۈن بىر — بىرىنى مەھكەم تۇتۇۋېلىشتى. يىگىت تەقدىر ئەزەلنى پۈتكەننىڭ قۇلىغا يۈزلەندى، شۇ چاغدا پۈتكۈل ئالەمنىڭ سۈكۈت دېڭىزىغا چۆمۈلگەنلىكىنى ھېس قىلدى. لېكىن بۇنداق جىمجىتلىقنى بۇزۇشقا جۈرئەت قىلالىمىدى، كېيىن ئۇنىڭ قەلب ئاسمىنى بىردىنلا ئېتىقاد قۇياشى يورۇتتى ۋە سانتىياگو ئىبادەتكە ئولتۇردى. ئۇ دۇئا — تىلاۋىتىدە پەرۋەردىگاردىن ھېچنەرسە تەلەپ قىلمىدى، بۇرۇن نە قويلرىغا كۆپكۆك يايلاقلارنى بەرگەنلىكى، نە موھتاج بولۇپ بارغانلىقى سەۋەبلىك ئارقۇرچىنىڭ دۈكىنىدا خېرىدارلارنىڭ كۆپەيگەنلىكى





ئەلىمىياگەر

توغرىسىدا گەپ قىلىمىدى. پاتىمەنىڭ ئۇنى كۈتۈشى ئۈچۈن ياراتقۇچىدىن ئۇنىڭ كۆڭلىگە سەۋر ۋە ۋاپادارلىق سورىمىدى. ئومۇمەن ھېچقانداق كۆڭۈل ئىزھارى قىلمىدى، سۈكۈنات باسقان ئالەمدە شۇنى بىلىپ يەتتىكى، مەيلى جەزىرە، شامال ۋە ياكى قۇياش بولسۇن، ھەممىسى ئەنە شۇ ھېكمەتلىك قول نەقىشلىگەن ئالامەتلەرنى ئىزدەيدىكەن، ئۆز تەقدىرى يولىدىن مېڭىشقا ۋە زۈمرەت تاش يۈزىگە ئويۇلغان پۈتۈكلەرنىڭ سىر - ئەسرارنى بىلىشكە ئىنتىلىدىكەن، پادىچى يەنە شۇنىمۇ ھېس قىلىدىكى، ئۇشبۇ ئالامەتلەر پۈتكۈل ئالەم ۋە يەر يۈزىگە چېچىۋېتىلغان، قارىماققا ئۇنىڭ زاھىرەنلىكىنىڭ ئەھمىيىتى ۋە سەۋەبى بىلىنمەيدىكەن. دېمەك، جەزىرىمۇ، شاماللارمۇ، قۇياش ۋە ئادەمىزاتمۇ ئۆزلىرىنىڭ نېمە ئۈچۈن يارىتىلغانلىقىنى چوڭقۇر ھېس قىلمايدىكەن، بۇنىڭغا ھەممىنى ياراتقان ئىگەم سەۋەبكار ۋە ئۇ مۆجىزىلەر كۆرسىتىشكە قادىر. دېڭىزنى جەزىرىگە، ئادەمنى شامالغا ئايلاندۇرىدىغانمۇ ئۇنىڭ ئۆزى، ئالەمنى ئىلاھى بىر مەقسەت يولىدا يوقلۇقتىن بار قىلىش ئەمەلگە ئاشۇرۇلغان ئاشۇ ئالتە كۈن تامان يېتەكلەپ مېڭىشنىڭ سەۋەبىمۇ بىر ئۇنىڭ ئۆزىگە ئايان. سانتىياگو ئالەم روھىغا سىڭىپ كەتتى ۋە شۇنى بىلىدىكى، ئالەم روھى پەرۋەردىگار روھىنىڭ پارچىسى ئىكەن، ياراتقۇچى روھى بولسا — ئۆز روھى ئىكەن، دېمەك بۇ ئۇنىڭ ئۆزىنى مۆجىزە يارىتىشقا تامامەن قادىر دېگەنلىكتۇر!



ئاشۇ كۈنى سەمۇم شامىلى ھەرقانداق ۋاقىتتىنمۇ دەھشەتلىكرەك بورانغا ئايلاندى. ئاۋۋال شامالغا، ئاندىن بورانغا ئۆزگىرىپ، جەزىرىنىڭ قۇدرەتلىك لەشكەر باشلىرىنى تېز پۈكتۈرگەن ۋە قارارگاھىنى كۈمپەيكۈم قىلغان يىگىت ھەققىدىكى بۇ ھېكايىلەر ئەپسانە بولۇپ، ئەۋلادمۇئەۋلاد تارقالدى.

سەمۇم بورىنى قارا قاناتلىرىنى يىغىپ ئاستا - ئاستا يەرگە قونغان قۇش كەبى چۆلدە شۈكلەندى، ئادەملەرنىڭ قورقۇنچتىن گويا چانقىدا قېتىپ قالغان نىگاھى سانتىياگونى ئىزدەيتتى، لېكىن ئۇ ئەسلىدىكى جايىدىن غايىب بولغانىدى، ئۇ قارارگاھنىڭ باشقا بىر تەرىپىدە بەدىنىنىڭ يېرىمىغىچە قۇمغا كۆمۈلۈپ ياتقان قاراۋۇلنىڭ يېنىدا تۇراتتى.

سېھىرلىك قۇدرەت ھەممىنىڭ يۈرىكىگە ئۇنتۇلماس قورقۇنچ سالدى. بۇلارنىڭ ئارىسىدا پەقەت ئىككى كىشى تەبەسسۇم قىلىپ تۇراتتى، بۇلارنىڭ بىرى ئۆز شاگىرتىدىن پەخىرلەنگەن





ئەلكىمىياگەر

ئەلكىمىياگەر، ئىككىنچىسى قەبىلە سەردارى ئىدى. ئۇلار يىگىتنىڭ تەڭرىنىڭ قۇدرىتىنى تولۇق چۈشىنىپ يەتكەنلىكىنى ھېس قىلىشتى. سەردار ئەتىسى سانتىياگو بىلەن ئەلكىمىياگەرنى تۆت ئەتراپىڭىز قەبىلە بولسۇن، دەپ قويۇپ بەردى، ھەتتا يىراقلارغىچە ئۆزىتىپ قويۇش ئۈچۈن جەڭچىلىرىدىن بىرنى قوشۇپ يولغا سالدى.



ئۇلار كۈن بويى يول يۈردى، يۈرگەندىمۇ مول يۈردى. شامغا يېقىن ئەلكىمياگەر، ئۈزىتىپ كەلگەن لەشكەرنى رەھمەت ئېيتىپ قايتۇردى ۋە ئاتتىن چۈشۈپ يىگىتكە:

— بۇنىڭ ئۇ يېقىغا سەپەرنى بىر ئۆزۈڭ داۋاملاشتۇرسەن، — دېدى.

— ئىنسانىيەتكە ئورتاق تىلنى ئۆگەتكىنىڭ ئۈچۈن سەندىن رازىمەن.

— ئالاھىدە ئىش قىلغىنىم يوق، سەن بىلىدىغان نەرسىنى شۇنچىكى ئېسىڭگە سالىدىم شۇ!

ئەلكىمياگەر كاپتىلار ئىبادەتخانىسىنىڭ دەرۋازىسىنى تاقىلداتتى، قارا رىدە كىيگەن روھانىي چىقىپ ئىشىكنى ئاچتى، ئۇلار كاپت تىلىدا بىر نېمىلەر دەپ سۆزلەشتى، كېيىن ئەلكىمياگەر سانتىياگوغا ئىچكىرى كىرىشكە ئىشارە قىلدى ۋە:

— ئۇنىڭغا سېنى ياردەمچىم دەپ تونۇشتۇردۇم، — دېدى.

كىمياگەر ئىبادەتخانا ئاشخانىسىدىكى ئوچاققا ئوت ياقتى ۋە





ئەلكىمياگەر

روھانىي ئېلىپ كەلگەن قوغۇشۇننى تۆمۈر پەتنۇسقا ئېلىپ ئوچاققا قويدى. قوغۇشۇن ئېرىگەندىن كېيىن يانچۇقىدىن سارغۇچ گەينەك تۇخۇمنى ئېلىپ، مېغىزدەك سۇندۇردى - دە، موم سۈرتۈپ، ئېرىگەن قوغۇشۇننىڭ ئۈستىگە تاشلىدى.

سۈيۈقلۈك قىپقىزىل قان رەڭگىگە كىردى، ئالتۇنچى پەتنۇسنى ئوچاقتىن ئېلىپ سوۋۇشقا قويدى - دە، روھانىي بىلەن جەزىرىدىكى جەڭلەر ھەققىدە پاراڭغا چۈشتى.

— ئۇرۇش ئۇزاققا سوزۇلمىغىدى دەپ قورقىمەن، — دېدى روھانىي ئېغىر ئۆھ تارتىپ، ئۇنىڭ ئوتلۇق تىنىقلىرىغا چوڭقۇر دەرت يوشۇرۇنغانىدى.

— ئۇرۇشنىڭ دەستىدىن كارۋاندىكىلەرنىڭ كۈن ئالمىقى تەسلىشىپ كەتتى، لېكىن شۇنداق دەيمىزۇ بۇ پەرۋەردىگارنىڭ ھۆكۈمى بولسا كېرەك، — روھانىي يەنە ئىتائەتكارلىق بىلەن گېپىنى ئاياغلاشتۇردى.

— شۇنداق، — دەپ تەستىقلىدى كىمياگەر.

سوۋۇغان پەتنۇسقا قاراپ سانتىياگو بىلەن روھانىي ئەجەبلىنىش نەزەرىدە بىر - بىرىگە قاراشتى، چۈنكى پەتنۇسنىڭ ئوتتۇرىسىدا دۈگىلەك بولۇپ قېتىپ قالغان قوغۇشۇن ئالتۇنغا ئايلانغانىدى.

— بۇ تېخنىكىنى مەن زادى قاچان ئۆگىنىمەن؟

— بۇ ماڭىلا خاس بولغان ھۈنەر، سەن قىلىدىغان ئىش ئەمەس. پەقەت بۇنىڭ مۈمكىنلىكىنى ساڭا كۆرسىتىپ قويماقچى بولدۇم، خالاس.

ئۇلار يەنە ئىبادەتخانىنىڭ ئىشىكى يېنىغا كېلىشتى، ئەلكىمياگەر ھېلىقى ئالتۇننى تۆت بۆلەككە بۆلدى.

— يولۇچىلارنى داۋاملىق خۇرسەنچىلىك بىلەن كۈتۈۋېلىشكە ئۈچۈن، — دەپ بىر پارچىسىنى روھانىيغا ئۇزاتتى. — مەن بۇنچە كاتتا ئىلتىپاتقا مۇناسىپ ئىش قىلىمىدىم، —



دېدى روھانىي كەمتەرلىك بىلەن.
— ئىككىنچى بۇنداق دېگۈچى بولما، ئېھتىمال گەپلىرىڭنى
ھايات ئاڭلاپ قېلىشى ۋە كېيىنكى قېتىمدا كەمرەك بېرىشى
مۇمكىن، كېيىن كىمياگەر سانتىياگوغا بۇرۇلۇپ:
— بۇ ساڭا قەبىلە باشلىقى ئېلىۋالغان پۇللىرىڭنىڭ
ئورنىغا، — دېدى.

يىگىتمۇ «ياق، بۇ بەك كۆپ بولۇپ كەتتى» دېمەكچى بولدى —
يۇ، لېكىن ئېغىز ئاچالمىدى.
— بۇ ئۆزۈمگە، — دېدى ئالتۇنچى، — ئۆيگە قايتىشىم
كېرەك، ئۇنىڭ ئۈستىگە چۆلدە ئۇرۇش بولۇۋاتىدۇ.
تۆتىنچى پارچىنى يەنە روھانىيغا بەردى، ئاخىرىدا ئۆزىگە
ئايرىغانىمۇ يىگىتكە ئۆزىتىۋېتىپ:
— بۇنىمۇ ئال، لازىم بولۇپ قالار.

— مەنمۇ خەزىنە تامان كېتىۋاتىمەن، ئاجايىپ كۈنلىرىمگە
ئاز قالدىغۇ؟ — ھاياجاندىن ۋارقىراپ سۆزلىدى يىگىت.
— خەزىنىنى تېپىشىڭغا ئىشەنچىم كامىل!
— ئۇنداقتا ماڭا ئالتۇننىڭ نېمە كېرىكى بار؟

ئەلكىمىياگەر تەمكىنلىك بىلەن چۈشەندۈرۈپ جاۋاب بەردى:
— چۈنكى سەن ئىككى قېتىم بار — يوقۇڭدىن ئايرىلىپ
قالدىڭ، ئاۋۋال پالچى ئالدىدى، كېيىنكى قېتىمدا قەبىلە باشلىقى
تالىدى. مەن قېرىغان، خۇراپىيى ئەرەبمەن. ئۆزىمىزدىكى «بىر
قېتىم سادىر بولغان ئىش، ئىككىنچى قېتىم تەكرارلانماسلىقى
مۇمكىن، ئەمما ئىككى قېتىم يۈز بەرگەن ئىش ئۈچىنچى قېتىم
چوقۇم قايتىلىنىدۇ» دېگەن ماقالىغا ئىشىنىمەن.

ئۇلار ئاتلىرىغا مىنىشتى، ئەلكىمىياگەر سانتىياگوغا:
— ماڭا ياندىشىپ ماڭ، بىر ھېكايە ئېيتىپ بېرىمەن، —
دېدى يولغا چىقىۋېتىپ.

سانتىياگو يېقىن يانداشتى، ئاتلىرىنىڭ ئۈزەڭگىلىرى



ئەلىكىمىياگەر

تېگىشىپ تۇراتتى.

— قىسقىسى، قەدىمكى رىمدىكى تىبىرىي ھۆكۈمرانلىقى زامانىدا بىر ھۆرمەتلىك زاتنىڭ ئىككى ئوغلى بولغانىكەن، بىرى جەڭچى بوپتۇ ۋە سەلتەنەتنىڭ ئەڭ ئۇزاق چېتىدە خىزمەت قىلىش ئۈچۈن جۈنەپتۇ. ئىككىنچىسى بولسا، شائىر بولۇپ ئۆز شېئىرلىرى بىلەن پۈتۈن رىمنى ھەيرەتكە سېلىپتۇ. كۈنلەرنىڭ بىرىدە ھېلىقى مويسىپىت كىشى چۈش كۆرۈپتۇ. چۈشىدە ئاسماندىن پەرىشتە چۈشۈپ، بىر ئوغلنىڭ سۆزىنىڭ دۇنياغا مەشھۇر بولىدىغانلىقى ۋە ئۇنى ئىنسانىيەتنىڭ كۆپ ئەسىرلەرگىچە يادلاپ تۇرىدىغانلىقى توغرىسىدا بېشارەت بېرىپتۇ. مويسىپىت بۇنداق بەختتىن تەسلىنىپ يىغلاپ تاشلاپتۇ، چۈنكى تەقدىر ئۇنىڭغا ئاجايىپ ئۇلۇغ مەرھەمەت كۆرسىتىۋاتقان، ئۇنى پەقەت ئاتىلارلا ھېس قىلىشى مۇمكىن بولغان ئالىي قۇۋۋانچىدىن بەھرىمەن قىلىۋاتقان ئىكەن.

ئۇزۇن ئۆتمەي ئاتا ھارۋا بېسىۋېلىشقا تاسمۇتاس قالغان بىر بالىنى قۇتقۇزىمەن دەپ چاق ئاستىدا قېلىپ، دارۋلېانىدىن دارۋل باقىغا رىھلەت قىپتۇ، ئۇ ئۆمرىنى تائەت - ئىبادەتتە ئۆتكۈزگەنلىكى سەۋەبلىك، روھى توپتوغرا ئەرشىئەلغا كۆتۈرۈلۈپتۇ ۋە يەتتە قات ئاسمان ئۆزى چۈشكەن كىرگەن ھېلىقى پەرىشتىگە يولۇقۇپتۇ.

— سەن مۆمىن ۋە مېھرىبان ئىنسانسەن، — دەپتۇ پەرىشتە، — شۇڭا ھاياتىڭ مۇھەببەتلىك، ئۆلۈمۈڭ پەزىلەتلىك بولدى، قېنى ئېيت، بارلىق تەلىپىڭنى ئىجابەت قىلغايەن. پەرىشتىدىن بۇ گەپنى ئاڭلاپ ھاياجانلانغان مويسىپىت ئېيتىپتۇ:

— ھايات مەندىن ھېچقانداق مۇربۇتتىن ئايىمىدى، سەن چۈشۈمگە ئايان بولغاندا، ئۆمۈرۈم بويى قىلىنغان خالىس ھەرىكەتلىرىمنىڭ زايە كەتمىگەنلىكىنى ھېس قىلدىم، ئەمدى



ئوغلۇمنىڭ شېئىرلىرى ئەۋلادمۇ ئەۋلاد كىشىلەر ئارىسىدا ياشايدۇ، ئۆزۈم ئۈچۈن سەندىن سورايدىغان نەرسەم يوق، ئىككى ئالەمدە ئاتا - ئانا ئۈچۈن تۇغۇپ ئۆستۈرگەن ۋە تەربىيەلەپ ئوقۇتقان پەرزەنتلىرىنىڭ نەتىجىلىرىنى كۆرۈشتىنىمۇ ئارتۇق بەخت يوق، شۇڭا ئۇزاق كېلەچەكتىمۇ ئوغلۇمنىڭ شېئىرلىرىنىڭ تەكرار ئېيتىلغانلىقىنى ئاڭلىسام دېگەن ئارزۇدىمەن.

پەرىشتە بوۋاينىڭ يەلكىسىگە قونۇپتۇ ۋە شۇ زامان ئىككىسى يىراق كەلگۈسىدە ھازىر بوپتۇ، كاتتا شەھەرلەر، نامەلۇم تىلدا سۆزلىشىدىغان ئادەملەرگە ئۇچراپتۇ.

بەخت ۋە ھاياجاندىن بوۋاي يەنە يىغلاپ تۇرغۇدەك.

— شائىر ئوغلۇمنىڭ شېئىرلىرىنىڭ ئەسىرلەر داۋامىدا ياشايدىغانلىقىغا ئىشەندىم، قېنى ئېيتچۇ، ئادەملەر ئۇنىڭ قايسى مىسرالىرىنى تەكرارلاپ يۈرۈشتىكەن؟ — دەپتۇ ياشلىرىنى ئېقىتىپ. پەرىشتە بوۋاينى ئاۋايلاپ كۈرسىقا ئولتۇرغۇزۇپتۇ، ئۆزىمۇ ئۇنىڭ يېنىدا ئولتۇرۇپتۇ ۋە دەپتۇ:

— ھەقىقەتەن ئوغلۇڭنىڭ شېئىرلىرى پۈتۈن رىمغا مەشھۇر بولدى، بۇ شېئىرلارنى ئاڭلىغان ياكى ئوقۇغان ھەرقانداق كىشى زوق - شوخقا تولماي قالمايدۇ. لېكىن تىبىرىي سەلتەنەتنىڭ يوقىلىشى بىلەن كىشىلەر ئۇنىڭ شېئىرلىرىنىمۇ ئۇنۇتتى، ھازىر ئادەملەرنىڭ كۆپرەك تىلغا ئېلىۋاتقنى جەڭچى ئوغلۇڭنىڭ سۆز - ھەرىكەتلىرىدۇر.

بوۋاي پەرىشتىگە ھەيرانلىق ۋە تەئەججۇپ بىلەن قارىدى.

— ئۇ ئەڭ چەت يەرلەرنىڭ بىرىدە خىزمەت قىلدى، — سۆزىنى داۋاملاشتۇردى پەرىشتە، — يۈز بېشىلىق مەرتىۋىسىگە ئېرىشتى، ئۇ ساڭا ئوخشاش ئادىل ۋە مېھرىبان. بىر كۈنى ئۇنىڭ قۇللىرىدىن بىرى ئاغرىپ قېلىپ، ئەزرائىل ئۇنىڭ جېنىغا قول سۈزۈپ تۇراتتى، شۇ چاغدا ئوغلۇڭ تولىمۇ يىراق ئۆلكىلەرنىڭ بىرىدە تەجرىبىلىك بىر تېۋىپنىڭ بارلىقىنى ئاڭلاپ ئۇنى ئىزدەپ





ئەلەكسىيەگەر

يولغا چىقتى، ئۇ يولدا كېتىۋېتىپ تېۋىپنىڭ تەڭرىنىڭ ئوغلى ئىكەنلىكىنى ئاڭلىدى، يول بويى ئوغلۇڭ ئۇ شىپا بەخش ئەتكەن ئادەملەرنى كۆردى، تېۋىپنىڭ تەلىماتىغا مەپتۇن بولدى ۋە رىملىق كاتتا يۈز بېشى بولۇشىغا قارىماي ئۇنىڭ دىنىغا كىردى. ئاخىر بىر كۈنى تاڭغا يېقىن تېۋىپ بىلەن ئۇچراشتى ۋە ئۇنىڭغا بىر خىزمەتچىسىنىڭ ئاغرىق ئىكەنلىكىنى ئېيتتى، ئۇستاز (ئەل ئىچىدە شۇنداق ئاتىلاتتى) ئوغلۇڭ بىلەن بېرىپ بىمارنى داۋالاشنى قارار قىلدى، ئەمما ئوغلۇڭ تەقۋادار ۋە ئېتىقادلىق ئىدى. ئۇنىڭ كۆزى توساتتىن ئۇستازنىڭ كۆزى بىلەن ئۇچراشتى - يۈ، دەرھال قارشىسىدىكى كىشىنىڭ پەرۋەردىگارىنىڭ ئوغلى ئىكەنلىكى ئېسىگە كەلدى ۋە شۇ زامات دېدى:

— ئى پەرۋەردىگار، ئارتۇق رىيازەت چەكمە، غېرىب كۆلبەم قەدەم رەنجىپ قېلىشىڭغا ئەرزىمەيدۇ، بىر ئېغىز سۆزۈڭ كۈپايە. خىزمەتكارىم شۇنىڭ بىلەن ساقىيىپ كېتىدۇ، — دېدى، ئوغلۇڭنىڭ بۇ سۆزلىرى ئەسىرلەر داۋامىدا يادلىنىۋاتىدۇ. ئەلەكسىيەگەر ھېكايىسى تۈگىشى بىلەن تەڭ ئېتىنى دىۋىتتى.

جاھاندىكى ھەربىر ئادەم، مەيلى ئۇ قانداق ئىش بىلەن شۇغۇللانغۇن، دۇنيا تارىخىدا مۇھىم رول ئويناۋاتقان ئادەمدۇر، لېكىن شۇ ئىنسان بۇ نۇقتىنى ئېنىق ھېس قىلىپ يەتمەيدۇ. سانتىياگو تەبەسسۇم قىلدى، ئۇ ئاددىي ئادەملەر، بولۇپمۇ ئۆزىدەك بىر پادىچى ھاياتىنىڭمۇ ئىنسانىيەت تارىخى ئۈچۈن قانچىلىك مۇھىملىقى ھەققىدىكى بۇنداق داۋىلنى ئۆمرىدە تۇنجى قېتىم ئاڭلاپ ئۆزىدىن پەخىرلەندى.

— ئەلۋىدا، — دېدى ئەلەكسىيەگەر.

— ئەلۋىدا، — دېدى يىگىت.



سانتسىاگو جەزىرىدە يالغۇز ئىككى يېرىم سائەتتەك يول يۈردى، ئەمما يول بويى ئىچىنى تىڭشاپ ماڭدى، چۈنكى خەزىنىنىڭ قەيەردە ئىكەنلىكىنى ئۇنىڭغا قەلبى ئېيتىپ بېرىشى كېرەك ئىدى.

ئۇ ئايرىلىشتىن ئاۋۋال ئەلكىمىياگەرنىڭ «خەزىنە قەيەردە بولسا قەلبىڭمۇ شۇ يەردە» دېگەنلىرىنى ئەسلىدى، ئەمما ھازىر قەلبى ئۇنىڭغا باشقا ھادىسىلەردىن ئۇچۇر بېرىۋاتاتتى، پادىچىنىڭ ئىككى قېتىم كۆرگەن بىر خىل چۈشنى روياپقا چىقىرىش ئۈچۈن قويلرىدىن ۋاز كەچكەنلىك تارىخىنى پەخىرلىنىپ سۆزلىدى. قەلبىنىڭمۇ ئۆز يولى بارلىقىنى ئەسلىتى، نۇرغۇن سەپەرنى بېسىپ ئۆتكەنلەر توغرىسىدا يەنى يېڭى يەرلەرنى بايقاشقا ئاتلانغانلار، گۈزەللەر ئىشىقىدا دۇنيا كەزگەنلەر، زامانداشلىرىنىڭ تەپەككۈر تەرزىگە ۋە خۇراپىي پىكىرلىرىگە قارشى ئىسيان قىلغانلار ھەققىدە توختالدى، بۈيۈك كەشپىياتلار، ئالەمشۇمۇل ئۆزگىرىشلەر ۋە ئۇلۇغ ئەسەرلەر ئۈستىدە تەلەپپۇز قىلدى.





ئەلكىمىياگەر

سانتىياگو پەقەت قۇملۇق داۋانغا كۆتۈرۈلگەندىلا، قەلبىنىڭ شۆبىرلاۋاتقانلىقىنى ئاڭلىدى، «زېھنىڭنى يىغ! لېكىن ئېسىڭدە بولسۇنكى، قەيەرلەرگىدۇر بېرىپ قېلىپ يىغلىساڭ ۋە كۆزۈڭدىن ياشلار ئاقسا مەنمۇ، خەزىنىمۇ شۇ يەردە!».

يىگىت سۈكۈنات ئىچىدە داۋاندىن ئاشماقتا ئىدى، پەلەك دېھقنى بەخت ئارزۇسىدا كۆك بېتىگە چېچىۋەتكەن تەقدىر يۇلتۇزلىرى ئارىسىدىن تولۇنئاي كۆرۈندى، مانا يىگىتنىڭ چۆل - جەزىرىدە يۈرۈۋاتقىنىغا توپتوغرا بىر ئاي بولغانىدى. ئاي جامالىدىن يەرگە تارتىلىۋاتقان كۈمۈش يىپىلار بارخانلىق داۋاندا گويا چۈشتىكىدەك ياغدۇلار بالقتىپ قوشاق كۈيلەۋاتاتتى. گىرىمىسەن چۆل ماۋى دېڭىزدەك داۋالغۇماقتا ئىدى، سانتىياگو ئەلكىمىياگەر بىلەن خەيرلىشىپ، تىزگىنىنى ئاتىنىڭ بويىنىغا تاشلاپ، ئۇنىڭغا ئەرك بەرگەن كۈننى ئەسلىدى، ئاي چۆل جىمجىتلىقى ۋە خەزىنە ئىزدەپ يولغا چىققانلارنىڭ قەدەم ئىزلىرىنى ئارقىدا قالدۇرۇپ، ئاشۇ بەلگىسىز يوللارغا مەڭگۈلۈك كۈمۈش سۈيى سەپمەكتە. ئۇ باش - ئاخىرى ئاسمانغا تۇتاشقان ساماۋى چۆلدە گويا دېڭىز ئاستىدىكى يىڭىندەك يەككە - يېگانە سىلچىماقتا، يەنە ئازراق يۈرگەندىن كېيىن ئۇ تۆپىلىكىنىڭ ئەڭ ئېگىز نۇقتىسىغا چىقتى ۋە يۈرىكى قەپەزگە توختاۋسىز ئۆزىنى ئۇرۇۋاتقان قۇشتەك تەۋرەپ كەتتى. چۈنكى بالانىڭ قارشىسىدىكى ھۇدۇدىسىز ئاي دالىدا مىسىر ئېھراملىرى ئۇلۇغۋارلىقى بىلەن قەد كۆتۈرۈپ تۇراتتى.

پەرۋەردىگارنىڭ ئىنايىتى ۋە مەرھەمىتىدىن ئۇنىڭ بەدەن ئە - زالىرى ئېرىپ، ۋۇجۇدى لەرزىگە كەلدى ھەم تېز چۆكۈپ يىغلاپ تاشلىدى. ئۇ تەقدىرگە ئىشىنىشىنى ئۆگەتكەن پەرۋەردىگارغا مىڭ - مىڭلاپ ھەمدۇسانا ئېيتتى، چۈنكى تەقدىر ئۇنى مەلىكە - سىدىق، فارفۇرچى سودىگەر، ئىنگىلىز ۋە ئەلكىمىياگەرلەرگە رو - بىرو قىلدى، ئەڭ مۇھىمى جەزىرە قىزى بىلەن ئۇچراشتۇردى.



قىز ئۇنى سۆيگۈنىڭ ھېچقاچان ئىنساننى ئۆز يولىدىن ئاداشتۇر -
مايدىغانلىقىغا ئىشەندۈردى. قىسقىسى، سانتياگو پېشانىسىدىكى
ھەممە ھەممىنىڭ ياراتقۇچىنىڭ ئىرادىسى بىلەن بولۇۋاتقانلىقىنى
بىلىپ، ئۇنىڭغا تۈگمەس شۈكۈرانىلەر ئېيتتى.

مىسىر ئېھراملىرى ئايىغىغا باش ئۇرۇپ كېلىپ - كېتىۋاتقان
مىليونلىغان بەندىلەر قاتارى سانتياگوغىمۇ نەچچە مىڭ يىللىق
ئۇلۇغۋارلىقنى نامايان قىلىپ قاراپ تۇراتتى، ئەمدى ئۇ خالىسا
خورمىزارلىققا قايتىپ، پاتىمەگە ئۆيلىنىشى ۋە قويلىرىنى بېقىپ
يۈرۈۋېرىشى مۇمكىن ئىدى. چۈنكى ئىنسانىيەتكە ئورتاق تىلنى
بىلىدىغان، قوغۇشۇننى ئالتۇنغا ئايلاندۇرالايدىغان
ئەلكىمىياگەردەك ئادەملەرمۇ ئاشۇ جەزىرىدە ياشايدىغۇ؟

سانتياگو ئەمدى ئىلمۇھۇنىرىمنى كۆرسىتەي، ئەقلىۋانلىشىم
مېۋىلىرى بىلەن ھەيرەتكە سالاي، دېسە ئەتراپىدا ھېچكىم يوق
ئىدى. ھالبۇكى، ئۇ ئۆز تەقدىرى يولىدا ئۆزىگە زۆرۈر بولغان
ھەممە بىلىم - مەرىپەتنى ئۆگەندى، نېمىنى ھېس قىلىش ۋە
ئېرىشىشنى ئىستىگەن بولسا، پەرۋەردىگار ئۇنىڭغا شۇنى بەردى.
لېكىن، ئەڭ ئاساسلىقى ئۇ ئۆز خەزىنىسىنى ئىزدەۋاتقان ئىدى،
قاچانكى ئادەمنىڭ مەقسىتى ئەمەلگە ئاشسا، ئۇ ئارزۇ - نىيىتىگە
يەتكەن ھېسابلىنىدۇ، ئۇ ئېگىزلىكتە تۇرغانسېرى ئىچ - ئىچىدىن
ئۆرتەۋاتقان يىغىسى توختايدىغاندەك ئەمەس، يىگىت سۇلغۇن
نىگاھى بىلەن پەسكە نەزەر تاشلىدى ۋە كۆز ياشلىرى تامغان جايدا
بىر قوڭغۇزنىڭ ئۆمىلەۋاتقانلىقىنى كۆردى، مىسىرلىقلار ئۈچۈن
بۇ ئالادىن بېشارەت دېمەك، سانتياگو جەزىرىدە تولا يۈرۈۋېرىپ،
بۇنداق ئالامەتلەرنىڭ مەنىسىنى ياخشى چۈشەنگەندى.

قىسقىسى، ئۇنىڭغا يەنە بىر بېشارەت ئۆزىنى كۆرسەتتى ۋە
بالا تۆۋەنگە چۈشۈپ يەرنى كولاشقا باشلىدى، شۇ تاپتا ئۇنىڭ
ئېسىدىن فارفۇرچى سودىگەرنىڭ گەپلىرى كەچتى، ئۇنىڭغا ھازىر
فارفۇرچىنىڭ «تاش ئۈستىگە تاش تىزىشنى بىلگەن بىلەن





ئەلىكەمبىياگەر

ھېچكىم ئۆز ھويلىسىغا ئېھرام قۇرالمايدۇ» دېگەن سۆزلىرى ئانچە راست ئەمەستەك سېزىلدى.

سانتىياگو تەقدىرى باشلىغان، ئۆز يولى كۆرسەتكەن، ئالامەتلەر نامايان بولغان، كۆڭلى سەزگەن جايىنىڭ قۇمىنى تۈن بويى كولاپ تارتتى، لېكىن ھېچنەرسە تېپىلمىدى. دۇنيانىڭ مىڭ تۈرلۈك ئويۇنلىرىدىن زېرىككەن ئۇزاق ئەسىرلىك گىگانت ئېھراملار بوشلۇققا سانجىلغان خەنجەردەك سۈرى بىلەن يىگىتنى كۆزىتىپ تۇردى. ئەمما، سانتىياگو تەسلىم بولمىدى، يەرنى قېزىۋەردى، كولاۋەردى، شامال ئۇنى مەسخىرە قىلغاندەك، ئورەكنى قۇمغا تولدۇراتتى، لېكىن ئۇ ھەرىكىتىنى زادىلا توختاتمىدى. بارماقلىرى ئالامەتلەر نامايان بولغان، كۆڭلى سەزگەن جايىنىڭ قۇمىنى تۈنبويى كولاپ تارتتى، لېكىن ھېچنەرسە تېپىلمىدى. بارماقلىرى قاناپ، ماغدۇرسىزلاندى، شۇنداقتىمۇ بالا قەلبىنىڭ «كۆز يېشى تامغان جايىنى ئىزلە» دېگەن دەۋىتىگە سادىق قېلىۋەردى.

سانتىياگو كولغان چوڭقۇرلۇقتىن چىققان تاشلارنى تۆپىگە تاشلاۋاتقاندا توساتتىن قەدەم تىۋىشلىرىنى ئاڭلاپ قالدى، بالا بېشىنى كۆتۈرۈپ قارىۋېدى قۇدۇق ئېغىزىدا ئۆزىگە قاراپ تۇرغان سىمالارنى كۆرگەندەك بولدى.

— بۇ يەردە نېمە قىلىۋاتىسەن؟

قورقۇنچ پۈتۈن ۋۇجۇدىنى چىرمىۋالغان بولسىمۇ، ئۇ ھېچقانداق جاۋاب قىلمىدى، ئۇلارنىڭ گەلىپازى بەكلا يامان كۆرۈنەتتى.

— ئۇرۇشتىن قېچىپ كەلدۇق، بىزگە پۇل لازىم، بۇ يەرگە نېمە يوشۇردۇڭ.



— ھېچنەرسە يوشۇرغىنىم يوق.

قاچاقلاردىن بىرى ئۇنى قۇدۇقتىن تارتىپ چىقاردى،
ئىككىنچىسى سانتىياگونىڭ يانچۇقلىرىنى ئاڭلىدى، قۇيما
ئالتۇن پارچىسىنى تېپىۋالدى ۋە:

— ئالتۇن، — دەپ ۋارقىراپ تاشلىدى.

ئايدىڭدا بالا قاچاقلارنىڭ يۈزىنى ئېنىق كۆردى، ئەمدى
ئۇنىڭغا ئەجلى ئاشۇ قاراقچىلارنىڭ ئىختىيارىدىكىدەك بىلىندى.
— قۇدۇق تېگىدە يەنە بولسا كېرەك، — چۇقان سېلىشتى
ئۇلار.

پادىچى پەسكە چۈشۈپ قۇدۇقنى كولاشنى داۋاملاشتۇردى، شۇ
تاپتا ئۇنىڭ قاچاقلارغا بويسۇنۇشتىن باشقا ئامالى قالمايىدى،
قۇدۇقتىن قاراقچىلار ئۈمىد قىلغان بايلىق تېپىلمىغاچقا، ئۇلار
سانتىياگونى كالتەكلەشكە باشلىدى، قاراقچىلار بالىنى تاڭنىڭ
تۇنجى ئالتۇن يىپىلىرى يەر يۈزىگە تارتىلغانغا قەدەر ئۇرۇپ –
چەيلەشتى، كىيىملىرى ئۆتمەستۈشۈك بولۇپ، بەدەنلىرى قانغا
بويالغان سانتىياگوغا ئەزرائىل سوغۇق كۈلۈمسىرەپ قاراۋاتقاندا
بىلىندى، شۇ ئەسنادا ئۇنىڭ لەۋلىرى ئەللىمىيىگەرنىڭ «ئۆلۈمۈڭ
مۇقەررەرلەشسە، پۇلنىڭ يەنە نېمە كېرىكى بار؟ مال – دۇنيا
ئەجەلنى بىر تىنىقمۇ توختىتالمايدۇ» دېگەن سۆزلىرىگە
پىچىرلىدى ۋە بارلىق كۈچىنى يىغىپ:

— مەن خەزىنە ئىزدەۋاتىمەن، — دەپ ۋارقىرىدى.

سانتىياگو لەۋ، چىشلىرى قاناپ، ئېغىزىغا قان تولغان
بولسىمۇ، مىسىر ئېھراملىرىنىڭ تېگىگە يوشۇرۇنغان خەزىنىنىڭ
ئىككى قېتىم چۈشكە كىرگەنلىكىنى قاراقچىلارغا ئېيتتى،
ئۇلارنىڭ ئارىسىدىكى قارماققا ئاتامانغا ئوخشايدىغان بىرسى ئۇزاق
زۇۋان سۈرمىگەندى، كېيىن ئادەملىرىگە ئېيتتى:

— ئۇنى قويۇپ بېرىڭلار، باشقا نەرسە يوقكەن. بۇ ئالتۇننى

قەيەردىندۇر ئوغرىلىغان بولسا كېرەك.



ئەلىكەسىياگەر

سانتىياگو سەل قىمىرلىماقچى بولدى - يۇ، لېكىن گۈندىدەك
ئېغىرلىشىپ كەتكەن گەۋدىسىنى مىدىرلىتالمىدى. ئاتامان
كۆزلىرىنى يىگىتنىڭ كۆزلىرى بىلەن ئۇچراشتۇرماقچى ئىدى،
ئەمما بالىنىڭ نەزەرى گويا ئوقيا ئوقىدەك ئېھرامغا قادالغانىدى.
— قېنى كەتتۇق ئەمەسە، — ئاتامان ئادەملىرىگە بۇيرۇق
تەلەپپۇزىدا گەپ قىلدى ۋە بىر - ئىككى قەدەم ماڭا - ماڭماستىن
سانتىياگوغا بۇرۇلۇپ دېدى:

— ئالدىنقىنىڭ ۋە ئەخمەقلىقنى چۈشىنىۋېلىش پۇرسىتى
بېرىش ئۈچۈن سېنى ھايات قالدۇردۇم، مەنمۇ ئىككى يىل ئاۋۋال
دەل مانا شۇ سەن تۇرغان جايدا بىر چۈشنى نەچچە قېتىم
كۆرگەنمەن. چۈشۈمچە بولغاندا، ئىسپانىيەگە يول ئېلىشىم،
پادىچىلار قويللىرى بىلەن كىرىپ ياتىدىغان ۋە ئامبىرىدا ئەزىم
چىنار دەرىخى قەد كۆتۈرگەن ۋەيرانە چېركاۋنى تېپىشىم كېرەك
ئىمىش! لېكىن مەن چۈشتە كۆرگەنلىكى ئۈچۈنلا جانۇ - مالىدىن
كېچىپ، ئەجەل گىردابىغا يالغۇز ئاياغ ئات سالىدىغان سەندەك
ئەخمەقلەردىن ئەمەس!

شۇنىڭدىن كېيىن قاچاقلار كۆزدىن غايىب بولدى. سانتىياگو
مىڭ مۇشەققەتتە ئورنىدىن تۇردى ۋە ئاخىرقى قېتىم ئېھراملارغا
نەزەر تاشلىدى، ئېھراملار ئۇنىڭغا قاراپ تەبەسسۇم قىلىۋاتقاندا
كۆرۈنۈپ كەتتى، ئۇ قەلىبىنىڭ چوڭقۇر قاتلاملىرىدىن جۈش
ئۇرۇۋاتقان بەخت تۇيغۇسى بىلەن چۆكۈنۈشۈپ ئولتۇرۇپ،
ئېھراملارغا يۈزلىنىپ كۈلۈمسىرىدى.
سانتىياگو ئۆز خەزىنىسىگە مۇيەسسەر بولغانىدى.



خاتىمە

سانتىياگو ۋەيرانە ۋە تاشلاندىق چېركاۋغا يېتىپ كەلگەندە ئالەم قارا تۈن ھۆكۈمرانلىقىغا ئۆتكەنىدى، ئىبادەتخانا گۈمبىزىنىڭ يوقۇقلىرىدىن يۇلتۇزلار خۇددى ئاۋۋالقىدەك مارشاتتى، كونا ئامبارغا بىر كېلىپ، ئەتراپقا غۇلاچ يايغان چىنار تۈن قوينىدا مەغرۇر تەۋرىنىپ تۇراتتى، يىگىت بىر قېتىم قويلرى بىلەن بۇ يەردە تۈنىگەنلىكىنى ئەسلىدى، شۇ چاغدا چۈش كۆرمىگەنلىكىنى ھېسابقا ئالمىغاندا، كېچە شۇنچىلىك ئاسايىشلىقتا ئۆتكەنىدى.

ئۇ ئۇزاق ۋاقىت ئاسماندىن كۆزىنى ئۈزمەي قاراپ تۇردى، كېيىن خالىتىسىدىن مېۋە شەرىپىنى چىقىرىپ بىر ئوتلىدى، ئەلگىمىياگەر بىلەن بىر مەرتە جەزىرىدە يۇلتۇزلۇق ئاسمانغا قاراپ قايتقىنى ۋە شەرىپەت ئىچكىنى خىيالىدىن كەچتى، قانچىدىن - قانچە يوللارنىڭ ئارقىدا قالغانلىقىنى ۋە پەرۋەردىگارنىڭ ئۇنىڭغا ئىلاھىي بىر قۇدرەت بىلەن خەزىنىنى كۆرسەتكەنلىكى قاتارلىقلار كۆز ئالدىدىن ئۆتتى. مۇبادا ئۇ چۈشلىرىگە ئىشەنمەسە، لۇلى كەمپىرىنى، مەلىكىسىدىنقىنى ۋە قاراقچىلارنى ... ئۇچراتمىغان بولاتتى.

«بۇنداق سەرگۈزەشتىلەر ئىنتايىن كۆپ، بېشارەتلەردىن ئىبارەت يول بەلگىلىرى مېنى بىر مەنزىلدىن يەنە بىر مەنزىلگە يەتكۈزمىگەندە ئادىشىپ قالغان بولاتتىم» دەپ ئويللىرىغا يەكۈن





چىقاردى ئۇ. يىگىت شېرىن مۈگدەك ئەللىي قۇچىقىدا ئىسسىق ئۇيقۇغا كەتكەنلىكىنى سەزمەي قالدى، ئويغانغاندا قۇياش ئاللىقاچان تىكىلىنىپ، ئۇنى تاماشا قىلىۋاتقان ئىدى، ئۇ نېمىگىدۇر ئۆلگۈرىشى كېرەكتەك، ئالدىراپ قېرى چىنار دەرىخىنىڭ تۈۋىنى كولاشقا باشلىدى.

«ھۇ قېرى جادۇگەر» دەپ تىللىدى سانتىياگو ئەلىكىمىياگەر. نى، ئەسلىدە سەن ھەممىنى ئالدىن بىلىدىكەنسەن، ھەتتا مېنىڭ قايتىپ كېلىشىم ئۈچۈن ئۇيۇل ئالتۇننىڭ ئىككىنچى پارچىسىدە. نىمۇ ئەتەيلەپ روھانىيغا بەرگەن ئىكەنسەن، روھانىي ھالىمنىڭ خارابىلىقىنى كۆرۈپ كۆلدى، مېنى شۇ ئازابلاردىن خالاس قىلىش ئەسلىدە قولۇڭدىن كېلىدىكەن ئەمەسمۇ؟

شامال ھۇشقىتىلىرى ئارا «ياق» دېگەن ئاۋاز ئاڭلاندى، شامالنىڭ تىللىرى زۇۋانغا كەلگەنىدى، «ئەگەر سېنى ئاگاھلاندۇرغىنىمدا ئىدى، ئېھراملارنى كۆرەلمىگەن بولاتتىڭ! ئۇلار نەقەدەر ئۇلۇغۋار ۋە گۈزەل - ھە؟»

بۇ شۈبھىسىزكى، ئەلىكىمىياگەرنىڭ ئاۋازى ئىدى، پادىچى كۈلۈپ قويدى ۋە قېزىشنى داۋاملاشتۇردى، بىر ئاش پىشىمدىن كېيىن بەلكۈرەك قاتتىق بىر نەرسىگە تەگدى، يەنە تەخمىنەن بىر سائەتلەر ئۆتۈپ، يىگىتنىڭ كۆز ئالدىدا لىقمۇلىق قەدىمكى ئالتۇن تەڭگىلەر قاچىلانغان كونا ساندۇق نامايان بولدى. ساندۇققا يەنە قىممەت باھالىق تاشلار، ئاق ۋە قىزىل ياقۇتلار بىلەن زىننەتلەنگەن ئالتۇن نىقابلار، گۆھەر تاشلاردىن ياسالغان سەنەم ھەيكەللىرى... ئىشقىلىپ بىھېساب بايلىق قاچىلانغانىدى. بۇلار ۋەتەن تارىخىدىكى ئۇنتۇلغان جەڭگى - جېدەللىرىنىڭ ئولجىلىرى ۋە ئىگىسى ئەۋلادلىرىغا ۋەسىيەت قىلىپ ئۆلگۈرەلمىگەن جاۋابكارلار ئىدى. سانتىياگو خالتىسىدىن ئۆرىم ۋە توممىنى ئالدى، بۇلار يىگىتكە پەقەت بىرلا قېتىم - بازاردىكى تاڭ پەيتى ئەسقاتقان



ئىدى، شۇنىڭدىن كېيىن ھايات ئۇلار سىزمۇ، بالىغا ئۆزىنىڭ ئىشەنچلىك بېشارەتلىرى بىلەن ياردەم قىلىپ كەلدى.

ئۇ قوللىدىكى تاشلارنىمۇ ساندۇققا سالدى، بۇلار ئاللىقاچان سانتىياگو خەزىنىسىنىڭ بىر قىسمىغا ئايلانغانىدى. تاشلار ھامان بالا ئۈچۈن قايتا دىدارلىشىش پۇرسىتى بولمايدىغان ياشانغان شاھنى ئەسلىتىپ تۇراتتى.

«ئۆز تەقدىرى يولىدا كېتىۋاتقانلارغا ھايات ھەقىقەتەن خەير - ساخاۋىتىنى ئايىمايدىكەن، ئەمدى تەرىفكە قايتىپ، سىگان كەمپىرگە خەزىنىنىڭ ئوندىن بىر قىسمىنى بېرىشنىڭ كېرەك! سىگانلار نېمىدېگەن ئۇلۇغ خەلق! ئۇلارنىڭ ئالەمنى بىتىنىم كېزىپ يۈرۈشى ئەنە شۇنىڭدىن بولسا كېرەك» دەپ ئويلىدى سانتىياگو.

بالا شامالنىڭ مەيىن دولقۇنلىنىۋاتقانلىقىنى ھېس قىلدى، بۇنىڭ ئافرىقا تاماندىن سوقۇۋاتقان «لەۋەنتىن» شامىلى ئىكەنلىكى ئېنىق ئىدى، ئەمما مەزكۇر شامال بۇ قېتىم چۆللەر ھىدى بىلەن نېگىرلار باسقۇنىنىڭ ھىدىنى ئۇچۇرۇپ كەلمىگەنىدى، سانتىياگونىڭ يۈرىكى شامال قاناتلىرىدىن ئاجايىپ بىر ئاۋاز، تەم ۋە خۇشبۇيىنى سەزگەندەك بولدى، ئۇلار پەرىشتىلەردەك ئەركىلەپ كېلىپ، بالىنىڭ قۇرۇپ كەتكەن لەۋلىرىگە ھارارەت بىلەن ئۇپتى! يىگىت جان - جېنىدىن لەززەتلەندى، بۇ پاتىمەنىڭ ئۇنى تۇنجى قېتىم سۆيۈشى ئىدى، «كېتىۋاتىمەن پاتىمە قۇچاقلىرىڭغا!» دەپ بارلىق ئاۋازى بىلەن ۋارقىرىدى سانتىياگو. ئۇ جەزىرىنىڭ خورمىزارلىق تامانىغا ئۇزاققىچە كۆزلىرى تېلىپ - تېلىپ قارىدى ۋە بىر خىل يالقۇنلۇق ئارزۇ بىلەن شۇ تەرەپكە قەدەم ئالدى...





ئەلىكىمىياڭ



مەسۇملۇقنىڭ ھىمايەتچىسى ۋە كونا مەسەلىنىڭ يېڭى ۋارىيانتى

چېن جوڭيى^①

پائۇل كوئېلھو بىرازىلىيەلىك، سامبا ئۇسسۇلچىلىرىدەك
 ئەسەبىي، پۇتبولچىلاردەك جەسۇر؛ گاھى دەلدۈش، گاھى
 تەلۋىلەرچە ياشىغان كەچۈرمىشلىرى ۋە دۇنيانىڭ ھەرقايسى
 جايلىرىدا مەلىيونلىغان ئوقۇرمەنلىرى بار. نېمىشقا شۇنداق
 بولىدۇ؟ مېنىڭچە بۇنىڭمۇ سەۋەبلىرى بار.

بىرىنچىدىن، كوئېلھونىڭ مەجەزى ھەقىقەتەن غەلىتە ئىدى.
 ئۇ بىر مەھەل ئەدەبىياتقا بېرىلىپ، مەستلىكىغا مەپتۇن بولۇپ،
 مۇنتىزىم كەسپتىن يىراقلاشقان، ئىدراكىنى تەرك ئەتكەن، ھەتتا
 يېقىنلىرى ئۇنى ساراڭ بولۇپ قاپتۇ دەپ قارىغان. دەرۋەقە، ئۇ
 بۇنىڭ بەدىلىنى تۆلىدى. بىرقانچە قېتىم ساراڭلار ساناتورىيەسىگە
 قامالدى؛ ئۇنىڭ شۇ چاغلاردىكى روھىي ھالىتى ھە دېسە قۇلىقىنى
 كېسىپ ئۆز ئۆزىنى خورلايدىغان فون گوفتىن قېلىشمايتتى.
 ھالبۇكى، كوئېلھونىڭ كېيىنكى چاغلاردا بىر خىل ئەدەبىيات
 ھادىسىسى بولۇپ قېلىشىنى، «خاررى پوتتېر» نىڭ ئاپتورى جىك.

① چېن جوڭيى 1957 - يىل تۇغۇلغان. جۇڭگو ئىجتىمائىي پەنلەر ئاكادېمىيەسى چەت ئەل
 ئەدەبىياتى تەتقىقات ئورنىنىڭ مۇئاۋىن باشلىقى، تەتقىقاتچى، دوكتور يېتەكچىسى؛ «گارسىيە
 ماركۇزغا نەقرىز»، «بورخىس» ناملىق كىتابلىرى ۋە «ئەينەكنىڭ ئۆلۈمى»، «ئۈچ ئايال» قاتارلىق
 رومانلىرى بار.



رولىن ۋە «ئۈزۈك شاھى» نىڭ ئاپتورى يوهانسونلار بىلەن بىر قاتاردا تۇرىدىغان دۇنياۋى يازغۇچىلارنىڭ بىرىگە ئايلىنىشنى نورمال ئادەملەر قوبۇل قىلالمايدىغان ئاشۇ كەچۈرمىشلەردىن ئايرىپ قارىغىلى بولمايدۇ. ئەمما سالماقلىق بىلەن ئېيتقاندا، ئۇنىڭ ئىجادىيەتلىرىدىن ئەينى چاغدىكى «ساراڭ» لىقى ياكى «غەلىتە» لىكىنىڭ ئىزلىرىنى تاپقىلى بولمايدۇ. دەل ئەكسىچە، ئۇنىڭ ھېكايە-رومانلىرىدا ئەنئەنىۋى پۇراق ناھايىتى كۈچلۈك.

ئىككىنچىدىن، ئۇنىڭ «ئەنئەنىۋى» لىكى 20 - ئەسىرچە ئالاھىدىلىككە ئىگە ئەمەس، بەلكى قەدىمكى مەسەللەردىن كەلگەن. دەرۋەقە، «ئەلكىمىياگەر» نى قەدىمكى مەسەلنىڭ زامانىۋى ۋارىيانتى دېسەك، مېنىڭچە خاتا بولمايدۇ. «قەدىمكى» دېگەندە، «ئانا تېما»، يەنى ئۇنىڭ مەنبەسى بولغان «مىڭ بىر كېچە» ھېكايىلىرى ھەقىقەتەن ئۇزاق تارىخقا ئىگە؛ «زامانىۋى» لىق دېگەندە، ئۇنىڭدا قوللىنىلغان «ئىدىئال رومان» تىپىدىكى بايان قىلىش ئۇسۇلىنى «مودا» دېيىشكە بولىدۇ.

«ئانا تېما» «مىڭ بىر كېچە» ھېكايىلىرىدىن كەلگەن دېيىشىمىزدە، كىتابتا مۇنداق بىر ھېكايە بايان قىلىنىدۇ: قاھىرەلىك بىر بايۋەچچە ساخاۋەت يولىنى تۇتۇپ، مال-دۇنياسىنى تارقىتىپ تۈگىتىدۇ، ئاخىرى پەقەت ئانا - بوۋىسىدىن قالغان بىر يۈرۈش ئۆيلا قېلىپ، ئىشلەپ پۇل تاپمىسا، ئاچ قالىدىغان كۈنگە قالىدۇ. بىر كۈنى ئۇ ئىشتىن قايتىپ كېلىپ، ئارقا ھويلىسىدىكى بىر تۈپ ئەنجۈر دەرىخىنىڭ سايىسىدا ئۇخلاپ قالىدۇ ۋە بىر چۈش كۆرىدۇ. چۈشىدە تىللا چىشلىۋالغان بىر ئادەم ئۇنىڭغا «سېنىڭ بايلىقىڭ ئىسفاھاندا» دەيدۇ. شۇنىڭ بىلەن ئۇ ئەتىسى سەھەردە ھەممىنى تاشلاپ، بايلىق ئىزدەش سەپىرىگە ئاتلىنىدۇ. بىر تالاي مۇشەققەتلەرنى باشتىن كەچۈرۈپ، ئاخىرى ئىسفاھانغا بارغاندا، قاراڭغۇ چۈشۈپ كەتكەن، ئۇنىڭ ئۈستىگە، «قىرىق قاراقچى» لارغا ئوخشاپ كېتىدىغان بىر توپ بۇلاڭچىلار بىلەن ساقچىلار





ئەلىكىمىياگەر

ئوتتۇرىسىدا جەڭ بولۇۋاتقان چاغ ئىدى. جەڭدە ساقچىلار يېتىدۇ، لېكىن قاھىرەلىك كىشىنى قاراقچىلارنىڭ بىرى قاتارىدا تۇتۇپ كېتىدۇ. قاھىرەلىك بۇ ئادەم سوراق جەريانىدا نېمە سەۋەبتىن بۇ يەرگە كېلىپ قالغانلىقىنى ساقچىلارغا ئېيتىپ بېرىدۇ. ساقچى باشلىقى ئۇنىڭ بايانىنى ئاڭلاپ، قاقاھلاپ كۈلۈپ كېتىدۇ ۋە ئۆزىنىڭمۇ شۇنداق بىر چۈش كۆرگەنلىكىنى ئېيتىدۇ: «ئەي نادان كىشى، — دەيدۇ ساقچى باشلىقى، — مەن چۈشۈمدە كۆردۈمكى، قاھىرەدىكى بىر ئۆيىنىڭ ئارقىسىدا بىر تۈپ ئەنجۈر دەرىخى بار، ئەنجۈر دەرىخىنىڭ تۈۋىدە بىر بۇلاق بار، ئاشۇ بۇلاقنىڭ ئاستىدا بىر غەزىنە كۆمۈلۈپ ياتىدۇ. مەن بۇ چۈشنى كۆپ قېتىم كۆرگەن بولساممۇ، بۇ چۈش سەۋەبلىك يۇرتۇمدىن بىر قەدەممۇ ئايرىلىپ باقمىدىم». ساقچى باشلىقى شۇنداق دەپ، قاھىرەلىك بۇ كىشىنى قويۇپ بېرىدۇ. دەۋەقە، قاھىرەلىك ئادەم يۇرتىغا قايتىپ، ئۆيىنىڭ كەينىدىكى بۇلاقنىڭ ئاستىنى كولاپ، بىر غەزىنە تاپىدۇ.

بورخىس بۇنى مۇكەممەل بىر ھېكايە دەپ قاراپ، «ئىككى چۈش» دېگەن نام ئاستىدا ئەينەن بايان قىلىپ چىققان. كوئېلھو «ئەلىكىمىياگەر» (خەنزۇچىغا «پادىچى بالىنىڭ ئاجايىپ سەرگۈزەشتىلىرى» دېگەن مەنىسىدە تەرجىمە قىلىنغان) ناملىق ئەسىرىدە «مىڭ بىر كېچە»دىكى بۇ ھېكايىنى يەنە بىر قېتىم بايان قىلىدۇ. ئۇنىڭدا بىر پادىچى بالىنىڭ چۈشى سەۋەبلىك باشلانغان بىر قېتىملىق سەپەر جەريانىدىكى ئاجايىپ سەرگۈزەشتىلىرى سۆزلىنىدۇ. پادىچى بالا چۈشىدە مىسىردىكى ئەلئېھرامغا يېقىن بىر جايدا كۆمۈلۈپ ياتقان بىر غەزىنەنى كۆرىدۇ ۋە مىسىرغا بېرىپ، شۇ غەزىنەنى تېپىش قارارىغا كېلىدۇ. شۇنىڭ بىلەن ساخارا قۇملۇقىنى كېسىپ ئۆتۈپ، مىڭ مۇشەققەتلەرنى يېڭىپ، خېيىم - خەتەرلەردىن قۇتۇلۇپ، ئاخىرى مىسىرغا يېتىپ كېلىدۇ. ئەمما، ئۇ يەردە نە غەزىنە بولسۇن! لېكىن بۇ چاغدا ئۇنىڭغا كېرىكى قانداقتۇر غايىپ غەزىنەگە ئېرىشىش ئەمەس، بەلكى



«غەپلەت» تىن ئويغىنىش، بايلىق ئەمەلىيەتتە قەلبى تەسكىن تاپقان جايدا ئىكەنلىكىنى تونۇپ يېتىش ئىدى. «ئەلكىمىياگەر» نىڭ بىزگە ئېيتماقچى بولغىنىمۇ دەل شۇ. ئەمما ھېكايە بۇنىڭ بىلەن تۈگىمەيدۇ؛ دەل شۇ چاغدا بىر توپ قاراقچى پەيدا بولىدۇ. قاراقچىلارنىڭ ئاتامانى پادىچى بالىنىڭ چۈشىنى ئاڭلىغاندىن كېيىن، ئۆزىنىڭمۇ شۇنداق بىر چۈشىنى ئىككى قېتىم كۆرگەنلىكىنى، چۈشىدە دەل بۇ بالا كەلگەن جايدىن بىر غەزىنە تاپقانلىقىنى ئېيتىدۇ. ئاخىرىدا، پادىچى بالا يۇرتىغا قايتىپ، قاراقچىلارنىڭ ئاتامانى چۈشىدە كۆرگەن جايدىن بىر غەزىنە تاپىدۇ.

پائۇل كوئېلھو «ئىككى چۈش» نى قايتا بايان قىلغان دېيىشىمىزدىكى سەۋەب شۇكى، ئۇ باش قەھرىمان سەپەر جەريانىدا يولۇققان تۈرلۈك مۇشەققەتلەردە ئەكس ئەتكەن ئېنىق ھەم بۈيۈك ھەقىقەت ئارقىلىق «كىچىك ۋەقە» نى «بۈيۈك ھېكايە» گە ئايلاندۇرغان. بۇ ھەقىقەت دەل ئىنسانىيەتنىڭ مەڭگۈلۈك غايىسى، باشقىچە ئېيتقاندا، ئادەم ئۆزىدىن ھالقىيالىغاندىلا غەلىبە قىلالايدۇ، ئۆزىگە قايتالايدۇ؛ «بايلىق ئۆز يېنىڭدا، تەڭرى ئۆز ئىچىڭدە» (ياكى، بايلىق يېنىڭدىدۇر، ئاللا ئىچىڭدىدۇر) دېگەن قائىدىدىن ئىبارەت. پائۇل كوئېلھونىڭ «كونا شەكىل ئارقىلىق يېڭى مەزمۇن ئىپادىلەش» تەك بۇ خىل ئۇسۇلى ئەسلىي تىپ تەتقىدچىلىرىنىڭ نەزەرىيەسىگە يېتىپ قالىدۇ. چۈنكى ئەسلىي تىپ تەتقىدچىلىرى بۈيۈك ھېكايىلەرنىڭ ھەرقاندىقى رىۋايەتلەردىن ئىبارەت ئانا تېمىدىن ئايرىلالمايدۇ، دەپ قارايدۇ. كوئېلھونىڭ بايان قىلغىنى شەرق مەسەللىرىنىڭ بىرى، ئەمما رىۋايەت ئەمەس. لېكىن ئۇنىڭدا ئىنسانىيەتنىڭ كوللېكتىپ ئېڭىدىكى ئەڭ ئېپتىدائىي، شۇنداقلا مەڭگۈلۈك بىر تېما، غايە ۋە ئۆز قىممىتىنى رېئاللىققا ئايلاندۇرۇشنىڭ زىددىيەتلىك بىرلىكى ئەكس ئەتتۈرۈلگەن. ئۇنىڭ ئۈستىگە كىتابتا يەنە بىر تاسادىپىي بولمىغان





ئەلىكىمىياگەر

توغرا كېلىپ قېلىشمۇ بار، يەنى، پادىچى بالىنىڭ ئىسمى سانتىياگو (ئىسپانىيەدىكى مەشھۇر مۇقەددەس جاي سانتىياگونىڭ ئىسمى بىلەن ئوخشاش). يەنە كېلىپ، پائۇل كوئېلھوننىڭ نامىنى چىقارغان «تاۋاپ» (ياكى «تاۋاپ سەپىرى») ناملىق ئەسەرنى ئېلىپ ئېيتساق، ئۇنىمۇ ئاپتور ئۆزىنىڭ سانتىياگوغا قىلغان بىر قېتىملىق تاۋاپ سەپىرىدە باشتىن كەچۈرگەنلىرىنى بايان قىلىپ يازغان.

«ئىدىئال رومان»غا كەلسەك، بىزدە نۇرغۇن مەسىلىلەر بار، ئەڭ دەسلەپكى «ئىدىئال ئەدەبىيات» كاتېگورىيەسىگە كىرگۈزۈشكە بولىدىغان جىن ھېكايىلىرى ياكى ۋەھىملىك ھېكايىلەرمۇ يەنە بىر تۈردىكى تىپىك ئىدىئال ئەسەرلەرگە كىرىدۇ. چيەن جۇڭشۇنىڭ «قورغان» ناملىق رومانى (ۋەقەلىك تېمىغا ئانچە ماس كەلمىگەن بولسىمۇ) يەنە بىر تۈردىكى ئىدىئال رومانغا تەۋە. ئالاھىدە ئاڭ فورماتىسىيەسىنىڭ رامكىسىدىن چىقالمىغان «ئىنقىلابىي رومانلار» بولسا «ئاساسىي تېمىغا بويسۇندۇرۇش» خاھىشىنىڭ مەھسۇلى. بۈگۈنكى كۈندە ئەدەبىيات ساھەسىدە ئەۋج ئالغان ئاتالمىش «ئاۋانگارد پىروزىچىلىق»مۇ ئەمەلىيەتتە «ئاساسىي تېمىغا بويسۇندۇرۇش»نىڭ رامكىسىدىن پۈتۈنلەي قۇتۇلۇپ كېتەلمىگەن. شۇڭا كۆپ قىسمى يەنىلا «ئىدىئال ئەدەبىيات» كاتېگورىيەسىگە كىرىدۇ. غەرب ئەدەبىياتىدا «ئىدىئال رومان»لارنىڭ تارىخى ئۇزۇن، بۇ ئېقىمغا ئەگەشكۈچىلەرمۇ ئۆزۈلمەي چىقىپ تۇرغان. ئەپلاتوننىڭ «غايىۋى دۆلەت» ناملىق ئەسەرىنى غەرب ئىدىئال رومانچىلىقىنىڭ باشلىنىشى دېيىشكە بولىدۇ. ئىزوپتىن باشلانغان چوڭ - كىچىك مەسەلچىلەرمۇ ئۆزلىرىنى سىستېما شەكىللەندۈرگەن «چوڭ ئائىلە» دەپ قارايدۇ. رومانىزم ئەدەبىياتىغا تەۋە رومانلار ئىدىئال رومانلارنىڭ بىر قېتىملىق تاكامۇللىشىشى (شىللىرنىڭ ئۆز دىراممىلىرىنى قانداق قىلىپ دەۋر روھىنىڭ جارىچىسىغا ئايلاندۇرغانلىقىنى دېمىگەن



تەقدىردىمۇ، ماركىس بۇ خىل «شىللىرچە» ئۇسلۇب ۋەقەلىكى جانلىق بولۇش بىلەن مەزمۇنى مول بولۇشنى مۇكەممەل بىرلەشتۈرگەن «شېكىسپېرچە» ئۇسلۇبقا ماس كېلىدۇ دەپ قارىغان) بۇلۇپ، ئارقىدىنلا ئاتالمىش «پەلسەپەۋى رومانلار» (دەرىجىگە ئايرىشقا توغرا كەلسە، ئالدىنقىسىدىن ئېشىپ چۈشسە چۈشىدۇكى، تۆۋەن تۇرمايدۇ) بارلىققا كەلدى. كافكانىڭ تەسۋىرىزىم ئېقىمىدىكى رومانلىرى تىپىك «ئىدېئال رومان»غا تەۋە (ئۇنىڭ ئەپسانىۋى مەنبەسى باشقا گەپ). سارتىرى قاتارلىقلارنىڭ مەۋجۇدىيەتچىلىك ئېقىمىغا تەۋە رومانلىرىغا تېخىمۇ گەپ كەتمەيدۇ. بورخىسنىڭ ئەسەرلىرىگە كەلسەك، ئاپتور گەرچە باشقا بىر خىل مېتافىزىكىلىق يول تۇتقان بولسىمۇ، سېپى ئۆزىدىن «ئىدېئال رومان»غا تەۋە. پائۇل كوئېلھونى بورخىس بىلەن بىر قاتارغا قويۇشىمىز بۇ ئىككىسىنىڭ ھېچبولمىغاندا ئىجادىيەت ئىدىيەسى جەھەتتە مۇئەييەن بىردەكلىككە ئىگە بولغانلىقىدا.

ئەمما كوئېلھونىڭ خاسلىقى بۇ تۈرلۈك ئەنئەنىۋىيلىكتە ئىپادىلەنمەيدۇ. مېنىڭ قارىشىمچە، كوئېلھونىڭ باشقىلارغا ئوخشىمايدىغان يېرى ئۇنىڭ ئەسەرلىرىدە ئىدراك بىلەن ئەسەبىيلىكنىڭ زىددىيەتلىك بىرلىكىگە ئوخشاپ كېتىدىغان بىر نەرسىنىڭ بارلىقىدا ئىپادىلىنىدۇ. خۇددى ئۇنىڭ خاراكتېرىدىكى «پارچىلىنىش»قا ئوخشاش، «ئەلگىمىياگەر» ئەسەردىكى زىددىيەت ۋەجىدىن كاتتا ئەسەرگە ئايلانغان. بىرىنچىدىن، بۇ رومان قارىماققا ناھايىتى ئاددىي (ئەمەلىيەتتىمۇ ئانچە مۇرەككەپ ئەمەس)، لېكىن ئۇنىڭدا ئوخشاش بىر ھېكايە ئوخشىمايدىغان ئۇسۇلدا بايان قىلىنغان. تەلىمات تاراتقۇچىلارنىڭ مەخپىيىتىمۇ دەل شۇنىڭدا. ئۇنىڭدىن قالسا، روماندىكى ۋەقەلىكنىڭ ئارقىسىغا دۇپۇلدەپ سوقۇپ تۇرغان مەسۇم بىر يۈرەك يوشۇرۇنغان. بىر قىسىم يازمىلىرىمدا كوئېلھونى تەنقىد قىلغان ئىدىم.





ئەمما ئۇزاق ئۆتمەي بايقىدىمكى، ئۇنىڭ بايانلىرى بورخىسىنىڭكىدەك مېغىزلىق بولمىسىمۇ، چىنلىق جەھەتتە بورخىسىنى بېسىپ چۈشىدۇ. بورخىس «ئىككى چۈش»نى ئەينەن بايان قىلىپ چىققاندىن كېيىن، باشقىلارنىڭ «كۆچۈرمىچى» دەپ قېلىشىدىن ئەنسىرەپ، كېيىنكى نەشرىدە ھېكايىنىڭ مەنبەسىنى ئەسكەرتىپ قويغان. ئەمما كوئېلھو باشقىلارنىڭ گېپىدىن قورقۇپ ئولتۇرماستىن، ئوخشاش بىر كونا ھېكايىنى زوق - شوخ بىلەن بايان قىلىپ چىقىدۇ. چۈنكى ئۇ شەرق (ئەرەبلەر)نىڭ قەدىمىي مەدەنىيەت گېنېلىرى ئۈستىگە قۇرۇلغان بۇ ھېكايىگە ئاپتورنىڭ دۇنيا قارىشىدا ئېتىراپ قىلىنغان غەرب (خىرىستىيان ياكى كاتولىك) ئاڭ چەمبىرىكىدىن تاشقىرى تېخىمۇ كۆپ مەنەلارنى بېغىشلىغان. پادىچى بالا چۈشكە (ياكى بىشارەتكە) ئىشىنىدۇ-يۇ، ياراتقۇچىنىڭ ئادالىتىدىن گۇمانلىنىپ قالىدۇ؛ ئۇ كۆز ئالدىدىكى رېئاللىققا ئىشىنىدۇ - يۇ، ئەلىكىمىياگەرنىڭ سىرلىق نەسىھەتلىرىدىن ئۆزىنى تارتالماي قالىدۇ. ئۇنىڭ سەبىلىكىمۇ دەل ئۇنىڭ ساددىلىقىدا. ئۇنىڭدا قەھرىمانلارغا خاس ئەقىدە ۋە ئىرادە يوق. ئۇ تېخى ئىش كۆرمىگەن بىر پادىچى بالا؛ كۆپرەك ساددىلىقى، ئاقكۆڭۈللۈكى ۋە جىدىن، يەنە ئازراق نەپسىنىڭ قىزىقتۇرۇشى بىلەن ئىختىيار تىزگىنىنى قولىدىن كېتىپ، مۇشەققەتلىك سەپەرگە ئاتلىنىدۇ. شۇڭا ناھايىتى تېزلا پۇشايمان قىلىدۇ. «قۇياش ئۇپۇق سىزىقىغا يېقىنلاشماقتا ئىدى؛ ئوغۇل بالا مەيدان ئەتراپىدىكى ئاق تاملىق ئۆيلەرنىڭ ئارقىسىغا ئۆتۈپ كېتىۋاتقان قۇياشقا ئۇزاق قاراپ تۇردى. ئۇ ئويلايتتى: تېخى بۈگۈن سەھەردە، قۇياش ئەمدىلا كۆتۈرۈلگەن چاغدا، ئۇ باشقا بىر قۇرۇقلۇقتا ئىدى، 60 قىيى بار پادىچى ئىدى، تېخى ئۇنىڭ بىلەن كۆرۈشمەكچى بولغان بىر قىزچاقمۇ بار ئىدى... ئەمدىچۇ، سەھەردە چىققان قۇياش تېخى ئولتۇرمايلا ئۆزىنى باشقا بىر ئەلدە كۆردى، يات بىر مەملىكەتتىكى ناتونۇش بىر ئادەمگە ئايلىنىپ



قالدى؛ ھەتتا ئۇلارنىڭ تىلىنىمۇ چۈشەنمەيدۇ. ئەمدى ئۇ پادىچى ئەمەس، ئەمدى ئۇنىڭ ھېچنەمىسى يوق... ئەسلىدە ياش تۆكۈشتىن نومۇس قىلىدىغان، قويلارنىڭ ئالدىدىمۇ يىغلاپ باقمىغان ئوغۇل بالا بۇقۇلداپ يىغلاپ كەتتى. ئۇ تەڭرىنىڭ ئادالەتسىزلىكىگە، ئارزۇ - ئىستەكلەرنىڭ ھامان رېئاللىققا ئايلىنىشىغا ئىشەنگەن كىشىلەرنىڭ مۇشۇنداق قىسمەتكە قالغانلىقىغا يىغلايتتى».

كوئېلھو پادىچى بالا ئەمەس، لېكىن پادىچى بالىنىڭ ھالىغا كوئېلھونىڭ مىستىكىزمغا بولغان مايىللىقى يوشۇرۇنغان. كىمياگەرلىك تېخنىكىسىنىڭ ئۆزىلا كوئېلھو چوڭقۇر ئىشىنىدىغان مىستىكىزلىق ئەنئەنىدىن ئىبارەت. بۇ خىل ئەنئەنە قەدىمقى جۇڭگودا، ھىندىستاندا، يۇنان ۋە رىمدا ئوخشىمىغان شەكىلدە مەۋجۇت ئىدى. ئۇ بىر خىل مەخپىيەتلىك سۈپىتىدە داۋاملىشىپ كەلگەن بولغاچقا، مۇناسىۋەتلىك تەلىماتلارمۇ زامانلارنىڭ ئۆتۈشى بىلەن تېخىمۇ سىرلىقلىشىپ كەتكەن. بولۇپمۇ غەرب ئەللىرىدىكى بىر قىسىم كىمياگەرلەر ئەسلىي تېخنىكىنى گىنوستى دىنى، يېڭى ئەپلاتونىزم ۋە خىرىستىيان دىنلىرىنىڭ مۇقەددەس تونىغا ئوراشنى بارغانچە كۈچەپ تەشەببۇس قىلغاچقا، كىمياگەرلىك تېخنىكىسى قويۇق دىنىي ۋە مىستىك تۈسكە ئىگە بولۇپ كەتكەن. روشەنكى، كوئېلھو «ئەلكىمياگەر» ناملىق ئەسىرىدە كىمياگەرلىك تېخنىكىسىدىن پايدىلىنىپ، ئىككى چۈش ھەققىدىكى مەسەلىنى (گەرچە تىلى، ۋەقەلىكىنىڭ ساپ ۋە چىنلىقى بىلەن ئاددىيەتكە بىلىنىشمۇ) قويۇق ئىلاھىي تۈس ئالغان كومېدىيەگە ئايلاندۇرغان. ئەمما دەل شۇنداق بولغاچقىلا ئۇنىڭ ئەسەرلىرى قەدىمقى يۇنانچە جەزىبارلىققا، يەنى ئىلاھىيلىق، ئىنسانىيلىق تىن ئۈستۈن قويۇلىدىغان سىرلىقلىققا ئىگە بولالىغان.

مەلۇم مەنىدىن ئېيتقاندا، بورخىسنىڭ ئەسەرلىرىدىكى






ئەلىكىمىيگەر

ساددىلىق ساختا، مېتافىزىكىلىق تېپىشماققا ئوخشايدۇ؛ ئەمما كوئېلھونىڭ ئەسەرلىرى «مۇقەددەسلىك» ئارقىلىق سەبىلىكىنى قوغداش يولىدىكى بىر خىل سەمىمىي (بەلىكىم ئاڭسىز) ئۇرۇنۇشتىن ئىبارەت. ئەلۋەتتە، بۇ يەردىكى سەبىلىك ياكى بالىلىق كەڭ مەنىدىكى سەبىلىكىنى، سەنئەتتىكى سەبىلىكىنى كۆرسىتىدۇ. ھالبۇكى، جۇڭگودا كۈڭزى مەدەنىيىتى سەۋەبلىك تارىختىن بۇيان بالىلارچە سەبىلىككە، ئادەتتىكى ھەم سەنئەتتىكى بالىلىققا ئانچە ئەھمىيەت بېرىلمىگەن. بۇ ئىككىسى ئېھتىمال بىر - بىرىنى تولۇقلايدىغان بولۇشى كېرەك ئىدى. غەرب ئەللىرىدە بولسا، سەنئەتتىكى سەبىلىك ئاڭسىز ياكى ئاڭلىق رەۋىشتە بولسۇن، بارلىق ساھەلەردە ھىمايە قىلىنغان. رېئاللىزم ئەۋج ئالغان 19 - ئەسىردە بالزاك قاتارلىقلار ئەدەبىياتنى ئىجتىمائىي تارىخنىڭ چىن خاتىرىسىگە (ياكى رېئاللىقنى ئەينەن ئەكس ئەتتۈرۈش ۋاسىتىسىگە) ئايلاندۇرۇش ئۈچۈن مېمارچىلاردەك لايىھە تۈزۈپ، تىزىم يېزىۋېلىشقا ئادەتلەنگەن چاغلاردىمۇ، كىشىلەر سېرۋانتىسىنىڭ بالىلارچە بەغىشلىقىنى يەنىلا مۇئەييەنلەشتۈرگەن. ھازىر تېخىمۇ شۇنداق. نوبېل فوندى جەمئىيىتى 2002 - يىلى ئېلىپ بارغان بىر قېتىملىق تەكشۈرۈشتە، 150 نەچچە دۆلەتكە ۋەكىللىك قىلغان مەشھۇر يازغۇچىلارنىڭ تەڭدىن تولىسى تارىختىن بۇيانقى ئەڭ نادىر ئەسەر نامزاتىغا «دونكىخوت»نى كۆرسەتكەن. شۇنىڭ بىلەن ساۋشۇچىنىڭ «قىزىل راۋاقتىكى چۈش» ناملىق رومانى ئېسىمگە كەلدى. ھەممە ئادەم دېگۈدەك ئۇنىڭ تولۇق ئەمەسلىكىدىن ئەپسۇسلىنىپ تۇرۇپ، ئەسەرگە ناھايىتى يۇقىرى باھالارنى بېرىشتى. «گاۋئې»لار داۋامىنى يېزىپ زېرىكىمدى؛ تەتقىقاتچىلار ئۇيان ئوقۇپ، بۇيان ئوقۇپ، ھەركىم ئۆز قاراشلىرىنى يېزىشتى (لۇشۇننىڭ ئېيتقىنىدەك، بۇ ئەسەردىن كۈڭزىچىلار «پالنامە»نى كۆرسە، تەرىقەتچىلەر شەھۋەتنى، ئۆلىمالار ئىشقى - مۇھەببەتنى، ئىنقىلاپچىلار



مانجۇلار فېئوداللىرىغا قارشى كۆرەشنى، غەيۋەتچىلەر ئوردا سەتچىلىكلىرىنى كۆرىدۇ). ئەمما بىز نېمىشقا باشقىچە ئويلاپ باقمايمىز؟ ساۋ شۆچىن ئەسەرنى قايتا - قايتا ئۆزگەرتىپ، بەزى بابلارنى قەستەن ئۆچۈرۈپ تاشلاپ، كەمتۈكلۈك ئىچىدە مۇكەممەللەشتۈرگەن ۋە شۇ جەرياندا ئاستا ئاستا تاكامۇللاشتۇرغان بولۇشىمۇ ئېھتىمالدىن يىراق ئەمەسقۇ؟ ئۇنىڭدىن باشقا، تاش ھەققىدىكى بۇ رىۋايەت، بارلىق ئايال پېرسوناژلارنىڭ تەقدىرى ھەققىدىكى بۇ چۈش ئاللىبۇرۇن قانائەتلىنەرلىك تاماملانغان دەپ قارىساقمۇ بولىدىغۇ؟ تاش ھەققىدىكى رىۋايەت باۋيۇينىڭ تەقدىرى - قىسمىتىدىن ئاللىبۇرۇن بېشارەت بەرسە، جيا باۋيۇينىڭ «روھىي غايىب ئالەم» گە قىلغان ساياھىتى ئارقىلىق بارلىق ئايال پېرسوناژلارنىڭ ئاقىۋىتى كۆرسىتىپ بېرىلگەن. بۇنىڭ ئەكسىچە، باۋيۇينىڭ سەبىيلىكىمۇ چۈش ۋە رىۋايەتكە ئوخشايدۇ. باشقىچە ئېيتقاندا، باۋيۇينىڭ ھاياتلىق يولى ئۇنىڭ سەبىيلىكىدە ئىپادىلىنىدۇ. جيا باۋيۇي بىر راھىب ۋە بىر دەرۋىشنىڭ تەسىرىدە «بەتتەرلىكىدىن ئاسمان ئارا بىر ئورۇن چىقىمغان» بىر «تاش» تىن «ئىنسان ئارا شۇنچە يىل بىكار سەرسان بولۇپ كەلگەن» بىر ھاماقەتكە ئايلىنىدۇ؛ «جىمى ئىشتىن خەۋەر تېپىپ كامالەتكە يېتىش، ئادەمىيلىكنى ئۆگىنىپ پەزىلەتكە ئېرىشىش» نىڭ نىسپ بولماسلىقى ئۇنىڭ پىشانىسىگە پۈتۈلگەن. ئۇنىڭ بۇنداق ھاماقەتلىكى بولسۇن ياكى دونكخوتىنىڭ ساراڭلىقى بولسۇن، ئوخشاشلا زامانغا لايىق كەلمەيدۇ. بۇ خىل زامانغا لايىق كەلمەسلىكىمۇ خۇددى بالىلارچە سەبىيلىككە ئوخشاشلا ئەقىللىك ھايانكەشلەر ۋە مەنپەئەتپەرەسلىر، تەدبىرلىك ئالدامچىلار ۋە ساختىپەزلىر بىلەن تولغان دۇنياغا پەقەتلا ماس كەلمەيدۇ. ئەمما بۇ خىل لايىق كەلمەسلىك «قىزىل راۋاقتىكى چۈش» تە بولۇشىغا ئىش قىلىدىغان، پۈچەك بۇددا ۋە تەرىقەت تەرغىباتلىرىغا تازا ماسلاشقان. كوئېلھو قەلىمىدىكى بۇ مەسەل ۋە كىمياگەرلىك دەل






ئەلكىمىياگەر

ساۋشۇچىن بايانىدىكى «تاشنىڭ رىۋايىتى» ۋە «قىزىل راۋاقتىكى چۈش» كە ئوخشايدۇ. پادىچى بالىدا جيا باۋيۇينىڭ ساددىلىقى يوق بولاتتىمۇ! ۋە ياكى، «ئەلكىمىياگەر» ئەسلىدىنلا ئۇزاق تارىخقا ئىگە زامانىۋى مەسەل، چوڭلارنىڭ نۇقتىسىدا تۇرۇپ يېزىلغان «بالىلار ئوقۇشلۇقى». ئۇنىڭ بازار تېپىشى گوتچە ئۇسلۇب قاتارلىق غەربنىڭ رومانچىلىق ئەنگەنىسىنى باشقىچە شەكىلدە باغاشلىغان «ئۇزۇك شاھى» ياكى «خاررى پوتتېر» نى ئەسكە سالماي قالمايدۇ.

مەسەلمۇ ئەپسانە - رىۋايەتلەرگە ئوخشاش ئەڭ بۇرۇنقى ئەدەبىي ژانىرلارنىڭ بىرى. ئەپسانە - رىۋايەتلەرنىڭ پېرسوناژلىرى ئىلاھ ياكى ئەۋلىيالار بولسا، مەسەلدە نەرسە ۋاسىتە بولىدۇ. ئەمما ھەر ئىككىسىدە ئادەمنىڭ ئىشلىرى سۆزلىنىدۇ. مەلۇم مەنىدىن ئېيتقاندا، ئادەم ئۆزى دۇچ كەلگەن شەيئەنىڭ تېگىگە يېتىپ بولالمىغاندا، ئىلاھلارنىڭ ۋاسىتىسى بىلەن ھېكايە سۆزلەيدۇ، شۇنىڭ بىلەن بۇ شەيئەلەرنى مۇبالىغىلەشتۈرىدۇ، كۆپتۈرۈپ، سىرلىق بىر نەرسىگە ئايلاندۇرۇپ قويدۇ. ئادەم ئۆزىنى ۋە ئۆز قىلمىشلىرىنى چۈشەنگەن چاغدا، ئادەمنى ۋاسىتە قىلىپ تۇرۇپ ھېكايە سۆزلەيدۇ، ئۆز قىلمىشلىرىنى مەسخىرە قىلىدۇ، سۆكۈپ پۇخادىن چىقىدۇ. بارلىققا كېلىش ۋاقتى نۇقتىسىدىن قارىغاندا، ئەڭ دەسلەپكى مەسەللەر خەلق ئارىسىدا پەيدا بولۇپ، ئېغىزدىن ئېغىزغا كۆچۈپ ساقلىنىپ قالغان. چەت ئەللەردە يېزىق بىلەن خاتىرىلەنگەن ئەڭ دەسلەپكى مەسەللەردىن ھىندىستاننىڭ «بەش توملۇق كىتاب»ى ۋە يۇناننىڭ «ئىزروپ مەسەللىرى» بار. بۇ ئىككىلىسىدە ھايۋانلارنى ئادەملەشتۈرۈش ئارقىلىق ئىنسانلارنىڭ قىلمىشلىرى ئەكس ئەتتۈرۈلگەن. كىنايە ۋە تەرىپىيە ئوبىيېكتى ئۇلارنىڭ ھەممىسىدە ناھايىتى ئېنىق بولۇپ كېتىشى ناتايىن. لېكىن مەسەل ئەدەبىياتىنىڭ تەرەققىياتى داۋامىدا بىر خىل مۇھىم ئەنگەنەۋى ژانىر سۈپىتىدە رول ئويناپ كەلگەن.

غەربنىڭ ئەدەبىيات تارىخىغا قارايدىغان بولساق، مەسەل



ئىجادىيىتىدە ئەزەلدىن ئۆزۈلۈش بولۇپ باقمىغان. رىم زامانىدىكى گالاس، ئاپۇلىۇس («ئالتۇن ئېشەك») تىن تارتىپ ئوتتۇرا ئەسىردىكى مارى ۋە «تۈلكە رىنات»، ئەدەبىيات - سەنئەتنى قايتا گۈللەندۈرۈش دەۋرىدىكى سىپېنسىرغىچە، 17 - ئەسىردىكى لافونتايىندىن تارتىپ كرىلوف، گراھام، كېلىڭلارغىچە ھەممىسى بۇ ئەنئەنىنى داۋاملاشتۇرۇپ كەلگەن.

ھالبۇكى، بۇ مەسىلىنىڭ بىرلا تەرىپى، يەنە كېلىپ، ئەڭ ئۈستۈنكى بىر قەۋىتى. مەسىلەن چوڭقۇر ئەھمىيىتى مىللەتنىڭ گۈزەللىك ئېڭىدا قالدۇرغان مەڭگۈلۈك تەسىرىدە ئىپادىلىنىدۇ. چۈنكى مەسىل قەدىمدىن ھازىرغىچە داۋاملىشىپ كېلىۋاتقان ژانىر بولۇپ، مىللىي ئىرادە، مىللىي مەدەنىيەت ئەنئەنىسى ۋە گۈزەللىك ئادىتىنىڭ تەركىبىي قىسمىغا ئايلانغان.

جۇڭخۇا مىللىتى نىسبەتەن «بالدۇر پىشقان» مىللەت بولغاچقا، ئەپسانە - رىۋايەتلەرنى زىيادە بالدۇر تاشلىۋېتىپلا قالماي، ھايۋانلارنى ئادەملەشتۈرۈشنى ئۇزاققىچە قوبۇل قىلالىمىغان (ھايۋانلاردا ئادەمگە ئوخشاش تەپەككۈر، ھېس - تۇيغۇ بولاتتىمۇ؟). شۇڭا جۇڭگونىڭ دەسلەپكى مەسىلىرىدە ئىزچىل تۈردە ئادەمنىڭ ئۆزى باش قەھرىمان قىلىنغان. پەقەت ۋېي، جىن، جەنۇبىي شىمالىي سۇلالىلەر دەۋرىگە كەلگەندىلا ھىندىستان مەسىلىرى بۇددا دىنىغا ئەگىشىپ جۇڭگوغا تارقالغان (مەسىلەن، «يۈز مەسىل دەستۇرى»). ئەمما بۇ ھال مەسىلچە يېزىقچىلىقنىڭ جۇڭگو ئەدەبىياتىدىكى يۈكسەك ئورنىغا تەسىر كۆرسىتەلمىگەن. چۈنكى جۇڭگو ئەدەبىياتىدا ھەقىقىي ئۇزاق تارىخقا ئىگە بولغىنى ئەپسانىچە تەپەككۈر ئەمەس، بەلكى مەسىلچە تەپەككۈر. «ماقالە ئوي - پىكىرلەرنى بايان قىلىش ئۈچۈن يېزىلىدۇ» دېگەندەك، جۇڭگو مەسىلىرى باشتىلا ھايات ھادىسىلىرىنى رېئال ۋەقەلەر ئارقىلىق ئەكس ئەتتۈرۈپ، تەلىم - تەربىيە بېرىشنى مەقسەت قىلىپ كەلگەن. «موزى»، «جۇاڭزى»، «لېيزى»، «مېڭزى»،



ئەلەكسىيادىگەر

«خەننامە. يېۋېنزى»، «خەن فېيزى»، «يەنزى ئەمىنىيە پۈتۈنلىرى»، «لۇي بۇۋېي يىلنامىسى» ۋە «يىغلىق دەۋرىدىكى تەدبىرلەر» قاتارلىق نۇرغۇنلىغان كىتاپلىك ھېكايىلەر يېڭى ۋە تىرىك مىساللار (ياكى دەلىل) سۈپىتىدە چىن سۇلالىسىنىڭ دەسلەپكى مەزگىللىرىدە ياشىغان ئۆلىمالارنىڭ ئەسەرلىرىدە ئىشلىتىلگەن. ئۇلار يا ئەل ئىچىدىكى رىۋايەتلەردىن، يا تۇرمۇشنىڭ ئۆزىدىن كېلىپ، بىر قاتار سەنئەتلىك تۈزەشتۈرۈش جەريانىدىن ئۆتۈپ، قىزىقارلىق، كىشىنى ئويغا سالىدىغان مۇستەقىل ھېكايىلەرگە ئايلانغان. بۇنىڭغا ئوخشاش مەسەللەردىن ئىككى خەن دەۋرىدىكى «خۇەينەنزى ئەرەنلىرى»، ۋېي، چىن، جەنۇبىي شىمالىي سۇلالىلەر دەۋرىدىكى «شياۋلىن» قاتارلىقلار بار؛ تاڭ دەۋرىدە ئۆتكەن ليۇزۇڭيۈەننىڭ بەزى ئەسەرلىرى (مەسىلەن، «گۇيچۇ ئېشىكى»)مۇ ئادەمگە زوق بېرىدىغان مەسەللەرگە كىرىدۇ. مىڭ سۇلالىسى دەۋرىگە كەلگەندە مەسەل يېزىقچىلىقى يۈكسەك پەللىگە چىقتى. چىڭ سۇلالىسى دەۋرىدىمۇ بىر قىسىم مەسەللەر بارلىققا كەلگەن؛ مەسىلەن، جىيۈننىڭ («يۈۋېي ساتمىسىدىكى خاتىرىلەر» ناملىق ئەسىرىدىكى) بەزى ھېكايىلىرى. جۇڭگو مەسەللىرى شەكىل ۋە كۆرۈنۈشتە ئەدەبىياتتىكى مەنپەئەتپەرەسلىككە مايىل بولۇپ، جۇڭگو مەدەنىيىتىگە چوڭقۇر يىلتىز تارتقان «تەنپەھ - تەربىيە روھى»نى ئەكس ئەتتۈرۈپ بېرىدۇ. كۇڭزىنىڭ «گەپ - سۆزلەر پاساھەتلىك بولمىسا، ئۇزاققىچە تارقىلالمايدۇ» دېگەن سۆزىدىكى «گەپ - سۆز» ئەدەبىي ئىستېداتنى، ئەدەبىياتنى كۆرسىتىدۇ. «گەپ - سۆز» دە ئەدەبىيلىك بولۇشى، ئەدەبىي ئىستېدات بولۇشى كېرەك. ئەدەبىي ئىستېدات ۋە ئەدەبىياتنىڭ ئۆزى تېڭى - تەكتىدىن ئېيتقاندا ئەدەبىي ئۈچۈن خىزمەت قىلىدىغان نەرسىلەر. «ماقالە ئوي - پىكىرلەرنى بايان قىلىش ئۈچۈن يېزىلىدۇ» دېگەنمۇ دەل شۇ. ئەمما يەنە بىر تەرەپتىن، جۇڭگونىڭ ئەدەبىيات ئەنئەنىسىدە ئىسبەتەن «گۇڭگا»،



بىرقەدەر «ستافىزىكا» تۈسى ئالغان يەنە بىر تۈرلۈك تەشەببۇسمۇ بار، يەنى «ئەڭ گۈزەل ئاۋاز ھېچقانداق ئاۋازنىڭ يوقلىقى، ئەڭ گۈزەل شەكىل ھېچقانداق شەكىلنىڭ يوقلىقى» دەيدۇ. ئەمما بۇ خىل تەشەببۇس جۇڭگو مەسەللىرىنىڭ، جۇڭگو ئەدەبىياتىنىڭ ماھىيەتلىك تەرىپىنى ياكى ئاساسىي ھالىتىنى ئەكس ئەتتۈرۈپ بېرەلمەيدۇ.

ئوخشىمايدىغان يېرى، غەرب مەسەللىرى، غەرب ئەدەبىياتى ئىجادىيەت ئۇسۇلى ۋە ئەدەبىي ئەسەرلەرنىڭ ئىپادىلەش شەكىللىرى جەھەتتە ئىزچىل تۈردە «ئالاھىيلىق» بىلەن «ئىنسانىيلىق» تىن ئىبارەت ئىككى خىل خاھىش، ئىككى خىل ئىدىيە ۋە ئىستېتىكا تەلەپكە بويسۇنۇپ كەلگەن (بىر - بىرىگە ماسلىشىپ، بىر - بىرىنى تولۇقلىغان دېمىگەن تەقدىردىمۇ، ئەڭ بولمىغاندا بىر - بىرىگە يول بېرىپ، بىر - بىرىدىن قېلىشماي كەلگەن). كوئېلھو بۇ ئىككى خىل خاھىشنى روشەن بىرلەشتۈرگەن دېيىشكە بولىدۇ. كونكرېت ئېيتقاندا، كوئېلھونىڭ «ئەلكىمىياگەر» ناملىق ئەسىرىدە مەسلەچە ئىجادىيەتنىڭ ۋەقەلىككە ئەھمىيەت بېرىش، تەلىم - تەربىيەنى ھېكايىگە سىڭدۈرۈش، جەريانغا كۈچەش، مەنانى «يوشۇرۇن» ئىپادىلەشتەك خۇسۇسىيەتلىرىگە ئەمەل قىلىنغان. يەنى، «كىمىياگەر» دىققەتنى ئاۋۋال ھېكايىنىڭ ئۆزىگە قارىتىپ، ئارقىدىن سىرلىق كىمىياگەرلىككە ئاغدۇرغان؛ ھەمدە ھېكايە سۆزلەش بىلەنلا بولۇپ كېتىپ، ئاساسىي تېمىنى چەتكە قايرىپ قويماستىن، تېمىنى سىيۇزېتقا سىڭدۈرۈۋەتكەن.

بۇ ھال كوئېلھو ۋە ئۇنىڭ ئەسىرىنى غەرب ئەللىرىدىكى كەڭ ئوقۇرمەنلەر ئارىسىدا كۈچلۈك جەلپكارلىققا ئىگە قىلغان. شۇڭا بۇ كىتابنىڭ غەرب ئەللىرىدىكى ئوقۇرمەنلەرنىڭ قىزغىن ئالقىشىغا ئېرىشىشمۇ بەرھەق. ئەمما جۇڭگودا، ئەدەبىيات سېپىدە خىزمەت قىلىۋاتقانلار ۋە ئەدەبىيات ھەۋەسكارلىرى ئۇزاق زامانلاردىن بېرى جۇڭگونىڭ ئۆزىدىكى پارلاق مەدەنىيەت ۋە ئۇزاق





ئەلكىمىياگەر

تارىخنىڭ چوڭقۇر تەسىرىگە ئۇچرىغان، ئەدەبىياتتىن زوق ئېلىش سەۋىيەسى ئەسلىدىنلا نىسبەتەن يۇقىرى بولغاچقا، چەت ئەل ئەدەبىياتى، چەت ئەل مەدەنىيىتىگە قويغان تەلىپمۇ مۇناسىپ ھالدا يۇقىرى. گەرچە ئۇلارمۇ چەت ئەل (بولۇپمۇ ئىقتىسادى تەرەققىي قىلغان ياۋروپا، ئامېرىكا دۆلەتلىرى) نىڭ ھازىرقى زامان ئەدەبىياتىنىڭ تەرەققىيات ئەھۋالى ۋە يۈزلىنىشىگە ئىزچىل تۈردە دىققەت قىلىپ كېلىۋاتقان، تەتقىق قىلىپ تۇرىۋاتقان بولسىمۇ، ئەمما بۇ خىل كۆزىتىش، تەتقىق قىلىشنىڭ ھازىرقى ئەھۋالىدىن قارايدىغان بولساق، شەخسنىڭ قىزىقىشى (شۇنداقلا ئىستېتىك خاھىشى)، شەرق ۋە غەرب ئوتتۇرىسىدىكى دىنىي ئېتىقاد ۋە مەدەنىيەت جەھەتتىكى پەرقلەر تۈپەيلى، كۆپ قىسىم كىشىلەر ماس قەدەمدە ماڭالمىغاندەك، يەنە كېلىپ، كۆپ قىسىم ئوقۇرمەنلەر 20 - ئەسىردىكى غەرب ئەدەبىياتىنىڭ ئېغىر دەرىجىدە ئوقۇملاشتۇرۇلغان، فورماللاشتۇرۇلغان يېزىقچىلىقىدىن قۇتۇلۇپ چىقالمىغاندەك، شۇ ۋەجىدىن، نۆۋەتتىكى غەرب ئەدەبىياتىنىڭ «رېگرېسسىيە» سىگە كىرەلمەۋاتقانداك قىلىدۇ. شۇڭا مەن ئويلايمەن، ئەگەر كىنۇنىڭ تېز تارقىتىش رولى بولمىغان بولسا، ئەدەبىي ئەسەر ھالىتىدىكى «ئۈزۈك شاھى» بىلەن «خاررى پوتېر» جۇڭگولۇق ئوقۇرمەنلەرنىڭ كۆپ قىسمىدا بۇنچە كۈچلۈك تەسىر قوزغىيالمىغان بولاتتى. شۇڭا مېنىڭچە، «ئەلكىمىياگەر» جۇڭگولۇق ئوقۇرمەنلەرنىڭ كەلگۈسىدىكى ئوقۇشلۇقى بولۇپ قېلىشى مۇمكىن.

2004 - يىلى مارت، بېيجىڭ خانلىق بىلىم يۇرتى

图书在版编目(CIP)数据

炼金术士:维吾尔文/(巴西)科埃略著;吐尔逊·库尔班译. — 乌鲁木齐:新疆大学出版社, 2016.4
ISBN 978-7-5631-2940-9

I. ①炼… II. ①科… ②吐… III. ①长篇小说-巴西-现代-维吾尔语(中国少数民族语言) IV. ①I777.45

中国版本图书馆CIP数据核字(2016)第085027号

策 划: 艾尔肯·伊布拉音·湃达
责任编辑: 合力力·买买提
特约编辑: 阿依谢姆古丽·阿卜力米提
责任校对: 阿不都热依木·阿不里米提
封面设计: 努尔买买提·艾买尔

炼金术士 (维吾尔文)

保罗·柯艾略 [巴西] 著
吐尔逊·库尔班·突尔凯希 译

新疆大学出版社出版
(乌鲁木齐市胜利路666号 邮编:830046)

新疆新华书店经销
新疆新华印刷厂印刷

880毫米×1230毫米 1/32 8.375印张
2016年4月第1版 2016年8月第1次印刷

ISBN 978-7-5631-2940-9

定价:35.00元